

ॐ

काश्मीर-संस्कृतग्रन्थावलिः ।

ग्रन्थाङ्कः १८

# श्रीपरात्रिंशिका

श्रीमन्महामाहेश्वराचार्यवर्य-श्रीमदभिनवगुप्तपादकृतविवृत्युपेता

श्रीभारतधर्ममार्तण्ड-काश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-महामहोपाध्याय-पण्डित-मुकुन्दराम-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिषत्संमताधुनिकमुगमशुद्धरीत्युपन्यासादिसंस्कारैः परिष्कृत्य

मुम्बय्यां

तत्त्वविवेचकालय-मुद्रणालये मुद्रापयित्वा प्राकाश्यमुपनीता



संवत् १९४५

वैशाखः १९१८

• काश्मीर-श्रीनगर

(अस्य ग्रन्थस्य सर्वे प्रकाशन-मुद्रापणाधिकाराः प्रोक्तमहाराजवर्यैः  
स्वायत्तीकृताः सन्ति)

Printed by  
Bhiwaji Hari Shinde at the "Tatva-Vivechaka " Press,  
Nos. 1, 2, 3, Khetwadi Back Road, Bombay;  
and Published by  
the Research Department, Srinagar, Kashmir.

ओं तत्सत्स्वप्रकारानन्दवपुषे शिवाय नमः

अथ

# श्रीपरात्रिंशिकाग्रन्थः ।

—X:❀:X—

श्रीमदभिनवगुप्ताचार्यकृततत्त्वविवेकाख्यन्याख्योपेतः ।

विमलकलाश्रयाभिनवसृष्टिमहा जननी

भरिततनुश्च पञ्चमुखगुप्तरुचिर्जनकः ।

तदुभययामलस्फुरितभावविसर्गमयं

हृदयमनुत्तरामृतकुलं मम संस्फुरतात् ॥ १ ॥

१ अभिनवसृष्टौ-शुद्धाध्वरूपायां, महः-पारिपूर्णलक्षणं तेजो यस्यां, सा विमलकलाश्रया-परविमर्शसारा जननी शक्तिः, तथा पञ्चमुखेति, पञ्चशक्तिपूरिताभिलाषः, आकाङ्क्षणीयधिरहात् भरिततनुः-पूर्णस्वभावो जनकः शिवः, तदुभयेति,-तत्सामरस्यात्मनः संघटात् स्फुरितभावः उल्लासितसत्ताको यो बहिरुल्लिख्यसिपास्वभावो विसर्गः, स प्रकृतिः यत्र, तादृशम् अनुत्तरामृतकुलं स्वातन्त्र्यरूपं, मम हृदयं संस्फुरतात् इति-  
'सर्वत्रात्र ह्यहं-शब्दो बोधमात्रैकगोचरः ।'

इति मीमांसायावक्येन ममेति बोधस्य हृदयं सत्तादायि स्वातन्त्र्यलक्षणं जगदानन्दादिशब्दवाच्यं पारमार्थिकं यस्तु संस्फुरतात्-सम्यक् विक्रमतात्; स्वातन्त्र्यरहितो हि बोधोऽबोध एव, तेन यत् बोधस्य अबोधलक्षणं स्वातन्त्र्यरहितं तत् अपास्य बोधतया स्फुरतात् इत्यर्थः । अथ च अभिनवगुप्तस्य विमलाभिधाना जननी, नरसिंहगुप्तो जनक इति प्रसिद्धिः अस्त्यप्यस्य व्याख्याविस्तरम् न सन्नालोकविवेकेऽस्ति, तत् एव द्रष्टव्यम् ।

यस्यामन्तर्विश्वमेतद्विभाति

बाह्याभासं भासमानं विस्मृतौ ।

क्षोभे क्षीणेऽनुत्तरायां स्थितौ तं

वन्दे देवीं स्वात्मसंवित्तिमेकाम् ॥ २ ॥

नरशक्तिशिवात्मकं त्रिकं

हृदये या विनिधाय भासयेत् ।

प्रणमामि परामनुत्तरां

निजर्भासां प्रतिभाचमत्कृतिम् ॥ ३ ॥

जयत्यनर्घमहिमा विपाशितपशुव्रजः ।

श्रीमानाद्यगुरुः शंभुः श्रीकण्ठः परमेश्वरः ॥ ४ ॥

२ यस्यामन्तरिति, प्रतिबिम्बलक्षणोपेतत्वात् अतिरिक्तत्वेऽपि अनति-  
रिक्ततया ह्यर्थः । बाह्याभासमिति, इदन्ताभासं विश्वं विभाति । क्षोभ  
इति इदन्ताभासलक्षणे क्षीणे सति स्वात्मसंवित्ति-स्वस्मिन्नेव आत्मनैव  
संवित्तिः प्रकाशो यस्याः ताम्,—इति अनुत्तरास्वरूपकथनम् । वन्दे  
समाविशामि ।

३ अन्त स्थितमेव बहिः प्रकटयेदित्यर्थः ।

४ स्वीयशक्तीनाम् ।

पं० ६ घ० पु० प्रणिधायेति पाठः ।

पं० ८ क० पु० निजभासमिति पाठः ।

निजशिष्यविवोधाय प्रबुद्धस्मरणाय च ।

मयाभिनवगुप्तेन श्रमोऽयं क्रियते मनाक् ॥ ५ ॥

—\*—

श्रीदेवी उवाच

अनुत्तरं कथं देव

सद्यः कौलिकसिद्धिदम् ।

येन विज्ञातमात्रेण

खेचरीसमतां व्रजेत् ॥ १ ॥

परमेश्वरः पञ्चविधकृत्यमयः, सततम् अनुग्रहमय्या परारूपया शक्त्या आक्रान्तो वस्तुतोऽनुग्रहैकात्मैव, नहि शक्तिः शिवात् भेदमामर्शयेत् । सा च शक्तिः लोकानुग्रहविमर्शमयी प्रथमतः परामर्शमय्या पश्यन्त्या आसूत्र-

१ अन्यशास्त्रैरनेकैर्यं विबोधो यथा स्यात्तदर्थम् ।

२ अन्यशास्त्रेण ये प्रबुद्धास्तेषां स्मरणाय ।

३ श्रमः-शाम्बलक्षणः ।

४ सतत-सृष्ट्यादिनिर्भासेऽपि ।

पं० १ घ० पु० पररूपयेति पाठः ।

पं० १० घ० पु० अनुग्रहात्मैव इति पाठः ।

पं० १२ घ० पु० परामर्शमयपश्यन्त्येति पाठः ।

यिष्यमाणानन्तशक्तिशताविभिन्ना, प्रथमतरं प-  
रमहामन्त्रमय्याम् अदेशकालकलितायां संवि-  
दि निरूढा, तावत् पश्यन्त्युद्भविष्यदुक्तिप्रत्यु-  
क्त्यविभागेनैव वर्तते । सैव च सकलप्रमातृसं-  
विदद्वयमयी सततमेव वर्तमानरूपा, ततस्तु प-  
श्यन्ती यद्यत् अभीप्सितं तत्तदेव समुचितकौ-  
रणियमप्रबोधितं बोधसूत्रमात्रेण विमृशति,  
यथा अनेकभावाभावज्ञानसंस्कारसंस्कृताया मे-  
चकधियः स्मृतिबीजप्रबोधकौचित्यात् किञ्चिदे-  
व स्मृतिर्विमृशति ; नहि प्रथमज्ञानकाले भेदोऽत्र

१ बहिरनुजिज्ञा इत्यर्थः ।

१० सततमेवेति पश्यन्त्याद्याविर्भावेऽपि ।

११ यद्यत्-इष्यमाणादि वस्तुजातम् ।

१२ कारणम्-दृष्ट्यादि ।

१३ पश्यन्ती हि सर्वस्य सामान्यभूरिति कथं तत्रेच्छादिक्रम इति आश-  
ङ्का, तत्र स्फुटप्रतीत्यं दृष्टान्तमाह 'यथा' इति ।

१४ नीलाधियः ।

१५ सदृशादृष्टिचिन्ताद्येकतमस्य स्मृतिबोधकस्य सन्त्वान् ।

१६ पश्यन्त्याम् इष्यमाणादिना भेदस्याप्रधानात् ।

प० १ क० पु० शतभिर्भेति, प० पु० शतावभिन्ना प्रथमतरपरेति पाठः ।

प० ३ घ० पु० विरुद्धेति पाठः ।

प० ७ घ० पु० सूत्रणमात्रेणेति पाठः ।

प० ८ क० पु० ज्ञानसंस्कृताया इति पाठः ।

प० १ ख० पु० मयोधिका र्भाचित्यादिनि पाठः ।

अस्फुरत् , यत्र वाच्यवाचकंविशेषयोः अभेदः,  
मध्यमा पुनः तयोरेव वाच्यवाचकयोः भेद-  
मादर्श्य सामानाधिकरण्यात् विमर्शव्यापारा,  
वैखरी तु तदुभयभेदस्फुटतामय्येव , - इति  
तावत् व्यवस्थायां स्वसंवित्सिद्ध्यां चैव परा-  
वाग्भूमिः, सैव मायीयशब्दशक्तिपरमार्थस्वभा-  
वासांकेतिकाकृतकपारमार्थिकसंस्कारसारा व-  
क्ष्यमाणनयेन मन्त्रवीर्यभूतांश्चोदिता, तदुत्तरं  
पश्यन्त्यादिदशास्वपि वस्तुतो व्यवस्थिता, तथा  
विना पश्यन्त्यादिषु अप्रकाशतापत्या जडताप्र-  
सङ्गात् । तत्र च इदम् , एवम् , अत्र , इदानी-  
म् -इत्यादिभेदकलना न काचित् ; तत एव  
च परमहामन्त्रवीर्यविसृष्टिरूपाया आरभ्य वै-  
खरीप्रसृतभावभेदप्रकाशपर्यन्तं यत् ईयं स्वच-

१० तादात्म्येन ।

१८ तत्र स्फुटभेदस्य स्वानुभवमिद्वत्वात् न प्रमाणगम्यमेतदिति भावः ।

१९ तत्रेति प्रथमतः भुवि । 'इदम्' इत्यादि क्रमेण निर्विकल्पसविज्ञ-  
देशकालाभा स्वरूपजिज्ञेसा ।

२० पर्यन्त्या इत्यर्थः ।

२१ इय परा वाग्भूमिः ।

प० १ ग० पु० अत्र स्फुरेदिति पाठः ।

प० १२ प० पु० इत्यादिदेशादिकलनेति पाठः ।

सत्कृतिमयी स्वात्मन्येव प्रकाशनमये विश्रम्य  
स्फुरति, तदेवं स्फुरितमविच्छन्नतापरमार्थम्  
'अहम्' इति । तदेतत् अग्रे स्फुटीभविष्यति ।  
तन्मध्य एव तु पश्यन्त्यां यत्र भेदांशस्या-  
सूत्रणं, यत्र च मध्यमायां भेदावभासः, तत्र  
उभयत्र ज्ञानक्रियाशक्तिमये रूपे सदाशिवेश्वर-  
सौरे सेव 'अहम्' इति चमत्कृतिः अन्तःकृतान-  
न्तविश्वेदन्ताचमत्कृतिपूर्णवृत्तिः; तत् पश्यन्ती-  
मध्यमात्मिका स्वात्मानमेव वस्तुतः परसंवि-  
दात्मकं विमृशति परैव च संवित् 'देवी' इत्यु-  
च्यते । इयता पश्यन्त्यादिस्त्रष्टिक्रमेण बाह्यनी-  
लादिपर्यन्तेन स्वविमर्शानन्दात्मना क्रीडनेनै,

२२ शक्ति-शक्तिमतोरभेदोपचारात् ज्ञानशक्तिमान् सदाशिवः, उद्विक्त-  
क्रियाशक्तिरीश्वर इति ।

२३ अनुद्विग्नोद्विग्नोदन्तालक्षणं स्वं रूपमित्यर्थः ।

२४ स्वेच्छया हर्षानुमारी सन्दः क्रीडा, तात्पर्येणात्र सर्वमयसर्वेत्तानं-  
स्वरूपकयतमेवाभिप्रायः ।

पं० १ घ० पु० कृतिमये स्वात्मर्षाति पाठः । क० ख० ग० पु० प्रकाश-  
नममये विश्रम्येति च पाठः ।

पं० ६ घ० पु० शक्तिमयहरे इति पाठः ।

पं० १० घ० पु० संवित् भगवती देवीति पाठः ।

पं० १२ क० पु० स्वविमर्शान्मना इति पाठः ।



सर्वोत्तीर्णत्वेन सर्वोत्कर्षावस्थितेः भगवतो भैरव-  
स्य तथैवा स्थातुमिच्छया विजिगीषात्मना, इयद-  
नन्तज्ञानस्मृतिसंशयनिश्चयादिव्यवहारकरणे-  
न, सर्वत्र च भासमाने नीलादौ तन्नीलाद्यात्मभा-  
सनरूपेण द्योतनेन, सर्वैरेव तदीयप्रकाशावेशैः  
तत्प्रवणैः स्तूयमानतया, यथेच्छं च देशका-  
लावच्छेदेन सर्वात्मतागमनेन; अत एव मुख्य-

२५ तथा-सर्वोत्कर्षेण ।

२६ यदुक्तम्

‘स्तुत्याद्य नास्ति वस्वन्यव्यापकाररमेश्वरात् ।

सर्वोत्तीर्णादिरूपेण शिवोऽहमिति हि स्तुति ॥’

इति ।

२७ न चात्र ‘देशकालावच्छेदेन सर्वात्मतागमनेन’ इति विद्वद् शङ्क्य,  
यतो यो हि व्यापक सोऽवश्य सर्वदिषु सर्वकालेषु वर्तते, न तु दिक्काला-  
घनवच्छेदेन सर्वात्मता । उक्तं हि श्रीमोमानन्दपादैः

दिक्कालादिलक्षणेन व्यापकत्वं विहन्यते ।

अथर्व व्यापको यो हि सर्वदिषु स वर्तते ॥’

इति ।

‘दिक्कालाघनवच्छिन्नानन्तचिन्मात्रमूले ।

स्यानुभूनेकमात्राय नम शान्ताय तेजसे ॥’

इति तत्र भयद्वन्द्वरिषादैर्द्वयसर्वात्मताया लक्षणं कृतं तदेतदनेन निरा-  
कृतम् ।

प० १ क० पु० सर्वोत्तीर्णत्वेनेति पाठ ।

प० २ क० पु० यद्वन्मेति पाठ ।

प० ४ क० पु० नालमुपादा इति, प० पु० तन्नीलाद्याभासनेति च पाठ ।

तो भैरवनाथस्यैव देवत्वमिष्यते, तच्छक्तेरेव  
 भगवत्या देवीरूपंता । यदुक्तम्—‘दिबु क्रीडा-  
 विजिगीषाव्यवहारद्युतिस्तुतिगतिषु ।’ तथा च  
 एवं-विधमुख्यपारमैश्वर्यमयदेवत्वांशांशिकानु-  
 ग्रहात् विष्णुविरिञ्च्यौदिषु देवताव्यवहारः । एवं  
 भगवती पश्यन्ती मध्यमा च स्वात्मानमेव  
 यदा विमृशति ‘अहमेव परावाग्देवतामयी  
 एवमवोचम्’ इति, तदा तेन रूपेण उल्ल-  
 सन्मायारम्भतया स्वात्मापेक्षतया तन्मायी-  
 यभेदानुसारात् तामेव पराभुवं स्वात्ममयीं

२८ यथा हि अन्यत्राचार्याभिनवगुप्तपादनिर्णीतम्

‘एवं तात्त्वेश्वरे वर्गे लीने सृष्टौ पुनः परे ।

तन्मायकाः शिवेष्टा वा तत्स्थानमधिशेरते ॥

ब्राह्मी नाम परस्यैव शक्तिस्तां यत्र पातयन् ।

स ब्रह्मा, विष्णुरुद्राद्या विष्णव्यादेरतः क्रमात् ॥’

इति ।

२९ इयं द्वयी हि इदन्ताभासलक्षणा अतो मायारम्भणम् इत्यर्थः ।

पं० ४ घ० पु० अंशांशिकया देवत्वानुग्रहादिति पाठः ।

पं० ५ घ० पु० एवं यदा इति पाठः ।

पं० १० घ० पु० परां भुवमिति पाठः ।

भूतत्वेन अभिमन्वाना, भेदावभासप्राणाना-  
न्तर्वहिष्करणपथव्यतिवर्तिनीत्वात् परोक्षतया  
सूर्यादिसंचारायत्तदिनविभागकृताद्यतनानव-  
च्छेदात् ब्रह्मणोऽनेककल्पसंमितमहः, ततोऽपि  
विष्णुप्रभृतेः अन्तश्च प्राणचारादौ प्राणीयश-  
तसहस्रांशेऽपि अहव्यवहारः, -इति अवस्थितं,  
काल्पनिकं च अद्यतनत्वम् अकाल्पनिके संवि-  
द्वपुषि कथम्? इति न्यायात् भूतानद्यतनपरो-  
क्षार्थपरिपूरणात् परोक्षोत्तमपुरुषक्रमेण विमृ-  
शेत्, 'अहमेव सा परावाग्देवीरूपैव सर्ववा-  
च्यवाचकाविभक्ततया एवमुवाच' इति तात्प-

३० सामान्यभूतकालत्वेन ।

३१ 'अचेम्यो यत् परं तत् परोक्षम्' इति परोक्षलक्षणम् ।

३२ महालोको हि मेरुर्ध्ववर्ती सूर्यस्तु अधोवर्ती इति कथं तथाद्यतन-  
व्यवहारः सूर्यादिसंचारेण परिच्छिद्यते इत्यर्थः ।

३३ तदूर्ध्ववर्तिन्यात् ।

३४ याज्ञदिने सप्ततप्टकैकविंशसहस्रप्राणचारास्तत्रैव पठ्यन्तोदय इति  
स्वयमूहम् ।

पं० १ पं० पु० प्राणान्तरिति पाठः ।

पं० २ पं० पु० पूरणादिति पाठः ।

पं० १० पं० पु० रूपैवमिति पाठः ।

र्यम् । 'स्वप्तोऽहं किल विललाप' इति हि एव-  
मेव उपपत्तिः । तथाहि—ताम् अतीतामवस्थां  
न स्मरति प्रागवेद्यत्वात्, इदानीं पुरुषान्तर-  
कथितमाहात्म्यात् अतिविलापगानादिक्रिया-  
जनितगद्गदिकादिदेहविक्रियावेशेन वा तदव-  
स्थां चमत्कारात् प्रतिपद्यते ; नहि अप्रतिपत्ति-  
मात्रमेव एतत् 'मत्तः सुप्तो वा अहं किल  
विललाप' इति मदस्वप्नमूर्त्यादिषु हि वेद्यवि-  
शेषानवगमात् परोक्षत्वं, परावस्थायां तु वेद्य-  
विशेषस्य अभाव एव,—इति केवलमत्र वेद-  
कतादात्म्यप्रतिपत्त्या तुर्यरूपत्वात्, मदादिषु  
तु मोहावेशप्राधान्यात्—इति इयान् विशेषः,  
परोक्षता तु समानैव । एवं सर्व एव प्रमाता  
गुरुशिष्यादिपदे अन्यत्र वा व्यवहारे स्थितः,  
सर्वकालमेव यत्किञ्चित् कुर्याणः एनामेव संवि-  
दमनुप्रविश्य सर्वव्यवहारभाजर्न भवति, अतः  
तामेव वस्तुतो विमृशति देवी, 'उवाच' इति  
वावदुक्तं स्यात्, अहमेव सततं सर्वमभेदेन

विमृशामि पराभूमौ, अन्यथा पश्यन्तीमध्यमा-  
भूमिगं स्फुटमिदं प्रथमं न स्यात्, तावदेव  
उक्तं भवति 'देवी उवाच' इति । एवमेव पुर-  
स्तात् 'भैरव उवाच' इति मन्तव्यम् । तत्रापि  
हि स्वपरशक्त्यविभागमयो भैरवात्मैव अहमु-  
वाच-इत्यर्थः । केवलं शक्तिप्रधानतया सृष्टि-  
स्वभावाख्यामर्शे 'अहम्' इति उचितो देवी-  
परामर्शः, शक्तिमत्प्रधानतया संहारावेशविम-  
र्शे 'महम्' इति भैरवरूपचमत्कारः । स्फुटयि-  
ष्यते च एतत् । एतच्च पश्यन्तीमध्यमाभुवि  
ज्ञानशक्तिमय्यामेव परस्या इच्छाशक्तिमय्याः  
संविदो विमर्शनं, तदेव च सर्वारम्भपर्यन्तशा-  
स्त्रप्रयोजनम्; अत एव ज्ञानशक्तावेव सदाशि-  
वमय्यां पूर्वोत्तरपदवाक्यक्रमोल्लासात् वास्तवप-  
रमहामन्त्रवीर्यविमर्श एव दकार-एकार-वकार-  
यकार-उकार-वकार-आकार-चकार, -भकार-ऐ-

३२ पूर्वोक्तं सर्वं सगृह्य ग्राह्यं एतच्चेति ।

प० १३ घ० पु० सदाशिवशक्तिमय्याम् इति पाठः ।

कार-रेफ-अकार-वङ्कार-अकारादिपदवाक्ययो-  
जना । उक्तं च स्वच्छन्दतन्त्रे

‘गुरुशिष्यपदे स्थित्वा स्वयं देवः सदाशिवः ।

पूर्वोत्तरपदैर्वाक्यैस्तन्त्रं समप्रतारयत् ॥’

इति । एवं च अनुग्रहशक्तिः सततं सर्वप्रमा-  
तृषु अनेनैस्तमितैव,—इति सैष षडर्धसारशास्त्रै-  
कप्राणः पर एव संबन्धः । अत्र अनुत्तरे संबन्धा-

३६ गुरुशिष्यपदे इति शिष्यशक्तिलक्षणम् । तन्त्रमिति विमर्शलक्षण  
साधनम् ।

३७ सविदमेव अनुप्रविश्य व्यवहारभाजन भवति इत्युक्ते ।

३८ यदुक्तम्

शिवस्य परिपूर्णस्य परस्थामिततेजसः ।

तच्छक्तिश्चैव सादारुण्या त्वेष्वङ्गावर्तुत्वगोचरा ॥

साव तेन च संप्राप्त सवन्ध प्रथम विदुः ।

अवान्तराद्य योगेन सादात्म्यान् द्रमश पुन ॥

प्राप्तोऽनन्तेशदेवेन द्वितीयस्तेन कीर्तित ।

तृतीयस्तु पुनर्देवि धीरण्डे तन्दिना सह ॥

द्राम्या देकातु स त्वेव तेन दिव्य प्रकीर्तित ।

अपीगा च समासेन तन्दिना प्रतिपादितम् ॥

चतुर्थस्तद् भगवता दिव्यादिव्य प्रकीर्तित ।

व्याख्यानत्रययोगेन विद्यापौढप्रपूजने ॥

शिष्याचार्यस्वरूपेण पञ्चमस्तिवतरेतर ।

इति पञ्चप्रकारोऽयं सवन्ध परिकीर्तित ॥

इति । अत्र च ऐकान्त्यस्यैव भेदगन्धस्यापि विगलनान् सर्वतर्वात्मता-  
लक्षणपूर्णात्वात् पर एव सवन्ध इति ।

न्तराणां महदन्तराल-दिव्यादिव्यादीनामुक्तो-  
पदेशेन परैकमयत्वात् । तदुक्तं त्रिकहृदये,

‘नित्यं विसर्गपरमः स्वशक्तौ परमेश्वरः ।

अनुग्रहात्मा स्रष्टा च संहर्ता चानियन्त्रितः ॥’

इति । एवम् अमुना क्रमेण सदोदितता, एवं-  
परमार्थमयत्वात् परमेश्वरस्य चित्तस्त्वस्य यदेव  
अविभागेन अन्तर्वस्तु स्फुरितं, तदेव पश्यन्ती-  
भुवि वर्ण-पद-वाक्यविविभाजयिषया परामृष्टं,  
मध्यमापदे च भेदेन स्थितं वस्तुपूर्वकं संपन्नं  
यावत् वैखर्यन्तम् ‘अनुत्तरं कथम्’ इत्यादि भिन्न-  
मायीय-वर्ण-पद-वाक्यरचनान्तम् । एतदेव तद-  
नुपलक्ष्यं भैरववक्त्रं सृष्टिपरामर्शात्मकम्, अनु-

३६ विसर्गपरम इति तदेकलक्षः, ग्रहमिति स्रष्टृरूपः तद्वैपरीत्येन  
संहर्तरूपः ।

पं० ३ ख० पु० स्वशक्तौ भैरवो विभुरिति पाठः ।

पं० ५ क० ख० पु० सदोदितैव परमेति पाठः ।

पं० ६ घ० पु० यदेव इति पाठः ।

पं० ८ क० घ० पु० भेदेऽवस्थितमिति पाठः ।

पं० १० द० पु० भिन्नं मायीयेति पाठः ।

त्तराहंभावसाराकाराकाररूपशिव-शक्तिसंघट्टस-  
मापत्तिज्ञोभात्मकं त्रिकशास्त्रप्रसरवीजं ध्रुव-  
पदं मौलिकं सर्वजीवतां जीवनेकरूपम्, अत एव  
व्यवच्छेदाभावात् स्थाननिर्देशाद्ययोगात् स्था-  
नादिपूर्वकत्वं नोपपन्नम् । वस्तु च प्रश्नतदुत्तर-  
रूपं सततोदितमेव प्रथममविभागमयम्, तेन  
एतावदेव अत्र तात्पर्यम्-स्वात्मा सर्वभावस्व-  
भावः स्वयं प्रकाशमानः स्वात्मानमेव स्वात्मा-

४० ननु च इत्थं हि परतन्त्रनीतिः,—यत् आर्द्रा कश्चिन् भक्तोऽनुग्राह्यजना-  
वेदनपूर्वकं देवीभरययोः स्थाननिर्देशं करोति, यथा, स्वच्छन्दार्द्रा कैलास-  
शिखासीनमित्यादि. इहापि तत् अत उचितमेव इति किं न कृतम्, अत  
एवाह व्यवच्छेदाभावादित्यादि । न च एतन् स्थानादिकथनं स्थूलपञ्चे  
एव युज्यते नान्तरूपतायाम् इति मन्तव्यम् । कैलासेत्यादावपि सूक्ष्मा-  
र्थस्यैव कथनीयत्वान्, तथाहि—के मूधंग्धे ब्रह्मविले, प्ला स्फुरन्ती श-  
क्तिः, तस्याम् आसः आसनम् उपरिस्थितिः यस्य व्यापिनीसमनात्मनः  
शिखरस्य सर्वाध्वोपतिर्वर्तिनः पदस्य तत् कैलासशिखरं, तत्र आसीनं  
तदुत्तर्णं प्रकाशतत्त्वमिति ॥

पं० १ घ० पु० अहंभावाकरोति पाठः । क० पु० रूपविमर्शशिवेति  
पाठः ।

पं० ३ क० पु० सर्व जीवतां जीवैकेति पाठः ।

पं० ६ क० पु० तेनैव तावदेवेति पाठः ।

पं० ८ क० घ० पु० स्वयं प्रथमान इति पाठः ।



विभिन्नेन प्रश्नप्रतिवचनात् [नेन] प्रष्टृप्रतिवक्तृ-  
स्वात्ममयेन अहन्तया चमत्कुर्वन् विमृशति,—  
इति अहमेव एवं-विचित्रचमत्कारेच्छुः तथा जा-  
नन्नेव तथैव भवामि—इति यावत् तावदेव 'देवी  
उवाच, अनुत्तरं कथम्' इत्यारभ्य 'भैरव उवाच,  
शृणु देवि' इति मध्यतो यावत् 'इत्येतद् रुद्र-  
यामलम्' इति । यद्वा सर्वाणि पञ्चस्रोतःप्रभृ-  
तीनि शास्त्राणि यावत् लौकिकोऽयं व्यवहारः,  
स एव उक्तः परः संबन्धः ।

गोप्यमुपदेशसारं सद्यो भैरवपदावहं सततम् ।  
अभिनवगुप्तेन मया व्याख्यातं प्रश्नसर्वस्वम् ॥

शिष्यहितपरतया तु इदमेव संगृह्य अभिदध्मः ।

सर्वेषु व्यवहारेषु ज्ञेयं कार्यं च यद्भवेत् ।  
तत्परस्यां तुर्यभुवि गतभेदं विजृम्भते ॥  
भेदामूत्रणरूपायां पश्यन्त्यां क्रमभूजुपि ।  
अन्तःस्फुटक्रमायोगे मध्यायां तद्विभेदभाक् ॥

प० ३ क० पु० एवविधाचिन्नेति, ख० घ० पु० एव वैचिन्नेति पाठः ।

प० १५ घ० पु० तदामूत्रणेति पाठः ।

प० १६ घ० पु० क्रमायोगः इति पाठः ।

मध्या पश्यन्त्यथ परामध्यास्याभेदतो भृशम्  
 परोक्षमिव तत्कालं विमृशेन्मत्तसुप्तवत् ॥  
 'जाह्नवकुण्डजहिं शिहपहिलउउशिअसच्चो  
 विअलिअरोओविअम्बइजाणिब्ब उका  
 अब्बईणजोअन्तिहि मज्झिअभेदस्फुरन्तु  
 कामेण आसरिसेइणओअव  
 इसोधिअरेच्चभेरेणमतुउजिमणि  
 अवत्थवहिअणुसंधेइखनेन ॥'

एवमेव एतदनुत्तरत्वं निर्वचयति-इति । तदु-  
 क्तं श्रीसोमानन्दपादैः

‘पञ्चविधकृत्यतत्परभगवद्भैरवभट्टारकस्य प्रथम-  
 शास्त्रस्पन्दसमनन्तरम् ।’

इत्यादि निजविष्टौ । तद्धैन्थिनिर्दलनार्थं  
 एव अयमस्माकं तच्छासनपवित्रितानां यत्नः ।  
 उक्तः संबन्धः । अभिधेयं ‘त्रीशिका’ इति,  
 तिसृणां शक्तीनाम् इच्छा-ज्ञान-क्रियाणां

४१ अर्थस्य स्पष्टावुक्तिः. प्राग्निः, तस्य निर्दलनं विवेकः ।

पं० २ क० ख० ग० पु० परोपमेवेति पाठः ।

सृष्ट्याद्युयोगादिनामान्तरनिर्वाच्यानाम् ईशि-  
का ईश्वरी, ईशना च ईशि<sup>१</sup>तव्याव्यतिरेकेणैव  
भाविनी,—इति एतच्छक्तिभेदत्रयोत्तीर्णा त-  
च्छक्त्यविभागमयी संविद्भगवती भट्टारिका  
परा अभिधेयम्, तद्योगादेव च इदमभि-  
धानं त्रीशिकारूपम् । ‘त्रिंशका’ इत्यपि  
गुरवः पठन्ति, अक्षरवादसाम्यात् च नि-  
रुक्तमाहुः—तिस्रः शक्तीः कायति—इति त्रिंश-  
का, न तु त्रिंशच्छ्लोकयोगात् त्रिंशिका; एतां-  
वतोऽपि त्रिंशकार्थत्वात् । तथाहि श्रीतन्त्रसारे

‘त्रिंशकार्थस्त्वया प्रोक्तः सार्धकोटिप्रविस्तरः ।’

इति । अभिधानाभिधेययोश्च पर एव संबन्धः  
तादात्म्यात्—इति उक्तप्रायम् । प्रयोजनं च स-

४२ सृष्टिस्थितिसंहारतिरोधानानुग्रहाः सृष्ट्यादयः, तथा वशोगादयः  
वदपावभासचर्षणकालप्राप्तस्वरूपविश्रान्तयः, इत्यादिनामान्तरनिर्धे-  
कनुमहोण्याम् इति ।

४३ कर्माशानुप्रवेशयोगात् तदव्यतिरेकित्वम् ।

४४ एतावत् इति सशतसहस्रद्वयसंख्याकस्य इत्यर्थः ।

६० ७ ४० पु० अक्षरवर्णसाम्यात् इति पाठः ।

वर्षमातृणां विभोः परशक्तिपातानुग्रहवशोत्प-  
 न्नैतावदनुत्तरज्ञानभाजनभावानाम् इत्थं निज-  
 स्वरूपहृदयङ्गमीभावेन निजामोदभरक्रीडा-  
 भासितभेदस्य निखिलबन्धाभिमततत्त्वव्यात-  
 स्य स्वात्मचमत्कारपूर्णहिन्तातादात्म्यभैरव-  
 स्वरूपाभेदसमावेशात्मिका जीवत एव मुक्तिः ।  
 प्राणदेहादिभूमावेव हि अन्तर्वहिष्करणविष-  
 यायां प्रेरणाख्यायाम् उद्योगवलजीवनादिरूपा-  
 यां रूढस्य बन्धाभिमतेभ्यो मुक्तिः,—इति गी-  
 यते । श्रुतितेऽपि हि मायीये संस्कारमात्रे केयं  
 मुक्तिवाचोयुक्तिः, किमपेक्षया वा?, इति तदु-  
 क्तं श्रीस्पन्दे

‘इति वा यस्य संवित्तिः क्रीडात्वेनाखिलं जगत् ।  
 स पश्यन् सततं युक्तो जीवन्मुक्तो न संशयः ॥’

इति । स्फुटीभविष्यति च एतत् अविदूर एव ।  
 ‘जहि जहि धावइ जंकुण तहि तहि निअविअकाउ ।  
 अच्यन्त उपरिउणविअपाय इहलइफलसिवणाओ ॥’

पं० १६ घ० पु० विअलि इति पाठः ।

पं० १७ घ० पु० वरमविअपाया इति पाठः । तथा फलमिवणाओ  
 इति पाठः ।

तदनेन स्वसंवेदनेन प्रयोजनमेव अत्र सक-  
लपुमर्थपर्यवसानम्—इति प्रयोजनप्रयोजनान-  
वकाशः । उक्तान्येव संबन्धाभिधेयप्रयोजनानि ।

अथ ग्रन्थार्थो व्याख्यायते । ‘अनुत्तरम्’  
इति, न विद्यते उत्तरमधिकं यतः, यथा हि  
तत्त्वान्तराणि षट्त्रिंशत् अनाश्रितशिवपर्य-  
न्तानि परभैरवचोधानुप्रवेशासादिततथाभाव-  
सिद्धीनि संविदमधिकयन्ति, नैवं परा परिपू-  
र्णा परभैरवसंवि<sup>४६</sup>त्, तस्याः सदा स्वयमनर्ग-  
लानपेक्षप्रथाचमत्कारसारत्वात् । तथा न वि-  
द्यते उत्तरं प्रश्नप्रतिवचोरूपं यत्र, यत एव हि  
महासंवित्सिन्धोः उल्लसदनन्तप्रतिभापर्यन्त-

४५ यदुक्तं स्तोत्रे

‘फलं क्रियाणामथवा विधीना

पर्यन्ततत्त्वन्मयतैव देव ।

फलेप्सवो मे पुनरत्र तेषां

मूढा स्थितिः स्यादनवस्थयैव ॥’

४६ स्वव्यतिरिक्तमन्यत् किमपि न अधिकयति ।

प० २ ड० पु० पर्यवसानस्थानमिति पाठः ।

प० ६ ख० पु० शिवात्तानि इति पाठः ।

धाम्न उल्लास्यप्रश्नप्रतिभानादिपात्रं . ।  
 शिष्यः, तदेव वस्तुतः तत्त्वं सततोदितम् ,  
 इति किमिव आचार्यीयमुत्तरमन्यत् स्यात्  
 उत्तरणम् उत्तरो भेदवादाभिमतोऽपवर्गः,  
 हि वस्तुतो नियतिप्राणतां नातिक्रामति ।  
 तथाहि प्रथमं शरीरात् प्राणभूमावनुप्रविश्य,  
 ततोऽपि बुद्धिभुवमधिशय्य, ततोऽपि स्पन्द-  
 नाख्यां जीवनरूपतामध्यास्य, ततोऽपि सर्ववे-  
 द्यप्रक्षयात्मशून्यपदमधिष्ठाय, ततोऽपि सकल-  
 मलतानवतारतम्यातिशयधाराप्राप्तौ शिवत्व-  
 व्यक्त्या अणुरपवृज्यते आरोपव्यर्थत्वात्-इति ।  
 ईदृश एव नाभिहृत्कण्ठतालुग्राह्यभैरववि-

पं० १ क० पु० उल्लास्य इति, ग० पु० उल्लासस्य इति पाठः ।

पं० २ क० पु० तदेव इति पाठः ।

पं० ३ ख० पु० किं आचार्यीयम् इति पाठः ।

पं० ४ ख० पु० नियतिप्राणतामिति पाठः ।

पं० ५ ख० पु० जीवनरूपतामिति पाठः ।

पं० ११ घ० पु० व्यर्थोऽप्यणुरपवृज्यते इति पाठः ।

लाघ्यधिष्ठानक्रमप्राप्त ऊर्ध्वतरणक्रम उत्तरः ,  
तथा उत्तरन्ति अत इति उत्तरो बन्धः, उत्तर-  
णमुत्तरो मोक्षः , तत् एवं-विधा उत्तरा  
यत्र न सन्ति; उत्तरं च शब्दनं तत् स-  
र्वथा 'ईदृशं तादृशम्' इति व्यवच्छेदं कुर्यात्,  
तत् यत्र न भवति अव्यवच्छिन्नम् इदम् अ-  
नुत्तरम् । इदम् इत्यपि हि व्यवच्छिन्नोत्तरव्य-  
वच्छेदप्राणमेव,—इति व्यवच्छेदकत्वात् विक-

४७ तथा सृष्टिक्रमेण तन्त्रालोके

संविन्मात्रं हि यच्छुद्धं प्रकाशपरमार्थकम् ।

तन्मेयमात्मनः प्रोज्झ्य विविक्तं भासते नभः ॥

स एव खात्मा मेयेऽस्मिन् भेदिते स्वीक्रियोन्मुखः ।

पतन् समुच्छलत्वेन प्राणस्पन्दादिसंश्लितः ॥

तेनाहुः किल संवित् प्राक् प्राणे परिणता तथा ।

अन्तःकरणतत्त्वस्य वायुराधारतां गतः ॥

इयं सा प्राणनाशकिरान्तरोद्योगदोहदा ।

स्पन्दः स्फुरत्ता विश्रान्तिर्जीवो हृत् प्रतिभा मता ॥

सा प्राणवृत्तिः प्राणाद्यै रूपैः पञ्चभिरात्मसात् ।

देहं यत् कुरुते संवित्पूर्णस्तेनैव जायते ॥

इति । इयं यथाप्रसूति जयभावनया ऊर्ध्वक्रमणम् ॥

४८ ईदृशमिति प्रत्यक्षतया व्यवच्छेदः तादृशमिति परोक्षतया व्यवच्छेदः  
इति ।

पं० म० घ० पु० च्छेदे प्राणमिति पाठः ।

ल्पात्मैव, अत एव यावदनुत्तरे रूपे मायि-  
मायीयः प्रमाता तावत् कल्पित एव विशेषा-  
त्मनि, तत्र तु अविकल्पितं यत् अविनाभावि-  
तद्विना कल्पितरूपास्फुरणात्, तदेव वस्तुतो-  
ऽनुत्तरम् । तत्र हि भावनादेः अनुपपत्तिरेव  
वस्तुतः,—इति भावनाकरणोज्झितत्वमुक्तं,  
ननु अनुपयुक्तिर एव, तत् ईदृशमनुत्तरं व्य-  
वहारवृत्तिष्वपि एवमेव—इति । तदुक्तं मयैव  
स्तोत्रे

‘वितत इव नभस्यविच्छिदैव  
प्रतनु पतन्न विभाव्यते जलौघः ।

४६ यथा श्रीसोमानन्दपादैः

‘भावनाकरणाभ्यां किं शिवस्य सततोदितेः ।

सकृज्ज्ञाते सुवर्णे किं भावनाकरणादिना ॥

सर्वदा मातृपित्रादितुल्यदार्ढ्येन सत्यता ।

एकवारं प्रमाणेन शास्त्राद्गुरुवाक्यतः ॥

ज्ञाते शिवत्वे सर्वस्थे प्रतिपत्त्या दृढात्मना ।

करणेन नास्ति कृत्यं क्वापि भावनयापि वा ॥’

इति ॥

पं० १ ध० पु० अनुत्तररूपे इति पाठः ।



उपवनतरुवेशमनीध्रभागा-  
द्युपधिवशेन तु लक्ष्यते स्फुटं सः ॥

.....

.....

....तद्वत् परभैरवोऽतिसौन्दर्याद्  
अनुभवगोचरमेति नैव जातु ॥  
अथ देशाकृतिकालसन्निवेश-  
स्थितिसंस्पन्दितकारकत्वयोगाः ।  
जनयन्त्यनुभाविनीं चित्तिं ते  
भ्रूयति न्यक्कृतभैरवीयबोधाः ॥'

इत्यादि । तथा च वक्ष्यते 'उत्तरस्याप्यनुत्तरम्'  
इति । व्याख्यायते च एतत् । एवमेव नरात्मनः  
शाक्तमुत्तरं ततोऽपि शाम्भवं, तथा तेष्वपि भू-  
ततत्त्वात्ममन्त्रेश्वरशक्त्यादिभेदेन स्वात्मन्येव  
उत्तरोत्तरत्वं, भूतादिष्वपि पृथिव्यादिरूपतया,  
जाग्रत उत्तरं स्वप्नः, ततः सुप्तं ततस्तुर्यं ततोऽपि  
तदतीतं, जाग्रदादिष्वपि स्वात्मन्येव च-  
तुरादिभेदतया उत्तरोत्तरत्वम् । तदेतत् श्री-

प्रेर्यते<sup>२२</sup> तेन हंसप्राणादिशून्यविषुवत्प्रभृतिस्था-  
नभेदपरिपाट्या सकले निष्कलेऽपि वा पूर्णाहु-  
तियोजनिकै<sup>२३</sup>दिस्थित्या मोक्षदां दीक्षां विधत्ते;  
तत् अत्र चैतन्यस्य स्वप्रकाशस्य व्यापिनो  
देशकालाकारविशेषाविशेषितस्य कथङ्क<sup>२४</sup>ारम् इमा  
विडम्बनाः ? । तत् एवंविधो 'नुदा' प्रेरणेन 'तरः'  
तरणं यत्र न भवति तत् अनुत्तरम् । यत् वक्ष्यते

‘एवं यो वेत्ति तत्त्वेन तस्य निर्वाणगामिनी ।

दीक्षा भवति..... ॥

इति । अनिति श्वसिति इति किपि अन्-अणुः  
आत्मा देहपुर्यष्टकादिः, तथा अननं जीवनम्

२२ 'आत्मनो ग्रहणं कुर्याद्दीक्षाकाले गुरुर्धिया ।'

इति नीत्या अप्रबुद्धे शिष्यचैतन्ये स्वकीयं प्रबुद्धं चैतन्यं प्रेर्यते इति ।

२३ योजनिकेति, यथोक्तं तन्त्रसारे 'तत्त्वशुद्धि-शिवयोजनारूपा दीक्षा' इति ।

२४ अत्र क्रमेण हेतुपूर्वः संबन्धः कार्यो, यथा-यत आकाराविशेषितः क-  
थं सकले निष्कले वा इति, यतो व्यापी कथं योजनं, यतो देशका-  
लाविशेषितः कथं मोक्षदां दीक्षां विधत्त इति, यतश्च स्वप्रकाशः  
स्वतन्त्रश्च कथं विधानं तत्र संभवेत् । तत्र भोगमोक्षप्राप्त्यर्थं सक-  
लनिष्कलयोगः केवलं मोक्षप्राप्त्यर्थं निष्कल एवेति दीक्षाक्रमः ।

अन् देहाद्यन्तर्गतैव भिन्नभिन्नशक्त्याद्यहन्ता-  
शून्यप्राया जीवनाख्या वृत्तिः, यः शून्यैः प्रमाता  
इति अभिहितः, तस्यैव उत्तरत्वं सर्वतः परमा-  
र्थतया आधिक्यं यत्र-भैरवैकमयत्वात्; जडा-  
जडभरिते जगति जडैः जीवदेकमग्नैः स्थीयते,

२१ यन्नाम हि इदं मातृमानमेयत्रयात्मविश्वाभेदेन अवभासमानं प्रका-  
शतत्त्वम् इच्छादिशक्त्यविशेषितं तदेव स्वस्वातन्त्र्यात् स्वात्मनि  
स्वाविभागेनावस्थितं विश्वात्ममेयमवविभासयिषया आत्मनः पृथ-  
क्कृत्य सर्वस्मात् उत्तीर्णोऽहम् इत्यामर्शनेन सकलभावशून्यत्वात् निरा-  
वरणरूपतया न्यप्रमाता इत्यागमेपु श्राम्नातः । शून्यत्वं चात्र सकलभा-  
वप्रायात् न तु संविदोऽपि, तथात्वे च सर्वमनेलमूक स्यात् । उक्तं च अन्यत्र

‘सर्वालम्बनधर्मैश्च सर्वतत्त्वैरशेषतः ।

सर्वज्ञेशाशयैः शून्यं न शून्यं परमार्थतः ॥’

इति ।

२२ अत्रायं भावः घटो मम स्फुरतीति कोऽर्थः मदीयं स्फुरणं स्पन्दनमा-  
विष्टो मद्रूपतामापन्न एव चिन्मयत्वात् । उक्तं च श्रीमदुत्पलदेवप्रभुपादैः

‘एवमारमन्यसत्कल्पाः प्रकाशस्यैव सन्त्यमी ।

जडाः ..... ॥’

इति । येऽपि अन्ये जडभ्यो जीवन्त इति प्रसिद्धाः तेषामपि शरीरप्राणपुण्यंष्ट-  
कशून्याकारास्तावत् जडा एवेति तेषामपि किमुच्यते, पूर्वं च सति घटशरी-  
रप्राणपुण्यंष्टक-सुख तदभावरूपं सत् यद्यपि भाति तदेव जीवरूपभूतं सत्य-  
म् । तथा ईश्वरप्रत्यभिज्ञायाम्

‘तथैहि जडभूतानां प्रतिष्ठा जीवदाश्रया ।’

इति ।

प० १ क० ख० पु० भिन्नशक्त्यादीति पाठः ।

जीवतां च जीवनं नाम प्रागुक्तं ज्ञानक्रिया-  
रूपमेकं पारमेश्वर्यं सर्वेषां, परत्रापि हि स्व-  
त् देहादिरेव पृथक्तया भाति । यत् पुनः प्रा-  
णनं तत् अभेदेनैव स्वप्रकाशम्, एतदेव च  
परमार्थः । यदुक्तं श्रीमदुत्पलदेवपादैः

‘ज्ञानं क्रिया च भूतानां जीवतां जीवनं मतम् ।’

इति । तथा च जीवनं ज्ञानक्रिये एव  
इति । ‘अ’ इति च या इयम् अमायीयाश्रोत-  
नैसर्गिकमहाप्रकाशविश्रान्तनिस्तरङ्गचिदुदधि-  
स्वात्मचमत्काररूपा शाक्तोल्हासमयविश्रामर्श-  
नरूपपरिपूर्णाहंभावप्रथमपर्यवसानोभयभूमि-  
गा कला तस्या एव वक्ष्यमाणनयेन या इयं ‘नुत्’  
विसर्गान्तता तस्या एव ‘तरः’ प्लवनं – सर्वोपरि-

द्विवचनविभज्योपपदार्थः, एक एव हि प्रति-  
 योगी भवेत्, अन्योः अयं शुक्लोऽतिशयेन  
 इति न तृतीयः प्रतीयते, निर्धारणार्थेन प्रथ-  
 मस्यैव प्रतियोगित्वावगतेः । न च द्विप्रभृत्य-  
 पेक्षा भवति एकस्य युगपत् एकैकापेक्षा म-  
 ता-इति तस्य क्रमेण नाधिकोऽर्थः कश्चित् ।  
 'तारतम्यम्' इति तु प्रयोगः क्रमातिशयेऽभ्युत्प-  
 न्न एव रूढः, न तु तरप्-तमप्प्रत्ययार्थानुगमा-  
 त् 'तार्यं ताम्यम्' इत्याद्यपि हि स्यात् । तदलम्  
 अकारणं श्रुतलवकौशलप्रथनेन । इह तु उत्त-  
 रक्रमिकप्रतियोग्यपेक्षायां 'अनुत्तमम्' इत्यपि  
 प्रयोगे अयमेव अर्थः । तथाहि आगमान्तरे  
 'अद्यापि यन्न विदितं सिद्धानां बोधशालिनाम् ।

न चाप्यविदितं कस्य किमप्येकमनुत्तमम्॥'

६० अद्यापीति सम्यक्प्रकाशसमापत्तौ सिद्धानामिति परशक्तिपातवशोन्मि-  
 पितगुरुशास्त्रसम्प्रदायानाम्, अत एव बोधशालिना स्वातन्त्र्यारयबोधमूल-  
 विमर्शशालिना यत्र विदितं स्वयमेव तथाधाराधेयोभयस्वरूपत्वात् वेद्य-  
 तया न ज्ञातम्, तथा कस्यापि सामान्यजनस्य, न च अविदितं तेन विना क-  
 स्यापि सिद्ध्यनुपपत्तेः ज्ञातमेव ज्ञानार्हम् अत एव आपाते विरोधिरूप-  
 र्वान्, किमपीति-सर्वोत्कृष्टमित्यर्थः ।

प० ६ क० पु० अधिकाये इति पाठः ।

प० १० ख० पु० हेतुत्तर इति पाठः ।

प० ११ घ० पु० योगशालिनामिति पाठः ।

प० १४ घ० पु० किमप्येतदिति पाठः ।

इति । एवं स्वातन्त्र्यसाराकलितक्रियाशक्तिश-  
रीरमनुत्तरम् । तदुक्तमुत्पलदेवपादैः

‘सकमत्वं च लौकिर्व्याः क्रियायाः कालशक्तिः।

घटते न तु शाश्वत्याः प्राभव्याः स्यात्प्रभोरिव ॥’

इति । तत् व्याख्यातमिदमनुत्तरं, षोडशधा ।  
यदुक्तं सारशास्त्रे

‘अनुत्तरं तदहृदयं हृदये ग्रन्थिरूपता ।

ग्रन्थि षोडशधा ज्ञात्वा कुर्यात्कर्म यथासुखम् ॥’

६१ लौकिक्या इति हस्तोत्प्रेषणापक्षेपणादिरूपायाः । कालशक्ति इति  
आभासविच्छेदनप्रदर्शनसामर्थ्यरूपात् पारमेश्वरात् शक्तिविशेषात् । शा-  
श्वत्या इति अत्यक्तप्राच्यस्वभावायाः । प्राभव्या इति प्रभवव्यतिरेकिएयाः ।  
अत्रायं तात्पर्यार्थः — लौकिकज्ञानव्यवहारमूलज्ञातज्ञेयप्रकाशने सामर्थ्यं  
ज्ञानशक्तिर्देवस्य, तत्रैव संयोजनादिस्वतन्त्रतात्मा विमर्शशक्तिरेव क्रिया,  
सा तु वेद्यच्छायाच्छुरणम् अच्छरवादवच्छेदकम् अभ्युपयती क्रमवती  
भाति वस्तुतोऽक्रमत्वैपि इति कालानवच्छेदात् तावत् अक्रमत्वं स्थितमे-  
व इति किमत्रोच्यते उन्मिषितेऽपि वेद्यप्राप्ते मायाप्रमातृपदमध्यासीनो-  
ऽपि भगवान् चापदेय बाह्याभ्यन्तररूपवेद्यकुलं स्वात्मनि

‘प्रकाशस्वामिबिभ्राम्नि..... ।’

इति,

‘इदमित्यस्य विच्छिन्न..... ।’

इत्यादिनयेन विभ्रमयति प्रसूते तावत् तन्निष्ठोऽवभासमक्रमोऽपि प्रसूत एवे-  
ति, अहमिति या संयोजनादिचित्रितममस्वभावप्रकाशोपसंहारपर्यन्तद्वारा  
विशेषविमर्शच्छाया क्रिया सा निष्प्रमैवेति ॥

इति । तथा

‘हृदये यः स्थितो ग्रन्थिः’..... ।’

इत्यादि । तत् ईदृक् अनुत्तरं केन प्रकारेण कि-  
मुत्तररूपपरित्यागेन उत स्वित् अन्यथा ?—इति ।  
कश्च अयं प्रकारः—यदनुत्तरं सर्वमिदं हि ज्ञा-  
नज्ञेयजातं सर्वत एव अन्योन्यं भेदमयं वि-  
रोधमुपलभते, ततश्च इदम् औत्तराधर्यं भवे-  
देव—इति कस्मिंश्च प्रकारे मोक्षे एव किं वा  
बन्धाभिर्मतेऽपि ?—इति थमुप्रत्ययस्य विभक्ति-  
विशेषार्थानियमेन प्रकारमात्रे विधानात् प्रकार-  
मात्रविषय एव अयं प्रश्नः । ‘देव’ इति व्याख्यात-  
म् । कुलं स्थूलसूक्ष्मपरप्राणेन्द्रियभूतादि—समू-  
हात्मतया, कार्यकारणभावात् च । यथाक्तम्

६२ सामान्यविधेदृको विशेषः प्रकारः । उत्तररूपेति विश्वोत्पीर्णस्वरूपे-  
ण, अन्येति विश्वमयस्वरूपेण स्वीकारात् ।

६३ ज्ञानज्ञेयभेदेन द्विधेयं जगत् ।

६४ किं मुक्तायेय ईदृशमनुत्तररूपमुपलभ्यते किं वा बन्धाभिर्मते संसारे-  
ऽपि इति अगिरुदृश्याय भाष्यं, यत् ‘समारोऽस्ति न तत्त्वतः’ इति प्रोक्त-  
मीत्या वस्तुतोऽभिमती । समारो मोहनीयानि यशादन्वयताभिर्मतेऽपि इति ।

५० १० ६० पु० प्रकारमात्रे नियमादिति पाठः ।

संहत्यकारित्वात् ( . ).

इति । तथा कुलं बोधस्यैव आश्यान्<sup>६५</sup>रूपतया  
यथावस्थानात् बोधस्वातन्त्र्यादेव च अस्य  
बन्धाभिमानात् । उक्तं हि 'कुल संस्त्याने  
बन्धुषु च' ( धा. भ्वा. प. ) इति ।  
नहि प्रकाशैकात्मकबोधैक<sup>६६</sup>रूपत्वात् ऋते

६५ शिवात्मा खलु प्रकाशः शक्तिसदाशिवादिपरिपाक्यनुसारेण भूतपञ्च-  
कपर्यन्तः स्त्यानीभवति वेदितृस्वभावव्याप्यभावात् वेद्यतोत्कर्षात्मकं काठि-  
न्यं स्त्यानीभवनं, तथा च सति तदेव स्वात्मनि बन्धतयाभिगम्यते पशुज-  
न इति । आश्यानतायामपि न स्वस्वरूप कदाचित् परित्यजति हिममिव  
जलत्वमित्याह नहीत्यादिना । उक्तं च महाधेमज्जयाम्

‘स्त्यानस्य क्रियावशादितुरस्यैव शिवप्रकाशस्य ।

गुह्यपिण्डा इव पञ्चापि भूतानि मधुरतां न मुञ्चन्ति ॥’

इति ।

६६ बोधैकरूपत्वादिति विशुद्धचिन्मयप्रसात्रैकात्म्यमनुगम्यतामेव भावानां  
प्रकाश उपपद्यते, तेन ज्ञानशक्तिमूलत्वात् स्मरणविकल्पादीनामपि इत्थमे-  
व मन्तव्यम् । उक्तं चेश्वरप्रत्यभिज्ञायाम्

‘वर्तमानावभासानां भावानामवभासनम् ।

अन्तं स्थितवतामेव घटते बाहिरात्मना ॥’

इति ।



किमपि एषामप्रकाशमानं वपुरुपपद्यते, तत्र  
कुले भवा कौलिकी सिद्धिः—तथात्वदाढ्यं  
परिवृत्य आनन्दरूपं, हृदयस्वभावपरसंविदा-  
त्मकश्चविमर्शतादात्म्यं, तां सिद्धिं ददाति  
अनुत्तरस्वरूपतादात्म्ये हि कुलं तथा भवति।  
यथोक्तम्

‘व्यतिरेकेतराभ्यां हि निश्चयोऽन्यनिजात्मनोः।

व्यवस्थितिः प्रतिष्ठाप्य सिद्धिर्निवृत्तिरुच्यते ॥’

इति । सद्य इति शब्दः समाने अहनि इत्यर्थ-  
वृत्तिः उक्तनयेन अहोऽनवस्थितत्वात् समाने

६० अप्रकाशमानमिति नीलादेरर्थजातस्य नीलादिरूपतैव यदि प्रकाश-  
मानता न पुनरर्थशरीरौत्तीर्णा प्रकाशमानता तर्हि यथा ज्ञानानुत्पादे स-  
र्वान् प्रति तन्नीलमेव भययते न कचिद्वा प्रति वस्तुतो वा स्वामयेव  
तन्नील परस्य परिनिष्ठतानुपपत्ते स्वात्मन्यपि वा न नील नापि अनील प्र-  
काशानुग्रहेण विना व्यवस्थानायोगान्, तथा अप्रकाशमानतापि इति अ-  
प्रकाशमानताप्रसङ्गोपरति ।

६८ हृदयस्वभावेति स्पन्दस्वभाव ।

६९ स्वसत्तावामन्याभाव, अन्याभावे स्वस्य भाव इति व्यतिरेकान्वयौ ।  
, ७० काल्पनिक च अद्यतनस्यम् अकाल्पनिके सविद्वपुषिकथ स्यात् इ-  
त्युक्तौ नय ।

प० ३ स्व० घ० पु० टाट्यं परित्यजानन्दति प्रथमपाठ, शोधितस्तु पर-  
प्रायानन्दति पाठ ।

क्षणे इत्यत्र अर्थे वर्तते । समानत्वं च क्षणस्य  
न सादृश्यम्, अपितु तत्त्वपर्यवसाय्येव, एवमे-  
व सद्यःशब्दात् प्रतीतिः । अतस्तस्मिन्नेव क्ष-  
णे इति वर्तमानक्षणस्य सावधारणत्वेन भूतभ-  
विष्यत्क्षणान्तरनिरासे तदुभयापेक्षकलनाप्राणां  
वर्तमानस्यापि कालतां निरस्येत, अतो यावदिदं  
परमेश्वरस्य भैरवभानोः रश्मिचक्रात्मकं ति-  
जभासास्फारमयं कुलमुक्तम्, तत् च एतत्  
अन्तर्मुखपरभैरवसंविताढात्म्यलक्षणं तिरोध-  
मेति, तदा तदेव परमानन्दामृतास्वादसयम-  
देशकालकलितम् अनुत्तरं ध्रुवं विसर्गरूपं स-  
ततोदितं । तदुक्तं श्रीवाद्यतन्त्रे

‘संरुध्य रश्मिचक्रं स्वं, पीत्वामृतमनुत्तमम् ।  
कालोभयापरिच्छिन्नं वर्तमाने सुखी भवेत् ॥’

०१ एतदेव अत्र सरोधनं यत् नीलादेर्यज्ञातस्य आख्यानस्य देहमा-  
यादिप्रमातृताभिमानेन वेद्यतात्पर्यात् तन्निमज्जनात् तस्यापि प्रकाशक-  
मप्रत्यमुत्तमयेन ।

इति । विस्तारितश्च विस्तरतोऽन्यत्र मयैव का-  
लोभयापरिच्छेदः । तथा कुलात् प्राणदेहादेः  
आगता सिद्धिः भेदप्राणानां नीलसुखादीनां  
निश्चयरूपा तां ददाति इति—शरीरादयो हि  
भ्रगिति अनुत्तरध्रुवविसर्गवीर्यावेशेन अकाल-  
कलितेन प्राणादिमध्यमसोपानारोहेणैव भा-  
वानां तथात्वनिश्चयरूपां सिद्धिं विदधते । य-  
थोक्तम्

‘अपि त्वात्मवलस्पर्शात् पुरुषस्तत्समो भवेत्’ (स्प० उ० १-८)

इति । तथा

..... करणानीव देहिनाम् । (स्प० उ० २-१०)

इति । तथा कुले शिवशक्त्यात्मनि संनिहितेऽ-  
पि सिद्धिरुक्तनयेन जीवन्मुक्ततामयी समभि-

७२ यदेतत् सचेपेणोक्तं तदेव विवृण्वन् आह शरीरादयो ह्येतादृशे ।  
अयमत्र भावः—यदाहुरन्ये धर्माधर्मसम्बन्धादेव सर्वो व्यवहारः तेनैव इ-  
च्छागुणेन करणानि अचेतनान्यपि स्वस्वकार्येषु प्रवर्तन्ते न पुनस्तदधि-  
ष्ठानादिति शङ्का । भ्रगितीति न तु इच्छादिव्यवधानेनेति भावः ।

७३ परमप्रमानुरनन्यापेक्षस्वातन्त्र्यलक्षणात् ईश्वरसमो भवतीति ।

प० २ ख० घ० पु० मयपरीति पाठ

पं० १३ ख० ग० पु० मयीमभिलषितेति पाठ ।

लपिताणिमादिप्रसवपदं, तां सद्यः अनाकलि-  
तमेव भावनाकरणादिरहितत्वेनैव ददाति । य-  
दुक्तं श्रीसोमानन्दपादैः ।

‘भावनाकरणाभ्यां किं शिवस्य सततोदितेः ।’

इति । तथा

‘एकवारं प्रमाणेन शास्त्राद्वा गुरुवाक्यतः ।’

७३ ‘अणिमा महिमा चैव लघिमा गरिमा तथा ।

प्राप्तिः प्राकाम्यमतिरिक्तं वसित्वं चाष्टविध्यः ॥’

इति हि सिद्धयोऽत्रभेदसारा एव मन्तव्या इति । तथाहि चित्स्वरूप एव  
सर्वान्तर्भावज्ञमत्वादिशिमा, व्यापकत्वान्महिमा, भेदमयगौरवाभावात्  
लघिमा, विद्यमानित्थानत्वात् प्राप्तिः, विश्ववैचित्र्यग्रहणात् प्राकाम्यम्, अ-  
खण्डितत्वादीशित्वं, सर्वसहत्वाद्दशित्वं यत्रकामावसायित्वं च इति यत्र  
सिद्धयः सत्यतः परिपूर्णतया विद्यन्ते इति ॥

७५ भावनाकरणाभावे सततोदितत्वमेव हेतुः, तत्तद्गुणभासेपि तदेव  
हेतुः ।

७६ एकवारमिति, यथा तन्त्रालोके

‘गुरोर्वाक्यशुक्तिप्रचयवचनोन्मार्जनवशात्

समाधासाच्छास्त्रं प्रति समुदिताह्वापि कथितान् ।

विलीने शङ्काध्रे हृदयगगनोद्भासिमहलः

प्रभोः सूर्यस्यैव स्पृशत चरणान् ध्वान्तजयिनः ॥’

इति । प्रमाणेनेति स्वयमूहितेन ।

पं० १ प्रसवपदम् इति पाठः ।

पं० २ क० ३० रहितत्वेनैव भवतीति पाठः ।

ज्ञाते शिवत्वे सर्वस्य प्रतिपत्त्या दृढात्मना ॥

करणेन नास्ति कृत्यं कापि भावनयापि वा ।

इति । कुले जाता सिद्धिः शाक्त-हादिरूपप्रसरणात् आरभ्य वहिर्भावपटलविकासपर्यन्तं भेदावभासना तां ददाति, तदेव हि अनुत्तरं महाप्रकाशात्म अन्तःकृतबोधमयविश्वभावप्रसरम् अनुत्तरत्वादेव निरतिशयस्वातन्त्र्यैश्वर्यचमत्कारभरात् भेदं विकासयति । नहि अप्रकाशरूपं भावविकासप्रकाशे कारणं भवेत्, प्रकाशात्मकं चेत् नूनं तत् परमेश्वरभैरवभट्टाः रकरूपमेव—इति किमपरेण वाग्जालेन । तथा येन अनुत्तरेण विशेषेण ज्ञाता मात्रा मानेन प्रमात्मना त्राणं पालनं पतित्वं यासां प्रमातृ-प्रमाणप्रमेयप्रमितिरूपाणां ता मात्रा वि-

७७। कुले शिवरान्निगंधद्वामनि या विमिसृषा सर्व अन्तःस्थितवती बहिरान्मुख्यरूपा विमगलेक्षणा शक्तिः ।

७८ भगवां मायाप्रकृतिपरमाद्यैः यदि प्रकाशरूपं तर्हि कृतं तदुच्यते, यदि च न, तथापि अलक्ष्यमत्ताक व्याप्तमिति कथं परत्र कारणतामियादिति ।

ज्ञाता येन तत् विज्ञातमात्रं । तथा विशेषेण प्र-  
तिपत्तिदाढ्यवन्धेन यत् ज्ञातं तत् विभातमेव,  
न पुनः भावनीयं सकृद्विभातात्मत्वात् । तथा  
ज्ञातमात्रं ज्ञातमेव ज्ञेयैकरूपत्वात्, न तु कदा-  
चित् ज्ञातृरूपं घटादि, तथा ज्ञाता ज्ञेयरूपा  
भेदमयी इयं माया, तदुभयं विगतं यत्र तत्  
विज्ञातमात्रं; घटादयो यत्र ज्ञात्रैकरूपत्वेन स्व-  
प्रकाशात्मिनः, यत्र च माया न प्रभवति, तेन  
विज्ञातमात्रेण । खे ब्रह्मणि अभेदरूपे स्थित्वा  
चरति-विषयमवगमयति, तथा हानादानादि-  
चेष्टां विधत्ते स्वरूपे च आस्ते इति खेचरी,  
अन्तर्वहिष्करणतदर्थसुखादिनीलादिरूपा, त-  
थाहि वेद्यवेदकभावानुल्लासिपदे शून्ये संवि-  
न्मात्रदृग्गुल्लासे सवेद्यगतान्तरेक्यरूपदिश्यमान-  
भेदोल्लासे स्फुटभेदोद्रेके च क्रमेण व्योमच-  
री-गोचरी दिक्चरी भूचरीभूता याः शक्तयः

प० १ क० पु० ज्ञातृरूपत्वात् पाठ ।

प० ७ य० पु० रूपतयति पाठ ।

प० १४ ख० पु० दिश्यमाने इति पाठ ।

ता वस्तुत उक्तनयेन स्वभावचरखेचरीरूपश-  
क्त्यविभक्ता एव—इत्येकैव सां पारमेश्वरी श-  
क्तिः । यदुक्तम्

‘शक्तयोऽस्य जगत् कृत्स्नं शक्तिमांस्तु महेश्वरः ।’  
इति । ततः स्त्रीलिङ्गेन निर्देशः, नहि आत्मनो  
मनसः इन्द्रियाणां बाह्यानां च भेदविषयस्य  
व्यवस्थापनं व्यवस्था च युज्यते—अभिसं-  
धानाद्ययोगात् अप्रकाशत्वात् च, सैव खेचरी  
कामक्रोधादिरूपतया वैषम्येन लक्ष्यते, त-  
स्याः समता सर्वत्रैव परिपूर्णभैरवस्वभावात्  
अणुमात्रमपि अविकलानुत्तरस्वरूपापरिज्ञान-  
मेव चित्तवृत्तीनां वैषम्यं, स एव च संसारः

७१ ग्राहि परमेश्वरस्य स्वरूपादाभिन्नाः शक्तिरेकैव तात्पर्यका इदमिति परा-  
मर्शभेदमात्रतन्मना नानास्वरविभक्तभावभेदेन अद्यभागमानाः सती बहु-  
स्वेतादि व्यपदेशमर्हन्ति । शक्तिगर्भेन च व्यतिष्यपदेश, परमेश्वराच्छ-  
न्निमते भेदाभाषमतिपादनमेव प्रयोजनमिति ।

७२ समारां समनागमनादिरूप । तदेव द्रव्यमिति चापूर्णेति । अपूर्णाभि-  
मन्नं द्विविधम् एकं प्रकाशस्य स्वात्मप्रपहानिरूप, द्वितीयं स्वात्मप्रपा-  
दोपपन्नं, तद्वैद्यभेदेन व्यपदेशं स्वस्वस्वरूपपहानेरपहान्याम् ।

अपूर्णाभिमानेन स्वात्मनि अंशुत्वापादनात्  
आणवमलस्य, तदपूर्णरूपपरिपूर्णकौडत्तार्या  
भेददर्शनात् मायाख्यस्य मलस्य, तच्छुभाशुभ-  
वासनाग्रहेण कर्ममलस्य च उल्लासात्, स्वरूपा-  
परिज्ञानमैयतद्वैषम्यनिवृत्तौ मलाभावात् क्रो-  
धमोहादिवृत्तयो हि परिपूर्णभगवद्भैरवभट्टारक-  
संविदात्मिका एव । यदुक्तं श्रीसोमानन्दपादैः

‘..... उत्तरत्पकृतिः शिवः ।’

इति । तथा

‘सुखे दुःखे विमोहे च स्थितोऽहं परमः शिवः ।’

इति ।

८१

‘..... अभिलापो मनोऽत्र तु ।’

इति नीत्या ।

८२

‘भित्तवेद्यप्रयात्रैव मायारयं जन्मभोगदम् ।

कर्तर्यबोधे कर्म तु मायाशक्त्यैव तत्प्रयम् ॥’

इति ।

८३

इयमप्यन्तम् ‘अशुमात्रमपि’ इत्याद्येव उपोद्बलितम् सूक्ष्मेष्टिका-  
वधारयमेतत् ।

८४

तस्यानुत्तरस्य वैषम्यनिवृत्तौ त्रिलक्ष्यस्य मलस्याभावात् ।

८५

कृमान् सत्त्वरजस्तमोगुणकार्ये ।



‘दुःखेऽपि प्रविकासेन स्यैर्यार्थे धृतिसंगमात् ।’

इत्यादि । क्रोधादिवृत्तयो हि चिञ्चमत्कारता-  
दात्म्यात् अन्यथा तत्स्वरूपलाभस्यैव अयो-  
गाच्च, परमेश्वर्यः करणदेवता एव भगवत्य-  
स्तास्ताः क्रीडा वितन्वत्यः शिवार्कस्य दीधि-  
तिरूपाः, तथा ता एव तत्तत्परस्परसांकर्यल-  
ब्धासंख्येयरूपाः तत्तदुच्चाटन-मारण-शान्त्या-  
दिरूपेषु कर्मसु परिकल्पिततत्तत्समुचितसौ-  
म्यरौद्रप्रकाराः कृत्यादिभेदात् देवतात्वेन उ-  
पास्या उक्ताः मतादिशास्त्रेषु भगवद्भैरवभट्टा-  
रकपरिवारभूताश्च । यथोक्तम्

१ आम्य तरक्रोधादिवृत्तय एव ।

२ ‘वामा सप्तावमनाद्’ इत्यादि कृत्याभेद स्वयमेवोक्त ।

३ परिवारेति शक्तय । यथोक्तम्

‘बहिर्मुखस्य मन्त्रस्य वृत्तयो या प्रकीर्तिता ।

ता एवान्तर्मुखस्यास्य शक्तय परिकीर्तिता ॥’

इति ।

प० १ छ० पु० घृतसंगमादिति, ग० पु० धृतिसंगमादिति च पाठ ।

प० २ क० पु० चमत्कारदात्र्यादिति पाठ ।

प० ४ छ० पु० एव भगवत्य इति वाक्य नास्ति ।

प० ६ क० पु० देवत्वेनेति, उपास्या प्रसिद्धा उक्ता इति च पाठ ।

प० १० क० पु० उक्ता उच्चाटनादिमतादि इति पाठ ।

‘उच्चाटने काकवक्ता..... ।’

इत्यादि उपक्रम्य

‘ता एव देवदेवस्य रश्मयः कादिधारिकाः ॥’

इत्यादि । तथात्वेन तु अपरिज्ञातस्वरूपाः चि-  
च्चमत्कारं विकल्पेऽपि निर्विकल्पैकसारं तेन तेन  
विचित्रवर्णाक्षरपुञ्जात्मना घोरतरात्मना वि-  
कल्परूपेण देवतात्मना शङ्कातङ्कानुप्रवेशेन  
तिरोदधत्यः सांसारिकपाश्यपशुभावदायिन्यः ।  
यथोक्तम्

‘पीठेश्वर्यो महाघोरा मोहयन्ति मुहुर्मुहुः ।’

इति । तथा

‘विषयेष्वेव संलीनानधोऽधः पातयन्त्यणून् ।’

इत्यादि । तथा

‘शब्दराशिसमुत्थस्य शक्तिवर्गस्य भोग्यताम् ।

कलाविलुप्तविभवो गतः सन्तः पशुः स्मृतः ॥’

१ यकारादिः चकारान्तः शब्दराशिः । शक्तिवर्गस्य — कादिवर्गस्य, कला-  
मिः — ककाराद्यक्षरैः ।

इति । ज्ञातस्वरूपाः ता एव उक्तयुक्त्या जी-  
वन्मुक्तताप्रदायिन्यः । तथा उक्तम्

‘यदा लेकैत्र संरुढस्तदा तस्य लयोद्भवौ ।

नियच्छन् भोक्तृतामेति ततश्चक्रेऽश्वरो भवेत् ॥’

इति । स्वरूपपरिज्ञानं च एतावदेव — यत् एतासु  
वृत्तिषु<sup>१</sup> उदयसमयनिर्विकल्पैकरूपासु विक-  
ल्पोऽपि उदयमानो वर्णराशिसमारब्धतत्तद्वि-  
चित्रशब्दारूपितत्वेऽपि न तादृशेन वर्णपुञ्जा-  
त्मना शक्तिचक्रेण युज्यते, यत् तस्य प्राक्तन-  
निर्विकल्पैकव्यवहारमयस्य विकल्पात्मनो मा-

१ एकत्रेति सामान्यस्यन्दे । तस्येति कादिबर्गस्य । चक्रेति यादिहान्तस्य ।

२ वृत्तिषु — क्रोधादिषु ।

३ यथोक्तम्

‘यदा समप्रज्ञानाप्रज्ञातृत्वं शब्दास्वपि ।

स्थितैव क्षयते सा च तद्विध्वान्त्या तया पले ॥’

इति ।

प० १ म० पु० खयोदयाविति पाठ ।

प० ८ ग० पु० यथात्मनेति पाठ ।

प० १ स० पु० युज्यते यस्य प्राक्तनेति पाठ ।

तुः स्वरूपं खण्डयेत् । न च विकल्पा अनुभ-  
वात् विकल्पान्तराद्वा भिन्नाः, अपि तु स एव  
एकः स्वातन्त्र्यभेदितभावोपरागलब्धभेदभू-  
ताद्यभिधविज्ञानचक्रप्रभुः, तदेवं खचरीसाम्य-  
मेव मोक्षः, तत् च अनुत्तरस्वरूपपरिज्ञानमेव  
सततोदितं परमेश्वर्याः शिवात्मनि संघट्टस-  
मापत्त्या उभयविमर्शानन्दरूढि । शिवो हि  
परवाङ्मयमहामन्त्रवीर्यविसृष्टिमयः परमेश्वरी-  
विसृष्ट्या तद्वीर्यधनतात्मकप्रसूननिर्भरया सृ-  
ष्ट्या युज्यते । तथा हि सर्वेषामन्तर्वहिष्करणा-

१ अनुत्तरेति, अयमत्राभिप्रायः — न चात्र एतन्मन्तव्यं यदि स्वरूपमेव मोक्षः  
तदल्लेख्यो, खचरी हि शक्तिदशा आध्यायेयुक्ता, अनुत्तरस्वरूपसर्वाध्वो-  
परिचर्तति, यतोऽत्र अनुत्तरस्वरूपपरिज्ञानमोक्षः, तच्च खचरीव सूक्ष्मतम-  
विमर्शरूपया सिद्धयतीति ।

२ तस्य अनुत्तररूपस्य प्रकाशस्य वीर्यपरिष्फुरणं बाह्यवीर्यं च, तेन  
वनागमर्द्धं तत्तादात्म्येन वर्तमानं च तत् प्रसूनविधलक्षणमिदन्तास्फुरणं  
पाद्यप्रामदं च तेन निर्भरया सकुलया सृष्ट्या तादृक्प्रियाहृपया ।

प० १ ग० पु० कल्पभेदाद्यभिधेति भूतशब्दहीना पाठः ।

नां यत् यत् अनुप्रविशति तत्तत् मध्यनाडी-  
भुवि सर्वाङ्गानुप्राणनसारायां प्राणात्मना चेत-  
नरूपेण आस्ते यत् ओज इति कथ्यते, तदेव-  
सर्वाङ्गेषु अनुप्राणकतया तदविभक्तवीर्यरूपत्वे  
न ततोऽपि पुनरपि नयनश्रवणादीन्द्रियद्वारेण  
वृंहकरूपं रूपशब्दादि अनुप्रविशत् वृंहकत्वा-  
देव तत् वीर्यक्षोभरूपकामानलप्रबोधकं भवे-  
ति । यथोक्तम्

‘आलापाद्गात्रसंस्पर्शात् ... .. ॥’

इत्यादि । एकेनैव च रूपाद्यन्यतमेन उद्भूत-  
प्राक्तनवलोपवृंहितस्य सर्वविषयकरणीयोक्तक्षो-  
भकरणसमर्थत्वं सर्वस्य सर्वस्य सर्वसर्वात्मक-

१ सर्वान्तरात्मन वन वर्तमानत्वात् मध्यमिति

‘यत्तत्र नहि विश्रान्त तन्नम कुसुमावते ।’

इति वचनेनन, चेतन्मग्नस्य नम कुसुम व्यतिरिक्तमेवेति, तदपि प्रका-  
शकत्वात् तद्यः इति ।

२ अयमप्रभाव — प्रमाणप्रमेययोर्धत् शब्दाद्यात्म श्रोत्रादिरूप च क-  
लाजाल तस्य प्राद्यप्राहकाभावात्मपरस्परमघट्टात् यत् मेलनं ततः

‘शुचिर्नामाग्निरुद्धूत सघट्टात्मोमसूर्ययो’

इति नीत्या मध्यधामानुप्रवेशात् विमर्गानन्द उन्मिषति, तदनुकल्प-  
तया यत् अन्य आनन्द उपचर्यते येन तदपि परसविदनुप्रवेशे का-  
रणतामेतीत्यर्थः ।

प० १ ख० पु० मध्यमनाडीति पाठः ।

प० ४ ग० पु० अविभक्तरूपत्वेनेति पाठः ।

प० १२ क० पु० कारणमर्थमिति पाठः ।

त्वात् स्मरणविकल्पादिनापि सर्वमयमनोगता-  
नन्तशब्दादिवृंहणवशात् जायत एव चोभः,  
परिपुष्टसर्वमयमहावीर्यमेव पुष्टिस्तृष्टिकारि न  
तु अपूर्णं नापि चीणं समुचितशैशववार्द्धक-  
योरिव, वीर्यविजोभे च वीर्यस्य स्वमयत्वेन अ-  
भिन्नस्यापि अदेशकालकलितस्पन्दमयमहावि-  
मर्शरूपमेव परिपूर्णभैरवसंविदात्मकं स्वात-

१ अत्रायं भावः

‘संकोचतारतम्येन पाराव ज्ञानमीरितम्

विक्रामतारतम्येन पतिज्ञानं तु बाधकम् ॥’

इति सिद्धान्तरीतिः । तत्र

‘इष्टेन शिवाल्लिङ्गेन विश्वं संतर्पितं भवेत् ।’

इति । कुलादिदर्शने पुनरसौ लिङ्गपूजा निषिद्धा, तत्र लिङ्गपूजायां स-  
र्वाध्वमयतां ते भावनयाहुः ‘पारमेश्वरं लिङ्गं हि गर्भकृतानिखिलाध्वप्रप-  
ञ्चम्’ इति । अन्ये पुनर्देह एव सर्वाध्वमय इति तत्रैव साक्षात्कारः सुल-  
भः, इति किमनुपपत्तिना बाधेन लिङ्गादिना फलम् । यदाहुः

‘हृदयगुहागोहगतं सर्वज्ञं सर्वगं परित्यज्य ।

प्रणमति मितमतिरशिवं शिवाशयाश्मादिमस्लाध्यम् ॥’

इति । इह पुनः परमाद्वयदर्शने त्रिकमते तद्विधिना तन्निषेधेन वा न कि-  
ञ्चित् प्रयोजनं, यद्यत्र कुलदर्शनं कृतं तदभिज्ञोपदर्शनफलमेव, तथा पू-  
र्यपक्षतोऽप्योतनार्थं कुलात् परतरं त्रिकम्’ इत्युक्तम् । यदुक्तं भट्टनाय-  
केनापि अनेनैवाशयेन

‘नपुंसकमिदं नाथ परमज्ञ फलोत्कियत् ।

तत्पौरुषनियोक्त्री चेन्न स्यात् त्वच्छक्तिमुन्दरी ॥’

इति ।

प० ७ ख० पु० परिपूर्णमिति पाठः

न्यमानन्दशक्तिमयं सुखप्रसन्नभूः, नयनयो-  
रपि हि रूपं तद्वीर्यजोभात्मकमहाविसर्ग-  
विश्लेषणयुक्तया एव सुखदायि भवति । श्रवण-  
योश्च मधुरगीतादि । अन्यत्रापि इन्द्रिये अन्य-  
तु केवलं परिपूर्णसृष्टितां न अश्नुते स्वात्म-  
न्येव उच्छलनात्, तथा च तद्वीर्यानुपवृंहि-  
तानाम् अविद्यमानतथाविधवीर्यविजोभात्म-  
कमदनानन्दानां पापाणानामिव रमणीय-  
तरतरुणीरूपमपि नितम्बिनीवदनवूर्णमान-

१ अत्रायं भावः—पूर्वकौटुम्बिलासयिषाद्यन्मभिर्वापापरिरनुग्रहिते नि-  
स्तरङ्गत्वलधिप्रत्यये अनुत्तरात्मनि विमर्गे परस्मिन् प्रकाशे प्रथममुद्गमनली-  
लात् एव व्यतिरिक्तनिम्बुरवाभावान् विन्दरामरां स्फुरेत् येन अथ  
सर्वप्रथमं स्वातन्त्र्यमुद्दिष्यात्, तत आत्मानन्वयमाहास्यादेव अनुत्तरप्रका-  
शत्वा परमेश्वर स्वस्वरूपं गोपयति प्रमाणादिदशसंश्लेष । तत्रैष प्रमः  
नीलमुखादिरूपस्य यद्विर्भावो न गृह्यते, तथा कश्चिद्कालं परं स्थिति,  
स्वात्मगतान्तरेण गङ्गा, गङ्गानुगतोऽयमर्थ इति सतोपाभिमानान् लय,  
ततोऽपि घटीकृततावितारमेन आत्मन्यैव विश्रमशमनुग्रह, । उक्तं च

‘परो दिवसो विभेज्यमानस्य विधमुच्यते ।’

इति ।

प० २ ग० ग० पु० महाविमर्शेति पाठः ।

प० १ ग० पु० वृद्धसायादिति पाठः

काकलीकलगीतमपि न पूर्णानन्दपर्यवसायि  
 यथा यथा च न वृंहकं भवति तथा तथा  
 परिमितचमत्कारपर्यवसानं, सर्वतो हि अचम-  
 त्कारे जडतैव अधिकचमत्कारावेश एव वी-  
 र्यचोभात्मा सहृदयता उच्यते, यस्यैव ए-  
 तद्भोगासङ्गाभ्यासनिवेशितानन्तवृंहकवीर्यवृंहि-  
 तं हृदयं, तस्यैव सातिशयचमत्क्रिया, दुःखेऽपि  
 एष एव चमत्कारः, अन्तर्व्यवस्थितं हि यत्तत्  
 दयितसुतसुखादि वीर्यात्मकं तदेव भावनास-  
 दृशदृगाक्रन्दादिवोधेन चोभात्मकं विकासमा-  
 पन्नं पुनर्न भविष्यति इति नैरपेक्ष्यवशसविशे-  
 षचमत्क्रियात्म दुःखसतत्त्वम् । तदुक्तम्

‘दुःखेऽपि प्रविकासेन.....’

इति । यदा सकलेन्द्रियनाडीभूतमरुदादिपरि-  
 पूरणे तु महामध्यमसौपुन्नपदानुप्रवेशे निज-  
 शक्तिचोभतादात्म्यं प्रतिपद्यते तदा सर्वतो

पं० १० अ० पु० दृगानन्दादीति पाठः ।

पं० ११ अ० पु० नैरपेक्ष्यवश इति वाक्यं नास्ति ।

पं० १२ अ० पु० सौपुम्न्येति पाठः ।



द्वैतगलने परिपूर्णस्वशक्तिभरविमर्शाहन्तामय-  
चमत्कारानुप्रवेशे — परिपूर्णसृष्ट्यानन्दरूपरुद्र-  
यामलयोगानुप्रवेशेन तन्महामन्त्रवीर्यविसर्ग-  
विश्लेषणात्मना ध्रुवपदात्मकनिस्तरङ्गाकुलभैर-  
वभावाभिव्यक्तिः । तथाहि तन्मध्यनाडीरू-  
पस्य उभयलिङ्गात्मनोऽपि तद्वीर्योत्साहबलल-  
ब्धावष्टम्भस्य कम्पकाले सकलवीर्यक्षोभोजि-  
गमिपात्मकम् अन्तःस्पर्शसुखं स्वसंवित्साक्षिक-  
मेव । न च एतत्कल्पितशरीरनिष्ठतैव केवलं  
तदभिज्ञानोपदेशद्वारेण इयति महामन्त्रवीर्यवि-  
सर्गविश्लेषणावाप्तध्रुवपदे परब्रह्ममयशिवशक्ति-  
संघट्टानन्दस्वातन्त्र्यसृष्टिपराभट्टारिकारूपेऽनुप्र-  
वेशः । तद्वक्ष्यते

‘ततः सृष्टिं यजेत् .....’

इत्यादि । तथा

पं० २ ग० पु० प्रवेशेनेति पाठः ।

पं० ३ ग० पु० प्रवेशे इति पाठः ।

पं० १० ग० पु० तदिच्छाजनेति पाठः ।

‘यथा न्यग्रोधबीजस्थः.....।’

इत्यादि । तथा

..... इत्येतद्बुद्धयामलम् ॥’

इत्यादि । अन्यत्रापि उक्तम्

‘लेहनामन्यनाकोटैः स्त्रीसुखस्य भरात्स्मृतेः ।

शक्त्यभावेऽपि देवेशि भवेदानन्दसंल्लवः॥’

इति । भरात् स्मर्यमाणो हि संस्पर्शः तत्स्पर्श-  
क्षेत्रे च मध्यमाकृत्रिमपरात्मकशक्तिनालिकाप्र-  
तिविम्बितः तन्मुख्यशाक्तस्पर्शाभावेपि तद-  
न्तर्गतिशाक्तस्पर्शात्मकवीर्यक्षोभकारी भवति  
इत्यभिप्रायेण । तथा

‘शक्तिसंगमसंचोभशक्त्यावेशावसानकम् ।

यत्सुखं ब्रह्मतत्त्वस्य तत्सुखं स्वाक्यमुच्यते ॥’

इति ।

..... स्नेहात्कौलिकमादिशेत् ।’

इति च । महावीरेण भगवता व्यासेनापि

१ यः प्रशक्त्यभावेपि शाक्तस्वरूपावेशो स्मरणपुरःसरं भावनातिशयात्  
तन्मयीभावः इति भाष्यः ।

२ श्रीमद्भागवन्दाविर्भूतममावेशान्ते यत् सुखं लल्लुप्तीपुरपादिपर्यालो-  
चनं । याममाश्रितं तत् स्वाक्यमात्मन एव संबन्धि नान्यत आयातं  
भाष्येन श्रीसद्गमस्तु स्वभिकारणमेवेत्यर्थः ।

‘मम योनिर्महद्ब्रह्म तस्मिन् गर्भं दधाम्यहम् ।

संभवः सर्वभूतानां ततो भवति भारत ॥’

इत्यपि गीतम् । सोमानन्दपादैरपि निजवि-  
वृतौ

‘भगवत्या रतस्थाया प्रश्न इति परैकमयत्वेऽपि  
तन्मयमहदन्तरालाभिप्रायेण’

इति ।

तदलम् अमुना त्रिकशास्त्ररहस्योपदेशकथाति-  
प्रस्तावेन । तदिदम् ‘अनुत्तरं कौलिकसिद्धिदं  
येन ज्ञातमात्रेण खेचरीसाम्यम्’ उक्तनयेन ॥ १ ॥

एतद्गुह्यं महागुह्यं

कथय स्व मम प्रभो ।

१ मम — परमब्रह्मस्वरूपस्य, महत्-स्थूलं यतो वेद्यतया परामृश्यमानं,  
गर्भं-संविह्वल्यस्ववीर्यसंप्राप्तिम्, तत - इदन्तया परामृश्यमानात् स्व-  
भावात् । इदमग्र तात्पर्यम् — परमब्रह्मस्वरूपं परामृशत् प्रकृतिलक्षण  
तत्त्वमयभासयामि तस्येदन्तायामपि चित्रकाशानुप्रवेशं विना प्रकाश-  
मानत्वाभावान् मद्ब्रह्मस्वरूपत्वं, व्यवच्छिद्यवेद्यस्वरूपात् तु स्थूलम्, इति  
सकलजगद्भावेभेदकहेतुभूतेदन्तात्मकं महद्ब्रह्म मम जगत्सिद्ध्यारासिकस्य  
योनिस्थानीयम् इति ।

गुह्यम् अप्रकटत्वात्, यतो गुहायां मायायां  
स्वरूपापरिज्ञानमय्यां सत्यां स्थितमपि अप्रक-  
टम् । अथ च महत् अगुह्यं सर्वस्य एवं-विध-  
चमत्कारमयत्वात् । मातृमानमेयमयभेदावि-  
भागशालिनी भगवती शुद्धविद्यैव त्रिकोणा  
मायामतिशयप्रतिफलितभेदावग्रहा भवति

१ स्थितमित्यत्र अयमाशयः—सर्वथा हि प्रकाशस्वरूप आत्मा तावत् प्र-  
काशत एव न केनापि अंशेन न प्रकाशते इति, अप्रकटमिति सर्वथा ह-  
दयगमोभावमप्राप्तमित्यर्थः ।

२ चिकीर्षालक्षणपरामर्शस्या परमेशशक्तिर्माया, ततश्च वस्तुतो विद्यैव,  
या हि जननभूः सा कथमविद्या, यत् पुनरस्या अविद्यात्वं तत् स्वय-  
माणजडवस्त्वरेण, इयमेव सांख्यनये प्रकृतिरित्युक्ता, यत् पञ्च-  
स्तन्याम्

‘यानामनन्ति मुनयः प्रकृतिं पुराणीं

विद्येति सां श्रुतिरहस्यविदो गृणन्ति ।

सामर्पणवितर्शकररूपमुद्रां

देवीमनन्यशरणः शरणं प्रपद्ये ॥’

इति । देवी च माया, यतो हि इयमहन्ताच्छादिनोन्निमिष्विदन्तास्व-  
रूपा स्फुटमिदमहमिति प्रतीतिरूपा, अत एव च अन्यत्र मन्त्रवीर्यत्व-  
मस्या उक्तम् । एतद्दशमधिशयानो हि मन्त्रः स्वोचितफलदानसाम-  
र्थ्यभाक् भवतीति । उक्तं चान्यत्र

‘न पुंसि न परे तप्ये शक्तौ मन्त्रं नियोजयेत् ।

पुंस्तप्ये जडतामेति परतप्ये तु निष्फलः ॥’

इति । तथा धीतन्त्राक्षोक्तं च

‘योगिनीहृदये लिङ्गमिदमानन्दलक्षणम् ।

षीर्षं यो निसमापय्या सृजे कामपि संविदम् ॥’

इति ।

इति, मायापि जंगजननभूः विद्यैव वस्तुतः, तत्  
उक्तेन नयेन सा एवंभूतत्वेन अपरिज्ञायमान-  
त्वात् अभेदमाहात्म्यतिरोहिततत्प्रमात्रादिको-  
णत्रयत्वात् महागुहा इति उच्यते, सैव च  
वस्तुतः पूजाधाम त्रिशूलं त्रिकार्थं । तदुक्तम्

‘सा त्रिकोणा महाविद्या त्रिका सर्वरसास्पदम् ।  
विसर्गपदमेवैष तस्मात् संपूजयेत्त्रिकम् ॥’

इति । तथा

‘उदेत्येकः समालोकः प्रमाणार्थप्रमातृगः ।’

१ एतद्वामसमापत्त्या स्वातन्त्र्याख्यकौञ्जिकराक्षेरावन्दधारा प्रसरती-  
त्याह विसर्गपदमिति । विसर्गपदता तस्या तन्त्रालोके विवृता यया

‘विसर्गता च सैवास्या यदानन्दोदयक्रमात् ।

स्रष्टीभूतक्रियाराक्षिपयन्ता प्रोच्छलस्त्विति ॥’

इति, क्रमोच्छलत्तया बहिरुच्छलितमपि सत् विश्व नवनव भाति,  
उक्त चान्यत्र

‘एतद्विद्गसमापत्तिविसर्गानन्दधारया ।

सित सदेव तद्विश्व शश्वन्नवनवायते ॥’

इति । सहारप्रमाऽय भावनयैव तस्यते इति । सर्वरसेति भोगमोक्षरूप  
मित्यर्थः । भेदमात्रेणैव सृष्टेरत्र महत्त्वमित्यर्थः ।

प० ४ ख० पु० महागुह्येति पाठः ।

प० ५ ख० पु० पूजाभासेति पाठः ।

प० ६ ख० पु० त्रिकोणे इति, तथा मुखरमेति पाठः । क्रिया सर्वरसेति  
पाठान्तरं च ।

प० ७ ग० घ० पु० तदा त्वेक इति पाठः

इति । ततश्च ईदृश्यां महागुहायां शुद्धविद्याह-  
दयमय्यां महासृष्टिरूपायां जगज्जन्मभूमौ स्व-  
चमत्काररूपेण भवति यत् 'मह-अ' इति, यत्  
एतत् गुह्यम् एतेन हि यत् इदमविच्छिन्नभैरव-  
भासा विमर्शरूपं स्वातन्त्र्यं भावेभ्यः स्वरूपप्र-  
त्युपसंहारक्रमेण आत्मविमर्शविश्रान्तिरूपत्वं,  
प्रकाशस्य हि स्वाभाविकाकृत्रिमपरवाङ्मन्त्रवी-  
र्यचमत्कारात्म अहमिति । यथोक्तम्

‘प्रकाशस्यात्मविश्रान्तिरहंभावो हि कीर्तितः ।’

इति । तदेव गुह्यम् अतिरहस्यं, तथाहि—  
सृष्टिक्रमेण यथा अविकृतानुत्तरध्रुवरूपविश्रा-  
न्तो भैरवभट्टारकः सकलकलाजालजीवनभू-  
तः सर्वस्य आदिसिद्धोऽकलात्मकः, स एव

१ पूर्णाहन्ताया लक्षणं यथा विरूपाक्षपञ्चाशिकायाम्

‘प्रत्यवमर्शात्मासी चितिः स्वरसबाहिनी परा वाग्या ।

आद्यन्तप्रत्याहृतवर्णेगणा सत्यहन्ता सा ॥’

इति ।

पं० ६ ख० पु० आत्ममातृ विमर्शरूपत्वमिति पाठः । क्रमेण प्रमातृविमर्श  
इति संशोधितः पाठः ।

पं० १२ क० पु० विधान्तभैरव इति समस्तः पाठः ।

प्रसंरात्मना रूपेण विसर्गरूपतामश्रुवानो,  
विसर्गस्यैव कुराडलिन्यात्मक-ह-शक्तिमयत्वात्  
पुनरपि तच्छाक्तप्रसराभेदवेदकरूपविन्द्वात्मना  
नरूपेण प्रसरति । तथैव पुनरपि तन्मूलत्रि-

१ प्रसरा मनेति सान्द्ररूपया स्वात्मोच्छलत्तयेत्यर्थः । यदुक्तम्

‘तयोर्थं घामल रूप स सघट्ट इति स्मृत ।

आनन्दशक्ति सैद्योक्ता यतो विश्व विसृज्यते ॥’

इति आनन्दशक्तिरेव परविसर्ग इत्युच्यते । यथोक्तम्

‘अस्यान्तविसिद्धतासौ या प्रोक्ता कालिकी परा ।

सैव लोभवशादेति विसर्गात्मकता ध्रुवम् ॥’

इति । तत्रैतत् क्रम

‘ विसर्गरहिता तु सा ।

शक्तिरुण्डलिका चैव प्राणकुण्डलिका तथा ॥

विसर्गप्रान्तदेशे तु परा कुराडलिनाति च ।

शिवव्योमति परम ब्रह्मात्मस्थानमुच्यते ॥

विसर्गमात्र नाथस्य र्वाष्टमहारविभ्रमा ।’

इति ।

२ तथा पुनरपीति यथा

पूर्वं विसृज्य सबल कर्तव्य शून्यतानले ।

चित्तविश्रान्तिसंज्ञोऽयमाद्यवस्तदनन्तरम् ॥

इष्टश्रुतादितद्वस्तुप्रोन्मुखत्वं स्वसविदि ।

चित्तमयोधनामोक्त शाक्तोक्तासभरात्मज ॥

तन्मोन्मुखत्वं तद्वस्तुसघट्टाद्वस्तुनो हृदि ।

हृदे पूर्णतयाधेशान्मिति चित्तजयाच्छिद्ये ॥

प्राग्बद्धविध्यदानमुख्यसर्माव्यमिततालयान् ।

चित्तप्रलयतामासी विसर्गं शाभव पर ॥’

इति ।

प० १ प० पु० विमर्शरूपेति पाठः ।

प० २ प० पु० विमर्शस्येति पाठः ।

हृदयिष्यते च एतत् अविदूर . एव । महे-  
मानन्दरूपे पूर्वोक्ते, यदिदम् उक्तनयेन  
। इति रूपं तदेव गुह्यम्, एतदेव च महा-  
ह्यं-जगज्जननधाम, तथा उभयसमापत्त्या  
मानन्देन अगुह्यं सर्वचमत्कारमयं, स्व ! आत्म-

( पराशिखे पृष्ठे ५७ उपरि मुद्रापकभ्रान्त्या भूता त्रुटिरियम् )

शूलप्राणपरशक्तित्रयोपसंहारे तद्विसर्गविश्लेष-  
णया मूलध्रुवपदानुत्तरप्रवेशः सर्वदा,

( पुरस्तात् 'स्फुटयिष्यते' इति पाठेन संयोगः )

विभक्तं स्थितमपि पश्यन्तीभुवि वाक्यप्रव-  
न्धक्रमासूत्रेण योजय । यथोक्तं प्राक्

१ 'आमन्त्रणे च' इति सूत्रे प्रातिपदिकार्थातिरिक्ते आमन्त्रणे प्रय-  
मा इति वृत्तिकारः ।

पं० २ ग० पु० परमानन्दमय इति पाठः ॥

पं० ३ ग० पु० अधिकृतापायि इति पाठः ॥



‘गुरुशिष्यपदे स्थित्वा.....।’

इत्यादि । पराभट्टारिकायाश्च पश्यन्त्यादिता-  
दात्म्यं निर्णीतं प्रागेव । तथा मम इत्यस्य  
प्रत्यगात्मसंबन्धित्वस्य इदंभावस्य यत् गुह्यं  
महश्च इत्युक्तम् अहमिति । तथा हि मम  
इदं भासते इति यत् भासनं, तस्य विमर्शः  
पुनरपि अहंभावेकसारः, स पुनः अहंभावो  
भावप्रत्युपसंहरणमुखेन इति महश्च इत्ये-  
तद्रूप एव यथोक्तं प्राक् । यदुक्तम्

‘इदमित्यस्य विच्छिन्नविमर्शस्य कृतार्थता ।

या स्वस्वरूपे विश्रान्तिर्विमर्शः सोऽहमित्ययम् ॥’

इति । अन्यत्रापि

‘घटोऽयमित्यव्यवसा नामरूपातिरेकिणी ।

परेशशक्तिरात्मेव भासते न त्विदन्तया ॥’

(ई०प्र०अ०१ आ०५ श्लो०२०)

१ ‘ममेदं भासते’ इति इदपदस्य स्वात्मनि अमस्कृष्टत्वात् संहार-  
क्रमेण मदीय स्फुरणं स्पन्दनरूपतामाविष्टम् इत्यनेन अहंपरामर्शक-  
सार एव व्यपदेश्यः, न तु अत्र कश्चित् सृष्टिक्रमो नापि संहारक्रम इत्य-  
वधार्य स्वयमेव सूत्रमदर्शितम् ।

इति । तदुक्तं श्रीसोमानन्दपादैः निजविवृतौ ।

‘अवीजं शुद्धशिवरूपम्’

इत्यादि । तदेव अस्माभिः विपश्चित्तमिति ।  
तथा स्वमम—सुष्टु अविद्यमानं मम इति, य-  
स्य अहन्ताभरैकरूपत्वात् विश्वं न किञ्चित्  
यस्य व्यतिरिक्तनिर्देशप्राणपट्यर्थयोगि भव-  
ति । शास्त्रान्तरदीक्षितानां विज्ञानाकलानां  
प्रलयकेवलानां च यद्यपि ममेति व्यतिरिक्तं  
नास्ति तथापि यत् भेदयोग्यतावसाना स्यादे-  
व प्रबोधसमये तद्विकासात् अहंभावरूढिः त-  
दपाकृत्यै सुष्टुशब्दार्थे सुः । यदुक्तं मयैव स्तोत्रे

‘यन्न किञ्चन ममेति दीनतां

प्राप्नुवन्ति जटजन्तवोऽनिशम् ।

तन्न किञ्चन ममास्मि सर्वयि-

त्युदुरां धुरमुपेयिवानहम् ॥’

१ तमेति तेषां निषेधरूपम् अत आह सर्वमस्मीति ।

प० ८ ग० ग० पु० व्यतिरिक्ततामि इति पाठः ।

पं० १ क० पु० तन्नेदयोपेयि पाठः ।

प० १० प० पु० भावाब्दा इति पाठः ।

इति । शोभनेन द्वैतकलङ्काङ्कनाकालुष्यलेशशून्येन अमेन परमार्थोपदेशाद्वयात्मना ज्ञानेन, मानम् अवबोधो यस्य स्वप्रकाशैकरूपत्वात् । अमतीति अमा, अ इति मा, यत्र अविद्यमानं मा मानं निषेधश्च यत्र, नित्योदितत्वात् संहारश्च यत्र नास्ति, सा भगवती अमा इति उच्यते । मा शोभना सततोदिता यत्र मायां प्रमाणप्रमेयव्यवहृतौ सा तादृशी मा यस्य इति बहुव्रीह्यन्तरो बहुव्रीहिः । परमेश्वरो हि प्रमाणादिव्यवहारेऽपि परशक्तिमय एव सर्वथा अद्वैतरूपत्वात् तस्य आमन्त्रणमात्मन एव ॥ १३ ॥

इदमेव सार्धश्लोकनिरूपितानन्तप्रक्षतात्पर्यसंग्रहेण एतदुक्तं भवति इति निर्णेतुं निरूप्यते

प० १ ख० पु० कलङ्काङ्कानि पाठः ।

प० ३ प० पु० मा मानमिति पाठः ।

प० ८ क० पु० मायायामिति पाठः ।

प० ४ ख० पु० बीह्यन्त इति पाठः ।

प० १३ ख० पु० प्रभार्थतात्पर्येति पाठः ।

हृदयस्था तु या शक्तिः ।

कौलिकी कुलनायिका ।

तां मे कथय देवेश

येन तृप्तिं लभाम्यहम् ॥ २ ॥

सर्वस्य नीलसुखादेः देहप्राणबुद्ध्यादेश्च परं प्रतिष्ठास्थानं संविदात्म हृत्, तस्यैव निज-स्वातन्त्र्यकल्पितभेदा अया — विचित्राणि घ-टादिज्ञानानि, तत्स्था इयं स्फुरणमयी शक्तिः, कुलस्य नायिका शरीरप्राणसुखादेः स्फुरत्तादायिनी, ब्राह्म्यादिदेवताचक्रस्य वीर्यभूता, निखिलाक्षनाडीचक्रस्य मध्य-मध्यमरूपा जननस्थानकर्णिकालिङ्गात्मा अस्ति । तत्रैव च कुले भवा कुलरूपा कौलिकी, यद्वा कुले भवम-

१ नीलेति बाह्यान्तरमाद्यस्य, देहेति प्रादकस्य, उभयोः प्रतिष्ठास्थानं संविदित्यर्थः ।

पं० ७ स० पु० यया इति पाठः ।

पं० ८ स० पु० येयं स्फुरणमयीति पाठः ।

पं० १२ ग० पु० तत्रैव यदुक्तं कौलमिति पाठः ।

कुलात्म कौलं तत् यस्यामन्तः तादात्म्येन  
अस्ति सा कौलिकी, कुलं हि अकुलप्रकाश-  
रूढमेव तथा भवति । यदुक्तम्

‘अपि स्वात्मबलस्पर्शात् ।’ (स्प० १नि० ८का० उ.)

इति । तथा

‘तदाक्रम्य वलं मन्त्राः सर्वज्ञवलशालिनः ।

प्रवर्तन्तेऽधिकाराय करणानीव देहिनाम् ॥’

(स्प० २नि० १०का०)

इति । देवानां ब्रह्मविष्णुरुद्रादीनाम् ईशस्य  
आमन्त्रणं । तन्मे कथय इत्यपि पठन्ति श्री-  
सोमानन्दपादाः, व्याचक्षते च तत् तस्मात्  
इति । यद्वा तत् कथय येन तृप्तिं परमान-  
न्दमयीं लभे परमाद्वयनिर्वृतिस्वातन्त्र्यरसा-  
भवामि इति समन्वयः । ब्रजामि इत्यपि पा-  
ठः । अहमित्यनेन सर्वप्रमातृजीवनरूपमेव  
सततं परामृश्यते, तत् च एवमभिहितस्वरू-  
पोपदेशेन प्रत्यभिज्ञाय निजमीश्वररूपं परि-  
पूर्णभावात्मिकां तृप्तिं विन्दति इति प्राक् प्र-

कटितमेव । तदुक्तं सोमानन्दपादैः स्वविवृतौ  
 'हृदि श्रयो गमनं ज्ञानम्'  
 इत्यादि ।

इति शिवरसं पातुं तेषां पिपासति मानसं  
 सततमशिवध्वंसे सत्तां शिवेन निवेशिताम् ।  
 हृदयगगनग्रन्थि तेषां विदारयितुं दृढाद्  
 अभिनव इमां प्रश्नव्याख्यां व्यधात्त्रिकतन्त्रगाम् ॥

तदत्र प्रश्नसर्वस्वे

श्रीभैरव उवाच

व्याख्यातं प्रागेव एतत् किं पुनरुक्ततापा-  
 दनेन, भैरवो भैरवात्मको महामन्त्ररवात्म-  
 कश्च, केवलमत्र शक्तिमत्प्राधान्यं संहाररू-  
 पेण महश्च इत्येवं रूपम् इत्युक्तं प्राक्, स्फु-

१. भाष्यं विश्वस्य धारणं स्वात्मनि तथा स्वात्मभित्तिलम्भात्वेन पोषणं  
 च यतोऽनेनैव अन्यत्रोक्तं 'विश्वं विभर्ति धारणपोषणयोगेन' इति । त-  
 था 'तेन चास्य धारणं पोषणं च' इति विश्वमयत्वेनास्य सर्वत्र स्फुर-  
 यान् विश्वं सविप्रकाशलभं चैतन्यव्यक्तिस्यानमित्याचार्याभिनवगु-  
 प्तादा अन्यत्र । तथा स्वमिमेयं स्वात्मनैव विमर्शात्मकमेवेति ।

२. प्रमोह परमन्यादिरूपतया शक्तिप्राधान्यं, संहारे पुनः शक्तिसंकोचे-  
 न शक्तिमत्प्राधान्यं सुषोपमेवेति ।

टीभविष्यति च अग्रत एव । तत् इयान् अ-  
त्र तात्पर्यार्थः ।

परा भगवती संवित्प्रसरन्ती स्वरूपतः ।  
परेच्छाशक्तिरित्युक्ता भैरवस्याविभेदिनी ॥  
तस्याः प्रसरधर्मज्ञानशक्त्यादिरूपता ।  
परापरापरारूपपश्यन्त्यादिवपुर्भृतिः ॥  
तदेवं प्रसराकारस्वरूपपरिमर्शनम् ।  
प्रश्न इत्युच्यते दैवी तन्मयप्रश्नकारिणी ॥  
तस्य प्रसररूपस्य परामर्शनमेव यत् ।  
तदेव परमं प्रोक्तं तन्मश्रोत्तररूपकम् ॥  
तदेवापरसंवित्तेरारभ्यान्तस्तरां पुनः ।  
परसंविद्वनानन्दसंहारकरणं मुहुः ॥

१ परेति अनुत्तरस्वरूपा निराकाङ्क्षा पूर्वोत्तरार्थ । स्वरूपमत्तया प्रसरन्ती अभ्युपगमरूपत्वादिच्छाशक्ति सापि परानुत्तररूपैवेत्यर्थं तत्रैव हेतुमाह 'भैरवस्याविभेदिनी इति । तत्रैव प्रम-श्रीभूमौ इच्छा सा परैव, ज्ञानशक्त्या मुरये परयन्ती, स्थिता तस्या त्रियाशक्त्यान्मुख्ये मध्यमा, स्थिता वैखरीति ।

२ आदिना मध्यमावैखरीग्रहणम् ।

३ प्रश्नसत्त्वमुक्त्या परस्पर प्रश्नोत्तरसत्त्वमाह तस्येत्यादि ।

४ व्यस्ततयोत्तरस्वरूपमाह तदेवापरेत्यादि ।

१० १ ख० पु० धर्मित्वज्ञानेति पाठ

२ ७ ग० पु० प्रवृत्ताकार स्वरूपेति पाठ ।

अन्तर्भावितनिःशेषप्रसरं भैरवं वपुः ।  
 प्रतिवक्त्रस्वरूपेण सर्वदेव विजृम्भते ॥  
 एतौ प्रसरसंहारावकालकलितौ यतः ।  
 तदेकरूपमेवेदं तत्त्वं प्रश्नोत्तरात्मकम् ॥  
 तदेवं परसंयन्धमनुत्तरतयान्वितम् ।  
 षडर्धसारसर्वस्वं गुरवः प्राङ् न्यरूपयन् ॥

पफिलउ कुरइ कुरण  
 अदि आरिणा होइपरावर  
 अवरविहइण  
 देवि विसरिम इऊ उ ।  
 सासच्चिअ परिसरि  
 सेइसऊअउदेउ  
 विलोमइ भैरव ऊअउ  
 उत्तर एहु अणुतुल ॥

शृणु देवि महाभागे  
 उत्तरस्याप्यनुत्तरम् ॥ ३ ॥  
 कौलिकोऽयं विधिर्देवि  
 मम हृदयोऽन्यवस्थितः ।  
 कथयामि सुरेशानि  
 सद्यः कौलिकसिद्धिदम् ॥ ४ ॥



देवि इति प्राग्वत् । महान् भागो यस्याः,  
 या भज्यमाना उक्तवक्ष्यमाणोपदेशानुशील-  
 नेन सेव्यमाना पारमेश्वर्याख्यमहाबलदा भ-  
 वति इति । महत् — परममहद्रूपतया प्रसिद्धोऽ-  
 नाश्रितशिवरूपः स यस्याः भागः अंशः, पा-  
 रमेश्वरी हि शक्तिः अनन्तपदत्रिंशदादित-  
 त्वगर्भिणी । महान् — बुद्ध्यादिः तत्त्वविशेषो  
 भागो विभागकलापेक्षि रूपं यस्याः, पारमे-  
 श्वरी हि संविदेकघनशक्तिः स्वस्वातन्त्र्योप-  
 कल्पितभिन्नज्ञेयकार्यप्रतिष्ठापदत्त्वे बुद्धिरित्यु-

१ अयमत्राभिप्रायः, यदुक्तम्

‘सदाशिव स्वकालान्ते विन्दूर्ध्वेन्दुनिरोधिका ।

आक्रम्य नादे क्षीयेत् गृहीत्वा सचराचरम् ॥

नादो नादान्तवृत्त्या तु भिरवा मल्लविल हठात् ।

शक्तितत्त्वे लयं याति गृहीत्वा सचराचरम् ॥

शक्तिः स्वकाशविलयं व्यापिन्यां क्षीयते पुनः ।

ततश्चेन क्रमेणैव क्षीयते साप्यनाश्रिते ॥

सोऽपि याति लयं साम्यसंज्ञे सामनसे पदे ।

सा शक्तिः साम्यसंज्ञा स्वाधित्याकल्पया कलात्मिका ॥

यत्तासामनसं रूपं तासाम्यं मय्यपि श्रुतम् ।’

इति ।

च्यते । यदुक्तं श्रीसोमानन्दपादैः

.....अपरस्थितो ,  
सा बुद्धिर्यत्पुनः सूक्ष्मं सर्वदिक्मवस्थितम् ।  
ज्ञानं बोधमयं तस्य शिवस्य सहजं सदा ॥

इति । भागो भेदः स यत्र अस्ति रूपे इति ।  
मत्त्वर्थाकारप्रत्ययान्तेन भागशब्देन विभ-  
क्तं रूपमुच्यते । विभक्ते च वपुषि परिच्छेदो-  
ऽन्योन्यव्यवच्छेदेनैव भवति इति प्रसादा-  
त्मकविषयनिश्चयो बुद्ध्यावुपजायमानोऽपर-  
स्याख्यादिविश्ववर्तिनो भावान् अस्पृशन्नेव,

१ अत्र कश्चिद्विषयं विकल्पितं,—निर्विमर्शः शुद्धः प्रकाश इति, सविम-  
शत्वे हि सविकल्पत्वमापतेत्, तथाहि जानातीति ज्ञानं, बोधो बुद्धि-  
वृत्तिः कथं वृत्तिमती बुद्धिं विना स्यात्, इतो बुद्धिः प्रकृतेः प्रजाता जडा,  
न च तया तस्य शिवस्वरूपस्य सवन्ध इति, तथा चोक्तं पूर्वपक्षव्यवस्थायां  
श्रीमत्सोमानन्दपादैः

‘बुद्धिं विना कथं बोधः सा बुद्धिः प्रकृतेः प्रजा ।

न च तस्य तया योग इति चेत्..... ॥’

इति । अत्रान्यैरिष्टमुत्तरो दत्तः,—अपरावस्थायामव्याख्युल्लसितेषु भि-  
न्नेषु भावेषु बुद्धिरुच्यते अभेदे तु चिन्मये बोधोऽस्य सहज इति । अत्रायं  
पुनस्तात्पर्यार्थः,—पुण्येकप्रमातृणां बुद्धिः पुण्यप्रमातृतायामबोध्यरूपं,  
बोधमात्रमिति, ज्ञानकालेऽपि शिवसत्तास्तीति दर्शितम् ।

२ प्राकृतबुद्ध्युल्लासेऽपि तत्सद्भावात् तद्विना तदभावात् ।

३ अपर इति विद्वः ।

पं० ३ ग० पु० दिङ् व्यवस्थितमिति पाठः ।

पं० १ क० पु० बुद्धौ जायमानोपरीति पाठः

प्रत्युत तान् व्यवच्छिन्दन् उपजायते इति ।  
 सुखवृत्तिबुद्धेः धर्मैश्वर्यादिरूपत्वात् सत्त्वा-  
 त्मको गुणानिःप्यन्दः इति गीयते । यदि तु  
 तत्रापि अन्तस्तमाम् अनुप्रविश्यते तत् त-  
 द्द्वारेणैव तन्मूलवर्तिनि परमानन्दधाम्नि भ-  
 वेदेव सततमुदयः, अत एव 'महस्य' सर्वतो-  
 ऽखण्डितपरिपूर्णानिरर्गलनिरपेक्षस्वातन्त्र्यज-  
 गदानन्दमयस्य आ — ईपत् भागाः सुखलक्ष-

१ इह खलु 'अशून्य शून्यम्' इत्युक्त्या केवलज्ञानश्रये भावभेदा-  
 कल्पिते सविदात्मनि सत्त्वगुणवृत्ता विश्रान्तिमामाद्य स्वात्मानमेव  
 केवलतया साक्षात्कुर्वन् निजानन्दविश्रान्तिमिष्टेत् । १ । तत 'प्राक्स  
 विप्राये परिणता' इति नीत्या प्रमाणात्मन प्राणस्य हृदयाद्वादशान्तं  
 रेचकत्रमेण ब्रह्मे कथंचिद्दहिरान्मुत्थ्यान् प्रमातृममतात् निजानन्द-  
 शिष्यान्तो निरानन्ददशास्थमिष्टेत् । २ । ततोऽपि अपानात्मनि प्रमे-  
 ये पुनर्ददयति परेण प्रमेयेण कृतमानन्द विभावयेत् यतस्तत्र प्रमे-  
 योदयदशायामपि परानन्दमिष्टेत् । ३ । ततोऽपि हृदये क्षण विश्रम्य  
 नीलमुखादिप्रतिभासमानमेमानामन्योन्यमेखनात्मना सघटन ब्रह्मा-  
 नन्दमिष्टेत् । ४ । ततोऽपि मानमेयाधमासत्पर सघटनपरा  
 यण. प्रमातृममतामानन्द विभावयेत् — स्वात्ममाश्रयिश्रान्तिरूपतया वि-  
 मृष्टेत् महानन्दमयमिष्टेत् । ५ । ततोऽपि पृतत्सर्वानुसंधातरूपस्वा-  
 त्मप्रकाशरूपे जगदानन्दे तिष्टेत् । ६ । यदुक्तं तन्त्राटोक जगदानन्द-  
 स्वरूपम्

‘यत्र कोऽपि व्यवच्छेदो नास्ति यद्विशतं स्फुरेत् ।

यदनाहृतसविधि परमामृतवृंहतम् ॥

यत्रास्ति भावनादीनां न मुख्या कापि सगति ।

तदेतज्जगदानन्दमस्माभ्य शभुस्त्वचिवान् ॥

प० २ ख० पु० सुखवर्तिबुद्धेति, प० पु० धर्माधर्मैश्वर्येति च पाठः ।

णा अंशा यतः, यत् यत् किल सुखं तत् महानन्दनिर्वृतिपरमधास्त्रि विसर्गशक्तौ अनुप्रवेशात् तथाऽचेत्यमानतया कियद्रूपतां प्राप्तम्। तदुक्तं भट्टनारायणेन

‘त्रैलोक्येऽप्यत्र यो यावानानन्दः कश्चिदीक्ष्यते ।

स विन्दुर्यस्य तं वन्दे देवमानन्दसागरम् ॥(६१ श्लो०)

इति प्राङ्गुयेन यदुक्तं ‘महश्च’ इति रूपं तदेव भजनीयं यस्याः, परमेश्वरस्य हि स्वचमत्कारवृंहितं यत् ‘अहम्’ इति तदेव शाक्तं वपुः, तदेव च पराभट्टारिकारूपमिति उच्यते, अत एव सैव च परमेश्वरी सर्वं शृणोति – श्रवणाख्यया सत्तया तिष्ठन्ती श्रवणसंपुटस्फुटक्रमिकस्वस्पर्न्दमयवर्णराशिनिष्ठमैकात्म्यापादनरूपसंकलनानुसंधानाख्यं स्वातन्त्र्यं, तेन हि विना कलकललीनशब्दविशेषं शृण्वन्नपि – न शृणोमि

१ भवामवाप्तिभवरूपे ।

प० ७ ख० पु० तदेव रूपमिति पाठ ।

पं० १३ क० पु० सकल्पनानुसंधानेति पाठ ।

इति व्यवहरति प्रमाता । कलकलमात्रविष-  
यमेव, तु संकलनमिति तत्रैव श्रुतमिति व्य-  
वहारः । वस्तुनस्तु स कलकलध्वनिः श्रोत्राका-  
शे अनुप्रविशन् न वर्णान् अनुप्रवेशयन् तथा  
भवेत् तद्वर्णातिरिक्तस्य कलकलस्यैव भावात्,  
तद्वर्णविशेषविवक्षायां च कलकलस्य च का-  
रणाभावादेव अनुत्पत्तिः स्यात् - तद्विवक्षो-  
त्पन्नस्फुटवर्णमयशब्दकार्यत्वेपि सजातीयश-  
ब्दोत्पत्त्यनुपपत्तेः । सर्वथा त एव वर्णाः तेन  
स्फुटरूपेण संकलनाभगच्छन्तः कलकलशब्द-  
वाच्याः तत्संकलनावधानोद्युक्तस्य भवेदेव कि-

- १ - 'तस्मादेक' क्रमविरहित कल्पितामत्यभागो  
चावयस्फोटो जनयति मति तादृशि स्वाभिधेये ।  
वर्णास्ते ते प्रकृतिजनवव कल्पनकप्रतिष्ठा-  
स्तास्मिन्नर्थे विदधति धिय नखल सत्कथाभि ॥

इति स्फोटवादेन यथाकरणरूपगत ।

प० ३ ख० पु० स इति नास्ति ।

प० ४ ख० पु० कलकलस्यैव प्रमावादिति पाठः ।

प० ७ ख० पु० अनुपपत्तिरिति पाठः ।

प० ८ क० पु० शब्दोत्पत्त्यनुपपत्तेरिति पाठः ।

प० ११ क० पु० संकलनावधानोद्युक्तस्य भवेदपि कियदिति पाठः ।

यन्मात्रस्फुटोपलम्भ इति संकलनमेव अत्र उप-  
योगि । संकलनं च भगवती सैव परा परमेश्व-  
री करोति । यदुक्तम्

‘तदाक्रम्य बलं मन्त्राः ( स्प० २-१० )

इत्यादि । वस्तुतो हि शृणोति पश्यति-वक्ति  
गृह्णाति इत्यादि भगवत्या एव रूपम् । यथोक्तम्

‘येन रूपं रसं गन्धं स्पर्शशब्दौ च मैथुनम् ।

एतेनैव विजानाति किमत्र परिशिष्यते ॥’

( कठ० उ० २-३ )

इति वेदान्ते परमेश्वरेण । न तु श्रवणं नाम  
स्फुटकलकलात्मकतारगद्गदादिरूपवर्णाकर्ण-  
नमेव । तथाहि — श्रीपरमेश्वर एव श्रीस्वच्छन्द-  
शास्त्रे जपविभागनिर्णयावसर एवमेव निरू-  
पितवान्

‘आत्मना श्रूयते यस्तु स उपांशुरिति स्मृतः ।’

अत्र हि मध्यमापदे आत्मैव संश्रूणुते नापरः

प० १ क० पु० सङ्कलनमेवेति, ख० पु० स्फुटोपयोगि इति च पाठः ।

प० २ ख० पु० परापरा परमेति पाठः ।

इत्युक्तम्, स्थानादिप्रयत्नस्फुटतायां दन्तौष्ठ-  
पुटादिसंयोगविभागेन अतिनिभृतमपि शब्दो-  
च्चारे निकटतरवर्तिपरश्रवणमपि स्यादिति स-  
शब्दतापत्तिरेव ।

‘परैः संश्रूयते यस्तु सशब्दोऽसौ प्रकीर्तितः ।’

इत्युक्तम्, यतः न चात्र निकटादिविशेषः  
कश्चित् इति । परप्रमातृदर्शनमात्रगोचरजि-  
ह्वौष्ठपुटादिसंयोगे तु यद्यपि आत्मन एव श्र-  
वणं स्यात् न परस्य, तथापि मध्यमापदमेव  
एतत् संपद्यते — वर्णस्य वहिरात्मलाभाभा-  
वात् । वाय्वभिघातात् हि स्फुटवर्णनिष्पन्न  
एव, न च तत्र वाय्वभिघातो बाह्यतापत्तिप-  
र्यन्तः स्यात् । ओष्ठादिचलनमपि न तत्र व-  
र्णांशेऽनुप्रविशेत्, अपि तु स्वात्मनिष्ठमेव ता-  
त्कालिकं तत्स्यात्, तात्कालिकेङ्गितनिमित्त-

पं० १ क० पु० मशब्दपक्षेति पाठः, ग० पु० इति शब्दतापत्तिरेवेति पाठः ।

पं० १ छ० पु० निकटानिष्ठेति पाठः ।

पं० १३ छ० पु० वर्णांशे न प्रविशेदिति पाठः ।

करव्यापारादिस्थानीये स्फुटस्थानकरणप्रयत्न-  
योगे तु वर्णनिष्पत्तावपि यदि नाम ध्वनी-  
नां तारतम्येन तारमन्द्रादिविभागे दूरादूरा-  
दिश्रवणं स्यात्, सर्वथा परैः श्रूयते—इति  
वैखरीपदमेव एतत्, इत्यलं प्रसक्तानुप्रस-  
क्त्या । सर्वं परमेश्वरी आमन्त्रणयोगेन स्फुटं  
शक्तिरूपतयोक्ता, नर-शक्ति-शिवात्मकं हि  
इदं सर्वं त्रिकरूपमेव, तत्र यत् केवलं स्वा-  
त्मनि अवस्थितं तत् केवलं जडरूपयोगि

१ श्रवणलक्षणा ।

२ 'स्फुट शक्तिरूपतया उक्ता' इत्येव सविचार स्फुटयति—नरशक्तीत्या-  
दिना, तत्र भेदप्रधानो नर, भेदाभेदप्रधाना शक्ति, केवलमभेदप्रधानः  
शिव इति । यदुक्तं

'विभागाभासने चास्य त्रिधा वपुरुदाहृतम् ।'

इति । इच्छा-ज्ञान-क्रियास्वरूपमत्र सुबोध सृष्टिक्रमेण ।

पं० १ ग० घ० पु० व्यापारादिस्थानीयमिति पाठः ।

पं० ३ क० पु० तारतम्येतरेति, ग० पु० दूरदूरादीति च पाठः ।

पं० २ ख० ग० पु० प्रसक्तानुप्रसक्त्येति पाठः ।

पं० ७ क० पु० शक्तिमत्त्वोक्त्येति पाठः ।



मुख्यतया नरात्मकं घटः तिष्ठेति इतिवत्,  
 एष एव प्रथमपुरुषविषयः शेषः। यत् पुनरिद-  
 मित्यपि भासमानं, यदामन्त्र्यमाणतया आम-  
 न्त्रकाहंभावसमाच्छादिततद्भिन्नेदंभावं युष्म-  
 च्छब्दव्यपदेश्यं तच्छाक्तं रूपं, त्वं तिष्ठसि इत्य-  
 त्र हि एष एव युष्मच्छब्दार्थः, आमन्त्रणतत्त्वं  
 च। तथाहि यथा अहं तिष्ठामि तथैव अय-  
 मपि इति, तस्यापि अस्मद्रूपावच्छिन्नाहंभा-  
 वचमत्कारस्वातन्त्र्यमविच्छिन्नाहंचमत्कारेणैव

१ मुख्यतयेत्यस्यायमभिप्रायः—यज्जडं स्वात्मनि अलब्धसत्ताकमेव  
 परमार्थतः प्रकारलग्नमेव इदानीं तावत्तादस्येन भासमानतया मु-  
 ख्यतो जडमित्यर्थः ।

२ घट इति सविकल्परकं ज्ञानम्, इदमिति निर्विकल्परमित्यनयोर्विशेषः

३ 'इदमित्यस्य विच्छिन्नविमर्शस्य कृतार्थता ।  
 या स्वस्वरूपे विश्रान्तिर्विमर्शः सोऽइमित्ययम् ॥'

इति । तथा

'घटोऽयमित्यप्यवसा नामरूपातिरेकिणी ।

पौरुषशक्तिरात्रैव भासते न विदन्तया ॥'

इति । तत्रार्थं विशेषक.—ये पुनर्नामरूपे ते भेदेरेषुभूततया नरात्मके, यत्पुन-  
 रिदमित्यप्यवसायशक्तिः सा अभेदतया शक्तिस्वरूपा, यत आत्मेव  
 इयमभिधा—अहंस्तात्पर्यादित्याह ।

अभिमन्वान आमन्त्रयते, यथार्थेन मध्य-  
मपुरुषेण व्यपदिशति, सेयं हि भगवती परा-  
परा, सर्वथा पुनरविच्छिन्नचमत्कारनिरपेक्ष-  
स्वातन्त्र्याहंविमर्शे अहं तिष्ठामि इति पराम-  
हारिकोदयः, यत्र उत्तमत्वं पुरुषस्य, यदुक्तम्

‘यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥’

इति । अत्र चराक्षररूपात् उभयतोऽपि हि उ-  
त्तमत्वम् अस्मि इत्यस्मदर्थेन उक्तम्, नैहि अत्र

१ तथा च विहृपाक्षपञ्चाशिकायां

‘प्रथमो मध्यम उत्तम इति पुरुषा भेदिनस्तयोऽपि सिधः ।

मच्चस्तु महापुरुषात्प्रत्यक्षमर्शात्मनो न बहिः ॥

युष्मच्छेषापेक्षवदहमिति यद्भाति भिन्नमिव रूपम् ।

तदिदं भागविभेदो न त्वहमेकोऽस्मि यन्नित्यम् ॥’

इति ।

२ ननु अहं तिष्ठामीत्यत्र शरीराद्यहन्तैव स्फुटं प्रतीयते तत्कथमत्र प-  
रामहारिकोदयः ? इत्यत आह—नर्हीत्यादि, अयं पुनरत्र भावः—स्वतन्त्रप्र-  
काशयनायिनश्चरवस्तुतत्त्वं हि परम्प्रथंः तदेव स्वस्वातन्त्र्यात् गृहीत-  
देहापहंभावोऽपि अहमित्युच्यते, तद्व्याच्यस्वरूपानपहारतोद्घोतनाय ।  
देहादेस्तु प्रत्यक्षमेव विच्छिन्नतापरमार्थत्वम् इति कथं तत्र ‘अस्मीति’  
व्यपदेशः ।

पं० ६ ग० पु० अक्षरस्यापि चोत्तम इति पाठः ।

पं० ८ ख० पु० अक्षमोऽस्मीति पाठः ।

सर्वत्र अहमिति परिमितं शरीरादि अपदिश्यते  
 तस्य प्रत्यक्षेणैव ताद्रूप्यविरोधात् । तदेवमीदृ-  
 शं स्वयंप्रथात्मकं शिवात्मकं रूपम्, अत एव  
 बोधस्यास्य स्वसंवित्प्रथात्मकस्य किञ्चिन्न ऊ-  
 नं नाप्यधिकं—तस्याप्रकाशरूपस्य चिन्मये  
 अननुप्रवेशात्, तदपेक्षया च माध्यस्थ्यमपि  
 न किञ्चित्—इत्युपचयार्पणमध्यस्थानीयेद-  
 न्तानिर्देश्याभावलब्धप्रतिष्ठाने न प्रभवन्ति त-  
 द्बोधाविच्छेदरूपास्मदार्थाः, विच्छेदितोऽपि यु-  
 प्मदर्थ एवमेवेति, अत एव ‘अलिङ्गे युष्मदस्म-  
 दी’ गीते । देहगतसंख्यायुपचारेण परापरादि-  
 शक्तिगर्भीकारात् संख्यायोगस्तु उपपद्यते,

१ स्वयंप्रकाशात्मकं, न तु नररूपशक्तिरूपभेदभेदाभेदतया प्रकाशाधी-  
 नमित्यर्थः ।

२ भेदाभेदरूपम् ।

३ प्रकाशरूपस्य पुनः चित्स्वरूपेऽनुप्रवेशादित्यर्थसिद्धम् ।

४ उपचयः प्रकाशे, अपचयः घटे, माध्यस्थ्यं युष्मदि इति ।

पं० ३ ग० पु० स्वयंप्रकाशात्मकमिति पाठः ।

पं० २ क० पु० चिन्मयानुप्रवेशादिति पाठः ।

तथाहि - स्वस्वातन्त्र्योपकल्पितभेदावभासस्य  
अनन्तशरीराद्येकतयैव विमृशेत् 'आवां युवां  
वयं यूयं' इति च, उपचयाद्यास्तु देहगता उ-  
पचरितुमपि न शक्याः - चिद्रूपस्य ऊनाधिक-  
तानुपपत्तेः, सर्वं हि सर्वात्मकमिति नरात्मानो  
जडा अपि त्यक्ततत्पूर्वरूपाः शाक्त-शैवरूपभा-  
जो भवन्ति - शृणुत ग्रावाणः, मेरुः शिखरिणा-  
महं भवामि, अहं चेत्रो ब्रवीमि इत्यापि प्र-  
तीतेः। शाक्तमपि युष्मदर्थरूपमपि नरात्मकतां  
भजत एव - शाक्तरूपमुज्जिभत्वा त्वं गतभय-  
धैर्यशक्तिरिति अनामन्त्रणयोगेनापि प्रतिपत्तेः।  
भवानित्यनेन 'पादा, गुरव' इत्यादिप्रत्ययविशे-  
पेश्चापरावस्थोचितनरात्मकप्रथमंपुरुषविषयत-

पं० १ ग० पु० भेदावभास्यानन्वेति पाठः।

पं० १ ग० पु० शैवरूपमात्रोऽपि भवन्ति इत्यादिशब्दाधिकः पाठः।

पं० १ ख० पु० युष्मदगमद्रूपमपि इति पाठः

पं० ११ ख० पु० चत्वारोदितेति, घ० पु० पुरुरोदितविषयत्रयापि इति  
पाठः।

यापि प्रतीतिसन्धावात् त्यक्ताशक्तरूपस्यापि  
 च अहंरूपशिवात्मकत्वमपि स्यात् । वयस्ये  
 दयिते शरीरचित्तत्वमेव, अहं भवामि इति  
 प्रत्ययात् शिवस्वरूपमपि च उज्जिमतचिद्रूपमिव  
 नरशक्त्यात्मकं वपुराविशत्येव । कोऽहम्, एपो-  
 ऽहम्, अहो अहं, धिक् माम्, अहो मह्यम् इ-  
 त्यादौ हि अहमिति गुणीकृत्याविच्छिन्नं स्वा-  
 तन्त्र्यं, मुख्यतया तु विच्छिन्नैव इदन्ता प्रती-  
 यते यत्र भगवत्स्या अपराया उदयः, हे अहम्  
 इत्यादौ परापरशाक्तस्पन्दस्पर्श एव शिवस्य,  
 किं तु पूर्वं पूर्वमव्यभिचरितमुत्तरत्र, तेन न-  
 ररूपं स्फुटयैव प्रतिपत्त्या शाक्त-शांभवधुरमा-  
 रोढुं शक्नुयादेव, न पुनर्वैपरीत्येन आरोहणं  
 स्फुटप्रतीतिमयम् अत्यक्तनिजनिजरूपतया

पं० १ ग० पु० प्रतीतिसन्धावात् इति पाठः ।

पं० २ ख० पु० अहमिति शिवात्मत्वमपि, वयस्येऽदयिते च इति पाठः ।

पं० ३ क० ग० पु० गुणीकृतमविच्छिन्नम् इति पाठः ।

पं० ८ ग० पु० विच्छिन्नैवेदन्ता इति पाठः ।

ज्यात्मकत्वात् एक-द्वि-बहुरूपभागित्वमेति प्र-  
त्येकमेतत् त्रिकम् । उक्तं हि

‘एकं वस्तु द्विधा भूतं द्विधा भूतमनेकधा ।’

इति, एकात्मकत्वे हि अप्रतियोगित्वात् शि-  
वताप्रतियोगिसंभवे शाक्तत्वम्, अनेकतायां  
भेद एव नरात्मभाव एकस्यैव घटः घटौ घटाः  
घटपटपापाणा इत्यपि हि तिष्ठति तिष्ठतः ति-  
ष्ठन्ति इति च एकेनैव क्रियाशक्तिस्फुरितमेव  
मतम्, यथोक्तं

‘अनेकमेकधा कृता को न मुच्येत बन्धनात् ।’

इति । अत एव नर-शक्ति-शिवात्मनां युगपदेक-  
त्र परामर्शं उत्तरोत्तरस्वरूपानुप्रवेश एव – तस्यै-  
व वस्तुतः तत्परमार्थरूपत्वात्, स च त्वं च  
तिष्ठथः, स च त्वं च अहं च तिष्ठामः इति प्र-

पं० ६ स० पु० नरात्मभाव इति पाठः ।

पं० ८ स० पु० देवदेनैव क्रियाशक्तिस्फुरणमेतत् इति पाठः ।

पं० ११ स० पु० एकत्रपरामर्श इति पाठः ।

पं० १२ स० पु० उत्तरोत्तरानुत्तरस्वरूपेति पाठः ।

तीतिक्रम एव अकृतकसंस्कारसारः शाब्दि-  
कैर्लक्षणैरनुगम्यते, तथा च निजभाषापदैष्व-  
पि संस्कारस्य यत्र नामापि न अवशिष्यते  
चौद्धान्द्रविडादिषु तत्रापि अयमेव वाचनिकः  
क्रमः, वचनक्रमश्च हार्दीमेव प्रतीतिं मूलतो-  
ऽनुसरन् तत्प्रतीतिरसरूपतया प्रतीतेरपि ए-  
वंरूपत्वमवगमयेत्, यथोक्तं मयैव

“न हृदयंगमगामिनी गीः ।”

इति । तत् सर्वथा अकृतका एवंप्रतीतिः, य-  
थोक्तम्

“न तैर्विना भवेच्छब्दो नार्थो नापि चित्तैर्गतिः ।”

इति । श्रीमालिनीतन्त्रेऽपि ।

“एवं सर्वाणुसंघातमधिष्ठाय यथा स्थिता ।

तथा ते कथिता शंभोः शक्तिरेकैव शांकरी ॥”

इति । श्रीतन्त्रसमुच्चयेऽपि

“नर-शक्ति-शिवावेशि विश्वमेतत्सदा स्थितम् ।

व्यवहारे क्रमीणां च सर्वज्ञानां च सर्वशः ॥”

पं० १ ग० पु० प्रतीतिक्रम इति पाठः ।

पं० ७ ख० पु० रूपत्वमेव गमयेत् इति पाठः ।

पं० ६ क० ग० पु० अकृतकैवेपं प्रतीतिरिति पाठः ।

इति । तदेव नरशक्तिशिवात्मकं स्फुटप्रतिपत्ति-  
संप्रदायोपदेशेन दर्शितं, नरः शक्तिः शिव इ-  
ति तु सर्वसहः प्रतिपत्तिक्रमः परमेश्वरेच्छा-  
स्वातन्त्र्यसृष्टः, इत्यलं परशक्तिपातपवित्रि-  
तबहुश्रुतसंहृदयसोपदेशकतिपयजनहृदयहा-  
रिण्या प्रसक्तानुप्रसक्त्या । तत् व्याख्यातं 'शृ-  
णु देवि' इति । 'उत्तरस्यापि' इति, यदुक्तं — क-  
थमनुत्तरमिति, तत्र प्रतिवचनम् — उत्तरस्या-  
पि संनिहितस्य यत् अनुत्तरं, प्रागुक्तक्रमेण हि  
उत्तरमपि अनुत्तरतादात्म्येनैव भवेत् नान्यथा,  
अत एव उत्तरमपि अनादृत्य 'अनादरे पृष्ठी'  
उत्तरं रूपं हि अनादृततद्भावमनुत्तररूपमेव,  
भेदो हि अयमुत्तररूपो नितरामेव अभेद-

१ सहृदया इति ससिद्धोत्तराः । कतिपयेति, तथा चोक्तम्  
'पूजकाः शतशः सन्ति भक्ताः सन्ति सहस्रशः ।  
प्रसादपात्रमाश्रिता द्विधाः सन्ति न पञ्चपाः ।'

इति ।

२ अनादृतोत्तरभावम् ।

पं० १ ख० पु० तदेतदेव इति पाठः ।

पं० १३ ख० पु० उत्तररूपोऽनुत्तरामेव इति पाठः ।



भुवमधिर्शय्य\* तथा भवेत् । यथोक्तं

‘परव्यवस्थापि परे यावन्नात्मीकृतः परः ।

तावन्न शक्यते कर्तुं यतोऽबुद्धः परः परः ॥’

इति । तथा उत्तरस्यापि ग्रन्थभागस्य अनुत्तरं तेनापि उत्तरीतुं न शक्यते । पश्यन्त्या

१ अधिशय्य - आश्रित्य । तथा - भेदरूपतया ।

२ परव्यवस्था - भेदनियम । परे - भिन्नपदार्थे ।

३ उत्तरस्यापीति वक्ष्यमाणस्य । अनुत्तरम् - उत्तीर्णम् ।

४ पश्यन्त्या अपीति विमर्शसतत्त्व हि प्रकाशतत्त्व स एव विमर्श प्रथमप्रसररूप । यदुत्तम्

‘अविभागा तु पश्यन्ती सर्वतः सहस्रतमा ।

स्वरूपज्योतिरेवान्तः सूक्ष्मा सागनपायिनी ॥’

इति । सैव चाप्रतिपादनेच्छास्वविषयस्वरूपे मनसि विज्ञानरूपे चतते या मध्यमेति कथ्यते, इयं च नित्य प्राणापानान्तरे सर्वसाधारण्येति । यदुत्तम्

‘आस्ते विज्ञानरूपत्वे स शब्दोऽथ विवक्षया ।

मध्यमा कथ्यते सैव त्रिन्दुनादमल्लमात् ॥’

इति । पुनरपि च सैव वक्ष्यनाद्या प्राप्ता कण्ठादिस्थानविभक्त्यकारा दिवर्णासाधारणा वैखरीत्युच्यते सैव ग्रन्थरूपेति इत्यतस्तस्यैतत्प्रसररूपत्वाद् कथं तेन निर्णेतुं शक्यते । उक्तं च

‘स्थानेषु विवृते शायी कृतवर्णपरिमहा ।

वैखरी वाक् प्रयोक्तृणां प्राणवृत्तिनिबन्धना ॥’

इति ।

अपि पराभट्टारिकायाः प्रथमप्रसरत्वात्, उत्तर-  
स्यापि च मदीयस्य एतदेवानुत्तरं परमार्थः,  
उत्तरस्य त्रिशूलप्रेरणादिमयस्य यत् अनुत्तरं  
विश्रान्तिस्थानं किं तत्? इत्याह — यतः स्यात्  
अयं कौलिको विधिः — कौलिकः कुलाकुलात्मा  
प्राक् व्याख्यातो विधीयमानत्वात् विधिः म-  
हासृष्टिरूपो गर्भीकृतानन्तसृष्ट्यादिकोटिश-  
तो यस्मात्प्रसृत एतदेव तदनुत्तरं, यदुक्तम्

१ 'यथालोकेन दीपस्य किरणैर्भास्करस्य वा ।  
ज्ञायते दिग्विभागादि तद्वच्छक्त्या शिवः प्रिये ॥'  
इति । त्रिशूलेन लोलीभूतशक्तिप्रितयेन य उत्तरः समावेशस्तस्य !  
यद्योक्त

'लोलीभूतमतः शक्तिप्रितयं तत्त्रिशूलकम् ।  
यस्मिन्नाशु समावेशान्नवेद्योगी निरञ्जनः ॥'

इति ।

२ महासृष्टिरूपः — शुद्धविद्यारूपः ।

पं० १ क० पु० प्रसारत्वादिति पाठः ।

पं० ३ ख० पु० त्रिशूलप्रेरणादिमयस्य, ग० पु० त्रिशूलप्रेरणामयस्य  
इति पाठः ।

पं० ८ ख० पु० प्रसृत एव तदनुत्तरमिति पाठः ।

‘यतः सर्वं’.....

इति । तथाहि इदं विश्वं चिच्चित्तप्राणदेह-  
सुखदुःखेन्द्रियभूतघटादिमयमेकस्यां वा प-  
रस्यां परमेश्वर्यां भैरवसंविदि अविभागेनैव  
बोधात्मकेन रूपेण आस्ते, यद्यपि बोधात्म-

१ ‘यस्मिन्सर्वं यत सर्वं य’ सर्वं सर्वतश्च य ।

यश्च सर्वमयो नित्य तस्मै सर्वात्मने नमः ॥’

तत्र यत एकस्मात् कर्तुं सर्वमिदं कार्यजातं प्रभवतीति ‘यतः सर्वम्’  
इत्येकस्य तत्त्वस्य सर्वकर्तृत्व प्रतिपादितं, तथा ‘यस्मिन् सर्वम्’ इति  
सर्वज्ञत्वम् इदमत्यन्तभिन्नाभासमय भावजातं सर्वद्यमानतामाश्रय-  
न्यनतत्त्वत्वात्मना सत् सुखादिसर्वावस्थानुगतैकतवेदितृत्वमाश्रय-  
भावे प्रकाशात्मनि यस्मिन् स्थितं नानावर्मेवेदमित्य यद्वशात् स्फुर-  
तीत्यर्थं, ‘य सर्वम्’ इत्यनेन स्वेच्छामाश्रयतिरिक्तोपादानरूपवस्त्व-  
न्तरनिरपेक्षत्वमस्योक्तम्, ‘सर्वतश्च य’ इत्यनेन सर्वस्मिन् वेद्ये वस्तु-  
नि य एक परिस्फुरति तेन नास्य स्वरूपविश्रियेत्यर्थं, ‘यश्च सर्वमयो  
नित्यम्’ इति कार्यानात्मनेऽपि सर्वात्मकावप्रतिपादनम्, इत्यमत्र ता-  
त्पर्यापि – सर्वमेक सर्वज्ञ सर्वकर्ता निरुपादान निरुपाधिर्नित्य स-  
र्वात्मकावेनावभासते, इति श्रीमद्राजानकरामकण्ठटीकायाम् ।

२ चिन् इति शून्यप्रमाता ।

३ ननु च सर्वमिदं प्रकाशरूपमेवाप्यथा जगतोऽन्धताप्रसङ्गास्तत्कि-  
मिति उक्तं ‘मविदि अभेदेनैव बोधात्मकेन रूपेणेति’ अयमत्र भावः –  
यद्यपि प्रकाशमत्तां विना न किञ्चिन् प्रकाशते इति सत्यं तथापि पर-  
स्परं ते विच्छिन्ना एव, अनुत्तरमन्त्रेण परस्परविच्छेदो नास्ति इति  
अनुत्तरमन्त्रः ।

कं रूपं नास्तमेति जातुचिदपि तदस्तमये अ-  
प्रकाशमानतापत्तेः, तथापि परस्पराभावात्म-  
कोऽवच्छेदः तत्र नास्ति, विश्वात्मान एव भा-  
वाः, तत्र च यदि एयामवस्थितिः न स्यात्  
तत् प्रथमानुसंधानादिकमेव अक्षप्रेरणोपयो-  
ग्यपि न भवेत् इति समुचितानुदितेदन्ताकम-  
हंपरामर्शमात्राभिन्नमेव भावजातं विगतभेद-  
कलनं तिष्ठति न तत्र कश्चित् अवच्छेदः, तथा  
यदि अत्र स्पष्टः सन्नयं विधिः कौलिकः स्थि-

‘आमैव सर्वभावेषु स्फुरन्निवृत्तचिद्विमुः ।

अनिरद्वेष्ट्याप्रसराः प्रसरद्द्विविक्तयः शिखः ॥

न यदाम्ने चिदाहादमात्रानुभवतत्त्वयः ।

तदिच्छा तावती तावत्तावज्ज्ञान क्रिया हि सा ॥

सुसूक्ष्मशक्तिप्रितयमानस्येन वर्तते ।

चिद्राहादपरमो निर्विभाण परसदा ॥’

इति शिवार्थः ।

व. १ म. पु. तथाहि परस्परभावेति पाठः ।

व. १ म. पु. विच्छेद इति पाठः ।

प. १ म. पु. पद्यवस्थित, सन् इति पाठः ।

तो विश्रान्तिं प्राप्तः, सर्वमिदं हि पदत्रिंशदा-  
त्म, ततः सामान्यस्पन्दसंविदात्मनः शक्तिमतः  
परशक्तिप्रधानात् शिवात् स्वशक्त्या सृष्टम-  
पि सत् तत्रैव भैरवविशेषस्पन्दात्मनि शक्ति-  
प्रधाने स्वस्वरूपे विश्राम्येत्, तदेव स्वस्व-  
भावनिष्ठितत्वं भावानां । यदुक्तं

‘यस्मिन्सर्वं . . .’

इति । तदेतत् शिवशक्त्यात्मैव सामान्यविशे-  
परूपमेकात्मकमपि परमेश्वरेणैव उपदेशोपाय-  
प्रवेशाय पृथक्कृत्य निरूप्यमाणं वस्तुतः पु-  
नरेकमेव स्वतन्त्रचिन्मयमहमित्यैश्वर्यशक्ति-  
सारमनुत्तरम् । यत्र कीदृशे स्वस्वरूपेऽवस्थितः  
‘मम हृद्द्वयोऽग्नि’ ममेति यत् एतत् हृदयं  
सर्वभावानां स्थानं प्रतिष्ठाधाम, नीलादीनां  
हि अन्ततः किमिपर्यन्तं चिदंशानिविष्टा-  
नां न किञ्चित् नीलादि रूपमिति प्रमातुरेव

यत् 'ममेति' अविच्छिन्नचमत्कारांशोपारोहित्वं  
 'मम नीलं भातम्' इति तदेव नीलादिरूपत्व-  
 मिति, तस्य ममेत्यस्य नीलाद्यनन्तसर्वभाव-  
 हृदयस्य यत् व्योम यत्र तत् ममकारात्मकं  
 विश्वं 'वीतं' सम्यक् धृतम्, अत एव त्यक्त-  
 भिन्ननिजरूपतया शुन्यरूपं व्योम यत्र, तथा  
 ममेत्यस्य भिन्नाभिन्नरूपपरापरसंविदात्मनो  
 यत् हृदयं पर्यन्तप्रतिष्ठाधाम 'अहमिति' त-  
 स्यापि व्योम संहाररूपकलनेन 'म ह अ' इति  
 नरात्मकं लीनं विन्दात्मशक्तौ, म-इति कुराड-  
 लिनी-ह-कलारूपायां प्रविश्य, परिपूर्णनिरर्गल-  
 चमत्कारे सर्वाविच्छिन्ने अ-इत्यनुप्रविष्टं तथा-  
 भवति, एतदेव मम हृद्व्योम, एवं यत इ-

१ विच्छेप इति गतं वीतम् ।

पं० १६० ग० पु० म-ह-अ इति क्रमेण अ इति, इति पाठः ।

पं० १० ग० पु० निरात्मकं नीलमिति पाठः ।

पं० १२ ग० पु० सर्वाविच्छिन्ने इति पाठः ।

दं प्रसृतं यत्र च विश्रान्तं तदेव नित्यमना-  
वृतस्वभावं स्वयं प्रथमानम् अनपहृदनीय-  
मनुत्तरम् । यथोक्तम्

‘यत्र स्थितमिदं सर्वं कार्यं यस्माच्च निर्गतम् ।

तस्यानावृतरूपत्वान्न निरोधोऽस्ति कुत्रचित् ॥’

इति । आवरकत्वेन निरोधकाभिमतोऽपि हि  
तदावरणादिस्वातन्त्र्येण प्रकाशमानो दृक्क्रि-  
यात्मक एव परमेश्वरः, यदित्ययं निपातः स-  
र्वविभक्त्यर्थवृत्तिः अपरवाक्यीयसंबन्धौचित्या-  
त् विशेषे स्यात्सुरत्र पञ्चम्यर्थे सप्तम्यर्थे च व-  
र्तते । अयं हि औजस्येन अर्थः — यदेयं कौलिकः  
सृष्टिप्रसरः, यच्च मम हृद्द्वयोस्त्रि अवस्थितः  
तदेवानुत्तरम् । एवं तस्यैव प्रसरविश्रान्त्युभ-

१ सूक्ष्मार्थविवेक विनापि ।

२ यत् — यस्मात् ।

प० २ क० पु० प्रथमानं आपदव इति, स्व० पु० प्रथममिति इति पाठः ।

प० ११ क० पु० आसमञ्जस्येनेति पाठः ।

यस्थानत्वं निरूप्य प्रसरक्रमस्वरूपं क्रियाश-  
क्तिस्पन्दविसर्गं निरूपयति 'कथयामि' इत्या-  
दि, तदेव हि रूपम् अहं परानुत्तरात्मपरापरा-  
दिमयपश्यन्त्यादिप्रसरपरिपाद्याऽविच्छिन्नैक-  
तापरमार्थः, कथयामीति । समुचितव्यपदेशं  
पराभट्टारिकोदयभागिवैखर्यन्तं वाक्यप्रबन्धं  
शास्त्रीयलौकिकादिवद्भुभेदं व्यक्तयामीति, त-  
दुक्तम्

“.....सर्वतश्च यः”

इति । प्रथमपर्यन्तभुवि पराभट्टारिकात्मनि  
तत्प्रसरात्मनि च परापरादेवतावपुषि अनुत्तर-  
ध्रुवपदविजृम्भैव, तदाहुर्निर्जविवृतौ श्रीसो-

१ तथैव शिवदृष्टावपि

‘यदा तु तस्य चिद्धर्मविभवामोदजृम्भया ।’

इत्याहुक्तम् । श्रीमदुत्पत्तदेवममुपादैरपि

‘स्फुरन्

विश्वमामृशसि रूपमामृशन् ।

यस्त्वय निजरसेन धूर्यसे

तत्समुहसति भावमयकलम् ॥’

इति ।

प० ५ क० पु० अविच्छिन्नैकपरमार्थ इति पाठः ।



मानन्दपादाः—कथयामि इति उच्चारयामि उ-  
 त्कालिकात् इति, तथाहमेव सर्वस्य अन्तश्चि-  
 द्रूपेण कथयामीति, तदेवास्माभिः युक्त्युपदे-  
 शसंस्कारैः निर्मलय्य हृदयङ्गमीकृतम् । स्वरूपं  
 चास्य परमेश्वरस्य सद्य इति—‘य एव च पर-  
 मेश्वरो भैरवात्माकुलानुत्तरध्रुवधामतया’—उ-  
 क्तम् तदेवेदं सर्वं सत् कौलिकविधिरूपं, न-  
 हि प्रकाशविमर्शशुद्धभैरवस्वरूपातिरेकि किं-  
 चित् भावानां सत्त्वं, सत्तासंबन्धार्थक्रियाका-  
 रित्वादीनामपि सत्ताहेतुता पराभिमतानामपि  
 सत्तायोगे तथात्वानुपपत्तेः सत्त्वान्तरार्थक्रिया-  
 न्तरयोगे चानवस्थापत्तेः, प्रथमत एव तथा  
 विमर्शजीवितप्रकाशमयत्वमेव सत्त्वं, तत् च  
 स्वातन्त्र्यविमर्शसाराहंभावभरितामिति भैरव-  
 रूपमेव । यद्वा सति सद्रूपे यस्याति यत्नं क-  
 रोति क्रियाशक्तिप्राणत्वात् तत् सद्य इति

किपि नपुंसकनिर्देशः, सद्यदिति केचित् गु-  
रवः पठन्ति । तदुक्तं श्रीसिद्धसन्ताने

‘प्रकाशमानाभासैव यद्भूतिस्तत्सदेव हि ।’

इति । श्रीस्पन्देऽपि

‘.....तदस्ति परमार्थतः ।’

इति । श्रीसोमानन्दपादैरपि

‘यत्सत्तत्परमार्थो हि परमार्थस्ततः शिवः ।’

इति स्वरूपमुक्तम् । तदुक्तं

‘यः सर्व.....’

इति । अस्यैव क्रियाशक्तिप्रसर इति ‘कौ-  
लिकसिद्धिदम्’ इति, कौलिकं यत् व्याख्यातं  
तस्य सिद्धिः तथात्वदाढ्यं तत् यतो भवति,  
तत्र हि परमार्थप्रमातरि सकलं कुलाकु-  
लादि तथा भवति यत्र प्रतीयमानं सर्वं त-  
थात्वदाढ्यं भजते । तदुक्तं

‘.....परात्परतरं त्रिकम् ।’

इति । अन्यत्रापि

‘वेदाच्चैवं ततो वामं ततो दक्षं ततः कुलम् ।  
ततो मतं ततश्चापि त्रिकं सर्वोत्तमं परम् ॥’

इति । श्रीनिशाचारेऽपि

‘वाममार्गाभिपिक्रोऽपि दैशिकः परतत्त्ववित् ।  
संस्कार्यो भैरवे सोऽपि कुले कौले त्रिकेऽपि सः ॥’

इति । श्रीसर्वाचारेऽपि

‘वाममार्गाभिपिक्रोऽपि दैशिकः परतत्त्ववित् ।  
क्रमाद्भैरवतन्त्रेषु पुनः संस्कारमर्हति ॥’

इति । क्रमश्च एष एव, यथोक्तम्—एवं यत्  
सर्वलोकवेदसिद्धान्तवामदक्षिणकुलमतभूमि-  
षु परमार्थप्रमातृ इति । यथोक्तम्

‘यश्च सर्वमयो नित्यं तस्मै सर्वात्मने नमः ।’

इति । तदेवानुत्तरमेतत्सर्वं गर्भीकृत्योक्तं नि-  
जविवृतौ सोमानन्दपादैः, किंवद्वुना सर्वमेवा-  
नुत्तरमनुत्तरत्वात् इति । अयं तात्पर्यार्थः—

‘सञ्जल बहुसंवेअणफुरितमत्त

उजहित हिंचि अजत्तो हित्तउपफुर ।

इज कुट्टि उस अलभाव

संवेअणरअणाणिहाणुइउ ॥

परिआणहुएत्तिअणुतुरुद्धत्तुहजसद्वउसम्मूढतुणिअ-  
च्छहत्तुहअत्तासिअऊउऊउसुवाहिरवितुरहुंवन्धुण-  
मोक्खतउइरिअवहुविकुणसिविसग्गुणिमसिद्वउपुण-  
संहरसिज्जितिपविण्णुविरिअरुद्रमअलक्खहिमसर-  
णिरोहचिन्तइमलक्खएक्कवाअपरिआणहुअत्ताणउप-  
रमत्थअण्णुणकोइविआसुवहुइउसअलउसत्थत्थ ।’

इतीदृक् व्याख्यानं त्यक्त्वा यत् अन्यैः व्या-  
ख्यातं तत्प्रदर्शनं दूषणम्, यद्यपि पदवाक्य-  
संस्कारविहीनैः सह ब्रीडावहा गोष्ठी कृता भव-  
ति तथापि सचेतसोऽनुत्तरमवबोधयितुं तत् ए-  
कवारं तावत् लिख्यते—‘अनुत्तरम्’ इत्यादिना  
सार्धेन श्लोकेन शिर्वविषयः प्रश्नः। ‘हृदयस्था’

१ अत्रायं भावः । शिवः विषमो यस्येति विप्रहः, यतः

‘येन विज्ञातमात्रेण खेचरीसमतां व्रजेत् ॥’

इत्युक्तम् । तथा शक्तिर्विषयो यस्येत्येवं विप्रहो बोध्यः, यतः

‘तां मे कथय देवेश..... ॥’

इत्युक्तम् इति पूर्वपक्षव्याख्या, तदेव तिरासितुमाह—अत्र यदीत्यादि,  
यत्र अनुपपत्तिमाह तन्नरेति ।

इत्यादिना श्लोकेन शक्तिविषयः । तथा 'शृणु देवि' इत्यत्र प्रतिवचनग्रन्थे 'उत्तरस्याप्यनुत्तरम्' इति, तत्रार्थः उत्तरं च शृणु अनुत्तरं च इति । अत्र यदि एषा त्रिकार्थाभिप्रायेण व्याख्या तत् नरविषयतृतीयप्रश्नप्रसङ्गः । अथ तु यामलाभिप्रायेण तत्रापि न द्वे वस्तुनी शिवशक्त्यात्मके यामलमुच्यते, येन पृथक् प्रश्नविषयतोपपत्तिः, अर्थशब्दार्थश्च न संगच्छते—स हि सजातीयनिश्चयानन्तर्यवृत्तिः उत्तरस्वरूपावधारणमन्तरेण च अनुत्तरविषयस्यैकप्रश्नस्य अनुपपत्तिः, तर्थाहि केपुचित् वृद्धपु-

१ येनेति द्विवस्तुपृथक्स्वभावतया इत्यर्थः ।

२ अथाद्या इत्यत्र वक्ष्यमाणः ।

३ यदुक्तं तै प्रतिवचनग्रन्थे 'उत्तरं च शृणु अनुत्तरं चेति' तन्निर्दिष्टयितुमाह 'उत्तरस्वरूपेति' तदेव समर्थयति 'तथादीत्यादिना' ।

१० २ ए० पु० यामलताभिप्रायेणेति, क० पु० यामलमताभि इति पाठः ।

१० १० क० पु० विषयस्यैव प्रश्नस्येति पाठः ।

स्तकेषु ईदृक् श्लोकान्तरं दृश्यते

‘श्रुतं देव महाज्ञानं त्रिकाख्यं परमेश्वर ।  
उत्तरं च तथा ज्ञानं सत्प्रसादावधारितम् ॥’

इति । तस्मात् श्रीसोमानन्दपादनिरूपित-  
व्याख्यानुसारेणैव यत् गुरवः समादिचन् त-  
देव सर्वस्य करोति शिवम् ।

इत्यसंस्कृतदुर्व्याख्यातामसोन्मूलनव्रतः ।  
षडर्धशासनापूतहृदम्बुजविकासकः ॥  
संस्त्यानानन्तपाशौघविलापकलसद्भुचिः ।  
दीप्तोऽभिनवगुप्तेन व्याख्याभानुः प्रकाशितः ॥

एवं यतोऽयं कौलिको विधिः प्रभवति, यत्र  
च प्रतिष्ठापदवीं भजते, यन्मयं च इदं कौ-  
लिकं, तदेवानुत्तरमित्युक्तम् । तत्र कस्तावत्  
कौलिको विधिः? कथं च अस्य प्रसरोऽनुत्तरात्?  
कथं चात्रैव अस्य प्रतिष्ठा? कथं च अनुत्तरैक-

१ तामसं तमोपटलम् ।

२ संस्त्यानः श्यानीभूतः ।

३ सूर्यपक्षे पाशौघः पिशाचादिसमूहः ।

रूपत्वं? यच्चोक्तम्—उत्तरस्याप्यनुत्तरमिति, तत् सर्वं युक्त्यागमस्वसैवदननिष्कर्षणतत्त्वावबोधावाप्तविमर्शनिपुणान् शिष्यान् प्रति वित्त्य निर्णिनीपुः भगवान् प्रस्तौति ग्रन्थान्तरम्, एतावद्दृढोपदेशनिर्दलितभेदाभिमानविकल्पानल्पसंस्काराणां तु सर्वमेतावतैव 'अनुत्तरं कथम्' इत्यादिसार्धश्लोकयुगलनिगमितेन प्रश्नेन 'शृणु देवि' इत्यादिना सार्धश्लोकनिर्णीतेन चोत्तरेण, अनुत्तरपदप्राप्तिवशाविष्टजीव-

१ कौलिकविधेरिति योज्यम् ।

२ शुक्तिरनुभवोपयोगी तर्कः, ततश्चात्र गुरुतः शास्त्रतः स्वत इति कलितम् ।

३ निगमितेति—इत्थं मायापदे परप्रतिपत्त्यै नयः, प्रतिज्ञाहेतूदाहरणोपनयनिगमनानि बोधहेतवः, तत्र साध्यवशाया पक्षसाधन प्रतिज्ञा। मदिगममाध्ययान् पक्षः यथा—पर्वतोऽयं बद्धिमानिति, तत्रैव परप्रतिपत्त्यै लिङ्गप्रतिपादकं हेतुः यथा—धूमवत्त्वादिदिति, तत्रैव स्फुटप्रतिपत्तिकारणमुदाहरणम् यथा—धूमवान्यः स बद्धिमान् इति महानसादी स्यात्तिदर्शनात्, पक्षे साधनोपसंहार इत्यन्यः—तथा धार्यमिति, तत्रैव पक्षे माप्योपमहारो निगमनमिति यथा—तन्मात्रापेति, तत्र दृढशक्तिपातवशां निगमनेभैव प्रतिपत्तिरिति किं तेषामन्येन, अन्येषां तर्कैरेव प्रतिपत्तिरिति वचनमात्रप्रत्यावतारः ।

प० ७ क० पु० निगमितेनेति पाठः ।

प० विश्वनाथ पृष्ठ मन्त्र के अतिरन्त्यश्च करमीर प्रताप इति म प्रेम श्रीनगर मे उगाय गया ।

न्मुक्तभावानां कृतकृत्यता, अतस्तावन्मात्र एव  
दृढप्रतिपत्तिपवित्रीकृतैर्विश्रमणीयम् — इत्युद्बु-  
जाः फूत्कुर्मः । तदनुत्तरपरभैरवपदविमलदर्प-  
णान्तर्निविष्टकौलिकपदप्रविविक्तये ग्रन्थान्तर-  
मवतरति, इत्युक्तम् ॥ ४ ॥

तद्यथा

अथाद्यास्तिथयः सर्वे

स्वरा बिन्द्ववसानगाः ।

तदन्तः कालयोगेन

सोमसूर्यौ प्रकीर्तितौ ॥ ५ ॥

पृथिव्यादीनि तत्त्वानि

पुरुषान्तानि पञ्चसु ।

क्रमात्कादिषु वर्गेषु

मकारान्तेषु सुव्रते ॥ ६ ॥

वाय्वग्निसलिलेन्द्राणां

धारणानां चतुष्टयम् ।



तदूर्ध्वं शादि विख्यातं

पुरस्ताद्ब्रह्मपञ्चकम् ॥ ७ ॥

अमूला तत्क्रमाज्ज्ञेया

क्षान्ता सृष्टिरुदाहृता ।

सर्वेषामेव मन्त्राणां

विद्यानां च यशस्विनि ॥ ८ ॥

इयं योनिः समाख्याता

सर्वतन्त्रेषु सर्वदा ।

तत्राकुलमनुत्तरमेव कौलिकं—सृष्टिरूपमिति निर्णीयते । अथ तत्सृष्टिरिति संबन्धः, तदेवानुत्तरं पदं—सृष्टिरित्यर्थः, यद्यपि च सृष्ट्यापि प्राक्तननयेन कालापेक्षि पौर्वापर्यं न स्यात् तथापि उपदेश्योपदेशभावलक्षणो भेदो यावत् स्वात्मनि स्वातन्त्र्यात् परमेश्वरेण भास्यते तावत्पौर्वापर्यमपि—इति तदपेक्षया अथ-शब्दे-

नानन्तर्यम् – अनन्तरमकुलमेव सृष्टिरूपमिति  
यावत्, न तु प्रश्नप्रतिज्ञाभ्यामानन्तर्यमथ-श-  
ब्देनोक्तम् – एकप्रघट्टकगतसजातीयप्रमेयापे-  
क्षक्रमतात्पर्यप्रतीतिप्रवणत्वादस्य, अन्यथा तू-  
ष्णीभावादेरनन्तरमिदम्, इत्यपि सर्वत्र तत्प्र-  
योगावकाशः, अस्तु – क इव अत्र भवतः  
क्लेशः? इति चेत् – न कश्चित् – ऋते प्रतीत्य-  
भावात्, यत्तु श्रीसोमानन्दपादाः

‘अकारः शिव इत्युक्तस्थकारः शक्तिरुच्यते ।’

इत्यागमप्रदर्शनेन अथ इत्येतावदेवानुत्तरम्  
इति व्याचक्षिरे, थकारहकारसमव्याप्तिकता-  
भिप्रायेण सर्वत्र प्रथमोल्लासे प्रसरदनन्तानन्त-

१ अस्य – अथशब्दस्य ।

२ प्रतीतिबाध एव क्लेश इत्यर्थः, तेन नापातक्लेशः, अपि तु मूलक्लेश  
एवेति भावः ।

३ तथा च सति अधिकरणमिद्वान्तनीत्या यत् पूर्वमुक्तं ‘यद्यपि  
पौर्वापर्यं न संभवति तथा दूष्णीभावादेरपि इत्यादि’ तच्छब्दं काचि-  
द्भास्तीति । ‘एकस्मिन्काये मिद्वे कायान्तराणि स्वयमेव सिद्ध्यन्ति यत्र  
सोऽधिकरणसिद्धान्तः ।’

वस्तुसृष्टिशक्त्यभेदरूपत्वात् सर्वभूतस्थजीवन-  
 रूपपरनादावलम्बनरूपत्वाच्च अथ-शब्दार्थस्य,  
 तत् नास्माभिः वितत्य विवेचितम्,—तादृशस्य  
 आगमस्य यतो न साक्षाद्वयमभिज्ञाः, तैस्तु  
 तथा-विधागमसाक्षात्कारिभिरनेकयुक्तिशतस-  
 हिष्णुता सूत्रग्रन्थस्य सूत्रितैव, धूलिभेदप्रद-  
 र्शनमपि तेनैवाभिप्रायेण तैरितंश्च अमुतश्च  
 विततम् । वयं तु तच्छासनपवित्रितास्तद्वन्थग्र-  
 न्थनिर्दलनाभिलपितस्वात्मपवित्रभावाः तैः  
 निर्णीतेषु एवमादिषु अर्थेषु उदासीना एव ।  
 धूलिभेदादिना च कल्पितसामयिकलिप्यपेक्ष-

१ चूर्णिकायांभिधानम् ।

२ तेनैव — समव्याप्तिकताभिप्रायेण ।

३ तै — सोमानन्दपादं, इत परात्रिंशिकालक्षणात्, अमुत इति  
 तत्तदागमान् ।

४ सामयिक — भाकेनिक ।

प० १ क० पु० भूतजीवति पाठ ।

प० ३ ख० पु० वितत्येति नास्ति ।

प० ६ ग० पु० सूत्रिता, एवमिति पाठ ।

णमपि भवेदपि कस्यचित् उपायाय, न तु तत्सकलदेशकालगतशिष्यविषयम्—इति नास्माभिः वितत्य विपश्चितम्, एतदनुभवयुक्त्यनुप्रविष्टानां च तदकार्यकरं, स्वकल्पनाभिश्च सुकरम्, अवस्थितं च, अन्येषां च एतदुपदेशानभिज्ञानां तदुपदेशनमपि अकिञ्चित्करम्, इत्यलमनेन प्रकृतविघ्नविधायिना । प्रस्तुतमनुसरामः—‘अ’ आद्यो येषां स्वराणां, यदि वा थकारेण सुखोच्चारणार्थेन सह अथ् आद्यो येषा-

१ यतः सर्वदेशेषु विपरीतैव वर्णरचना अतो न सर्वस्य उपायाय ।  
कालभेदश्च इत्यमेव बोध्यः ।

२ इत्थमत्र विवेकः

‘निदाघतापतप्ताश्मपतिताग्निन्दुवत्सदा ।

अन्तःस्पर्शं नो करोति मूढानामुपदेशगीः ॥’

तथा चोक्तमन्येन

‘श्लेयस्त्वमन्युपगता हृदये न रोद्धं

शक्ताः प्रमूढमनसामुपदेशवाचः ।

आर्द्रत्वमादधति किं नलिनीदलानां

क्षिप्ता निरन्तरतयापि नभोऽम्बुधाराः ॥’

इति ।

१७ ५ अ० ५० एतावत्तदुपदेशोति पादः ।

मिति आद्य-शब्दश्च अत्र न व्यवस्थामात्रेण,  
 अपि सामीप्यादौ, अपि तु आदौ भव आद्यः,  
 तथापि अमीषां वर्णानां परावाग्भूमिरियमिह  
 निर्णीयते, यत्रैव एषामसामयिकं नित्यमकृत्रिमं  
 संविन्मयमेव रूपं, संविन्मये च वपुषि सर्वस-  
 र्वात्मकता सततोदितैव, सा च परमेश्वरी परा-  
 भट्टारिका तथाविधनिरतिशयाभेदभागिन्यपि  
 पश्यन्त्यादिकाः परापराभट्टारिकादिस्फाररूपा  
 अन्तःकृत्य तत्तदनन्तवैचित्र्यगर्भमयी, नहि  
 तत्र 'यन्नास्ति तत् क्वाप्यस्ति इति' न्याय्यम्,  
 परामृशत च प्रथमां प्रतिभाभिधानां संकोच-  
 कलङ्ककालुप्यलेशशून्यां भगवतीं संविदम् ।  
 तथाहि - यत्किञ्चित् चरमचरं च तत् पारमा-  
 र्थिकेन अनपायिना रूपेण वीर्यमात्रसारात्मना  
 तदुद्भविष्यदीपदस्फुटतमेपदस्फुटतरेपदस्फु-  
 टादिवस्तुशतमृष्टिकालोपलक्ष्यमाणतत्तदनन्त-

१ मयूराण्डरसन्यायेन परा, वदधानिकान्यायेन पश्यन्ती, मापश-  
 निकान्यायेन मध्यमा, तत पर वैखरी ।

वैचित्र्यप्रथोन्नीयमानतथाभावेन संविदि भगव-  
 ज्ञैरवभट्टारिकात्मनि तिष्ठत्येव, तथावधानाति-  
 शयरूढैः सहसैव सर्वज्ञताभूमिरसंकुचितपर-  
 मार्था अकृत्रिमतद्रूपा अधिशय्यते एव, परा-  
 नुग्रहपवित्रितैरभ्यासक्रमशाणनिघर्पनिष्पेपित-  
 तदप्रत्ययरूपकम्पाद्यनन्तापरपर्यायविचिकित्सा-  
 मलैः सविचिकित्सैरपि प्रतिभातकियन्मात्रव-  
 स्तुदत्तसंकोचा न तु कृत्रिमा । यदाहुः श्रीक-  
 ष्टपादाः

‘तुष्टिपाते सर्वज्ञत्वसर्वकर्तृत्वलाभः ।’

इति । एवमेव स्वप्रकाशैकरूपोऽपि अर्थो यु-

१ अत्रायं भावः । ‘संविशिष्टा विषयव्यवस्थितयः’ इति सिद्धान्तो-  
 क्तिः, तच्च न भिन्नरूपप्रमात्मकसंविन्मात्रविश्रान्त्या सिद्ध्यति अपि तु  
 तत्तद्विभिन्ननिश्चयादिरूपप्रमात्मद्वारेण अमी भावा यदि चैकस्मिन्नेव अह-  
 मिति स्वरूपे तिष्ठन्ति, अन्यथा अर्थानां जडानां तज्ज्ञानानां तद्विकल्पानां  
 तत्तिष्ठयानां देशकालक्रमिणां स्वरूपमानप्रतिष्ठानां न कश्चित् समन्वयः  
 स्यात् । उक्तं चेश्वरप्रत्यभिज्ञायाम्,

‘तत्तद्विभिन्नसंवित्तिमुखैरेकप्रमातरि ।

प्रतितिष्ठत्सु भावेषु ज्ञातेयमुपपद्यते ॥’



क्त्या प्रदर्श्यते—यत् यत् स्वसामर्थ्योद्भूतोत्त-  
रकालिकार्थक्रियायोग्यतादिवशनिःशेष्यमाण-  
सत्यतावशावाप्ताविचलसंवादं विरोधावभासि-  
संमतक्रमिकविकल्प्यमाननीलादिनिष्ठविकल्प-  
पूर्वभावि निर्विकल्पसंविद्रूपं तत्तद्विकल्पनीयवि-  
रुद्धाभिमतनीलपीताद्याभासाविभागि भवति,  
यथा चित्रज्ञानशिखरस्थसंविन्मेचकबोधोदि,  
यत्तु तद्विरुद्धरूपनीलपीताद्याभासाविभक्तं न  
भवति तत्तदनन्तस्वसामर्थ्योद्भूतनीलपीताद्या-

१ यथा चित्रज्ञाने न तावच्चित्रं रूपं न भासते—सवित्तिविरोधात्,  
जडस्य च प्रकाशयोगः, तेनेदं ज्ञानात्मकमेव रूपं, न च आकारभेदेन  
ज्ञानभेदः—चित्ररूपस्यैकस्य आकारभेदाभावात्, यथा नीलस्यैको नीलस्व-  
भाव आकारः तथा वैचित्र्यस्यैकस्य चित्रस्वभाव एवाकारः, तस्मिन्वात्मभूते  
ज्ञानं प्रवर्तमानं कृत्स्न एव प्रवर्तते यदि वा न प्रवर्तत एव न तु भागेन  
प्रवर्तते तस्य निर्भागत्वात्, ये त्वमी भागाः परस्परविविक्ताः प्रतिभान्ति  
न ते चित्रं रूपमिति भावः ।

शिखरस्थस्य हि सत्यपि गृहादिवैद्यभेदे एक एव नगरावभासः स्यात् ।  
मेचकबोधो निर्विकल्पकनीलादिज्ञानं तन्नाप्यविभाग एवेत्यर्थः ।



भासविकल्पपूर्वभाग्यपि न भवति, यथा नीलै-  
कसाक्षात्कारि ज्ञानम्, भवति च इदमस्तमि-  
तोदेप्यदुभयविकल्पज्ञानान्तरालवर्ति उन्मेषप्र-  
तिभादि, शब्दागमगीतं निर्विकल्पकं ससं-  
वादविरुद्धाभिमतनीलादिविकल्पपूर्वभावि त-  
स्मात्तदनन्तावभासाविभागमयमेवेति उभ-  
योश्च ज्ञानयोरन्तरालमनपह्नवनीयं — ज्ञानयोर्भे-  
दादेव, तच्च संविदात्मकमेव, अन्यथा तेनैव  
संवित्संस्कारोच्छेदे स्मरणाद्यनुसंधानाद्ययोग  
इति प्रतिभास्यस्य धर्मिणः सर्ववादिनः प्रति

१ शब्दागम - प्रक्रियाशास्त्रम् ।

२ संस्कारोच्छेद इति, ज्ञानवाभासा प्रतिक्षणमुदपद्यमान इति  
व्यवहारहानि, तत्र च कस्मिंश्चिदर्थे पूर्वगृहीते यस्मिन्नेदं पूर्वं बहिर्मुखम-  
भूत् तस्यान्तर्मुखं यत् चिद्वस्त्वात् तत्कालान्तरेऽपि भवन्त्यायु स्वात्मगत  
तद्विषयविशेषे बहिर्मुखत्वं परामृशतीति स्मरणशक्तिः । तथानुसंधान-  
मेकत्रियभाषोपपन्नमृतिनाशस्तिरूपम् ।

पं० ४ क० पु० शब्दागमनिर्णीतनिर्विकल्पकसत्तावेति पाठः ।

पं० १ स० पु० संस्कारोच्छेद इति पाठः ।

अविवाद एव इति न असिद्धिः, संकेत-  
व्युत्पत्तिकालानवलम्बनात् च अस्य अविकल्प-  
त्वमेव सहजासामयिकतथापरामर्शयोगो हि  
जडविलक्षणसंविद्रूपनान्तरीयको न विकल्पतु-  
ल्यत्वं—भेदानुल्लासात्, भेदसारतालब्धतया  
तु अर्थभावं कुर्यात्, विकल्पानां च अविकल्पं  
विना नोदयः—अस्वातन्त्र्यात्, अस्वातन्त्र्यं च

१ उक्तं हि सूत्रविमर्शिन्यामनेनैव

‘विना येन न किंचित्स्यात्समस्ता अपि दृष्टयः ।

अनस्तमितसंबोधस्वरूपं तं स्तुमः शिवम् ॥’

इति ।

२ ननु च विशुद्धसंवेदनरूपे भगवति कथं परामर्शो विकल्पतुल्यः  
स्यात्? इत्यत आह—जडेत्यादि । उक्तंच

‘स्वभावमवभासस्य विमर्शं विदुरन्यथा ।

प्रकाशोऽर्थोपरक्तोऽपि स्फाटिकादिजडोपमः ॥’

इति । न च वाच्यं कथं तथापि तद्विकल्परूपं न स्यात् इति न विकल्प-  
तुल्यत्वं—भेदानुल्लासादिति । तथा चोक्तं

‘अहंप्रत्ययमर्शो यः प्रकाशात्मापि वाग्वपुः ।

नार्थो विकल्पः स तुक्तो द्वयाक्षेपी विनिश्चयः ॥’

इति ।

पं० ३ ख० पु० सामयिकतया परामर्शेति पाठः ।

पं० ४ क० ग० पु० विकल्पत्वमिति पाठः ।

पं० ५ क० पु० सारतालभ्येति, ख० पु० तथा त्वयेति च पाठः ।

संकेतादिस्मरणोपायत्वात्, संकेतादिस्मरणं च  
तथा अनुभवं विना कुतः, संविदश्च प्राङ्ग्या-  
येन कालादिपरिच्छेदाभावः, इति एकैव सा  
पारमेश्वरी प्रतिभा अस्मदुक्तिमाहात्म्यकल्पिता  
एवंविधा अपरिच्छिन्नस्वभावापि सर्वात्मैव, म-  
ध्येऽपि वर्तमानभूतभविष्यद्रूपविकल्पान्तरप्रस-  
वभूरेव, तथा च विवेककुशलैरालयविज्ञानमेव-

१ तथा चेति, इत्थं तन्मत - यदि हि ज्ञानार्थः पृथगवभासितात्मा  
भवेत् ज्ञानमन्तरेणापि असावुपलभ्येत? न चैवमस्ति, तस्मादभेद एव  
ज्ञानार्थयोरिति । यदाहुः

‘सहोपलम्भनियमादभेदो नीलतद्वियोः ।’

इति । तस्माज्ज्ञानमेव सर्वत्र तथा तथा प्रतिभाति न तद्व्यतिरिक्तो नाम  
कश्चिदिति, ज्ञान एव च एकत्रायं प्रमेयप्रमाणप्रमितिव्यवहारः समाप्यते,  
इति, तस्य हि विषयाकारता प्रमेय, ग्राहकाकारणता प्रमाण, स्वसंविस्तिश्च  
फलमिति । यथोक्तं

‘यदाभासं प्रमेयं तत्प्रमाणं फलते पुनः ।

ग्राहकाकारसंविद्योऽस्य नातः पृथक्कृतम् ॥’

इति । तदिदमनाद्यविद्यावासनाविलासविषयमिदं तत्पदार्थनतया ज्ञान-  
मेव ग्राह्यग्राहकसंविस्तिभेदवदिव लक्ष्यते, अविद्याविरता तु स्वच्छमेवैतत्  
संपद्यते न किंचिदेति । तदुक्तं

पं० ४ श० पु० पारमेश्वरेति पाठः ।

पं० ५ श० पु० एवविपर्यय इति पाठः ।

सेवोपगतं ससंवादत्वं च तदनन्तरभाविनां  
विकल्पानां दर्शितमेव—इति नासिद्धो हेतुः  
साध्यधर्मिणि, न च एकावभासिविकल्पसंवि-  
भागकारिणि अविकल्पके विपक्षे सदा वा क-  
दाचिदपि वा वर्तते, न च ततोऽस्य व्यावृत्तिः  
संदिग्धा—इति न विरुद्धो नानैकान्तिको न

‘नान्योऽनुभावो बुद्ध्यास्तु तस्यानानुभवः परः ।

प्राद्यप्राहकवैधुयास्त्वयं सैध प्रकाशते ॥’

इति । तथा

‘अविभागोऽपि बुद्ध्यात्मा विपर्यासितदर्शनैः ।

प्राद्यप्राहकसंवित्तिभेदवानिव लक्ष्यते ॥

इत्यर्थरूपरहितं संविन्मात्रं किलेदमिति पश्यत् ।

‘परिहृत्य दुःखसन्ततिमभयं निर्वाणमाप्नोति ॥’

इति सौगतमतम् ।

१ यत् वेद्यते येन वेदनेन तत् ततो न भिद्यते, यथा—आत्मा  
ज्ञानस्य, वेद्यन्ते नीलादयः, भेदे हि ज्ञानेनास्य वेद्यत्वं न स्यात्—तादा-  
त्म्यस्य नियमहेतोरभावात्, अन्येनान्यस्य असंबद्धस्य वेद्यत्वेऽतिप्रसंग  
इति भेदे नियमहेतोः संबन्धस्य व्यापकस्यानुपलब्ध्या भेदाद्विपक्षाद्व्या-  
वर्तमानं वेद्यत्वमभेदेन व्याप्यते इति । यथायं प्राद्यप्राहकसंविच्छिन्नां पृथ-  
गवभासः स एकार्थमश्चन्द्रमसि द्वित्यावभास इव भ्रमः । यथोक्तं

‘भेदश्चाभ्रान्तिविज्ञानं दृश्येतेन्दाविष द्वयः ।’

इति ।

संदिग्धविपक्षव्यावृत्तिः, दृष्टान्तधर्मणि अपि  
चित्रज्ञानादौ हेतोरेवमेवासिद्धतादिदोषाः परि-  
हृता भवन्त्येव, हेतुदोषेषु तु परिहृतेषु दृष्टा-  
न्तादिदोषा निरवकाशा एव, इत्यादि बहु  
निर्णीतकल्पमपरैरेव, इति किं तदनुभाषणक्ले-  
शेन । सिद्धं तावत् ह्येतत्

यत्प्रातिभं निखिलवैपयिकावबोध-

पूर्वापरान्तरचरं निखिलात्मकं तत् ।

तस्यां प्रलीनवपुषः परशक्तिभासि

ग्लानिर्वदेत किमभांववशोपकृता ॥

१ यथा जिदित्रिया छेद्येन सवध्यते भिद्यते च तथा ज्ञानक्रियापि  
ज्ञेयेन सह संभस्यते भेस्यते च - इति सहोपलम्भनियमस्यापि विपक्षा-  
द्वयावृत्तिः संदिग्धेति पूर्वपक्षः । अत्र - ज्ञानस्वपरसंबन्धतामात्रेणैव नील  
तद्वियोर्युगपद्ग्रहणनियमस्योपपत्तेः यादृशाभावाज्ज्ञान परस्य संवेदक न  
भवति इत्युत्तरपक्षः ।

२ घटेन - विश्लेषमात्रेण ।

३ अभावेति - ययान्वैरुजम्

‘अभाव भावपेक्षावद्यावत्तन्मयतां वदेत् ।’

इति ।

शरीरप्राणादौ परधनसुखास्वादपटल-  
मनालोक्य स्वस्मिन्स्पृशति हृदये ग्लानिमसमाम् ।  
प्रविष्टा चेदन्तर्निखलजगतीसूतिसरसा  
परा देवी हन्त प्रचिलसतु पूर्णं हचिरिव ॥

तदुक्तं स्पन्दे

‘ग्लानिर्विलुण्ठिका देहे तस्याश्वाज्ञानतः सृतिः ।  
तदुन्मेपविलुप्तं चेत्कुतः सा स्यादहेतुका ॥’

इति ।

‘एकचिन्तामसक्तस्य यतः स्यादपरोदयः ।  
उन्मेपः स तु विज्ञेयः स्वयं तमुपलक्षयेत् ॥’

इति च ।

मायीयकर्ममलमूलमुशन्ति तावद्  
अज्ञाननाममलमाणवमेव भद्राः ।  
बीजं तदेव भवजीर्णतरोः परस्मिन्  
संविन्निशातदहने दहते क्षणेन ॥

यथाहुः

‘मलमज्ञानमिच्छन्ति संसाराङ्कुरकारणम् ।’

इति । तदेवोक्तम्

‘तदुन्मेषविलुप्तं चेत् ... १’

इति । एवमेव च व्याख्यातम्, अतोऽन्यथा  
ग्लानेः विलोपकत्वमस्याश्च अज्ञानात् सरणम्,  
अज्ञानस्य च उन्मेषेण विलोपः—इति किं केन  
संश्लिष्टम्, इति नृपनिरूपणप्रायमेव भवेत्

सइपरिउण्णपमरुउत्ताण

उतहुगहिअबुणभज्जिअणिज्जह ।

अजाणिअविहड्ढअञ्जाण

उजम्पुसुअच्छइपूरिअकज्ज ॥

तदेवं भगवती परावाग्भूमिः गर्भीकृत स्वस्वा-  
तन्त्र्यसत्तोद्भविष्यत्पश्यन्त्यादिविनिविष्टपरापरा-  
भट्टारिकादिप्रसरात् तद्गर्भीकारवशाविवादघटि-  
तसकलभूतभुवनभावादिप्रपञ्चप्रबोधैक्यचम-  
त्कारसारा परमेश्वरभैरवभट्टारकाविर्भावप्रथित-  
तथाविधान्तुतभूतपरमार्थस्वरूपा स्वात्मविमल-

पं० २ ख० पु० व्याख्यातमद इति पाठः ।

पं० १० क० ख० पु० भूमिगर्भीकृतत्वात् स्वानुशेषेति ग० पु० वृत्त-  
त्वात्तद्व्योद्विध्यदिति च पाठः ।

पं० ११ ख० पु० पश्यन्त्यादिरित्येति पाठः, क० पु० परापरादि इति पाठः ।

दर्पणनिर्भासितानन्तसृष्टिस्थितिसंहारैक्यमय-  
महासृष्टिशक्तिरादि-क्षान्तरूपा 'अथाद्या' इ-  
त्यादिना ग्रन्थेन निःशेषं भगवता निर्णीयते,  
इति स्थितम् । तदेवं स्थिते ग्रन्थार्थो निर्णी-  
यते—अकारादि-विसर्गान्तं शिवतत्त्वं, कादि-  
ङान्तं धरादि-नभोऽन्तं भूतपञ्चकं, चादि-जान्तं  
गन्धादि-शब्दान्तं तन्मात्रपञ्चकं, टादि-णान्तं  
पादादि-वागन्तं कर्माक्षपञ्चकं, तादि-नान्तं  
घ्राणादिश्रोत्रान्तं बुद्धिकरणपञ्चकं, पादि-मान्तं  
मनोऽहंकार-बुद्धि-प्रकृति-पुरुषाख्यं पञ्चकं, वा-  
य्वादिशब्दवाच्या यादयो वकारान्ता राग-  
त्रिद्या-कलामायाख्यानि तत्त्वानि, धारयन्ति—  
पृथग्भूततया अभिमानयन्ति इति धारणानि,  
द्वौ अत्र णिचौ प्रयोज्यप्रयोजकभावद्वैरूप्यात्,  
तथा हि—धियन्ते स्वात्मनि एव सर्वे भावाः  
प्रकाशात्मनि परमपरिपूर्णं पदे भैरवात्मनि

१ तत्रैव सर्वेभूतानि स्थिते ।

२ धियन्ते—अवस्थितिं भजन्त इत्यर्थः ।



## सर्वात्मनि, यथोक्तं शिवदृष्टौ

‘आत्मैव सर्वभावेषु स्फुरन्निर्वृतचिद्रूपः ।

अनिरुद्धेच्छाप्रसरः प्रसरद्भक्तियः शिवः ॥’

इति । यथोक्तं स्पन्दे

‘यत्र स्थितमिदं सर्वं..... ।’

इति । एवं स्वात्मन्येव प्रभास्वरे प्रकाशनेन ध्रियमाणान् भावान् धारयति स्वयमप्रकाशी-  
भावेन — जडतास्वभावेदंभावास्पदताप्रापणेन प्रकाशयति परमेश्वर एव, पुनरपि अहंभावेनैव आच्छादयति । तदियं भगवत्सदाशिवेशदशा शुद्धविद्यामयी एकेन णिचा ध्वनिता, तत्रापि च यत् इदन्ताया अहन्तया आच्छादनं तदाच्छा-

१ आत्मा — स्वस्वभावात् ।

२ चिद्रूप इति आत्ममातृनममन्त्रवेद्यार्थः ।

३ स्वभावेदंभावेति — यदुक्तं, प्रत्यभिज्ञायाम्

‘इदंभाषोपपन्नानां घेयभूमिमुपेयुषाम् ।

भावानां बोधमात्राद्याद्यावत्स्वयलोक्तानाम् ॥’

इति ।

दनीयेदन्तोपपत्तौ उपपद्यते, न च शुद्धपरमेश्वर-  
 रचिन्मयरूपापेक्षं भिन्नप्रथात्मकमिदन्ताख्यं रू-  
 पमुपपद्यते - इति आच्छादनीयानुपपत्तौ तद्व-  
 शेन तदाच्छादकतापि अहंभावस्य नोपपन्ना,  
 इति तथाविधेश्वरबोधानुपपत्तिः, तदनुपपत्तौ च  
 न किञ्चित् भासेत - कारणाभावात्, इत्युक्तमस-  
 कृत्, भासते च इदं तद्भासाव्यतिरेकरहितमपि  
 परमेश्वरशक्तित एव बहिः प्रथते - कारणान्त-  
 रासंभवात्, स्वसंविदि च संविद एव सर्वमय-  
 त्वप्रथनात् । तदेवं स्वात्मरूपं जगत् भेदेन  
 भासमानं प्रकाशात्मन्येव अहमात्मनि भासते  
 सामानाधिकरण्येन, इति इयता एतावत् अव-  
 श्यमेवाक्षिप्तं - यथा ईश्वर एव कस्यापि वेदि-  
 तुर्भिन्नान् वेद्यान् अहन्तया पश्यति, यश्चासौ  
 कोऽपि वेदयिता सोऽपि भासनात् स्वात्ममय  
 एव - इति स्वात्मनि तथाविधाः शक्तीरधि शेते

१ विद्येश्वरादिरूपायामिदंज्ञाप्यं सत्यामुपपद्यते नान्ययेति ।

पं० १६ ख० पु० एव तावदिति पाठः ।

याभिरसौ तदैव भिन्नवेद्यवेदकीभावमुपाश्रुवी-  
त, रागादिभिरेव च तथाविधत्वमस्येति रागा-  
दय एव आधियमानान् भावान् उक्तन्यायेन  
धारयन्तमीश्वरं प्रति प्रयोजकतां गच्छन्ति,  
अतस्तस्यैव पुंस्त्वव्यपदेशकारणैकभूता द्वितीये  
णिचि उत्पन्ने धारणशब्दवाच्याः, णिजुत्प-  
त्तावपि सर्वत्रैव प्रकृत्यर्थान्वयानपायो धियमा-  
णतया प्रकाशमानस्यैव हि धार्यमाणता प्रका-  
शनासंज्ञा उपपद्यते यतः, यथोक्तं मयैव शिवदृ-  
ष्ट्यालोचने

‘प्रेषोऽपि स भवेद्यस्य शक्तता नाम विद्यते ।’

इति । भर्तृहरिरपि

‘अप्रवृत्तस्य हि प्रेषे प्रच्छादेलोद्विधीयते ।

प्रवृत्तस्य यदा प्रपस्तदा स विषयो णिचः ॥’

इति । तदेवं धारणशब्देनापरशास्त्रेषु कञ्चुक-

पं० २ ख० पु० एव यत् तथात्वमस्येति इति पाठ ।

पं० ११ ख० पु० प्रेषोऽपि इति पाठ ।

नामधेयप्रसिद्धान्येव तत्त्वानि इह निरूपितानि,  
यदुक्तं श्रीतन्त्रसारे

‘धारयन्ति पशोः पाशान्भावान्स्वात्ममयांस्तथा ।  
विद्यामायानियत्साद्याः शोध्यास्तेन प्रयत्नतः ॥’

इति । यत्तु श्रीसोमानन्दपादैः धारणशब्देन  
अङ्गानि निरूपितानि पक्षान्तराश्रयणेन, तत्र  
परपक्षसर्वदृश्यत्वप्रथनमात्मनि अभिप्रायः, तेषां  
हि ईदृशी शैली

‘स्वपक्षान्परपक्षांश्च निःशेषेण न वेद यः ।  
स्वयं स संशयाम्भोधां निमज्जंस्तारयेत्कथम् ॥’

इति । शादि-श्चान्तं महामाया विद्येश्वरसदाशि-  
वशक्त्याख्यं तत्त्वपञ्चकं, तथाहि – मायातत्त्वस्य  
उपरि विद्यातत्त्वाधश्च अवश्यं तत्त्वान्तरेण भवित-  
व्यम् – यत्र विज्ञानाकलानां स्थितिः, यथोक्तम्

१ अन्यार्थकथनेनेत्यर्थः ।

२ शैले भवाः शैली समाधानपूर्विका प्रवृत्तिरिति कटपटः, रचने-  
न्ये, शैली स्वमतमित्यन्ये ।

३ इत्यमरेश्वरप्रत्यभिज्ञोक्तं कम्

पं० १३ क० पु० अवश्यमिति पदं नास्ति ।

‘मायोर्ध्वं शुद्धविद्याधः सन्ति विज्ञानकेवलाः ॥’

इति । तथाहि महामायाभावे मायापदे प्रलयकेवलानामवस्थितिः, विद्यापदे च विद्येश्वरादीनाम्—इति किमिव तत् विज्ञानकेवलास्पदं स्यात्, अत एव विद्यापदप्रच्युतानामपि एषां भेदमयभावरशिगतभिन्नवेद्यप्रथानुदयात् मायीयाभिधानमलानुल्लासे, तत्र विज्ञानकेवलो मलैकयुक्त इति अज्ञानात्मकाणवमलावलम्बित्वं श्रीपूर्वशास्त्रे कथितम्, त एव शुद्धविद्यापदा-

‘स्वातन्त्र्यहानिबोधस्य स्वातन्त्र्यस्याप्यवोधता ।

द्विधाणवं मलमिदं स्वस्वरूपापहानित ॥

शुद्धबोधात्मकत्वेऽपि येषां नोत्तमकर्तृता ।

निर्मिताः स्वात्मनो भिक्षा भर्त्रा ते कर्तृतास्तयान् ॥’

एते च विज्ञानकेवला

‘शून्याद्यबोधरूपास्तु कर्तारः प्रलयाफला’

इति ।

प० ३ म० पु० केवलित्वामिति पाठ ।

प० १ ख० पु० गताभिन्नेति पाठ ।

प० १ क० पु० लक्षितं तत एवेति पाठ ।

नुग्रहात् बोधिता मन्त्रतदीशादिभावभागिनो  
भवन्ति, इति तत्रैवोक्तं

‘ विज्ञानकेवलानष्टौ बोधयामास पुद्गलान् ।’

इत्यादिना,

‘ मन्त्रमहेश्वरेशत्वे संनियोज्य..... ।’

इत्यादिना च । केपुचित्तु शास्त्रेषु सा महामाया  
भेदमलाभावोपचारात् विद्यातत्त्वशेषतयैव नि-  
र्णीयते, क्वचित् पुनरज्ञानमलसद्भावोपरोधात्  
मायातत्त्वपुच्छतया, यथा केपुचित् शास्त्रेषु ‘ रा-  
गतत्वं पुंस्येव लक्षम्’ इति न पृथक् परामृष्टम्,  
यथा वा इहैव श्रीत्रिकागमेषु नियतिकालौ न  
पृथक् निरूपितौ, अत्र मते विद्याद्यनाश्रितशि-  
वान्तं ब्रह्मपञ्चकं, निर्णेष्यते च एतत्, एषां च  
तत्त्वानां बृहत्त्वं वृंहकत्वं च प्रायो भेदसमुत्ती-  
र्णत्वात् संसारसूतिकर्तृत्वात् च, एवमेतानि

१ उक्तं हि अन्यत्र

‘ मन्त्रत्वमेति संबोधादनन्तेनो न कल्पितात् ।’

इति ।

पं० १४ ख० पु० भेदोत्तीर्णत्वादिति पाठः ।

चतुस्त्रिंशत्तत्त्वानि प्रक्रियात्मना स्थितानि अकारमेव आदिरूपतया भजन्ते । तत्र इदं विचार्यते — प्रथमतः शिवतत्त्वम् ‘अ’ वर्गे, ततो भूतानि इत्यादि यावदन्ते शक्तितत्त्वम् — इति कोऽयं सृष्टिसंहारज्ञतिस्थित्यवतारक्रमाणां मध्यात् क्रमः, सर्वत्र च श्रीमालिनीविजयोत्तरसिद्धातन्त्र-स्वच्छन्दादिशास्त्रेषु क्षंकारात् प्रभृति

१ क्षंकारात् प्रभृतीति, इत्थमत्र क्रम - पृथिव्या क्षंकारमेकमेव पदमद्यवर्णरूपं, अवाद्यव्यक्तान्तेषु तत्त्वेषु हादि दान्ताख्योविंशतिवर्णा, चतुरक्षरे द्वे पदमद्ये, पञ्चाक्षराणि ग्रीणि पुमादिमायान्तेषु घादि जान्ता सप्त वर्णा, पदमद्ये द्वे, पञ्चाक्षरमेक द्व्यक्षरं द्वितीयमिति, शुद्धविद्येश्वरसदाशिवेषु च ग-ख-का वर्णाख्य, पदमत्र च व्यक्षरमेव, शिवतत्त्वे पुनः स्वरपोढशात्मकमेकमेव वर्णपदमद्यतत्त्वमिति, तच्च शक्तित्वप्राधान्यादेकमेव, शक्तिर्हि न शक्तिमतो भिन्ना भवितुमर्हतीति भावः । क्षित्यादितत्त्वचतुस्त्रिंशत् क्षंकारात्प्रभृति चैकमेकं योजयित्वा पूर्वं व्यापकतयाभिमतं सशक्तिकं पङ्क्तिं तत्त्वे संहारक्रमस्य अध्वशुद्धाद्युचितत्वात् विसर्गादारम्य आतुलोभ्येन अक्षरपर्यन्तस्वरपोढशक्यम् । उक्तं चान्यत्र

‘तत एकैकवर्णत्वं तत्त्वे तत्त्वे क्षमादित ।

हृत्वा शैवे परे प्रोक्त पोढशार्णे विमर्गतः ॥’

इति ।

पं० २ क० पु० आधारिकतया भजन्ते इति पाठः ।

पं० ४ ख० पु० अन्तम् इति पाठः ।

पं० ७ ख० पु० छिदान्तस्य स्वच्छन्देति पाठः ।

अवर्गान्तं पार्थिवादीनां शिवान्तानां तत्त्वानां  
निवेशः उक्तः

‘आद्यधारिकया व्याप्तं तत्रैकं तत्त्वमिष्यते ।

एकमेकं पृथक् क्षार्णं पदार्णमनुषु स्मरेत् ॥’

इत्यादिना, तत्रैव च पुनर्भिन्नयोनिमालिनीभ-  
ट्टारिकानुसारेण फकारादीनामभिन्नयोनिमातृ-  
कानिवेशावाप्ततत्त्वान्तरस्थितीनामपि

१ धारिकेति,

‘मत चैतन्महेशस्य श्रीपूर्वं यदभापत ।

धारिकाप्यायिनी बोद्धी पवित्री चावकाशदा ॥’

इति ।

२ मालिनीति । यदुक्तं श्रीमज्जयद्रथराजानके

‘भिन्नयोनिस्तु मालिनी ।’

इत्यस्या व्याख्यानावसरे, भिन्ना स्वरैर्भेदिता योनि कादित्क्षणा यस्या ।  
तत्र शक्तिवाचको मालिनीमन्त्र, शक्तिमद्वाचकस्तु मातृकामन्त्र । तत्र  
मातृका प्रसिद्धैव । मालिनी यथा ‘न ऋ ऋ लृ लृ थ च ध ई ण उ ऊ  
व क र ग घ ङ इ अ व भ य ड ढ ढ ञ ज र ट प छ ल आ स  
अ ह प क्ष म श अ त ण ऐ ओ औ द फ’ इति । त्रिकहृदयेऽपि

प० ३ क० पु० आधारिकतया व्याप्तमिति पाठ ।

प० ४ ख० पु० पृथक् वर्ण इति पाठ ।

प० ४ क० पु० यक्षार्णं मनुषु इति पाठ ।



‘फे धरातत्त्वमुद्दिष्टं चादि-जान्तेऽनुपूर्वशः ।

त्रयोविंशत्यवादीनि..... ।’

इत्यादिना पार्थिवादितत्त्वयोजना निरूपिता ।  
पुनरपि च तत्रैव श्रीविद्यात्रयानुसारेण

‘नादिनी तु शिखाप्रस्था नकाराक्षरसज्जिता ।’

इति । तदुक्त ‘मालिनी हि भगवती मुख्यं शाक्त रूपं बीजयोनिसंघट्टेन  
समस्तकामदुघम्, अन्वर्थं चैतन्नाम रत्नशक्तिमालाभिर्युक्ता फलेषु पुष्टिपता  
ससारशिशिरसहारनादभ्रमरी सिद्धिमोक्षधारिणी दानादानशक्तियुक्ता  
इति रत्नयोरेकत्वस्मृते, अत एव अष्टविधिरपि मन्त्र एतस्यासात्पूर्णा भवति  
साजनोऽपि गारुडवैष्णवादिर्निर्जनतामेव मोक्षप्रदो भवतीति ।

१ विद्यात्रयेति,

‘या सा शक्तिर्जगद्भानु कथिता समवायिनी ।

इच्छात्र तस्य सा देवि भिमृक्षो प्रतिपद्यते ॥’

इति प्रथमोच्छलत्तात्मकत्वेन बहिरह्निलमिषास्वभावा प्रमातृविभ्रान्ति  
धामभूता परा इत्युक्ता, ततोऽपि

‘एवमेतदिदं वस्तु नान्वयेति सुनिश्चितम् ।

ज्ञापयन्ती अगत्यत्र ज्ञानशक्तिर्निगद्यते ॥’

इत्यन्तरासूत्रितेच्छाक्रियामयी

‘यत्र यत्र मिलिता मरीचय

नत्र तत्र विभुरेव जृम्भते ।’

इत्येवरूपा परापरैर्युक्ता । ततोऽपि

‘एवमूनमिदं वस्तु भवति इति यदा पुन ।

जाता तदैव सङ्गम्पु कुर्वन्त्यत्र त्रियोच्यते ॥’

इति तत्तत्प्रमातृप्रमेयादिर्वचित्रमयी च अपरैर्युक्ता ।

‘ निष्कले पदमेकार्णं त्र्यर्णैकार्णद्वयं द्वये । ’

इति परांपराभट्टारिकानुसारेण, ओंकारं शिवत-  
त्त्वम् अघोरे इत्यत्र शक्तितत्त्वम् इत्यादिक्रमेण  
पार्थिवादितत्त्वनिरूपणा योजिता । पुनरपि च  
तत्रैव श्री-विद्यातत्त्वानुसारेण फकारादीनाम-  
भिन्नयोनिमातृकानिवेशावाप्ततत्त्वान्तरस्थिती-

यथोक्तमाचार्याभिनवगुप्तपादैः

‘ यथेदं शिवादिधरण्यन्तमविकल्पसंविन्मात्ररूपतया विभर्ति च  
पश्यति च भासयति च परमेश्वरः सास्य पराशक्तिः, यथा दर्पण-  
हस्त्यादिबत् भेदाभेदाभ्यां सा परापरा शक्तिः, यथा परस्पर-  
विविक्ततात्मना भेदेनैव सा अपरा शक्तिः । ’

इति विद्यात्रयनिरूपणं पारमेश्वरशास्त्रेषु ।

१ श्रीमन्मालिनीविजये

‘ मायां तु मार्गसंशुद्धौ दीक्षाकर्मणि सवंतः ।

क्रियास्वनुक्तमन्त्रासु योजयेदपरां बुधः ॥

विद्यादिमकलान्तं च तद्वदेव परापराम् ।

योजयेत्पेश्वरादूर्ध्वं नियत्यादिकमष्टकम् ॥

न चापि सकलादूर्ध्वमङ्गपङ्क्तं विचक्षणः ।

निष्कले परया कार्यं यत्किञ्चिद्विधिचोदितम् ॥ ’

इति । अत्र सूक्ष्मतरबोधवतां भूलार्थः सुबोध एवेति न निर्णीतः, अन्येषां  
तु युक्तिकथनमपि पिष्टपेषणतुल्यमकिञ्चिन्करमित्यर्थः ।

नामपि

‘फे धरातत्त्वमुद्दिष्टं चादि-बान्तेऽनुपूर्वशः ।  
त्रयोविंशत्यवादीनि “ . . . . . ” ।’

इत्यादिना तत्त्वयोजना । श्रीमदपराभट्टा-  
रिकाभिप्रायेण च

‘सार्धेनाण्डद्वयं व्याप्तमेकैकेन पृथग्द्वयम् ।  
अपरायाः समाख्याता व्याप्तिरेषा विलोमतः ॥’

इत्यादिना फट्कारे पार्थिवप्राकृताण्डद्वयम्,  
हुंकारे मायीयं, ह्रींकारे शाक्तमण्डं च इति त-  
त्त्वनिवेशः । श्रीपराभट्टारिकाव्याप्तिनिरूपणे च

‘सार्धेन त्रितयं व्याप्तं त्रिशूलेन चतुर्थकम् ।  
सर्वातीतं विसर्गेण परा व्याप्तिरुदाहृता ॥’

१ अत्र पिण्डार्थः, — इच्छाशक्ति ज्ञानशक्ति क्रियाशक्तित्रितयं वैप-  
रीत्येन बोद्धव्यमित्यर्थः ।

२ एतत्कथने पुनरयमभिप्रायः

‘एकेन वपुषा शुद्धौ तत्रैवान्यप्रकारताम् ।  
अन्तर्भाष्याचरेच्छुद्धिमनुसन्धानवान् गुरु ॥’

अशक्तौ क्रमान्तरोऽप्यस्तीत्याह

‘अनन्तभाष्यशक्तौ तु सूक्ष्मे सूक्ष्म विशोधितम् ।  
तद्धि शुद्ध बीजभावासूते नोत्तरमन्ततिम् ॥’

इति । एतच्च सर्वं त्रिकमारे प्रसिद्धम् ।

प० ५ क० पु० सार्धेनातो द्वयमिति पाठः ।

प० ८ क० पु० पार्थिवप्राकृतौ तनो द्वयमिति, ग० पु० प्राकृताण्डतो  
द्वयम् इति पाठः ।

प० ९ क० पु० शाक्तमन्त्रमिति पाठः ।

इति अन्यथैव प्रक्रियायोजनं निरूपितम् । पुन-  
रपि मातृकासद्भावरतिशेखरकुलेश्वरादिमन्त्रभ-  
ट्टारकाद्यभिप्रायेण अन्यथा अन्यथा च, अपर-  
तन्त्रेष्वपि एवमेव विपर्यस्तप्रायं बहु बहुशो नि-  
रूपितम्, तत् पुनरिह सर्वमेवान्यथा इति परि-  
दृश्यते — इति महान् अयमागमविदः स्वकट-  
कक्षोभ इव सर्वविनाशकः समुद्भूतः । न च  
सांकेतिकमिदं — येन पुरुषेच्छावशोपकल्पितेन  
रूपेण च अन्यथा अन्यथा निरूप्यमाणमिह  
संगतं भवेत्, यथा — दाक्षिणात्याः चौरशब्देन  
ओदनं व्यपदिशन्ति, सैन्धवास्तु तेनैव दस्यु-  
म्, ओदनं तु क्रूरश्रुत्या, तथा तु काश्मीरिका  
वितुपितयवगोधूमतण्डुलान्, इति — सांकेति-  
कत्वे हि अनवस्थितत्वात् अपारमार्थिकत्वात्  
च शोध्यशोधकभावाद्यनुपयोगात् अनिरूपणी-  
यत्वमेव स्यात्, संकेतस्यापि परमार्थसत्तैव,  
नहि संकेतो नाम अन्यः कश्चित् — ऋते परमे-  
श्वरेच्छातः, प्रसिद्धो हि न संकेतो भगवदि-

च्छाप्रकल्पितः — तन्नामाक्षरलिप्यादिगताप्या-  
यनादिकर्मविधिजनिततच्छान्तिकादिफलसं-  
पत्तेः, इति चेत् — तर्हि एकेनैव संकेतेन सर्वव-  
स्तुसंपत्तौ किं संकेतान्तराश्रयेण तदाश्रयणे वा  
स्वशास्त्रितशास्त्रान्तरीयलौकिकपार्षदद्वैशिकध-  
नकृतप्रतिपुरुषनियताद्यनन्तसंकेतनिवेशनपूर्व-  
कं, तदपि निरूप्यमेव, न तावद्भिरुपयोगः,  
एतावतैव कार्यसिद्धिः — इत्यपि निरक्षरकुक्षि-  
कुहरैः उच्यमानं श्रूयमाणं च शोभत एव ।  
अविकला भगवदिच्छा न विचारपदवीमधि-  
शेते ? इति चेत् — अलं ग्रन्थधारणवाचनव्या-  
ख्यानविचारणादिमिथ्यायासेन, परित्याज्य ए-  
वायं गुरुभारः, तूष्णींभावशरणैरेव स्थेयम्, भग-  
वदिच्छैवोत्तारणीयमुत्तारयेत्, तदिच्छैव अनु-  
ग्रहात्मा एवं विचारणायां पर्यवसाययति, न

पं० ४ ख० पु० संकेतान्तरेण इति पाठः ।

पं० ७ ख० पु० अपि निरूप्यमिति पाठः ।

पं० १० क० पु० पदवीमशुने इति पाठः ।

खलु पादप्रसारिकयैव सुखं शयानैः भुञ्जानैश्च  
 स्वयम् अविमृशद्भिः स्वापेक्षतीव्रतरादिपरमेश्व-  
 रानुग्रहोत्पन्नाधिकाधिकसूक्ष्मतमविमर्शकुशल-  
 धिपणापरिशीलनपराङ्मुखैः वा स्थातव्यमिति ।  
 तत् सर्वदा विमृश्यमिदं वर्तते — इति एतावत्  
 न जहीमः, तत् अत्र अवधार्य स्थीयतां यावत्  
 परिहरामः सर्वमिदं किञ्चित् न वस्तुतः ज्ञोद्य-  
 जातं परमेश्वर्यां परावाग्भुवि अनुत्तरदुर्घटकारि-  
 तात्मकनिरपेक्षस्वातन्त्र्यसारायां पारतन्त्र्यांशलेश-  
 मात्रपरमाणुनापि अनुपरक्तायाम् — इति प्रायः  
 प्रागेव प्रतिसमाहितमदः, तथापि विस्तरतः  
 परिह्रियते, — यत् तावदुक्तं शिवतत्त्वं, ततः  
 पृथिवी इत्यादिकोऽयं क्रमः इति, तन्न कश्चित्  
 क्रमः — इति ब्रूमः, अक्रमं यत् एतत् परं पार-  
 मेश्वरं विचित्रं गर्भीकृतानन्तवैचित्र्यं स्वातन्त्र्यं  
 त्रिकार्थरूपं तदेवं एतत्, तथाहि — येयमपरा  
 परापरा पराभट्टारिका पारमेश्वरी भैरवीया सत्ता  
 सा सदाशिवतत्त्वानाश्रितशक्तितत्त्वस्यापि उप-

रिवृत्तिः — तदन्तस्यापि आसेनपक्षीकृतत्वात् ।  
तथाहि

‘ ईश्वरं च महाप्रेतं प्रहसन्तमचेतनम् । ’

इत्यनेन सदाशिवान्तमासनं नादान्तपक्षनि-  
विष्टं श्रीपूर्वशास्त्रोपसंहृतम्,

‘ इत्येतत्सर्वमासनम् ’

इत्युक्त्वा

१ दिव्यतनुसजीवनार्थं ह्ययं क्रमः, यथान्यत्र

महाप्रेतं न्यसेत्पश्चात्प्रहसन्तमचेतनम् ।

रक्तवर्णं सुतेजस्कं नेत्रत्रयविभूषितम् ॥ ’

तद्यथा — आधारशक्तिमूले मूल, कन्द आसारमूलकम्, लम्बिकान्ते कला-  
तरवान्तो दण्डः, मायात्मको ग्रन्थिः, चतुष्किंकात्मा शुद्धविद्यापद्मः, तत्रैव  
सदाशिवभट्टारकः, स एव महाप्रेतः प्रकर्षेण लीनत्वात् बोधात्प्राधान्येन  
वेद्यात्मकदेहक्षयात्तादामशात्मकत्वाच्चेति, तन्नाभ्युत्थितं तन्मूर्ध्वरन्ध्रप्रयनि-  
र्गतं नादान्तवर्तिशक्तिव्यापिनीसमनारूपपराश्रयं द्विपट्टान्तं, तदुपरि शुद्ध-  
पद्मत्रयमौन्मनसम्, एतस्मिन् विश्वमये भदे आसनीकृते अधिष्ठातृत्वा  
व्यापकभावेन आधेयभूता यथाभिमता देवता कल्पमित्या पूजयेदिति ।  
अत्रान्तरश्लोका

‘ द्वादशान्तमिदं प्राग्निशूलमूलतस्फुरत् ।

देवीचम्राप्रगत्यक्तक्रमस्त्रेचरताव्रजेत् ॥

मूलरधाराद्विपट्टान्तव्योमाग्रापूरणात्मिका ।

त्रेचरीयस्वमचारस्थितिभ्यामामृताशनात् ॥ ’

इति । इत्यन्तर्यामि ।

‘तस्य नाभ्युत्थितं शक्तिशूलशृङ्गत्रयं स्मरेत्’

इति शक्तिप्रख्यव्यापिनीसमनात्मकशृङ्गत्रयमुक्तं, तत्रापि उन्मनसोर्ध्वकुण्डलिकापदपरमधामसितकमलत्रयरूपतया निरूपितम्, इत्येतत् परमासनं—परापर्यन्तत्वात् इति, तदुपरि च देवीनां स्थितिः इति, तदेतत्परं पश्यन्त्याख्यं ज्ञानशक्तेरेव पर्यन्तधाम नादाख्यरूपमतिक्रमणीयत्वेनैव स्थितं, यथोक्तं शिवदृष्टौ

‘अथास्माकं ज्ञानशक्तिर्या सदाशिवरूपता ।

वैयाकरणसाधूनां सा पश्यन्ती परा स्थितिः ॥’

इति ।

‘प्रत्यगात्मनि हि बुद्धिः पश्यन्ती रुद्रदेवता ।’

परं सदाशिवज्ञानशक्तावेव अनाश्रितशिवशक्त्यात्मनि विश्राम्यति, मनोऽहंकारयोः ब्रह्मवि-

१ ईश्वरप्रत्यभिज्ञायां

‘तत्रैतन्मातृत्तमाग्रस्थितौ रुद्रोऽधिदैवतम् ।

भिक्षप्रमेयप्रमरे ब्रह्मविष्णू उदाहृता ॥’

इति । अत्र विवेकेच्छुभिल्लघालोक एवावधार्यम् ।

पं० २ ख० पु० शक्तिमुख्येति, समनान्तकेति च मूलपाठोऽस्ति ।

पं० ३ ख० पु० औन्मनसेति पाठः ।



ष्णुदेवतयोः वैखरीमध्यमापदे पत्योरीशसदा-  
 शिवंक्रियाशक्तिपदमेव परा प्रतिष्ठाभूः, इति  
 तावत् आगमसिद्धं स्वसंवेदनवृंहितं च, तत्  
 पश्यन्त्युपरि पराभूमिः भगवती—यत्र सर्वम-  
 भेदेनैव भाति च विमृश्यते च । यद्यपि हि  
 विद्यापदे मायापदेऽपि अभेदेन भासना स्थि-  
 तापि तत्र विमर्शोऽन्यथा, विद्यापदे हि ईदमिति  
 प्रमातृप्रमेयजातमेकतोऽहमात्मनि संक्रामेत्,  
 तदाच्छादितं विमृश्यते—‘अहमिदम्’ इति,  
 तत् एतत् समाने चिदात्मनि अधिकरणे उभयं  
 प्रतिविम्बितमभेदेनैव अवभासमानं सामाना-  
 धिकरण्यमुक्तम्, अत एव ईश्वरावस्थायां परा-

१ ईश्वरतत्त्वस्य सदाशिवे ।

२ सूक्ष्मबुद्धिविवेच्योऽत्र क्रमः ।

३ ईश्वरभट्टारके ।

४ सदाशिवभट्टारके ।

५ ज्ञानशक्तिशिवे ।

६ ज्ञानरूपनिवाद्यव्यापाम् ।

परात्मिकां दशां भावा भजन्ते, यथैव माया-  
ध्वनि अपरां, न तु सैव परापराशक्तिः अपरा  
वेति यत् ईश्वरतत्त्वं प्रति अभिहितं श्रीमदुत्प-  
लदेवपादैः तत् प्रदर्शितागमविपर्यासशङ्कायु-

१ शुद्धविवारूपं महामायां च त्यक्त्वा, सैव - ईश्वरावस्थैव ।

२ परस्वयंभवे कारणमाह यदिति यस्मादीश्वरतत्त्वं परापरत्वं तत्र  
दर्शितं तेनायातमीश्वरावस्थायां परत्वम् ।

३ अभिहितमिति - परापररूपत्वेन चेति योज्यम् ।

४ यथोक्तम्

‘अत्रापरत्वं भावानामनामत्वेन भामनान् ।

परताहन्तयाच्छादात्परापरदशा हि सा ॥’

इति । परत्वं पूर्णत्वमनन्यापेक्षाहमिति, अपरत्वमपूर्णान्यापेक्षतेदमिति ।  
तथैव ईश्वरप्रत्यभिज्ञायामपि

‘सामान्याधिकरण्यं च सद्विद्याहमिदं धियोः ।’

प्रकाशस्य यदात्ममाश्रयिभ्रमणेऽनन्योन्मुखः स्वामप्रकाशताविश्रान्ति-  
लक्षणे विमर्शः सोऽहमिदमुच्यते, यस्य न्योन्मुखः स इदमिति स च स्वप्रका-  
शनमात्रे पुनरनन्योन्मुखे रूपे विश्राम्यति परमार्थतः । तत्राग्रे विमर्शे  
शिवतत्त्वं, द्वितीये विद्येश्वरता, मध्यमे तु रूपेऽहमिदमिति समष्टतुला-  
पुष्ट्यायेन यो विमर्शः स सदाशिवनाथे ईश्वरभट्टारके च, इदंभावस्य तु  
स्वामलक्षणादमलताहृत्तो विमर्शः - ये एते अहमिति इदमिति धियौ तयो-  
र्भावात्मानरि वृत्ताधिकरणत्वम्, अहमिति प्रादुर्भूत इदमिति च प्रादुर्भूत

क्तम्—इति न मन्तव्यम्, मन्त्रमहेशादिषु तु रूपं बोधैकपरमार्थमपि अपरबोधैकपरमार्थात् ‘अन्यदहम्’ ‘इदं पुनरिदमेव’ इति संवित्, विज्ञानाकलानां तु बोधैकपरमार्थेनापि रूपेण ‘अहं नेदम्’ इति संवित् अप्रबोधात् ‘अहमित्येव’ तत्र अप्रबुद्धम्, प्रलयकेवलिनाम् ‘इदमहम्’ इत्यप्रबुद्धमेव, अत्र मायापदे च तन्निर्विकल्पकताभासेन यद्यपि अस्ति तथाविध एव प्राणभूतो विमर्शः तथापि तद्रूपव्यव-

तक्षिरामेन चैकस्मिन्नेवाधिकरणे यत्संगमनं संबन्धरूपं तत् सती शुद्धा विद्या अशुद्धविद्यातो मायाप्रमाणगताया अन्यैव । तत्र यदाहमित्यस्य यदाधिकरण चिन्मात्ररूपं तत्रैवेदमंशमुल्लामयति तदस्यास्फुटत्वात् सदाशिवता, अहमिदमिति इदमहमिति तु इदमंशे स्फुटीभूतेऽधिकरणे यदाहमंशविमर्शं निषिद्ध्यति तदेव्यतेति विभागः ।

१ शुद्धविद्यामहामायायां विमर्शस्वरूपमाह उत्पलदेवमहोदय - मध्येति ।

२ पुनरिति उपरिवर्त्यहन्ताया भिन्नमेवेदमंशप्राधान्यं यस्मान्महामायेति संज्ञा परी कृता, यदुक्तं तत्रैव भेदधीरेवेति ।

३ अत्र - प्रलयाकले, मायापदे - सकले च ।

प० ४ ग० पु० बोधैकपरमार्थेति रूपे नाहं नेदम् इति पाठः ।

हारकस्य तत्प्रसादासादितसत्ताकस्यापि तद-  
व्यतिरिक्तस्यापि वा पश्चात्तनस्य विमर्शस्य  
‘इदं शरीरादि, अहमहं, योऽसौ ज्ञाता, इदं  
घटादिकम्, इदं यत्तत् ज्ञेयम् इति भेदेनैव  
विमर्शरूपतया व्यवहारो विकल्पात्मैव, तत्र तु  
तथाविधत्वे कारणान्तरासंवेदनात्कल्प्यमानेऽपि  
च कारणे पुनरपि तथाविधबोधाविनिर्भागमा-  
त्रपर्यवसानात् तस्यैव अविकल्पसंविदात्मनः  
तथा सामर्थ्यं, तथा सामर्थ्ययोगादेव च तद-  
नन्तवैचित्र्यात्मकत्वम् – इति ऐश्वर्यमनपायि  
सिद्ध्येत्, अस्यां च सत्तायामैश्वर्यमनपेतं – यतो  
वैर्ख्यात्मनि एवं मायीये वेद्येऽपि वा मध्यमा-  
मये धाम्नि भासनातिरेक्यपि संभाव्य एवं वि-  
मर्शः । अत्र तु परसंविदि यथैव भासा तथैव  
व्यवहारमयोऽपि विमर्शः, तेन – जल इव जलं  
ज्वालायामिव ज्वाला सर्वथा अभेदमया एव  
भावा भासन्ते, न तुं प्रतिविम्बकल्पेनापि केवलं,  
यावत् एषापि परमेश्वरी उपदेशाय निरूप्यते

तावत् अधरसत्ताकृता तथा भवति । एवं च  
भासात्मकं भैरवरूपं स्वतः सिद्धम् अनादि  
प्रथमं सर्वतः चरमं च सर्वतश्च वर्तमानमिति  
किमपरं तत्र उच्यताम् । तत्त्वभावविकासात्म-  
मयमात्मैक्येनैव स्वप्रकाशं प्रकाशयति, तथैव  
च विमृशति अनपेततथाचमत्कारत्वेऽपि, यच्च  
तत् तथाविमर्शनं तत् भाविमायीयानन्तसृष्टि-  
संहारलक्षकोद्वर्बुदपरार्धसाक्षात्कारिणि भासने  
भवेत् तथारूपमेव भवति, तथा भवच्च तत्  
यदि सृष्टौ प्राथमिकं माध्यमिकं वा पदं भास-  
नात् विमृशेत् तत् पूर्वस्य तदुत्तरव्यभिचारणा-  
शंकासंभावनानपगमात् अपरिपूर्णमप्रथितेतर-  
भावरशिखण्डिताभेदं कथमनिर्व्यूढं परभैरवम-  
हाधामसमाश्रिताधस्तनपश्यन्त्यादिनिष्ठभेदासू-  
त्रणकलङ्कं तथाविधवस्त्वपोषणवशनाममात्री-

१ परिपूर्णम् ।

प० १ व० पु० क्लिप्ता इति पाठ ।

प० १५ क० ग० पु० वस्त्वपोहनेति पाठ ।

भूतपराभट्टारिकारूपं तत् किमपि रूपं भवेत्,  
 एतादृशधारारोहणाभावे च न किञ्चित् इदं  
 विजृम्भमाणं भासेत विजृम्भेत इति, न व्रजतु  
 अपूर्णता, मा प्रतिष्ठभावराशिरभेदकथा खण्ड्य-  
 ताम्, मा निर्वाक्षीद्भैरवाश्रयता, भेदकलङ्कमुद्र-  
 वहतु नामधेयमात्रेण परत्वम्—इति वक्तुं युक्तम्,  
 तत् एतदेव भवति संगच्छते च, यदि प्रथमतरं  
 सर्वचरमे एवमाभासा पतन्ती तत्रैव विमर्शो-  
 नापि पदं बन्धयेत्, स हि चरमो भागः तथा  
 तावत् स्वात्मरूपं विश्रुत् तत्स्वात्मरूपनान्तरी-  
 यकतास्वीकृततदनन्तनिजपूर्वपूर्वतरादिभागा-  
 न्तरो भासमानो विमृश्यमानश्च पूर्ण एव, त-  
 त्पूर्वोऽपि भागः तदुत्तरभागपृष्ठपातिवृत्तपूर्वपरि-  
 पूर्णभासासारविमर्शतादात्म्यात् तदुत्तररूपपरि-  
 पूर्णतामजहत् स्वयं च स्वरूपनान्तरीयकताहठ-  
 कृष्टस्वपूर्वपूर्वतरादिभागान्तराभोगो भासमा-  
 नो विमृश्यमानश्च तथैवाखण्डितः—इत्येवं  
 तत्पूर्वपूर्वगताभासा तत्तद्द्वित्रादिनिजनिजो-

त्तरभागभासाविभागे लब्धभैरवभावस्वभावा-  
व्यभिचारानुरोधवलस्वीकृतस्वस्वपूर्वभागचम-  
त्कार एकैकमपि परं पूर्णा भवति यावत् स्वप्र-  
काशनिजभैरवाभिमतनिकटतरवर्ति रूपं, तदेव  
स्वेच्छाविश्रान्तिधाम वा भैरवाख्यं त्रयुः, स्वय-  
मेव तद्विमर्शकुशला भवत प्रसंख्यानपराः हृद-  
गिरि-तरुप्रभृत्युपाधिसंकोचेन रहिते तद्वत्यपि  
वा अरण्यानीप्रदेशे दूरादखण्डिता दृष्टिरेवमेव  
अखण्डिततामुपाश्रुवाना भैरवबोधानुप्रवेशं  
प्रति संप्रदायतामासादयेत्

‘निर्वृत्तगिरिभिच्यार्द्रा देशे दृष्टि विनिक्षिपेत् ।’

इत्यादि, अन्यथा भागशः पाते प्रथमभागात्  
आरभ्य यदि वा निरवयवमेव एतत् तत्क इव  
अपरसंवेदनेभ्योऽपूर्णाभिमतभ्यो विशेषः, वि-  
शेषस्तु गर्भीकृतानन्तवेचित्र्यचमत्कारकृत इव  
अपूर्णसंविदन्तरेभ्यः पूर्णाभिमतसंवेदनस्य —  
इति स्वयमेव जानन्तु सोपदेशाः पारमेश्वराः ।  
परमेशशक्तिपातकिरणाविकसिते तु पशुजन-

हृदयकुशेशये न अस्मदीयैर्वचनशतैरपि अति-  
 तीक्ष्णाभिधेयसूचिभिरपि संभेदोऽथ विकासोऽथ  
 वितरीतुं शक्यः, घटेऽपि एवमेव परिपूर्णो दृष्टि-  
 पातः, तत्रापि हि अविकल्पा संवित् झगिति  
 चरमभागे एव निपतति, ततस्तु क्रमात् विक-  
 ल्पसंविद आयान्त्य आ चरमनिकटभागात् अ-  
 न्तस्तरामन्तस्तमां च अनुप्रविशन्ति, इति  
 किमन्येन । तदेवमेव इहापि शिवतत्त्वं सदा  
 अविकल्पमेव विकल्पसूति स्वातन्त्र्यसरसमनादि  
 सर्वादिभूतं सिद्धम् अत्र तावत् न विमतिः तत्तु  
 परिपूर्णं तथा भवति यदि सर्वचरमां पार्थिवी-  
 मेव भुवमधिशेते धरासंवित् हि तथा धरां वि-  
 पयतयापि अभेदेनाभासयेत् विमृशेत् च यदि  
 तत्स्वरूपसर्वस्वावभासविमर्शयोः व्याप्रियेत,  
 स्वरूपसतत्त्वं च अस्याः परिपूर्णप्रसरतत्स्वात-  
 न्र्यकृप्ताप्ररूढाभेदतत्पूर्वकैकरसभेदावभासत-  
 द्दशोदितसंकुचच्चित्स्वातन्त्र्यसत्तामयमायाग्राह-  
 कतद्वाह्यचक्राविभेदात्मकप्रधानतद्विकारधीत-



त्वतत्परिणामात्मकाहंकारतन्मूलकारणपूर्वकत-  
 न्मात्रवर्गप्रसृतखादिजलान्तभूतवर्गाधरवृत्तित-  
 या अवस्थानं धरायाः, सा हि यावदाक्षेपेणैव  
 वर्तमाना तावत् स्वरूपसतत्त्वैव, यावदेव पञ्च-  
 गुणत्वात् तन्मात्राणि आक्षिपेत् तावत् तानि  
 आक्षिप्यमाणानि निजस्वरूपोपकृतये समा-  
 क्षितप्राक्तनप्रातिष्ठिकमूलान्तरपरम्परानुबन्धि-  
 स्वकपूर्वकमूलान्येव, नहि 'उपादानाभिमत-  
 कारणस्वरूपानन्वयः कार्यसत्तायां स्यात्' इति  
 न्याय्यम्, निमित्तकारणादीनि कथंचित् न  
 अन्वीयुरिति उच्येतापि कदाचित्, एतच्च प्रकृत-  
 विघातकमन्यत्र तदभिधानप्रवणे शास्त्रे निष्कु-  
 प्य निष्कुपितमस्माभिरेव — इति न इह वित-  
 तम् । तदेवं प्रथमं तावत् धरा ततोऽपि जलं  
 तथैव स्वरूपसाकल्येन भासमानं विमृश्यमानं  
 च तद्भासा विमर्शचमत्कारमन्तःकृत्य तथाविध-  
 धरणितत्त्वसंस्कारसत्ताकं पूरयेदेव इति यावत्,  
 अन्ते सैव पूर्णसंविद्भगवती शिवात्मैव, तत् अ-

नेनैव उपदेशयुक्तिनयेन 'प्रदेशमात्रमपि ब्राह्म-  
णः सर्वरूपम् एकैकत्रापि च तत्त्वे षट्त्रिंशत्तत्त्व-  
मयत्वं' शास्त्रेषु निरूपितम् । एवं च श्रीस्प-  
न्दशास्त्रोपदेशो

‘दिदृक्षयेव सर्वार्थान्यदा व्याप्यावतिष्ठते ।

‘तदा किं बहुनोक्तेन स्वयमेवावभोत्स्यते ॥’

इत्ययं हृदयंगमीकर्तव्यः, चरमेण पादेन तदे-  
वात्र सूचितमिति किमन्यत्, यच्च येन विना  
न भवति तत् तावत् स्वरूपं यथा शिंशपात्वं  
वृक्षस्य स्वरूपं, पारमेशस्वातन्त्र्यतिरोहितनिय-  
तिविजृम्भायां यत्तु यावत् स्वरूपं न भवति तत्

१ अत्र शिंशपात्वं वृक्षादन्यत्र कचित् न हि वर्तते, यथा यत्र यत्र  
शिंशपात्वं तत्र तत्र वृक्षत्वमिति शिंशपात्वं वृक्षत्वं स्वरूपम् अत्र यतः  
शिंशपात्वं वृक्षेण विना न संभवति इति स्वरूपम्

ननु च कथमन्यदन्यस्य स्वरूपं भवेत् नियतिविरोधात्? इत्यत आह  
परमेशस्वातन्त्र्येति, यत्तु यावत्स्वरूपं न भवति इति, तथाहि अत्र न हि  
यत्र यत्र वृक्षत्वं तत्र शिंशपात्वं बानीरादिवृक्षे तदभावादिति वृक्षत्वं  
शिंशपात्वस्वरूपं न भवतीति । .

तेन विना भवत्येव, यथा वृक्षत्वमृते शिंशपा-  
 त्वापवादो, न भवन्ति च धरादीनि उत्तरोत्तर-  
 तत्त्वानि जलादिपूर्वपूर्वं विना — इति तावत्स्व-  
 रूपाण्येव, धरा हि न जलं विना भवेत् — धृते-  
 रेव काठिन्यदर्शनात्, इत्येवं क्रमेण भूतानि  
 तन्मात्रैर्विना कथं, तान्यपि इन्द्रियजृम्भया  
 विना, इन्द्रियाण्यपि तत्तथाविधाध्यवसायेन  
 विना, सर्वाणि चैतदाद्याविभक्तान्वितसूक्ष्मरू-  
 पमूलकारणविनाकृतानि न भवन्ति, मूलप्रकृ-  
 तिरपि भोग्या भोक्तारं विना, तद्भोग्यविभाग-  
 भागित्वादेव संकुचितं, संकोचवशादेव च स्वा-  
 त्मारोहितकालकलादि पाशजालं संविदात्मकं  
 चान्तरेण कथं, संविदश्चाखण्डरूपायाः कथं  
 संकोचकारणस्वातन्त्र्यं मायापरपर्यायं विना,  
 संकुचितत्वं स्वातन्त्र्यं च संकोचे संकुचितता-  
 सारतत्संकोचिततारतम्यापेक्षि भवदीपदसंकु-  
 चितासंकुचितेपट्टिकासिक्विकंस्वररूपं विरहय्य

नैव भवेत्, सर्वमेव चेदं प्रथमानं स्वतन्त्रप-  
रिपूर्णप्रथासारभैरवं विना किञ्चिदेव न—इति  
स्वसंवित्सिद्धोऽयं तत्त्वक्रमः । श्रुतिरपि जला-  
त्मिका काठिन्यं विना क—इति धरापि पूर्विका  
सलिलेऽस्तु इति कथ्यमानम् अपि किं न छेद-  
येत् प्रत्युत परिपूर्णसर्वात्मकभैरवभट्टारकात्म-  
कपरासंवित्परिपोषणायैव स्यात्, सर्वश्चायं परा-  
पराभट्टारिकादिरूपपश्यन्त्यादिसत्तासमयोद्भ-  
विष्यदीपत्स्फुटस्फुटतरादितत्त्वभेदानुसारेण प-  
राभट्टारिकामहसि तदुचितेनैव वपुषा विराजते,

१ श्रुतीति, अयमर्थ—पृथ्वी जलात्मिकाप्यस्तीति मन्तव्य, कुत ?  
इत्यत आह—काठिन्यं विनेति, अयं भाव—यदि पृथिवी जलात्मिका  
न स्यात् तत् स्थितिमेव जलादिनि काठिन्यं हि जलकृतमेवेति, काठिन्यं  
परस्परसंश्लेषः ।

२ अहन्ताया हि भेदोऽस्फुट एव, इदन्ताया तु स्फुटतर तत्त्वभेद-  
यदुक्तमीश्वरप्रत्यभिज्ञायाम्

‘अत्रापरत्वं भावानामनात्मत्वेन भासनात् ।

परताहन्तयाच्छादात्परापरदशा हि सा ॥’

इति ।

३ तेजसि परोचितेन ।

प० ५ ग० ५० किं न छेदयेदिति पाठः ।

तत्र हि निःस्वस्येव हस्ते द्रविणमसन्न कचि-  
दपि स्यात्, भविष्यदपि वस्तु चरममपि प्रथ-  
मप्रकाशे भासेतैव, केवलमेकरसतद्भेदसारस्फु-  
टरूपापेक्षया भविष्यत्ता, तथाहि — भविष्यति  
कर्की हनिष्यत्यधर्मपरान् — इत्यादि यदि न  
प्रकाशितं तत् कथं पुराणेषु निबद्धम्, कचन  
सर्गे वभूव कर्की तथैव व्यधित — इति चेत् किं  
स एवासावन्य एव वा, अन्यश्चेदप्रकाशोऽसौ,  
स एव चेत् कथं कालभेदः, अकालकलितश्चेत्  
कथमिव? चित्त्वादिश्वरूपत्वात् — इति चेत् तर्हि  
अकालकलिते संविदात्मनि सततविश्वशक्त्य-  
वियुक्ते स्वातन्त्र्यवशसंकोचविकासावभासितसं-  
हतिस्मृष्टिमताविरुद्धैकरूपतदात्मकवपुषि पर-

१ ननु च परापरादिभेद परादशायां कथमन्तर्भवेत् यदा हि भेद  
वद्भवति तदा पश्यन्त्यादिष्वपदेशः, अनुद्भवे पुन कथं तत्र तद्यपदेश इत्यन-  
भाह भविष्यदपीत्यादि, प्रथममिति भविष्यताभावेऽपीत्यर्थः ।

२ अमाविति भविष्यन् ।

३ अन्यश्चेदित्यस्मात्मत — स्वयचनेन प्राप्तोऽसीत्यभिप्रायः ।

मेश्वरेऽस्मज्जिह्वाग्रहृदयानपायिनिभैरवभट्टारके  
 सर्वमस्ति — इत्यस्माभिरुपन्यस्यमानमेव मुक्त-  
 मन्दाक्षं कथं नाद्रियते विवृततरकण्ठमेव वा  
 स्वयमेव न निर्णीय निरूप्यते, तस्मात् शिवत-  
 त्वमिदमनाद्यन्तं स्वयं प्रथमानं पूर्णतात्मकनि-  
 रपेक्षतामात्रसतत्त्वस्वातन्त्र्यसारमन्तःक्रोडीकृ-  
 त्यात्मतैकपरमार्थं तत्त्वजातं परसंविदि सततो-  
 दितत्वात् सर्वाविरोधित्वात् निखिलानुग्राहक-  
 त्वाच्च अवस्थाशब्दव्यपदेशासहिष्णौ यावदका-  
 लकलितमासीनं भैरवरूपमवतिष्ठते तावदेत-  
 च्छास्त्रसमुचितेनैव महासृष्ट्यादिरूपेण न तु  
 मितसृष्ट्यादिक्रमेण — इति सिद्धम्, स एष  
 एव संपुटेयोगे अस्मद्गुरुणां संप्रदायः — शुद्धपर-  
 सत्तया सर्वस्यैव एकैकतत्त्वस्य निखिलस्य च  
 तत्त्वौघस्य संपुटीकरणात्, वक्ष्यते चाप्येतत्  
 ‘पश्यन्तीदशायाश्चरभ्य भेदासूत्रणात्मांशांशो-  
 ह्लासः’ इति, ततः प्रभृत्येव शोध्यशोधकभाव

इति तावद्व्यवस्थानपह्वनीया, यथोक्तम्

‘यत्सदाशिवपर्यन्तं पार्थिवाद्यं च सुव्रते ।

तत्सर्वं प्राकृतं ज्ञेयं विनाशोत्पत्तिसंयुतम् ॥’

इत्यादि, पश्यन्ती च परापराभट्टारिकासतत्त्वा  
परशक्तेरेव स्वात्मशक्तिर्दर्पणकल्पा यत्र तत्परा-  
भट्टारिकास्वरूपमेव चकास्ति — प्रतिविम्बवत्,  
यच्च रूपं सदा विम्बे प्रतिविम्बे चैकतापरमार्थं  
मुखपरामर्शमात्रमिव न तत्प्रतिविम्बितमुच्य-  
ते — तन्मात्रसतत्त्वादेव, यत्तु तत्रान्यथा तथा च  
भाति सुखाकार इव पूर्वापरवामदक्षिणतादिवि-

१ अत्र शोध्यशोधकभावतयारोहक्रम इत्यतः पार्थिवाद्यं सदाशिव-  
पर्यन्तमित्युक्तम् ।

२ ननु च पराभट्टारिकायामपि भेदाभेदन्यायेन प्रतिविम्बरूपनम-  
स्येव तदपि प्रतिविम्बोक्त्यैव कथनीयमिति किं परापरायामेवोक्तिरीति-  
रित्यत आह — यथेति, तत्र हि विम्बप्रतिविम्बे एकमेव रूपमित्याशयः ।

३ यथोक्तमनेनैवान्यत्र इदं हि प्रतिविम्बस्य लक्षणं यद्भेदेन भाति-  
मुमशाक्तमन्यथा मिथ्यावेनेव भाति ताप्रविम्बमिति ।

पं० ८ ख० पु० न ताप्रविम्बमुच्यते इति पाठः ।

पर्ययात् एतदेवापि तदेवापि तदेव प्रतिविम्बित-  
मुच्यते तच्च तत्समानधर्मेव भवति, न तु विजा-  
तीयम्, एवं च पश्यन्तीसतत्त्वपरापराविमलमु-  
कुरिकायां तत्तत्तथाविधोक्तक्रममपूर्णपृथिव्या-  
दितत्त्वसामग्रीनिर्भरम् अन्तस्तथाविधसहजा-  
कृत्रिमपारमार्थिकानपायिकादिपरामर्शक्रोडी-  
कारेणैव वर्तमानमपि श्रीपराभट्टारिकावपुः  
प्रतिविम्बमर्पयत् स्वरूपान्यथात्वसहिष्णुकादि-  
परामर्शानन्यथाभावेनैव तत्परैकरूपं परामृश्यं  
धरण्यम्भःप्रभृति तथोल्लसद्भेदसूत्रणतया सजा-  
तीयायां विमलायां च यावत्प्रतिविम्बयति ताव-

१ तदेवेति परतत्त्वं परापरशक्तवित्यर्थः ।

‘स्वरूपानपहानेन पररूपसदृशताम् ।

प्रतिविम्बात्मतामाहुः सप्तादशतलादित् ॥’

इति ।

‘अन्यव्यामिश्रणायोगात् तद्वेदाशक्त्यभामनम् ।

प्रतिविम्बमिति प्राहुर्दुर्पणे वदन् यथा ॥’

इति प्रतिविम्बमतत्त्वमन्यत्र । न देवो नो रूपमित्यादिनयोऽत्र बोद्धव्यः ।

२ कार्यकारणविवेकेनैकैकत्र पक्षिंशत्त्वमिति त्रयेण ।



द्वरादितत्त्वानां विपर्यासं एवोपजायते, यत्  
 परसंविदि शक्तितत्त्वं तदेव परापरात्मनि पृथि-  
 वीतत्त्वं, यत्तु धरातत्त्वं तच्छक्तितत्त्वम्, इति  
 क्षकारात् प्रभृति धरादीनां स्थितिः । भृग-  
 वज्रैरवभट्टारकस्तु सदापूर्णोऽनन्तस्वतन्त्र एव न  
 विपर्यस्यते जातुचिदपि-चिद्रूपातिरेकाद्यभावात्  
 इति उक्तं बहुशः । परात्मनि परामर्शे परामर्श-  
 कतत्त्वान्येव तत्त्वानि, परामर्शश्च कादि-क्षा-  
 न्तशाक्तरूपपरमार्थ इति, तत्र अभेद एव,  
 परापरायां तु भेदाभेदात्मकता प्रतिविम्बन्या-  
 येन, सा च परापरादर्शमयी कादि-क्षान्तवर्ण-  
 मालाशरीरा यावत्स्वोर्ध्वव्यवस्थितपराभट्टारिका-  
 निविष्टतत्त्वप्रतिविम्बानि धारयति तावत् तेष्वे-  
 वामायीयाश्रौतकादि-क्षान्तपरमार्थपरामर्शेषु  
 ऊर्ध्वाधरविपर्यासेन तत्त्वानि संपद्यन्ते, ऊर्ध्ववि-

१ स्वस्वरूपस्येति योज्यम् ।

२ ननु च यथा तन्मभेदेन क्षकाराद्वा द्वितरव्याप्तिरन्यापसिद्धा तथा  
 अवर्गेऽपि व्याप्तमित्यत आह भगवदित्यादि ।

३ तत्र हेतु चिद्रूपातिरेकाद्यभावादित्यादि ।

स्वाधरप्रतिविम्बधामस्वभावमहिम्ना – इति ता-  
त्पर्यम्, ततः पृथिवी ‘क्षकार’ इत्यादिशोध्य-  
रूपापेक्षया न किञ्चिद्विरुद्धम्, तत्रापि परदशा-  
नपायात् एष एव कादिवर्णसंतानः, तत्रैव च  
स्वांशोद्रेकात् स्वांशान्तर्वर्तिमध्यमापदोच्छासात्  
स्वरूपवर्तमानवैखरीरूपप्रावण्याच्च, वर्ण-मन्त्र-  
पदरूपता शोध्यांशवृत्तिः – इत्यास्ताम्, अ-  
प्रकृतमेतत्, निर्णीतं च मयैव श्रीपूर्वप्रभृति-  
पञ्चिकासु, यद्यप्युक्तं श्रीमालिनीभट्टारिकानु-  
सारेण ‘अन्यथा चान्यथा स्थितिः’ इति तदपि  
निर्णीय निरूप्यमाणं विमृशन्तु त्रिकोपदेशवि-  
शीर्णाज्ञानग्रन्थयः पारमेश्वराः, अनाश्रितश-  
क्त्यात्मकपश्यन्तीपरमकोटिमतिक्रम्य ‘पारमे-  
श्वर्यां परसंविदि देवतास्तिस्व’ इति यदुक्तं तत्  
तावन्न प्रस्मर्तुमर्हन्ति तत्रभवन्तः, एवं च परसं-

१ प्रावण्यादिति ह्यस्यात् ।

२ अनाश्रितस्य शक्तिस्वरूपा, यामां पश्यन्ती सैव परमकोटिः सर्व-  
भाधारम्भावस्या ।

विदन्तर्वर्तिनि मध्यमापदे परापराभट्टारिका-  
 विजृम्भास्पदे स्थितिर्विमृश्यते, मध्यमा ताव-  
 त्स्वाधिकारपदे क्रियाशक्त्यात्मनि ऐश्वरे पदे  
 स्फुटवेद्यप्रच्छादकवेदनरूपा वाच्ये वाचकं  
 तत्रापि वाच्यमध्यस्यते, विश्वत्र वाच्ये विश्वा-  
 त्मनि वाचकमपि यदि विश्वात्मैव तदेवं पर-  
 म्पराच्छादनमिश्रीभावात्मनि निर्वहेत् अध्यासः  
 न त्वन्यथा, नहि त्रिचतुरङ्गुलन्यूनतामात्रेऽपि  
 पटः पटान्तराच्छादकः स्यात्, विश्वात्मकत्वं च  
 परस्परस्वरूपव्यामिश्रतया स्यात्, बीजात्मनां  
 स्वराणां वाचकत्वं योनिरूपाणां च व्यञ्जनानां  
 वाच्यत्वं — क्रमेण शिवशक्त्यात्मकत्वात्

‘बीजमत्र शिवः शक्तिर्योनिरित्यभिधीयते ।’

इति । तथा

‘बीजयोन्यात्मकाद्भेदाद्विधा बीजं स्वरा मताः ।

कादिभिश्च स्मृता योनिः..... ॥’

इति श्रीपूर्वशास्त्रनिरूपणात् शिव एव हि प्रमा-

तृभावमत्यजन् वाचकः स्यात्, प्रमेयांशावगा-  
हिनी च शक्तिरेव वाच्या भेदेऽपि हि वाचकः  
प्रतिपाद्यप्रतिपादकोभयरूपप्रमातृस्वरूपावि-  
च्छिन्न एव प्रथते, शिवात्मकस्वरवीजरूपा श्या-  
नतैव शाक्तव्यञ्जनयोनिभावो — वीजादेव योनेः  
प्रसरणात्, इति — समनन्तरमेव निर्णेष्यामः,  
अत एव स्वरात्मकवीजव्यामिश्रीभावश्चेद्योनेः  
तत्समस्तफलप्रसवो हन्त निर्यतः — इत्यपवर्ग-  
भोगावकृष्टपच्यावेव भवतः, वीजवर्णोऽपि स्वा-  
त्मनि योनिवर्णोऽपि तथैव — इति किं कस्य  
भेदकम् — इति कथ्यमानं नास्मानाकुलयेत्,  
ये त्रयमेकां तावदनन्तचित्रतागर्भिणीं तां संवि-  
दात्मिकां गिरं संगिरामहे, मायीयेऽपि व्यवहा-

१ यथोक्तम्

‘ न सोऽस्मि प्रत्ययो लोके यः शब्दानुगमादते ।  
अनुविद्धमिव ज्ञानं सर्वं शब्देन गम्यते ॥ ’

तथा

‘ वापूपता धेनुत्कानेदवयोधन्य शाश्वती ।  
न प्रकाशः प्रकाशेत सा हि प्रत्यवमर्शिनी ॥ ’

इति ।

रपदे लौकिकक्रमिकवर्णपदस्फुटतामयी एकप-  
 रामर्शस्वभावैव प्रत्यवमर्शकारिणी प्रकाशरूपा  
 वाक्, अन्यैश्च एतत्प्रयत्नसाधितम्, इह च  
 एतावदुपदेशधाराधिशयनशालिनामप्रयत्नत एव  
 सिद्ध्यति इति नास्माभिरत्र वृथा वैयाकरणगुरु-  
 गृहगमनपूतशरीरताविष्क्रियामात्रफले निर्वन्धो  
 विहितः, एवमेव नवात्मपिण्डप्रभृतिष्वपि माला-  
 मन्त्रेष्वपि च क्रमाक्रमपूर्वापरादिभेदचोद्यप्रति-  
 विधानं सिद्धमेव, एवं भगवती मालिन्येवं

१ ह्रीं न फ ह्रीं इति शक्तिमन्त्र, ह्रीं अक्ष ह्रीमिति शक्तिमद्वाचकः,  
 'न फ कोटिसमावेशभरिताखिलसृष्टये ॥'

इति बहुरूपगर्भे ।

'न शिखा ऋ ऋ लृ लृ च शिरोमालाथ मस्तकम् ।  
 नेत्राणि चोर्ध्वेऽधोऽन्ये ईं घ्राणं मुद्रे णु णू श्रुती ॥  
 व कवर्ग इ आ वक्रदन्तजिह्वासु वाचि च ।  
 व-भ-याः कण्ठदक्षादिस्कन्धयोर्भुजयोर्द-हौ ॥  
 टो हन्तयोर्हं णौ शाखा अ-टौ शूलकपालके ।  
 प हृत् छ ली मनी क्षीरमास जीवो विसर्गयुक् ॥  
 तत्परः कथितः घ्राणः प-क्षाबुदरनाभिर्गौ ।  
 म-श-ताः कटिगुह्योर्युग्मगा जानुनी तथा ॥  
 ए-ऐकारी तथा जह्ने तत्परौ चरणौ द-फौ ॥

इति न्यासः । कर्णयोरूर्ध्वे णौ मुद्रे कर्णपाली संविवेशस्तत्र उ ऊ इति ।

मुख्यपारमार्थिकमध्यमाधामशक्तिसतत्त्वम्,  
अत एवोक्तं श्रीपूर्वशास्त्रे

‘यथेष्टफलसंसिद्धयै मन्त्रतन्त्रानुवर्तिनाम् ।

न्यसेच्छाक्तशरीरार्थं भिन्नयोनिं तु मालिनीम् ॥’

इति भिन्नयोनित्वं च निर्णीतम्, अन्यत्रापि

‘न पुंसि न परे तच्चे शक्तौ मन्त्रं निवेशयेत् ।

जहत्वाभिप्रियत्वाच्च न ते भोगापवर्गदाः ॥’

इति । एवं च स्थिते सर्वसर्वात्मकत्वात् यदेव

‘न ऋ ऋ लृ लृ थ च ध ई ण उ ऊ व क ख

ग’ इत्यभिहिता इहत्यपरसंविदमपेक्ष्य क्रमेण,

१ शाक्तं यथा

‘देहाज्जन्ममुन्मेये समावेशस्तु यः स्फुटः ।

अहन्ताद्यादितोन्मेये भावीर्दभावपुक् स च ॥

अभाष्यलमिदं लिङ्गं मन्त्रवीर्यं परापरम् ।

नरशक्तिममुन्मेये शिष्यरूपादिभेदितम् ॥’

यथोक्तमन्यत्र

‘पुंस्तत्त्वे जडतामेति परतत्त्वे तु निष्कलः ।

शर्मा मद्यो निपुणस्तु सर्वकर्मफलप्रदः ॥’

इति । अत्र विशेषोऽन्यत्र

‘अन्यात् सिद्धिममर्षो अनाद्यनाद्वयं विमोक्षक ।

अन्यथाइत्येवमाद्य परस्य तानुपरे त्विवं कथं ॥’

इति ।

श्रोत्रं नादात्मकभावरूपं योन्यात्मा मृताप्याय-  
 कारिणि बीजचतुष्काप्यायभूमौ पतितं वृंहित-  
 त्वमवाप्य झटिति ग्रहणात्मकरससतत्त्वरसना-  
 मयत्वं प्रतिपद्य धरण्याकारगन्धविशेषीभूय तत्रैव  
 स्पर्शकरणतां श्रित्वा एतावच्च शाक्तं यौनं धाम  
 ईशानबीजेनाधिष्ठाय वागात्मनि करणशक्तौ प्र-  
 तिफलितं, ततोऽपि करणशक्तेरुन्मेपोर्ध्वाश्रयण-  
 बीजरूपतया बुद्धिरूपां शाक्तयोनिमधिशय्य  
 पृथिव्यतेजोयोनिसमाविष्टं पश्यन्तीरूपानुमूर्त्या  
 तु ग्रहणात्मकपाणिरूपायां तत्रैव बीजेषु प्रसृत्य  
 चाक्षुष्यां भुवि तत्सामान्या शुद्धविद्या करणे  
 तत्सर्वान्त्यकरणे च घ्राणे स्थित्वा ईशानबीजे-  
 नाक्रम्य श्रोत्रशक्तिमालम्ब्योन्मेपोर्ध्वबीजयोगेन  
 आनन्देन्द्रिययोनिगं सदाशिवेश्वरशुद्धविद्या-  
 मयं भवति, इति सर्वाग्रमध्यान्तगामित्वेनाप-  
 रिच्छन्नमनन्तशक्ति शिवतत्त्वम् अत्रोक्तं भवति,

१ 'आत्मन्येव च विश्रान्त्या तत्प्रीत्यममृतात्मकम् ।'  
 इति चोक्तमन्यत्र ।

मालिन्यामिहत्यापरसंविदनुसृत्या पश्यन्त्या-  
त्मकसत्तानुसृत्या च क्रमेण वायुर्माया चेति,  
'प-घ' सादाख्ये नभः 'ख-ला-च-ङ' ईश्वरः,  
इच्छैव शक्तिमयी शुद्धविद्या, अनुत्तर एव स्वत-  
त्रोऽहंभावः 'अ' शिवाख्यो माया 'भ' शुद्ध-  
विद्या रागः स्पर्शश्च 'यः' कालः पायुरहंकृच्च  
'ङ' नियतिः हस्तौ मनश्च 'ढकारः' आन-  
न्देन्द्रियं बुद्धिश्च 'ठः' पुमांश्च 'जः' धीरूपं  
नियतिश्च 'जः' अहंकृतं नियतिरूपं च 'रः'  
मनः पादेन्द्रियं प्रकृतिश्च 'टः' श्रोत्रं मनो  
हस्तश्च 'प' त्वग्रसः कालश्च 'ध-ल' रसना  
आनन्दशक्तिः शैवी 'आ' घ्राणं विद्यातेजश्च  
'स' वाग्विसर्गशक्तिश्च 'अः' करौ ईशो जलं  
च 'ह' पायुर्माया वायुश्च 'प' आनन्देन्द्रियं  
सादाख्यं पृथिवी 'च' 'क्ष' पादौ पुमान् श-  
ब्दश्च 'स' शब्दः कला नभश्च 'श' स्पर्शः  
वैन्धवी शिवशक्तिः 'अं' रूपं नासिका त्वक्  
च 'त' रसः शिवशक्तिः सात्त्वी 'ए' गन्धः



सैव दीर्घः 'ऐ' नभः तथैव वायुतेजसी 'ओ'  
 नेत्रे रसश्च 'औ' आपः अहंकृत् पायुश्च 'द'  
 पृथिवी 'फ' अत्रैव च यथोक्तम् शरीरनिवेशः—  
 इत्येवं सर्वसर्वात्मकत्वं निर्व्यूढं भवेत्, पराभ-  
 द्वारिकैव हि प्रोक्तनयेन पश्यन्त्यां प्रतिविम्बं  
 स्वकमर्पयमाणा तत्समकालमेव स्वात्मतादा-  
 त्म्यव्यवस्थितमध्यमधाम्नि भिन्नयोनितामश्रु-  
 वाना तत्तद्योनिबीजपरस्परसंभेदवैचित्र्यस्य  
 आनन्त्यादसंख्येनैव प्रकारेण तत्तत्कुलपुरुषादि-  
 भेदेनापरिगणनभेदभागिनी मालिन्येव, यथो-  
 क्तम्

‘अनन्तः कुलदेहेस्तु कुलशक्तिभिरेव च ।

मालिनीं तु यजेद्देवीं परिवारितविग्रहाम् ॥’

इत्यनेनैव च क्रमेण वहिर्भुवनेषु तत्त्वेषु शारीरेषु  
 च चक्रेषु अभ्यासपरो योगी तत्तत्सिद्धिभाक्

यत्रैव देहे प्राणे वा भवति, यथा काश्चिदेवौ-  
पध्यः समुद्भूय किञ्चिदेव कार्यं विदधते तथा  
काचिदेव समुद्भूय भावना मन्त्रन्यासहोमादि-  
गतिर्वा काञ्चिदेव सिद्धिं वितरेत्, अत्रापि याव-  
न्नियतिव्यापारानतिक्रमात्, तथाहि प्रतिशास्त्र-  
मन्यथा चान्यथा च वर्णनिवेशपुरःसरं निजनि-  
जविज्ञानसमुचिततत्तद्वर्णभट्टारकप्राधान्येन त-  
त्तद्वर्णप्राथम्यानुसारायातनियतपरिपाटीपिण्ड-  
तवर्णसमूहरूपः प्रस्तारो निरूपितः, तत एव  
च मन्त्रोद्धारो निरूपितः, तामेव मातृकारूपां  
तथाविधवीर्यदानोपवृंहितमन्त्रस्फुरत्तादायिनीं  
दर्शयितुं, यथा श्रीनित्यातन्त्रेषु एकारात्मकमो-  
हनबीजप्राधान्यहेतुपरं नादात्मनिवेशप्राधान्यात्  
तदनुसारापतितश्रीमन्नादिफान्तक्रमेणैव निवे-  
शः, अत्र कुलपुरुषाणां कुलशक्तीनां च एष एव

१ ननु य यथेयं तर्हि स्वेच्छानुसंगान् सर्वमेव सर्वमिद्विप्रदं भवे-  
दिति किं निषेधो निषेध इत्यत्र आह यथेयादि ।

२ हेतुपरतादात्म्येति पाठः भेदः स्वीकृतः इत्यमार्थाभिप्रायेण न  
नृ प्रत्याशयेत्येति ।

निवेशो अभिप्रायः, न च वर्णमन्त्रादिगुप्तिमात्र-  
मेव फलं, तथा – श्रीवाजसनेयतन्त्रे वर्णान् य-  
थोचितं निवेश्योक्तम्

‘इत्येतन्मातृकाचक्रं दिव्यं विष्णुपदास्पदम् ।  
ज्ञातं गुरुमुखात्सम्यक् पशोः पाशान्निकृन्तति ॥’

इति । तथा श्रीत्रिकट्टयेऽपि

‘चक्रशूलाम्बुजादीनां प्राणिनां सरितां नृणाम् ।  
आयुधानां च शक्तीनामन्यस्यापि च कस्यचित् ॥  
यो निवेशस्तु वर्णानां तद्वीर्यं तत्र मन्त्रगम् ।  
तेन गुप्तेन ते गुप्ताः शेषा वर्णास्तु केवलाः ॥’

इति । तथाहि – मन्त्राणामक्षरमन्त्रान्यथाभा-  
वेऽपि तेषामेव शास्त्रेष्वानवशात्तत्तद्विभवादित्रि-  
भागेनान्यथात्वम् यथा मायावीजस्य प्रणवस्य  
सर्वस्यामृतवीजस्य वैष्णव-शैव-वामादिशास्त्रेषु,  
यथा वा चतुष्कलभट्टारकस्य कौलोत्तरादौ  
श्रीमदुच्छुष्मशास्त्रे च, अत्र च कुलपुरुषवहुभे-  
दप्रकटनायामभियुक्तानामुपायो लिख्यते

‘पूर्वे परेषामपरे परे पृष्ठवदेव च ।  
पूर्वेषु च यथापूर्वं मातृकाया विधिर्मतः ॥  
एतेनैवानुसारेण भिन्नयोनिस्वरूपतः ॥  
शाक्ताद्यसंख्या देवीयं परैवोत्तरमालिनी ॥’

इति ।

‘ऊर्ध्वाधो विनिविष्टेषु भेदसंख्येषु धामसु ।  
एकं बिन्दुरथापि प्रागन्येषु प्राक्तनान्त्यगाम् ॥  
स्वपृष्ठगा च तां संख्यां विनिवेश्यक्तः क्षिपेत् ।  
अस्मादन्यैर्भवेत्संख्या स्पृष्टैरिष्टैः पुनः क्रमः ॥  
यथोक्तं कुलशक्तीनां विधिरानन्त्यवेदने ।’

तदेतेन विधिना ये कुलपुरुषशक्तियोगिनो  
निरधिकारीभूताः, यथोक्तम्

‘ब्रह्मादिस्तम्बपर्यन्ते जातमात्रे जगत्पलम् ॥  
मन्त्राणां कोट्यस्तिस्रः सार्धाः शिवनियोजिताः ।  
अनुगृह्याणुसंघातं याताः पद्मनामयम् ॥’

‘अभिन्नयोनिमध्ये तु नादिफान्तं कलौ युगे ।’

इति, तदेवं भगवती पराभट्टारिका पदभेदशालिनी मध्यमया मुख्यया वृत्त्या भगवन्मालिनीरूपैव अनन्ता परिगणनप्रदर्शितवैश्वरूप्यस्वस्वरूपापीति, तत्रापि च तथैव स्वात्मनि सर्वात्मकत्वेनांशत्रयोद्रेकात् वर्ण-पद-मन्त्रात्मकत्वम्, एतच्च शोधनकरणभावेन इति मन्तव्यम्, पश्यन्त्यंशोल्लसन्तो हि पाशाः सूक्ष्मा एव शोध्या भवन्ति—अन्तर्लीनत्वं एव पाशत्वात्, उदितोदितविजृम्भामयशाक्तप्रसरे तु मध्यमापदे शोधनकरणतैव अन्तर्लीनपटमलापसरणे बाह्यस्थूलमलस्येव तत्, पराभट्टारिकासंविदन्तर्गतं तु वैखरीपदं विमृश्यते न हि तत्रैव वैखर्या असंभवः, तथाहि—वाला द्वित्रैर्वर्णैः यद्यपि स्फुटीभूतस्थानकरणाः भवन्ति तथापि एषां मासानुमासदिनानुदिनमेव वा हि उत्पत्तिरधिकाधिकरूपतामेति—इति तावत् स्थितम्, तत्र यदि मध्यमापदे तथाविधवैखरीप्रसरस्फुटीभविष्य-

स्थानकरणाविभागवर्णाशस्फुरणं न स्यात् तद-  
हर्जातस्य बालकस्य मासजातस्य संवत्सरजा-  
तस्य वा व्युत्पत्तौ न विशेषः स्यात्, मध्यमेव  
सा व्युत्पत्त्या विशिष्यते? इति चेत्, कथमिति  
चर्च्यतां तावत् - शृण्वन्नेव ताञ्शब्दान् पश्यंश्चा-  
र्थान् व्युत्पद्यते, वर्णाश्च श्रूयमाणानेव परामृशेत्,  
श्रूयन्ते च वैखरीमयाः, तेषु च असौ रूपी एव  
जात्यन्धवत्, तस्मात् अन्तर्मध्यमानिविष्ट-  
स्थानकरणादिमयी अस्त्येव वैखरी मूकेऽपि  
एवमेव, सर्वात्मकत्वं च संविदो भगवत्या एवो-  
क्तम्, एवं च वैखरीपदमेव मध्यमाधामलब्ध-  
विजृम्भं स्वांशे परस्परवैचित्र्यप्रथात्मनि स्फुट-  
वाच्यवाचकभावोल्लासे जाते तत्त्वजालमन्तः-  
कृत्य यावदास्ते तावदपराभट्टारिका, तदन्तर्व-  
र्तिमध्यमापदोल्लासे परापरा, पश्यन्त्युल्लासे च  
स्वरूपतो भगवती देवी च इति शोधकभावेन  
स्थितिः त्रेधमेवावतिष्ठते, शोधको हि विश्वात्मा  
विततरूपो, वैतत्यं चैवमेव भवतीत्युक्तम्, शो-

धनं प्रति तु करणत्वं कर्तुरेव स्वस्वातद्भ्यगृही-  
 तसंकोचस्य शाक्तमहिमविश्रान्तस्य भगवतः,  
 शोध्यता तु संकोचैकरूपस्य सप्तत्रिंशातिक्रान्त-  
 त्रिकैकरूपभैरवभट्टारकादिनिर्भक्तपराभट्टारिका-  
 तुल्यकक्ष्यपरापरादेवताक्षोभात्मकसदाशिवज्ञा-  
 नशक्तिविस्फारितपशुशक्तिरूपपश्यन्तीधामप्र-  
 थमासूत्रितभेदात्मनो नरात्मनः पाशजालस्य,  
 इति निर्णयः । यथोक्तं श्रीसोमानन्दपादैः शि-  
 वहष्टौ

‘ अस्मद्रूपसमाविष्टः स्वात्मनात्मनिवारणे ।

शिवः करोतु परया नमः शक्त्या ततात्मने ॥ ’

इति सर्वक्रियाकलापे एवरूपतासूचकं शिव-

१ अयमत्र तात्पर्यार्थः

‘ स्वातद्भ्यहानिर्बोधस्य स्वातद्भ्यस्याप्यबोधता ।

द्विधाणयं मलमिदं स्वस्वरूपापहानितः ॥

भित्तवेद्यप्रधाग्रैव मायालयं जन्मभोगदम् ।

कर्तयंबोधे कामं तु मायाशक्तयैव तत्रयम् ॥ ’

इति पाशममूहः स्थूलः, ऊर्ध्वमपि पाशजालं सूक्ष्मरूपेणाम्नीति प्रथमा-  
 मूचितेयुक्तम् ।

दृष्टौ, तत्रापि च उत्तरोत्तरं शोध्यशोधकानामपि  
विगलनम्

‘त्यज धर्ममधर्मं च उभे सत्यानृते त्यज ।

उभे सत्यानृते त्यक्त्वा येन त्यजसि तत्त्यज ॥’

इति । तदियमेतावती धारा यच्छोधकमपि  
शोधनमपि शोध्यमेव — इति श्रीषडर्धशास्त्रे एवो-  
क्तम्, एकोत्कर्षः तिसृणामपि चासां युगपत्  
स्थितिर्भवत्येव, वक्ति ह्यन्यत् विकल्पयंश्च अ-  
न्यत् जल्पत्यविकल्पमेव अन्यत्पश्यति, अत्र तु  
परिपूर्ण एव तावति भगवान् भैरव एव — इत्या-  
द्यनुभवसंप्रदायोपदेशपरिशीलनेन — अस्यार्थस्य  
स्वसंविन्मयस्यानपलापनीयत्वात् न तत् युगपत्  
अपि तु ‘तथा-सौक्ष्म्यादलक्षणम्’ इति यौगप-  
द्याभिमानः शिरीषकुसुमपल्लवशतव्यतिभेद इव  
इति चेत्, केयं खलु भाषा — युगपत् इति,  
समानकालम् — इति चेत् अन्तर्मुखे संविदा-  
त्मानि प्रोक्तनयेन कः कालः तस्य ज्ञेयरूपप्रा-  
णगमागमादिमयाभासतदभावप्राणत्वात्, ज्ञे-



योपाधिगतोऽपि ज्ञानमवस्कन्देत् सः, इति चेत्—ज्ञेयस्य स्वात्मनि भासामयेऽन्यथा वा कोऽस्य विशेषो ज्ञानमुखेनोक्तः, इतरेतराश्रय-संभवः स्वतो भेदात् इत्याद्यपि सर्वमुच्यमानं ज्ञानमुखमेवापतेत्, तथा च स एव दोषो बहु-तरकुसुमपल्लवशतव्यतिभेदोऽपि चानेक इत्युच्य-माने सर्वत्र सूक्ष्मः—परमाण्वन्तावयवयोगात् नास्ति कर्म—इत्यापतेत्, न च अनुसंधानं ज्ञानाभावेन सह स्यात्—अनुसंधायाः स्मृति-भेदे तस्याश्च अनुभवोपजीवित्वेऽनुभवाभावात्। वितत्य च विचारितं मयैतत् पदार्थप्रवेशनिर्ण-यटीकायाम्,—इति किमिह वृथावाग्जालेन प्र-कृतोपदेशविघ्नपर्यवसायिना । एवं भगवत्परा शोधकभावेन स्थिता परापरापि च यत्र भगव-तीनामघोरादीनां शक्तीनां स्थितिः—यद्योगात् विज्ञानाकलसाधकयोगिनो मन्त्रमहेशादिरूपे-णाघोराद्याः संपन्नाः, ब्राह्म्यादिशक्त्यनुग्रहेणैव

साधकाणवो ब्रह्मविष्णवादयः, परमेश्वरो हि  
भैरवभट्टारकः समग्रशक्तिपुञ्जपरिपूर्णनिर्भरवपु-  
र्निजशक्तिनिवेशनया ब्राह्म्यादीन् स्वातन्त्र्यात्  
करोति इति किमन्यत् । एवं शोधकस्यापि शो-  
ध्यत्वमित्यन्य उत्कर्षः

‘ .....कुलात्परतरं त्रिकम् । ’

इति स्थित्या, ततश्च शोध्यशोधनशोधकानां  
सर्वत्रैव व्यात्मकत्वात् त्रिकमनपायि, यथोक्तं  
मयैव स्तोत्रे

‘ .....यत्र त्रिकाणां त्रितयं सप्तस्ति । ’

इति । न चैवमनवस्था – सर्वस्यास्य भगवत्प-  
रसंविदेकमयत्वात्

.....येन त्यजति तत्त्यज । ’

इत्येवमेव मन्तव्यं शोधनमपि अन्ततः शोध-  
कोऽपि वा भेदांशोच्छलत्तायां पाशात्मकत्वात्  
शोध्य एव शोधनं च परमार्थतः सर्वमल्लो-  
पचतुरभैरवसंविद्भेदि, हुतवह एव सर्वस्यानुप्र-  
वेशे परिपूर्णतैव, यद्वक्ष्यति

‘ एवं यो वेत्ति तत्त्वेन ’

इत्यादि । तत् परसंविदेकमयपरापरादिदेवतानां  
सर्वात्मकत्वात्

‘ परापराद्भसंभूता योगिन्योऽष्टौ महाबलाः । ’

इत्यादिवचनात् लौकिकशास्त्रान्तरीयादिवाच्य-  
वाचकानन्त्यमपि संगृहीतम् । तत् एवं कृतकरि-  
प्यमाणाद्यनन्तसंकेतगर्भीकारेणैव अयं शोध्य-  
शोधकभावो न चानवस्था नातिप्रसङ्गो नाति-  
व्याप्तिर्न संकेतितस्यापारमार्थिकता — इति स्थि-  
तम्, एवं स्थिते प्रकृतमनुसरामः — अकाराद्या  
एव कालयोगेन सोमसूर्यौ यौ तौ तदन्तः  
प्रकीर्तिताविति संबन्धः, तच्छब्देन प्राक्तन-  
श्लोकोक्तमकुलं भैरवात्म परामृश्यते, तेना-  
कुलमेवान्तर्गृहीतकलनाकं — कुलशक्तेरत्रैव निवे-  
शात्, कलनात्मिका हि विमर्शशक्तिः तामन्त-

१ भगवत्कृते ।

‘ शुद्धबोधैकरूपो योऽवस्थायां सैव तुर्यता । ’

इति । यथा च विज्ञानमानन्दं महेति, विज्ञानाकलावस्था हि तुर्यता यदि

रेणाकुलमपि तुर्यातीतं नाम न किञ्चित्—सौ-  
पुसपदाविष्टत्वात्, तुर्यानन्तरताया अपि समा-  
नत्वात्, विमर्शशक्तिश्च परा परमेश्वरी भैरवभ-  
द्धारकस्य निरतिशयस्वातन्त्र्यात्मिका पूर्णकृशत-  
दुभयात्मतदुभयरहितत्वेनावतिष्ठते, तत्र यद्यपि

तत्र कलनात्मिका शक्तिर्न स्यात् तदा तुर्यातदतीतयोः को विशेषः  
स्यादित्यर्थः । तथैव स्पन्दशास्त्रे

‘तदा तस्मिन्महाव्योम्नि प्रलीनशशिभास्करे ।

सौपुसपदवन्मूढः प्रबुद्धः स्यादनादृतः ॥’

इति । तथा

‘शक्त्या गर्भान्तर्बर्तिन्या शक्तिगर्भे परं महः ।’

इत्यभिप्रायः ।

१ यदुक्तं राजनकमह्वेन स्तुतौ

‘एकस्त्वं त्रिनयन इत्यसेऽधिकर्तुं

ज्ञातुं वा त्रिभुवनमीश्वरः प्रकाशः ।

तादात्म्यं विवृतवती विमर्शशक्ति-

भेदेऽपि प्रथयति तेन भेददोषम् ॥’

इति ।

२ सर्वस्य स्वात्मान्तःक्रीयकृत्य वर्तमानत्वात् पूर्णा स्वस्वरूपव्यति-  
रिक्तस्य भारीभूतस्य कस्यचिदपि सत्ताभावात् कृशपूर्णत्वं व्यतिरिक्तैर्गो-  
पयते कृशत्वं चेत्यतस्तदुभयारम्भकत्वं तदुभयरहितत्वं च ।

न कश्चिदत्र क्रमयौगपद्योदयकलङ्कः प्रोक्तोप-  
देशनयेन एतावत्याः पराभट्टारिकासंविदोऽन-  
न्तागामिप्रलयोदयात्मकस्वस्वभावविमर्शैकघन-  
त्वादिति

‘स्वतन्त्रः परिपूर्णोऽयं भगवान्मैरवो विभुः ।’

तन्नास्ति यन्न विमले भासयेत्स्वात्मदर्पणे ॥’

इति नीत्या क्रमयौगपद्यासहिष्णुस्वात्मरूप-  
मध्य एव यावत् क्रमाक्रमावभासः तावत् तद-  
नुसारेणायं क्रमो विचारणीयः, अक्रमस्य तु  
तत्पूर्वकेण संविद्येव भावात्प्रतिपादनाय अस्तु—

१ क्रमयौगपद्योदयो हि सृष्ट्याद्यधीनः, सृष्ट्यादयश्च स्वस्वभावविमर्श  
एवेति तत्पर्यम् । एतावत्या इति पूर्णकृशेत्यादिपरिमाणायाः । स्वातन्त्र्यं  
चास्मैतदेव — यत्सृष्ट्यादिभेदाभासेऽपि ऐतदात्म्यमिति, तत्र हेतुः — परि-  
पूर्ण इति, भेदस्यापि प्रकाशानन्यत्वादिति भावः ।

२ न चैतन्मन्तव्यं — क्रमे हि स्वातन्त्र्यखण्डना यौगपद्यं कथं न स्यात्  
इति क्रमापेक्षतयैव यौगपद्यमित्यदोषः ।

३ यदि च क्रमो विचारणीयः तर्हि अक्रमोऽप्येवं विचारणीय इत्यतो-  
ऽक्रमेत्यादि ।

४ कथं तर्हि क्रमाक्रम इत्यग्राक्रमोच्चारणमित्युच्यते — प्रतिपादने  
त्यादि ।

सर्वथैव सक्रमत्वात्, तथा च सर्व एवायं वाग्रूपः  
परामर्शः क्रमिक एव, अन्तःसंवित्मयस्त्वक्रम  
एव — इति सदैवेयमेवंविधैव एवमेव विचित्रा  
पारमेश्वरी पराभट्टारिका, ततस्तत्क्रमानुसारेण  
अत् इत्यादिव्यपदेशः, एवं परमेश्वरस्य स्वा-  
त्मनि इच्छात्मिका स्वातन्त्र्यशक्तिरनुन्मीलित-  
भावविकासा तथाविधान्तर्धनसंवित्स्वभाववि-  
मर्शसारा 'अ' इत्युच्यते । सा चावस्थानेन  
इच्छेति व्यपदेश्या इष्यमाणानुद्रेका, तत एवा-  
नुत्तरसत्तापरामर्शीत्मिकैव एषा, परमेश्वरः स-  
ततं स्वस्वरूपामर्शकोऽकुलशक्तिपदात्मकमपि  
रूपमामृशन् यद्यपि कुलशक्तीरनुयातु तथापि  
कुलपरामर्शतोऽस्य स्यादेव विशेषः — इति भैर-

१ यदुक्तं महार्थमञ्जर्याम्

'सञ्चिति हृदयप्रकाशो भवनक्रियाया भवति कर्ता ।

सैव क्रियाविमर्शः..... ॥'

इति ।

पं० ५ क० ग० पु० आदित्वादिव्यपदेश इति पाठः ।

पं० ९ क० ग० पु० इष्यमाणानुद्रेकान् तन् इति पाठः ।

वशक्तिमद्विमर्शसत्तेयं तादृश्येव पुनः प्रसरन्ती  
 आनन्दशक्तिः 'आ' इति प्रसृता । परिपूर्णेच्छा  
 'इ' इति । इच्छैव भाविज्ञानशक्त्यात्मकस्वा-  
 तन्त्र्येण जिघृक्षन्ती ईशानरूपा 'ई' इति ।  
 उन्मिपन्ती तु ज्ञानशक्तिरिष्यमाणसकलभावो-  
 न्मेपमयी 'उ' इति । उन्मिपत्तैव उन्मिमिप-  
 तामपि अन्तःप्राणसर्वस्वरूपोन्मेपोत्तरैकरूपैरपि  
 अन्तःकरणवेद्यदेशीयास्फुटप्रायभेदांशभासमा-  
 नभावराशिभिः संकोचवशेन ऊनीभूतानुत्तरसं-  
 वित्सर्वभावगर्भीकारेण अनङ्गधैनवीरूपपरदेव-

१ तादृश्येवेति, परस्परौन्मुख्यात्मिका स्पन्दरूपा स्वामोच्छलत्ते-  
 त्यर्थः ।

‘यदा तु तस्य चिद्धर्मप्रभवामोदगृम्भया ।

विचित्ररचना नानाकार्यसृष्टिप्रवर्तने ॥

भवत्युन्मुलिता चित्ता सेच्छाया प्रथमा तुष्टि ।’

इति स्पन्दार्थिका बहिरीन्मुख्यमात्ररूपिणी स्रष्टव्यानारूपितेच्छामात्ररूपा  
 वा स्यात् तत्तद्दीशनीयविषयारूपणया प्रक्षोभात्मप्रयत्नरूपता श्रयन्ती  
 षट्कीरूपतयैश्वर्यं भजमाना वेत्यस्या द्वैधम् । यदुक्त मध्याया ‘सा केवल-  
 मिच्छामात्ररूपा स्रष्टव्यस्य विप्रकृष्टा काचित् पुनः प्रयत्नताभापना सञ्चि-  
 कृष्टेति’ तत्रेशानरूपत्वमस्याः ।

रपि प्रसराप्रसरान्तरादिरूपत्वं, तयोरपि प्रसरा-  
 प्रसरयोरिच्छाज्ञानप्रसराप्रसरान्तरादिपरिकल्प-  
 नाप्रसङ्गात्' इति वाच्यम् उपसंहरत बाह्य-  
 विभ्रमभ्रमभ्रमणं तावत्, अनुप्रविशत सूक्ष्मां  
 विमर्शपदवीम्, यावद्धि घटादावपि विज्ञानं  
 जायते तावदेव ज्ञेयघटाद्यंशकर्तुरीकृतस्वयंप्रथं  
 ज्ञानं प्रथत एव, तत्रापि च तद्रूपकर्तुरीभावघ-  
 टादिप्रथमसूक्ष्मोल्हासोऽपि संवेद्यः — एकभावो-  
 द्गमस्य अन्यतः कुतश्चिदभावस्य प्रथमानत्वात्,  
 संविद एव स्वातन्त्र्यं भावोजिगमिपात्मकमी-  
 शनं स्वसंवित्प्रमाणलब्धमेव, तद्भावानुचय-  
 रूपा संविद्धना परिपूर्णा स्वातन्त्र्यसत्तापि संवे-  
 द्या, स्वात्मन्यानन्दघनो भवंस्तथा स्वतन्त्रः  
 स्यात् — इत्यानन्दोऽपि नापह्वनीयः, अनुत्तरश्च  
 शक्तिमानव्यपदेश्यपरचमत्कारसारो भैरवभट्टा-  
 रकः सर्वत्र कर्तृत्वेन भासत एव, तत्रापि त्वनु-  
 त्तरानन्देच्छेशनोन्मेषणे न त्वनिमेषाणां स्वरू-

पं० ५ क० ग० पु० घटादावपि ज्ञानं न जायते तावत् ज्ञेयेति पाठः ।

पं० १० ग० पु० नन्देच्छेशनोन्मेषो न त्वनिमेषाणामिति पाठः ।



पविमर्शे, तेषां विच्छेदविचारणेन ज्ञानभूमि-  
मधिशयानानां ता एव भगवत्यः संविच्छक्तयः  
समापतन्त्यनन्या एव स्वयं संविदः—परिपूर्ण-  
त्वेनाभेदात्, संवेद्योपाधेश्च भेदकत्वात्—तस्य  
देहसंवेद्यमात्रतयैव भावात्, अत एव श्रीतन्न-  
सारे 'निजोत्तमाङ्गच्छायातत्त्वम्' इत्युक्तम्

‘स्वपदा स्वशिरश्छायां यद्वल्लङ्घितुमीहते ।

पादोद्देशे शिरो न स्यात्तथेयं वैन्दवी कलां ॥’

इति । तदेवं पट्टं प्रवृत्तं ज्ञानशक्त्यन्तम् । क्रिया-  
शक्तिस्तु प्रसरन्ती विचार्यते—इच्छाज्ञाने एव

१ अयमर्थः—स्वशिरश्छाया यथोत्तरोत्तरगामित्वात् स्वपादाक्रमणं  
न सहते तथा ज्ञानशक्तिः, इयमपि नोत्तरोत्तरगामित्वात् ज्ञेयाद्यपेक्षां  
सहते । यो हि इत्थं मन्यते ज्ञेयादिसापेक्षं ज्ञानशक्तिस्वरूपमिति तदत्र  
स्वप्रकाशत्वादस्याः कथमीदृशी विडम्बनेति स्वानुभवशून्यानामनवसरेऽपि  
महती खलु भ्रान्तिः । यदुक्तं

‘भ्रान्तेर्महती शक्तिर्न विवेकुं शक्यते नाम ।’

इति, ज्ञेयादिसत्तायां स्थूलदृशनां स्फुटं ज्ञानशक्तेराविर्भावः, ज्ञेयाद्य-  
भावेऽपि सूक्ष्मदर्शिनामस्त्येव स्वप्रकाशत्वेन ज्ञानादिशक्त्याविर्भाव इति  
तात्पर्यम् ।

परस्परस्वरूपसांकर्ष्यवैचित्र्यचमत्कारमयपूर्वापरी-  
भूतस्वरूपपरिग्रहे संरम्भसारा क्रियां, तत्र  
यद्यदन्यव्यामिश्रितसांकर्ष्यमन्यसंवन्धादेति त-  
त्तदनामर्शनीयशून्यप्रायस्वरूपाक्रमणपुरःसरी-  
कारेण तथा भवति—पुत्रानामिव भेकादिः, त-  
त्रानुत्तरानन्दात्मकं वपुर्न व्यपसरति—अव्यप-  
देशरूपत्वात्, सर्वज्ञानेषु सर्वाधारवृत्तित्वेन पर्यव-

१ पूर्वापरीभूतावयवरूपा हि क्रिया । उक्तं च हरिणा

‘यावद्विद्वद्भ्रमसिद्धं वा साध्यत्वेनाभिधीयते ।

आश्रितक्रमरूपत्वात् सा क्रियेत्यभिधीयते ॥’

इति । तथा

‘गुणभूतैरवयवैः समूहः क्रमजन्मनाम् ।

बुद्ध्या प्रकटिषतो भेदः क्रियेति व्यपदिश्यते ॥’

इत्यत्र च पूर्वापरत्वं परस्परसांकर्ष्येणैवेति ।

२ असर्वज्ञानस्त्वं चे धम्

‘परं ब्रह्म क्षुद्रं तनं नियतमानन्दकणिका ।’

इति । तथा

‘परं ज्ञानं कथं देव’

इति प्रश्ने

‘शक्त्या गर्भान्तर्वर्तिन्या शक्तिरर्भे परं महः ।’

इत्युत्तरं दत्तम् । गीतायामपि

स्यति—पर्यन्तभित्तिरूपत्वात्, अपि तु क्रमस-  
हिष्णुत्वात् संरम्भेच्छैवेशनान्ता स्वात्मनि अनु-  
त्तरानन्दपदे च प्रसरणक्षमा, ततः सैव शून्या-  
त्मकं स्वं वपुरवगाहमाना भास्वरं रूपं तेजो-  
मयमिव प्रथमं गाहते 'ऋ-ऋ' इत्यत्रहि 'इ-  
ई' इत्यनुगमो भास्वररूप-रेफश्रुत्यनुगमश्च  
कथमपह्नूयताम्, यथाह भगवान्पुष्पदन्तः

‘रश्रुतिसामान्याद्वा सिद्धम्’

इति । शून्ये हि निश्चले रूपे अनुप्रविविक्षायां  
भास्वररूपसंवित्तिसोपानाक्रमणं स्थितमेव, ततो  
निश्चलरूपानुप्रवेशात् पार्थिवरूपसतत्त्वनिश्चल-  
तात्मक-लकार-श्रुत्यनुगमे 'लृ-लृ' इति, तथा  
च पर्यन्ते ईशानरूपतैव समग्रभावात्मस्वरूपो-  
ल्लङ्घनेन दीर्घतरं हुत्वा निश्चलां शून्यां सत्ता-

‘यस्मात् क्षरमतीतोऽहमक्षरादपि चोत्तमः ।

अतोऽसि लोके वेदे च प्रथितः पुरयोत्तमः ॥’

इति ।

१ एतदेव योगिनिदर्शनेन स्फुटयति शून्ये हीत्यादि ।

मेतीति हृतत्वमेति 'लृवर्णस्य दीर्घा न सन्ति'  
 इति न्यायात्, अवर्णादीनां तु दीर्घस्यैव दी-  
 र्घतरता हृतत्वं, तच्च प्राङ्गीत्यां दीर्घत्वमेव पृथ-  
 गपर्येषणीयम् इत्यास्तां तावत्, एतच्चतुष्कं  
 शून्यरूपतानुप्रवेशात् दग्धबीजमिव पण्ठरूपं  
 भण्यते न तु सर्वथा बीजरूपत्वाभावात्,  
 बीजयोन्यात्मकशिवशक्त्युभयातिरेकिणः कस्य-  
 चिदप्यभावात्, श्रीपूर्वादिशास्त्रेषु चानभिधानात्  
 लौकिकसुखादिषु चैवंविधैव विश्रान्तिरानन्द-  
 रूपेति, तदेवामृतबीजचतुष्कमित्युक्तम्, तदेव-  
 मिच्छेशनं चानन्दवपुषि अनुत्तरपरधामनि च  
 प्राग्भाविनि स्वरूपादग्रच्याविनि अनुप्रविश्य  
 'अ आ इ ई' इति च, न तु विपर्यये, यथोक्तम्  
 'अवर्ण इवर्णे ए' इति, अनुप्रवेशे चानुत्तरप-

१ आनन्दो ब्रह्मणो रूपमित्यादिनीत्येत्यर्थः ।

२ यदि हि बीजत्व न स्यात् एषा तदा तृतीयस्य कस्यचिदपदेश  
 स्यात् । ध्रुम्यति क्षोभयत्यपीति बीजत्वं तत्रैष्यपि क्षोभोऽस्यैव क्षोभणा  
 तु नास्तीति सर्वथा बीजत्वाभाव इत्यर्थः ।

३ तदभावश्च कथमित्यत आह पूर्वादीति ।

दानुप्रवेशे स्यादपि कश्चिद्विशेषः, आनन्दप-  
दानुप्रवेशे हि स्फुटता, अनुत्तरधामसंभेदे तु  
सूक्ष्मता तदपेक्षया, तथाहि भगवान् भुजग-  
विभुरादिशत्

‘छन्दोगानां सात्यमृगिराणायनीया  
अर्धमेकारमर्धमोकारं चाधीयते ।’

इति । लोकेऽपि प्राकृतदेशभाषादौ स्फुट एव प्र-  
चुरो निवेशः, पारमेश्वरेष्वपि एकारौकारयोरैका-  
रौकारापेक्षया यत् ह्रस्वत्वमङ्गवक्त्रादिविनियोगे  
दृश्यते तदेवमेव सन्तव्यम्—अय एकार, अव  
ओकाराभिप्रायेणैवम्—‘ए ओ’ इति वीजं  
स्थितम्, एतदपि तथा शबलीभूतं संविद्वपुः  
तथैव च तदेव रूपमनवसत् ‘अ आ ए’ इति  
‘ऐ’ एवमुन्मेषेऽपि वान्यम्—‘अ आ उ ऊ’  
इति ओ ‘अ आ ओ’ इति ‘औ’ केवलमु-  
न्मेषो ज्ञानशक्त्यात्मा प्रसरन् यद्यपि शून्यता-  
वगाहनं कुर्यात् तथापि अस्येशनेच्छात्मकोभय-  
रूपप्रवेश एव शून्यता, इच्छेशनयोस्तु स्वपरि-

वृत्तिरूपं नास्ति - इत्युक्तनयेनैव स्थितिः, एव-  
मिच्छाज्ञाने अनुत्तरस्वरूपानुप्रवेशेन प्राप्तोपचये  
पश्चात् परित्यज्य तथाविधोपाधिपरिस्पन्दस-  
त्तामभेदसत्तारोहणचिन्मयपुरुषतत्त्वसतत्त्ववेद-  
नारूपविन्दुमात्रावशेषेण वपुषा तथानुत्तरपद-  
लीने 'अमिति' तथाहि ओकारे एव क्रिया-  
शक्तिपरिस्पन्दः परिसमाप्यते इति - इच्छाज्ञा-  
नयोरत्रैवान्तर्भावात्, त्रिशूलरूपत्वमस्य पडर्ध-  
शास्त्रे निरूपितम्

‘.....त्रिशूलेन चतुर्थकम् ।’

इत्युद्देशेषु, विन्दुः पुनर्वेदनामात्रशेषतैव, सर्व-  
स्य वेदनामात्राविशेषमपि विश्वं यदा स्वात्मन्ये-  
कगमनाय विसृजति स्वात्मनश्च सकाशात् त-

१ अत्रार्थोऽयम्

‘अत्र प्रकाशमात्रं यत् स्थिते घामग्रये सति ।

इह विन्दुतया शास्त्रे शिवविन्दुरसौ मतः ॥’

इति न्यायान् स्वभावाविशिष्टमपि यदा विश्व स्वस्मात् स्वस्मिन्नेवैक्य-  
गमनाय विसृजति तदा शक्तिमद्रूपप्राधान्यं पूर्णतावेशलक्षणं शांभवं  
तत्त्वमित्युक्तम् ।

निर्माणेन विसृजति स एव परमेश्वरः प्रथमं  
शक्तिमद्रूपप्रधानतया, इदानीं तु शक्तविसर्ग-  
प्रधानतया 'अः' इति, औकारपर्यन्ते हि निर्भ-  
रीभूते क्रियाशक्तिप्रसरे एतावदनुप्रविष्टम-  
नुत्तरपदस्य भैरवभट्टारकस्य स्वरूपसतत्त्वस्य  
इच्छा-ज्ञान-क्रियात्मकशक्तिपरिस्पन्दादिमध्या-  
न्तभागाः उल्लिसिपा-उल्लसत्ता-उल्लसिततास्व-  
भावाः सूक्ष्मतमप्रसंख्यानगृहीततावद्भूमिका-  
धिरूढयोगिजनस्फुटलक्षणीयाः श्रीस्वच्छन्दा-  
दिप्रक्रियाशास्त्रेषु प्रबुद्धप्रसरणावरणादिरूपत्वे-  
नोक्ताः अत एव शिवदृष्टिशास्त्रे सप्तमाह्निके

- १ इच्छाज्ञानक्रियाशक्तिनामकं त्रितयं खलु ।  
परमेश्वरस्वातन्त्र्यव्यापकं कथितं परे ॥  
इच्छाशक्ताविध्यमाणं विश्वं जातं यदैव हि ।  
ज्ञानशक्तिरभिव्यक्तिकारणं तस्य ब्रूमहे ॥  
क्रियाशक्तिर्गौरवरूपपरिस्फुरणकारणम् ।  
एकमेव हि स्वातन्त्र्यमादिमध्यान्तभेदभाक् ॥  
तेन नैषां पृथङ्नाम कदाचिदपि लभ्यते ।'

तत्र स्फुटप्रतीत्यर्थं यथा मूल एव उल्लिसिपेत्यादि ।

२ प्रसंख्यानं समाधिः ।

३ प्रबुद्धेति इच्छा, प्रसरणेति ज्ञानं, आवरणेति क्रिया ।

‘सुनिर्भरतराह्लादभरिताकाररूपिणि ।

निलीनशक्तित्रितये परात्मन्यनुभावनात् ॥’

इत्यादि

‘तस्यापि शक्तिर्मृत्पिण्डघटवद्विश्वरूपताम् ।

गता

.... ॥’

इत्यन्तं निरूप्य

‘एकमेव हि तत्तत्त्वं न संख्यातोऽतिरिक्तता ।’

इति यच्छिवतत्त्वमेव अनन्तविचित्रस्वातन्त्र्य-  
स्फारस्फुरणशक्तिचमत्कारभरिततोपात्तभैरव-  
भावं निर्णीतम् तत्रायमेवोक्तक्रमः, संप्रदायप्र-  
थमाह्निकेऽपि

‘स यंदास्ते चिदाह्लादमात्रानुभवतल्लयः ।

तदिच्छा तावती तावज्ज्ञानं तावत्क्रिया हि सा ॥

१ शिवैक्याख्यातिरूपभ्रान्तिमयससारावस्था यावन्नोन्मिषति ताव-  
दपि तावदहं येवोक्तरूपशिवता, तथा च शक्तिपञ्चकमपि तदानीमेकरूप-  
मपि व्यवहारापेक्षया कार्यवशादस्त्येव, तथाहि परापराप्रस्थाया याऽह-  
मिति सहजप्रत्यवमर्शात्मा प्रकाशः स एव परानपेक्षत्वादानन्दरूपो  
निर्तृतचिन्मय स्थित एव, तदुक्तं चिदाह्लादेति पूर्णचिदानन्दमात्रेऽनुभव



सुसूक्ष्मशक्तित्रितयसापरस्येन वर्तते ।

चिद्रूपाह्लादपरमो निर्विभागः परः सदा ॥ '

इति । तथा घटम्

' घटादिग्रहकालेऽपि घटं जानाति यावसा ।

जानाति ज्ञानमत्रैव निरिच्छोर्वेदनक्षतिः ॥

औन्मुख्याभावतस्तस्य निवृत्तिर्निवृत्तिं विना ।

द्रेप्ये प्रवर्तते नैव न च वेत्ति विना चितिम् ॥ '

इति । तथा

प्रकाशनं न तु बाह्ये तत् एव तत्रैव लभ्यो यस्य स तथा, अनेन निवृत्त-  
चित्कथिता, इच्छाज्ञानक्रियास्तु भिन्नविषयाद्यपेक्षया स्फुटीभवन्ति, परा-  
वस्थायां पुनः पूर्णोऽहमित्येव प्रकाशते - तावत्प्रकाशत्वात् तदेव ज्ञानं,  
संस्मरूपत्वात् सैव क्रिया, तत्स्वभावेन तदभ्युपगमादिच्छापि स्थितेवे-  
त्याह तादिच्छा तावतीति, तावच्च स्वरूपं क्रियेति योग्यम् । भिन्नविषया-  
द्यभावेऽपि अभ्युपगमप्रकाशसंस्मरणां सर्वदा प्रकाशमयत्वेनाविचलनात्  
इच्छादिष्ववधारयोग्यतैवेत्युक्तं सुसूक्ष्मेति सुसूक्ष्मत्वमेपितद्व्याद्यविभागेन  
विभागापरिकल्पनात् अत एव शक्तिसामरस्यं पूर्णचिन्मात्रप्रकाशतात्म-  
त्वात् चिद्रूपाह्लादपरत्वं चोक्तमिति चिदभेदाख्यातिर्वचिष्यभिन्नघटदेव-  
दतामकज्येष्ठवेदकावभासनं नामरूपं पूर्वापरीभूतावयवा क्रियेत्यर्थः ।

१ अत्रैवेति क्रियायां ।

२ इच्छापूर्वभाग औन्मुख्यम् ।

३ विनेति - संविशिष्टवादिष्यव्यवस्थिनीनामिति ।

पं. ४ ख. पु. घटादीति पदद्वयं नास्ति, तथा निरिच्छा वेदनाकृतिरिति  
पाठान्तरं च ।

‘यत इच्छति तज्ज्ञातुं कर्तुं वा सेच्छया क्रिया ।

तस्याः पूर्वापरौ भारौ कल्पनीयौ पुरा हि या ॥

तत्कर्षनिर्वृतिपाप्मिरौन्मुख्यं तद्विकासिता ।

न चौन्मुख्यप्रसङ्गेन शिवः स्थूलत्वभाक् कचिद् ।’

इत्यादि एतदागमसर्वस्वप्राणतयेव युक्तियुक्तत-  
या हृदयंगमीकृतं, स एष परमेश्वरो विसृजति

१ अत्र स्फुटीकरणार्थं निदर्शनेन शिवदृष्टावौन्मुख्यं साधितम् । यथा

‘गच्छतो निम्नरङ्गस्य जलस्यातितरङ्गिताम् ।

आरम्भे दृष्टिमापात्य तदौन्मुख्यं हि गम्यते ॥

व्रजतो मुष्टितां पाणेः पूर्वं कम्पस्तदेक्ष्यते ।

बोधस्य स्वात्मनिष्ठस्य रचनां प्रति निर्वृतिः ॥

तदास्था प्रविकासो यस्तदौन्मुख्यं प्रचक्षते ।

किचिदुच्छ्रानता सैव महद्भिः कैश्चिदिष्यते ॥

तस्येच्छा कार्यतां याता यया सेच्छः प्रजायते ।

औन्मुख्यस्य य आभोगः स्थूलः सेच्छा व्यवस्थिता ॥’

इति ।

२ स एवेति, शक्तिविसर्गयुक्तो विश्वं निर्मिणोतीति, यथोक्तम्

‘अस्यान्तर्विसिसृक्षासौ या प्रोक्ता कौलिकी परा ।

सैव क्षोभवशादेति विसर्गात्मकतां ध्रुवम् ॥’

इति । तथा

‘कला सप्तदशी तस्मादमृताकाररूपिणी ।

परापरस्वरूपविन्दुगत्या विसर्पिता ॥

विश्वं, तच्च धरादिशक्त्यन्तं कादि-क्षान्तरूपम्—  
इति एतावती विसर्गशक्तिः 'षोडशी कला'  
इति गीयते

‘ पुरुषे षोडशकले तामाहुरमृतां कलाम् । ’

इत्येषा हि न सांख्येया नापि वैदान्तिकी दृक्,  
अपि तु शैव्येवं, विसर्गशक्तिरेव च पारमेश्वरी  
परमानन्दभूमिवीजम्, एवं हि अकारादिरूपं

प्रकाशः सर्ववस्तूनां विसर्गरहिता तु सा ।

शक्तिकुण्डलिका चैव प्राणकुण्डलिका तथा ।

विसर्गप्रान्तदेशे तु परा कुण्डलिनीति च ॥ ’

इति ।

१ षोडशानामपि कलानामाप्यायकारित्वात् नित्योदितत्वेन चानल-  
मितत्वादमृतामिति ।

२ शैव्येति

‘ स्वात्मनः स्वात्मनि स्वात्मक्षेपे विसर्गिकी स्थितिः । ’

इति ।

३ यदुक्तं सिद्धयोगीश्वरे मते

‘ सात्र कुण्डलिनी बीजं प्राणभूता चिदात्मिका ।

तमं पुष्टोन्मेपाख्यं प्रिकं यर्णोस्ततः पुनः ॥ ’

इति ।

घनतापत्त्या योनिरूपतां गृहीत्वा स्वरूपाप्रच्युतं  
तदेव स्वस्वरूप एव योनिरूपे संक्रामद्विसर्गप-  
दमित्युच्यते, यथोक्तम्

‘स विसर्गो महादेवि यत्र विश्रान्तिमृच्छति ।

गुरुवक्त्रं तदेवोक्तं शक्तिचक्रं तदुच्यते ॥’

इत्यादि, अकारस्यैव घनता ‘कवर्गः’ – कण्ठ्य-  
त्वात्, इकारस्य ‘चवर्गः’ – तालव्यत्वात्, उ-  
कारस्य ‘पवर्गः’ – औष्ठ्यत्वात्, ऋकारस्य ‘ट-  
वर्गो’ – मूर्धन्यत्वात्, ‘लृकारस्य तवर्गो’ – द-  
न्त्यत्वात्, ‘यशौ’ चवर्गस्यान्तः ‘रशौ’ टव-  
र्गस्य, ‘लसौ’ तवर्गस्य, वकारोऽपि ‘तपव-

१ यदुक्तम्

‘अष्टौ स्थानानि वर्णानामुर कण्ठ शिरस्तथा ।

जिह्वामूलं च दन्ताश्च नासिकीष्टौ च तालु च ॥’

इति । तद्यथा अकुहविमर्गो कण्ठ्या । इचुयशाम्नालब्ध्या । स्तदुरपा  
मूर्धन्या । लृतुलता दन्त्या । उपपध्मातीया औष्ठ्या । यमनण्डा  
नासिक्या । एदैतौ कण्ठतालव्यौ । ओदैतौ कण्ठीष्टौ । जिह्वामू-  
लीयमेव जिह्वामूल्यम् । अनुसारो नासिक्य, इति ।

र्गयोः' घनता, अवोधस्यामूर्तस्यापि चिन्मात्र-  
स्यापि क्रियाशक्तिरूपतैव, सा चोक्तनीत्या श-  
क्तिषट्कक्रमेणैवोपजायते—तेन पञ्च प्रसृताः प-  
ङ्गुणिताः त्रिंशत्, पङ्क्तिः सह षट्त्रिंशत् भव-  
न्तीति, तदेवं शिवबीजमेव स्वातन्त्र्यात् घनी-  
भूततया कचिद्वपुषि शाक्तरूपे कुसुमतया तिष्ठत्  
योनिरित्यभिधीयते, तदेव हि पुष्पं पूर्वोक्तनयेन  
ग्राह्यग्रहणग्राहककोणत्रयमयं वस्तुतः प्रसूति-  
पदं बीजसंमिश्रतयैव भवति—तदैव पुष्परू-  
पत्वात्, अन्यदा तु योग्यतयैव तथाव्यपदेशः,  
तथा च तत् कुसुममेव त्रिकोणतया योनिरूपं

१ अवोधत्वं स्वातन्त्र्यराहित्येन यदुक्तम् 'मायोपरिमहामाया' तत्र  
च विज्ञानकेवलिनो स्थितिः, ते च निरुक्त्या विज्ञानं बोधात्मकं केवलं  
स्वातन्त्र्यविरहितं रूपं, यथा च प्रत्यभिज्ञायाम्

'शुद्धबोधोपपत्त्येऽपि येषां नोत्तमकर्तृता ।

निर्मिता स्वात्मनो भिन्ना भन्ना ते कर्तृतास्तथा ॥'

इति ।

२ अन्यदेति इदं प्रयायाम् ।\*

३ तथेति योनितया ।

तत्स्फुटीभूतविभक्तग्राह्यादिरूपसोमसूर्याग्निसृ-  
ष्टिस्थितिसंहति इडापिङ्गलासुपुम्नाधर्माधर्मश-  
वलादिकोणत्रितया पारमेश्वरी भैरवी भट्टारिका  
मुद्रा तद्रूपयोन्याधारतया योनिरिति निर्दिष्टा,  
तथा च श्रीकुब्जिकामते खण्डचक्रविचारे अमु-  
मेवार्थं प्रधानतयाधिकृत्यादिष्टम्

‘ मायोपरिमहामाया त्रिकोणानन्दरूपिणी । ’

इत्यादि, अत एव तथाविधबीजकुसुमैकघनभा-  
वशिवशक्तिसंघट्टः स्वयं स्वात्मनैव पूज्य इत्यु-  
पदिष्टम् श्रीत्रिकतन्त्रसारे

‘ शिवशक्तिसमापत्त्या शिवशक्तिवनात्मकः ।

शिवशक्तिसमापत्तित्रिकं संपूजयेत्परम् ॥ ’

इति । एवं च घनीभावोऽपि वैखरीरूपे यद्यपि  
स्फुटीभवति तथापि सर्वसर्वात्मनि परावाग्व-  
पुषि मुख्यतयावतिष्ठते, तत्र परं कण्ठोष्ठस्थान-  
करणान्यपि सर्वसर्वात्मकमेव, इति विशेषः,  
तथाहि अन्तरपि संजल्पेत् पश्येदिति स्फुट

एवानुभवः, भेदश्च स्थानादिकृत एव—श्रुत्ये-  
कप्राणत्वात् वर्णानां, किं बहुना वालोऽपि  
व्युत्पाद्यमानोऽन्तः तथारूपतया विमृशति भा-  
वजातं, विपर्ययेण संशयेनापि वा विमृशत्य-  
वच्छेदं तावत्संवेदयत एव, स च वाग्विमर्श-  
कृत एव, अत एव संवारविवाराल्पप्राणमहाप्रा-

१ न हि दृष्टे नामानुपपत्तिरित्यर्थः ।

२ तथेति संजल्परूपतया ।

३ मिथ्याज्ञानं विपर्ययः, एकस्मिन् धर्मिणि विरुद्धनानावमर्शः  
संशयः ।

४ स एव प्राणो नाम वायुरूर्ध्वमाक्रामन् मूर्ध्नि प्रतिहतो निवृत्तो  
यदा कोष्ठमभिहन्ति कोष्ठेऽभिहन्यमाने मनाक् गलत्रिलस्य संवृतत्वात्  
संवारो वर्णधर्म उपजायते निवृत्तत्वाद्विवारः संवृतो गलत्रिले नादः,  
अव्यक्तश्च नादः निवृत्तश्चामे उपरिवर्ती तौ श्वासनादाबनुप्रदानमित्या-  
चक्षते—वर्णनिष्पत्तेरनु पश्चात् प्रदीयते इति अनुप्रदानम् । अन्ये तु ब्रुवते—  
अनुप्रदानमनुस्वानो घण्टानिनादवत्, यथा घण्टानिनादोऽनुस्वानमनु  
भवति तथा तत्र स्थानाभिघातजे ध्वनौ नादोऽनुप्रदीयते तदा नादध्व-  
निसंसर्गात् घोषो जायते, यदा श्वासोऽनुप्रदीयते तदा श्वासध्वनिसंसर्गाद्-  
घोषः । महति वायौ महाप्राणः । अल्पे वायौ त्वल्पप्राणः । सिद्धान्तकौ-  
मुद्यां वर्णानां बाह्यत्वं साधितं, यथा—बाह्यप्रयत्ना अष्टौ इति महाभाष्ये,  
तद्यथा—विवारः संवारः श्वासो नादो घोषोऽघोषोऽल्पप्राणो महाप्राण

णताश्वासनादानुप्रदानादियोगोऽपि च अन्त-  
स्तथा समुचितस्वभावः स्यादेव, अन्यथा स-  
स्थानेषु भेदायोगात् अन्तर्हितकरणशक्तयोऽपि  
स्युरेव—शृणोम्यश्रौयं पश्याम्यद्राक्षं संकल्प-  
यामि समकल्पयमित्यादेरपि संकल्पस्यान्यथावै-  
चित्र्यायोगात्, तदनया युक्त्या निभालितयान्त-  
रधिकमधिकमनुप्रविश्य परिशीलयतां संविदं,  
यत्र सर्वसर्वात्मकबोधैकघनकण्ठौष्ठादिधाम्नि त-  
थाविधबोधैकघनविमर्शात्मकस्वातन्त्र्यसारमहा-  
मन्त्ररूपवर्णभट्टारकनिवेशः, बोधैकघनतानिर्विशे-

इति। तत्र विभागो यथा—ख फ छ ठ थ च ट त क प श ष सा विवा-  
रा श्वासा भ्रघोपाश्च । ह य व र ल ञ म ङ ण न झ भ घ द ध ज ब  
ग ङ दा सवारा नादा घोषाश्च । वर्गाणां प्रथमवृत्तीयपञ्चमा यरलवाश्च  
अल्पप्राणा धर्गाणां द्वितीयचतुर्थी श ष ख हाश्च महाप्राणा इत्यर्थः ।

१ अनुभवानुसारी तर्को युक्तिः ।

२ यदुक्त विरूपाक्षपञ्चाशिकायाम्

‘प्रत्यवमर्शात्मासौ चिति परावाक्स्वरसवाहिनी या ।

आद्यन्तप्रत्याहृतवर्णगणा सत्यहन्ता सा ॥’

इति । तपेश्वरप्रत्यभिज्ञायाम्

‘अहप्रत्यवमर्शो य प्रकाशत्मापि वाग्वयु ।

नासौ विकल्प ..... ॥’



पतायाम् इदं स्थानम्, इदं करणम्, अरं  
वर्ण इति कथंकारं विभागः? इति चेत्—यदेवं  
स्वातन्त्र्यं तथाविधे स्वात्मनि घटोऽयं, सुख-  
मिदं, ज्ञानमिदं, ज्ञाताहम् इत्यवभासयति,

इत्युक्तम्। अत्र व्याप्तिः बोधैकघनताभूमिः स्थानकरणवर्णाभावमयी बोधै-  
करूपत्वात् निर्विकल्पावस्थावत्, या हि स्थानकरणवर्णमयी न सा बोधै-  
कघनापि यथा विकल्पभूः, अस्मि चेयं बोधैकघना तस्मान् स्थानकरणवर्ण-  
मयी न भवतीति, पञ्चावयवास्त्वेऽभ्युपगताः, —साहचर्यनियमो व्याप्तिः,  
साध्यवत्तया पक्षवचनं प्रतिज्ञा, लिङ्गप्रतिपादकत्वं हेतुत्वं, स्फुटप्रतीत्यै  
दृष्टान्तकथनमुदाहरणम्, पक्षे साधनोपसंहारो निगमनं, पक्षे साध्योप-  
संहार उपनय इति ।

१ अत्र सूक्ष्मबुद्धिविवेक्योऽयं भावः । तत्र प्रश्नोत्तरे इत्यम्-

‘ नन्वनुत्तरतानन्दौ स्वात्मना भेदवर्जितौ ।

कथमेतावतीमेतां वैचित्र्यां स्वात्मनि ध्रितौ ॥

शृणु तावदयं संविज्ञायोऽपरिमितात्मकः ।

अनन्तशक्तिवैचित्र्यलयोदयकलेश्वरः ॥

अस्यास्यदेकरूपेण वपुषा चेन्महेश्वरः ।

महेश्वरत्वं संवित्त्वं तदस्यस्यद् घटादिवत् ॥

परिच्छिन्नप्रकाशत्वं जडस्य किल लक्षणम् ।

जडाद्विलक्षणो बोधो यतो न परिमीयते ॥ ’

इति । ज्ञातेति

‘ ज्ञेयाद्युपायसंघातनिरपेक्षैव संविदः ।

स्थितिर्माताहमस्मीमि ज्ञाता शास्त्रार्थविद्यया ॥ ’

इति ।

तस्यैवंविधचित्रतररूपावभासेन को वा कियान्  
 वा प्रयासः, अत एव सर्वे पापाणतरुतिर्यङ्-  
 मनुष्यदेव रुद्रकेवलमत्र तदीशतन्महेशादिका  
 एकैव पराभट्टारिकाभूमिः सर्वसर्वात्मनैव परमे-  
 श्वररूपेणास्ते इति, तद्विचित्रस्थानादिसार्वा-  
 त्म्यनिर्विशिष्टस्फुटास्फुटव्यक्ताव्यक्तादिरूपश-  
 व्दशरीरा 'मन्त्रवीर्यम्' इति गीयते, तथाहि  
 वीणाविपञ्चीकच्छपिकामुरुजादिषु स एव स्व-  
 नोऽन्यतोऽन्यतो देशादप्युद्भवन्नेकस्थान इति  
 कथ्यते, एवं तारमध्यमन्द्रेष्वपि तत्स्थांयिस्वरै-  
 कात्म्येऽपि वाच्यम्, अत एव च स एव वर्णः

१ यदुक्तं वर्णसिद्धायाम्

‘स प्राण रन्ध्रितो नाभेरर कण्ठादिरोष्ठतः ।

शृदुमप्योत्तमैर्याति मन्द्रादिध्वनिनादताम् ॥

मन्द्रमध्यमतारैर्हि ध्वनिभिः सवनत्रये ।

नांसन्ति शास्त्रे गायत्रं त्रैदुभं जागतं क्रमात् ॥’

इति ।

२ यथा तारमध्यमन्द्रादिभेदेऽपि स्वर एक एव स्थायिरूपः ।

३ सर्वस्य सर्वात्मकत्वात् ।

क्वचित्प्राणिनि स्थानान्तरसमुल्लास्यपि भवति,  
यथा ध्वांक्षेषु ककारटकाररेफा उच्चरन्तः सर्व  
एवोदरपायुकण्ठतालुनिर्वर्त्या उपलभ्यन्ते अव्य-  
क्तत्वेऽपि त एव तावन्तः शब्दत्वात्, शब्दस्य  
च मातृकातिरेकिणोऽभावात्, मातृकातिरेक्यपि  
अव्यक्तः शब्दोऽनुपयोगान्न संगृहीतः इत्यप्ययु-  
क्तम्, अव्यक्तवर्णरूपस्यापि मौरुजसामुद्रादि-  
ध्वनितस्य ह्लादपरितापकारित्वमपि अस्त्येव —  
इति कोऽन्योऽभिमत उपयोगः, पारमेश्वरेऽपि  
अव्यक्तध्वनेर्मुख्यतयैव प्रायशो मन्त्रत्वं निरूपि-  
तम् — अर्धचन्द्रादीनामेव मन्त्रव्याप्तिसारत्वेना-  
भिधानात्, तत्र च

१ ननु च ते हि ककाराद्या अव्यक्तत्वात् कण्ठादिस्थानोच्चार्यका-  
दिभ्यस्तु इत्यत आह अव्यक्तत्वेऽपीति ।

२ अथ चोपयोगे सति सर्वं मुख्यं मातृकया च सर्वोपयोग इत्युक्त्या  
ध्वांक्षादिषु हि ककाराद्या विजातयाः सन्तोऽपि अनुपयोगान्नोक्ता इति  
मातृकातिरेकी शब्दोऽव्यक्तमभ्युपगन्तव्य इति कथं त एवेति कथनमित्यत  
आह इत्यप्ययुक्तमिति ।

३ दण्डापूपन्यायोऽत्र बोध्यः ।

पं० ४ ग० पु० अत एव तावन्ते शब्दत्वादिनि पाठः ।

‘निरोधिनीमनुप्राप्तः शब्दः शुभशुभायते ।’

इत्याद्युक्तम् — घण्टाकांस्यादिध्वनीनां श्रोत्रघ-  
ट्टनादीनां च नादोपदेशे निरूपणात्

‘हयो हेषति यद्रच्च दान्त उद्रवतीव च ।

सिंहो गर्जति यद्रच्च उष्ट्रः सीत्कुसुते यथा ॥

तथोदीर्य पशोः प्राणानाकर्षन्ति बलाधिकाः ।

महामन्त्रप्रयोगोऽयमसाध्याकृष्टिकर्मणि ॥’

इत्युक्तं गुह्ययोगिनीतन्त्रे, तत्रोपायमात्रमेतत् ।  
वस्तुतस्तु ‘आन्तर एवासौ नादात्मा मन्त्र’ इति  
तु कथ्यमानं भवद्भिरपि अस्माभिरपि व्यक्तवर्ण-  
मालादिमन्त्रेष्वपि न न संचारयितुं शक्यते, त-  
स्मात् अव्यक्तो वर्णात्मैव शब्दो यथा विदूरगतो-  
ऽपि घटो घट एव इति स्थितं, सं च प्राणभीर्या-  
दिभेदेन स्थानान्तरमपि अनुसरन् स एवेत्यपि  
स्थितम्, अत एवेदानीं सर्वभूतरुतज्ञानं यच्छे-  
पमुनिना भगवतोपदिष्टं तद्धृदयंगमीभूतम्,  
अन्यथा ‘शब्दार्थप्रत्ययानां य इतरेतराध्यासो

यच्च ध्यानधारणासमाधिसंयमेनं तत्प्रविभागपर्यन्तपरलाभः' स कथमस्फुटवर्णरूपत्वातिरेकिविहगादिकूजितज्ञानाय पर्यवस्येत्, यदा तु त एव वर्णा वर्णानामेव परमार्थतोऽर्थतादात्म्यलक्षणं वाचकत्वं तदा युक्त्या त एव विहगादिरुतज्ञानं भीर्यादिशब्दा अपि हि अर्थवन्त एव — जयाजयसूचकतयोपदेशात् विहगादिरुतवत्, तदभिप्रायेणैव शिक्षासूत्रकारसूत्राणि हविससर्जनीयाधुरस्यावेकेषां रुदनमूलमेकेषाम् इत्यादीनि वाचकीभवन्ति न तु अपरथा कथंचिदपि, अत एव किञ्चिद्वैचित्र्यमालम्ब्यान्यत्वम् अन्यत्वं चाशङ्कमानैः विसर्जनीयाजिह्वा-

१ तत्रयमेकत्र संयम इति संयमलक्षणम् ।

२ यदुक्तम्

‘हकारं पञ्चमैर्युक्तमन्तःस्थाभिश्च संयुतम् ।

वरस्य तं विजानीयात् कण्ठ्यमाधुरसंयुतम् ॥’

इत्यादि । तथा

‘कण्ठोक्तहविसर्गाणां स्वैर्भागाः स्थानमिष्यते ।

हविसर्गाधुरस्यौ हि कण्ठाधोभागौ मता ॥’

इति ।

मूलीयोपध्मानीयौ, अनुनासिकेभ्यः पञ्चयमान्,  
 डकारढकारयरलवक्षकारेभ्यः तानेव लघुप्रयत्न-  
 तैरान् भेदेनाभिमन्य चतुःषष्टिर्वर्णा उक्ताः,  
 अन्यत्वं चात्र स्वरव्यञ्जनयोरिव ऋवर्ण-रशब्द-  
 योः श्रीत्रिकरत्नकुलेऽपि उक्तम्

‘ अष्टाष्टकविभेदेन मातृका या निरूपिता ।

तदेव कुलचक्रं तु तेन व्याप्तमिदं जगत् ॥ ’

इति, मातृकाज्ञानभेदे विस्तरतो निरूपितमेतत्,

१ इ ऋ ए नु मुमित्येवरूपान् ।

२ यस्योच्चारणे जिह्वाग्रोपाग्रमध्यमूलानां शैथिल्यं जायते स लघु-  
 प्रयत्नतर इति ।

३ यदुक्तं साम्बपञ्चाशिकाया

‘ या सा मित्रावदणसदनादुच्चरन्ती त्रिषष्टि

वर्णानग्र प्रकटकरणैः प्राणसङ्गप्रसूतान् ।

ता पश्यन्तीं प्रथममुदिता मध्यमा बुद्धिसंस्था

वाच वक्त्रे करणविशदा वैररीं च प्रपद्ये ॥ ’

इति ।

४ सदुक्तम्

‘ इच्छा कामो विर ज्ञानं द्रिया देवी निरञ्जनम् ।

एतत्रयसमावेशे तिष्ठो भैरव उच्यते ॥

इह तु तत्प्रक्रियानभिनिवेशः—पूर्णतैकसार-  
त्वात्, तदेवं सर्वत्रायमीदृशः संविदनुप्रवेशक्रमः  
पदार्थः संकल्प्यमानः साक्षात् क्रियमाणो वा  
मायीयासांकेतिकस्वरूपभूतशुद्धविमर्शात्मपरवा-  
ङ्मन्त्रमहामहसि तावत् प्रतिष्ठां भजते, यत्र  
सर्ववादिभिरविकल्पा दशा गीयते, ततश्च परम-  
न्त्रमहापृथिव्यादौ शुद्धव्यामिश्रादिपारमार्थि-  
कबीजपिण्डरूपकादिवर्णात्मकमेव, अन्यथा मेरु-  
वदरजलज्वलनभावाभावघटसुखनिर्विकल्पज्ञा-  
नानि—इत्येकमेव सर्वं स्यात्, विकल्पोऽपि  
तत्प्रमादोत्थः तामेव सरणिमनुसरेत्, न तु  
प्रत्युत तत्स्वरूपं भिन्द्यात्, तथा च यदेव तद-  
सांकेतिकं मन्त्रवपुः तदेव अन्योन्यविचित्ररूपं  
पश्यद्भिः सर्वज्ञैः संकेतोपायमुपास्यतया उप-

कामस्य पूर्णता तत्त्वं संघटे प्रविभाज्यते ।

विपश्य चामृतं तत्त्वं छाद्यवेऽणोऽश्रुते सति ॥ ’

इति, अमृतमिति विकासदशामयमित्यर्थः ।

१ यथा—ईश्वर उवाच •

‘ कथयामि वरारोहे यन्मया जप्यते सदा ।

भकारादिक्षकारान्ता मानुका घर्णरूपिणी ॥

दिश्यते, तत्रैव चासांकेतिके वाङ्महसि तथा  
 खलु मायीयाः संकेताः पतन्ति यथा त एवा-  
 मायीयासंकेतितमन्नतादात्म्यं प्रतिपद्यन्ते, तथा  
 स्वरूपप्रतिपत्तिरेव हि तेषां वाचकताभावो  
 नान्यः कश्चित्, अत्र स्फुटमभिज्ञानमभ्यासव-  
 शात् असांकेतिकतामापन्ने चिरतरपूर्ववृत्तगोश-  
 व्दपरामर्शः, तथैव संकेतकाले गोपरामर्शोऽपि  
 अन्यामायीयासांकेतिकपरामर्शधामन्येव निप-

चतुर्दशस्वरोपेता विन्दुत्रयविभूषिता ।  
 कलामण्डलमास्थाय शक्तिरूपं महेश्वरि  
 वकारादिक्षकारान्ता वर्णास्तु शक्तिरूपिणः ।  
 व्यञ्जनत्वात्सदानन्दोच्चारणं सहते यतः ॥  
 उच्चारं स्वरसंभिज्ञान्ततो देवि न संशयः ।  
 पञ्चाशद्वर्णभेदेन शब्दाख्यं वस्तु सुप्रते ॥  
 अकारः प्रथमं देवि क्षकारोऽन्यस्ततः परम् ।  
 अक्षमालेति विख्याता मातृकावर्णरूपिणी ॥  
 शब्दमहास्वरूपेयं शब्दातीतं तु जप्यते ।  
 शब्दातीतं परं धाम गणनारहितं सदा ॥  
 आत्मस्वरूप जानीहि ईशस्तु परमेश्वरः । '

इति ।

१ अन्यथा हि वाच्येभ्यः को वाचकस्य विशेष इति तात्पर्यम् ।



तति, यावत् बालस्यापि जन्मान्तरानुसरणेऽपि चित्स्वभावस्यादौ स्थितैवासांकेतिकी सत्ता— अन्यथानवस्थानात्, एवमेव खलु संकेतग्रहणोपपत्तिः नान्यथा, इतीश्वरप्रत्यभिज्ञाटीकायामपि श्रीमदुत्पलदेवपादैर्निर्णीतम्, अत्र चानुप्रवेशयुक्तिः

‘ पश्यस्यन्यच्छृणोत्यन्यत्करोत्यन्यच्च जल्पति ।

चिन्तयस्यन्यदा भुङ्क्ते तत्र सांकेतिकी स्थितिः ॥ ’

इति भट्टारकश्रीश्रीकण्ठपादाः

‘ मनोऽप्यन्यत्र निक्षिप्तं चक्षुरन्यत्र पातितम् ’

इत्याद्यप्यबोचन्, तदप्यसांकेतिकमन्त्रवपुः स्वबीजमनुधावदनुत्तरपदपर्यवसायि भवति, तदप्यनुत्तरपदं सत्तथाविधानन्तसमुदायवैचित्र्यसंरम्भसारं विसर्गदृष्ट्या प्रसरदेव विसर्गस्यैव हकलापर्यन्ततया प्रसरात्, तस्या अपि हकारा-

१ तदिति सांकेतिकमपि, संकेतस्य हि पारमार्थिकतयाऽसंकेतिकमेवोत्पत्तिस्थानम् इति ।

स्वशक्तिकुण्डलिन्याः स्वरूपाभेदात्मकविन्दुस्व-  
रूपधारणा — अनुत्तरपद एव संक्रमात् स्वरूप  
एव विश्राम्यति, एकाक्षरसंवित् किल स्वरूपत  
एव देशकालकलनोपादानादिनैरपेक्ष्येणैव प्रागु-  
क्तपूर्णतत्त्वतानयेन झगिति विसर्गभूमौ धावति,

१ यथोक्त देवीस्तुतौ श्रीपद्मस्तव्या प्रथमे स्तवे

‘या मात्रा त्रुसीलतातनुलसत्तन्तुस्थितिस्पर्धिनी ।

शार्ङ्गीजे प्रथमे स्थिता तव सदा ता मन्महे ते वयम् ।

शक्ति कुण्डलिनीति विश्वजननव्यापारबद्धोद्यमा

ज्ञात्वेत्य न पुनः स्पृशन्ति जननीगर्भेऽर्भकत्व नरा ॥’

इति । अयमत्र भाव — मात्रेत्यनुस्वाररूपा कुण्डलिन्यपि विसतन्त्वाभा  
ध्येयेति, तथैव चानुधानताया विश्वजननेति, शक्तिपातानुविद्धेन तु  
ज्ञातस्वरूपा मोक्षदेत्याह ज्ञात्वेत्यमिति, तथा मात्रा सूक्ष्मतमानुत्तररूपा  
कौलिकीशक्तियोगात् प्रसरन्ती हकाराख्येति, अथ वा तामधिष्ठाय शक्ति  
कुण्डलिनी विश्वजननव्यापारबद्धोद्यमेति मन्महे ।

२ एका चामावक्षरा चासौ सविदित्येकाक्षरसवित् कर्मधारय इति  
पुवङ्गाव, किलेत्यविप्रतिपत्तौ, व्यक्तिप्रतिपेधे जात्यनुगम इति न्यायेन  
देशकालकलनापि तन्मध्येवेति, एका सर्वव्याप्तीत्यर्थः ।

३ यदुक्त पूर्णतरपेति, पूर्णत्व हि एतदेव — यद्देशकालादियोगित्वम् ।

यदुक्त

‘न तैशांत तत्स्वरूप ये स्वेव मन्वते पुधा ।

देशकालाद्यवच्छेदरहित परम पदम् ।’

इति । तथा च हरिणा

प० १ ग० पु० स्वरूपधारणेति पाठः ।

प० ४ ग० पु० कलनोपधानेति पाठः ।

विसर्गभूमिश्लेष एव आनन्देच्छेशानोन्मेषतत्प्र-  
सृतितद्वैचित्र्यक्रियाशक्तिमयानाम् आकारादी-  
नां स्थितिः, स एव विसर्गः स्वसत्तानान्तरी-  
यकतयैव तथैवातिभरितया सत्तया प्रसरन्  
द्रागित्येव हकलामयः संपद्यते, हकलामयता-  
संपत्तिरेव वस्तुतः कादिसत्तानन्ततत्त्वजाल-  
स्थितिः, हकलैव च पुनरपि विन्दावनुप्रविश-  
न्त्यनुत्तरपद एव पर्यवस्यति — इत्येकैवाद्वयपरि-  
पूर्णरूपा संवेदनसत्ताभट्टारिकेयं परा भगवती  
परमेश्वरी, न त्वत्र क्रमादियोगः कश्चित्, तदे-

‘ दिक्कालाद्यनवच्छिन्नानन्तचिन्मात्रमूर्तये ।

स्वानुभूत्येकमानाय नमः शान्ताय तेजसे ॥ ’

इति । विसर्गभूमाविति द्वांभवविसर्गे ।

१ स एवेति — शक्तिविसर्गः ।

२ यदुक्तम्

‘ विसर्ग एवमुत्कृष्ट आशयानन्तमुपागतः ।

हंसः प्राणो व्यञ्जनं च स्पर्शश्च परिभाष्यते ॥ ’

इति ।

३ यदुक्तं तदालोके

‘ पाकादिस्तु क्रिया कालपरिच्छेदाक्रमोचिता ।

मतान्त्यक्षणबन्ध्यापि न पाकत्वं प्रपद्यते ’

इति । ईश्वरप्रत्यभिज्ञायाम्

तदुच्यते 'अहमिति' विपर्यये तु संहृतौ 'अहं  
अं' इति, द्वैधमपि च इयमेकैव वस्तुतः संवित्,  
एवमेव स सर्वत्र घटसुखादिप्रकाशेऽपि स्वात्म-  
विश्रान्तिसर्वस्वभूतोऽहंभावः, यथोक्तं

‘प्रकाशस्यात्मविश्रान्तिरहंभावो हि कीर्तितः ।’

इति । स च वस्तुतः सर्वात्मकः—समनन्तर-  
निर्णीतनीत्या, इति पराभट्टारिकानुविद्धो भैर-  
वात्मक एव, यथोक्तं मयैव स्तोत्रे

‘विश्वत्र भावपटले परिजृम्भमाण-

विच्छेदशून्यपरमार्थचमत्कृतिर्या ।

तां पूर्णवृत्त्यहमिति प्रथनस्वभावां

स्वात्मस्थितिं स्वरसतः प्रणमामि देवीम् ॥’

इति । एष एव श्रीवामनविरचिते अद्वयसंप-  
त्तिवार्तिके उपदेशनयो वोद्धव्यः, तेन स्थितमे-  
तत्—अकार एव सर्वाढ्यो यत्रापि हर्षघटनी-

‘सप्रमत्त च लौकिक्या क्रियाया कालशक्ति ।

घटते न तु शाश्वत्या प्राभव्या स्वात्मभोरिव ॥’

इति ।

लादौ हकाराद्या अपि वर्णाः तत्रापि तथाविधानन्तनिजपूर्वापरवर्णसमाक्षेप एव, अन्यथा तस्यैव हादेः समुदायायोगान्ते परमाक्षिप्यमाणत्वादेवान्तर्निनीना विकल्पगोचरत्वमप्राप्ताः, अत एव सर्वत्र विज्ञाने सर्वा एव देवताः सममेव समुदायं दधत्यश्चित्रां संवित्तिवृत्तिं वर्तयन्ति, तदनेनैवाशयेन कालाधिकारादावेकस्मिन्नेव प्राणे प्राणषोडशांशेऽपि वा षष्टितद्विगुणाद्यब्दोदयपूर्वकं मातृरुद्रलोकपालग्रहनागादीनामुदयप्रलयाश्चित्रा निरूपिताः, तत् चित्रानन्तोदयप्रलयसमय एव द्वितीयेऽपि प्राणचारादित्यकालकलितत्वमेव तत्त्वं—वस्तुतः परमार्थः, यदि परमेतावन्मात्रं मायीयाध्यवसायानध्यवसेयमिति नास्तित्वाभिमानकारि, परसंविदि तु तत्कालं भासते एव, अत एवैकस्यामेव ज्ञानकलनायां 'पश्यत्यन्यद्विकल्पयत्यन्यत्' इत्याद्युपदेशेन यदुक्तं देवतात्रयाधिष्ठानं तत्स-

वेत्रैवानपायि, सर्वाण्येव च संवेदनानि वस्तु-  
तोऽहमितिपरमार्थानि विमर्शमयान्येव तदेवं  
स्थितम् — एतद्विश्वमन्तःस्थितमानन्दशक्तिभ-  
रितो वमन् असमानश्च विसर्ग एव परमेश्वरो  
घनीभूय हकारात्मतां प्रतिपद्यानन्तसंयोगवैचि-  
ज्येण क्षरूपतामप्येति, स एवैष द्रूत्यात्मकशा-  
क्तयोनिसघट्टसंमुचितवर्णात्मकक्षोभरूपानाहत-  
नाददशाश्रयणेन मध्यमसौपुम्नपदोच्छलत्त-  
दनन्तभावपटलात्मा विसर्गो विश्लिष्यन् ध्रुव-  
धाम्नि अनुत्तरपद एव प्रविशति, इति प्रागपि  
उक्तमेतत् । अमी चाकाराद्याः स्थितिमन्तः  
प्राणे तुटिपोडशकादिस्थित्या एकां तुटिं संधी-

१ क्षरूपतामिति-ककार-सकार-अकार-विसर्गात्मकताम् ।

२ द्रूतीति

‘ योक्ता संवत्सरात्सिद्धिरिह पुंसां भयाग्मनाम् ।

सा सिद्धिस्तत्त्वनिष्ठानां स्त्रीणां द्वादशभिर्दिनैः ॥

अतः सरूपां सुभगां मरुपां भाविताशयाम् ।

आदाय योषितं कुर्याद्यजनं पूजनं हुतम् ॥

स्त्रीमुपाद्वाहयेदादौ स्त्रीमुपे निक्षिपेत्पुनः । ’

इति कुलप्रक्रियायाम् ।

कृत्यार्धार्धभागेन प्रलयोदययोर्वहिरपि पञ्चदश-  
दिनात्मककालरूपतां तन्वते, इति — तिथयः  
कलाश्चोक्ताः, षोडश्येव च कला विसर्गात्मा  
विश्लिष्यन्ती, सप्तदशी कला श्रीलाद्यादिशा-  
स्त्रेषु निरूपिता

‘सा तु सप्तदशी देवी हकारार्धार्धरूपिणी ।’

इति । विसर्गस्य हकारार्धत्वात् ततोऽपि विश्लेष-  
स्यार्धत्वादिति निरवयवस्यैकवर्णस्य कथमेवा  
विकल्पना ? इति चेत् — अस्मत्पक्षे सर्वमेवानव-  
यवं चिन्मयैकावभासनानतिरेकात्, तथापि च  
स्वातन्त्र्यादेव अवयवावभासेऽपि अनवयवतैवान-  
पायिनी, तथा इहापि अस्तु को विरोधः, एवमेव  
वर्णोपपत्तिः, अपरथा दन्त्योष्ठयकण्ठ्यतालव्या-  
दिवर्णेषु क्रमप्रसारी पवन आघातकः कथं कण्ठं  
हत्वा ताल्वाहन्ति — इति युगपदापूरकत्वेऽपि  
समानकालता स्यात्, यत्र कण्ठघातोत्थं रूपं  
तत् तु ताल्वाहतिर्जं सर्वत्र संभवति, श्वासना-  
दयोश्च पश्चात्प्रतीयमानतयानुप्रदानत्वमुच्यते,

द्विमात्रत्रिमात्रेषु च द्विकादियोगो गर्भीकृत  
एकद्वयादिरेव, तथैव मात्रकेऽपि अर्धमात्रादि-  
योगः संवेद्यः, यथोक्तं भट्टनारायणेन

‘प्रणवोर्ध्वार्धमात्रातोऽप्यणवे महते नमः ।’

इति । इह तु पञ्चाशद्वर्णा विश्वमपि वा अक्रम-  
मेकमेव, कचित्तु मतादिशास्त्रेषु विसर्गविश्लेष-  
स्यैव अनुत्तरपदसत्तालम्बनेनाष्टादशी कला इत्य-  
भ्युपगमः । तदेवमेताः कला एव ह्लादनामात्र-  
चित्तवृत्त्यनुभावकाः ‘स्वरा’ इत्युक्ताः, स्वरयन्ति  
शब्दयन्ति सूचयन्ति चित्तं स्वं च स्वरूपात्मानं  
रान्ति एवम् इति परप्रमातरि संक्रामयन्तो द-  
दति स्वं च आत्मीयं कादियोनिरूपं रान्ति—  
वहिः प्रकाशयन्तो ददति इति स्वराः, एत एव  
हि चित्तवृत्तिसूचका नादात्मकाः करुणाशृङ्गा-  
रशान्तादिकां चित्तवृत्तिमाक्रन्दनचाटुकस्तुत्या-

१ सृ-शब्दोपतापनयोरिति धातो ।

२ स्व शब्द आत्मात्मीयवचन इति ।

३ रा-दाने इत्यस्य धातो रूपम् ।



दौ केवला वा योनिवर्णनिविष्टा वा तिर्य-  
क्तदहर्जातादिष्वपि प्रथमत एवापतन्तः  
संकेतविघ्नादिनैरपेक्ष्येणैव संविदासन्नवर्तित्वात्  
स्वरकाकादिरूपतामश्रुवानाः प्रकाशयन्ति -  
इत्यर्थधर्मा उदात्तादयं उपदिष्टाः, तेषामेव चि-

१ उदात्तानुदात्तस्वरिताः इति । तत्र यदा सर्वाङ्गानुसारी प्रयत्न-  
स्तीव्रो भवति तदा गात्रस्य निग्रहः कण्ठविवरस्य चाणुत्वं स्वरस्य च वायो-  
स्तीव्रगतित्वादौक्ष्यं भवति तमुदात्तमाचक्षते, यदा तु मन्दप्रयत्नो भवति  
तदा गात्रस्य संसनं कण्ठविवरस्य महत्त्वं स्वरस्य च वायोर्मन्दगतित्वात्  
स्निग्धता भवति तमनुदात्तमाचक्षते, उदात्तानुदात्तस्वरितसंनिकर्षात्  
स्वर इत्येवं लक्षणा बाह्याः प्रयत्नाः । संसनमिति शैथिल्यं स्निग्धता  
मृदुता कण्ठरन्ध्रस्य महत्त्वादेव शीघ्रं वायुर्निष्कामन् जलावयवान् शोप-  
यति च अतः स्वरस्य स्निग्धता भवति । कण्ठरन्ध्रस्याणुत्वादेव वायुः शनै-  
र्निष्कामन् जलावयवान् शोपयतीति रूक्षता-अस्निग्धता भवति,  
महाभाष्ये

‘आयासो दारुण्यमणुता खस्येत्युच्चैः करणानि शब्दस्य’

आयासो गात्राणां दारुण्यं दारुणता स्वरस्य रूक्षता खस्य कण्ठविवरस्य  
संगृहता ।

‘अथ नीचैः करणानि शब्दस्य अन्ववसर्गो मार्दवं मुरुता खस्येति’

अन्ववसर्गो गात्राणां शिथिलता स्वरस्य मार्दवं महत्ता कण्ठविवरस्येति,  
अभ्याससमधिगम्यश्चासौ स्वरविशेषः पङ्गादिवदिति श्रीकश्यपः । पाणि-  
निस्तु उच्चैरुदात्तः, नीचैरनुदात्तः, समाहारः स्वरित इत्याह ।

तद्वृत्त्यनुभावकपङ्खादिस्वरूपत्वात्, एवं सर्वत्र  
 संवेदने सर्वा एवैता वैचित्र्यचर्याचारचतुराः  
 शक्तय आदिक्षान्ताः समापतन्त्योऽहमहमिकया  
 अक्रममेव भासमानाः कलनामयतयैव ज्ञानक्र-  
 मसंक्रमणमेव दिश्यमानं देशमुत्थापयन्ति,  
 अन्यथा 'मेरुपरमाण्वोरविशेषात्' इति न्यायेन  
 गर्भीकृतदेशात्मकवैचित्र्यक्रियावैचित्र्यात्मकं क्र-  
 मरूपं कालं वहिर्योजनयोह्लासयन्त्यः स्वात्मनि

१ यदुक्तम्

'अहमहमिका तु सा स्वात्परस्पर यो भवत्यहकार ॥'

इति कोशे ।

२ यदाहुः - क्रमेणाक्रमेण भावानां परिच्छित्ति काल, न चैतन्म-  
 न्तव्य - सविलुप्रा एव भावा अवभासन्ते तत् कथं तदनुपपत्तस्य भावजा-  
 तस्य कालयोग इति परमेश्वरे एव क्रमाक्रमस्यापि अन्तर्भाव इति ।  
 ननु यद्येव तर्हि परमेश्वरे कालयोग स्यात् ? न - इति मन्मद्दे, कुत तद्भा-  
 सनं च देवस्य काली नाम शक्ति यदुक्त 'सविदेव प्रमेयेभ्यो विभक्त रूप  
 गृह्णाति, अवच्छेदयोगाद्वेद्यता यान्ती नभ तत् स्वातंत्र्यात् मेये स्वीका  
 रौमुक्त्येन निपतन्ती क्रियाशक्ति, तत्र प्राच्यभागे कालाध्वा, उत्तरे तु  
 देशाध्वेति ।' यदुक्तमीश्वरप्रत्यभिज्ञायाम्

'मूर्तिवैचित्र्यतो देशक्रममाभासयत्यसौ ।

क्रियावैचित्र्यनिर्भासात् कालक्रममपीश्वर ॥'

इति ।

## युञ्जानत्वेन ग्रसमानाः प्रोह्यांससमयेऽपि रिक्त- रूपतया उद्योगावभाससंक्रामविलापनरूपेण

१ प्रोह्याससमय इति, आर्द्रा हि निम्नरङ्गजलधिप्रग्न्येऽनुत्तरात्मनि परमिन् विमर्गे प्रकाशैकघने प्रथममुल्लसनशीलो व्यनिरिक्तविमृश्याभावात् चिद्विमर्शपरः स्वात्ममात्रपरामर्शनतत्पराहंपरामर्शः स्फुरति स एव प्रोह्याससमय इत्युच्यते येनास्य सर्वत्रैव स्यात्तद्व्यमुदिपात् । अयं भावः — स्वम्यातद्व्यमाहात्म्यादेव हि अनुत्तरप्रकाशात्मा परमेश्वरः स्वं स्वरूपं गोपयित्वा प्रमाणादिदशामधिशयानः पृथग्भावजातमाभासयेत्, तद्यथा स एव परः प्रकाशः संकुचितप्रमातृभूमिकावभासनपुरःसरमुद्योगादिकलाचनुष्कमुत्पापयति, तद्यथा उद्योगोऽर्थावबिभासविषा तत्र सत्तेन सदैव बहिर्मुखेन द्वादशशण्ढबर्जमकारादिविमर्गान्ताः कलाम्नास्वभावतया प्राप्तपरिपूर्णस्वरूपेण प्रमाणात्मना सूर्येण एकैकं भावर्मापसंकुचितेन नीलसुखादिना रूपेण भासयेत् बहिः सृजेत् पूरयेत् तथात्वेनैव कंचिकां स्यापयेत् चर्चयेत् स्वात्ममात्कारेण संहरेदित्यर्थः । यः कश्चनार्थश्रियार्थी हि प्रमाता प्रमाणोपाारूढमेवार्थजातं प्रथममालोचयेत् अनन्तरमिदमित्थम् इति विकल्पयेत् तदनु ज्ञातोऽयं मयार्थः इति संतोषाभिमानात् बहिरूपताविलापनेन स्वात्मन्येव विध्रामयेदित्यनुभवसाक्षिकोऽयमर्थः । एवमाभासनादिरूपतामापन्नस्य भावजातस्य प्रमोपारोहानन्तरं स्वेन रूपेणावभासमानस्य षोडशारबुद्धीन्द्रियादिकलाभिः प्राप्तपूर्णनिजरूपस्योच्छूतरूपतापर्यां तद्रूपतिरस्कारात्मना विमर्गप्राप्तेन मन्थरस्य देहादिरूपमेवेन्द्रोः परिमिते प्रज्ञातरि सर्वाविन्यमृतकला विसर्जनतत्तत्प्रमातृप्रमेयाद्यात्मना स्थूलेन रूपेण समुल्लाम इतीदमुक्तं भवति । यत्किंचिद्भावजातं तत्तदीपत्तासमासादनपुरःसरमिन्द्रियद्वारोपारोहेण ज्ञेयता-

द्वादशात्मिकां कृशरूपतामाश्रयन्त्यः तद्गृहीतप्र-  
मदादिगतोद्योगादिकलाचतुष्टयपरिपूर्णतयापि  
अङ्कुरीभूय सालसं षोडशात्मकभरितपूर्णरूप-  
तया प्रविशन्त्योऽन्तर्वहिश्च तदमृतानन्दविश्रा-  
न्तिरूपं चमत्कारसत्तासारकलाचतुष्कं विसृज-  
न्त्य एवंविधामेव पूर्णकृशात्मकदोलालीलां नि-  
र्विशमानाः सोमसूर्यकलांजालग्रसनवमनचतुरा  
अकारमेवादितया मध्ये च कादियोनिजातम-

मामाद्य तत्तदर्थक्रियाकारितया स्वात्ममात्रविश्रान्त्युपजनेन सविद पूर्ण-  
तामावहतीति । यदुक्त श्रीमदुत्पलदेवप्रभुपादै

‘ सर्वभावमयभावमण्डल  
विश्वशक्तिमयशक्तिवर्हिपि ।  
लुह्नतो मम समोऽस्ति कोऽपरो  
विश्वमेधमययज्ञयाजिन ॥ ’

इति ।

१ यदुक्त महार्थमञ्जर्याम्

‘ सप्तदश भालनेत्रे द्वादश षोडश चान्यनेत्रयो । ’

इति । तत्र भालनेत्र स्वातन्त्र्यशक्ति दक्षिणनेत्र प्रमाणशक्ति वामनेत्र  
प्रमेयशक्ति, अत्र पुनरयमर्थ — द्वादशमरीचिविषय सारो धामक्रम,  
षण्ठणरहिता द्वादश स्वरा वर्णक्रम, ता एव मरीचयोऽत्र प्रथमोदि-

वसाने च विन्दुं ददती 'अहम्' इत्येपैव भग-  
वती सृष्टिः, तदुक्तं श्रीसोमानन्दपादैर्निजविवृतौ  
'अं अ इत्येपैव विकृताविकृतरूपा मातृका'  
इत्यादि, ते तु 'अ' इत्येतदनुत्तरमाकाराद्याश्च  
तिथयः, यद्वा विन्दुरङ्कारः अकाराद्यास्तिथयस्त-  
दन्तो विसर्ग इत्यपि व्याचक्षते, तदेव संवि-  
त्सत्त्वं 'स्पन्द' इत्युपदिशन्ति, स्पन्दनं च  
किञ्चिच्चलनं स्वरूपाच्च, यदि वस्त्वन्तराक्रमणं  
तच्चलनमेव न किञ्चित्त्वं, नो चेत् चलनमेव न  
किञ्चित्, तस्मात् स्वरूप एव क्रमादिपरिहारेण  
चमत्कारात्मिका - उच्छलत्ता ऊर्मिरिति मत्स्यो-  
दरीति-प्रभृतिशब्दैरागमेषु निदर्शितः 'स्पन्द'

तनिरावरणधामसु द्वादशसु शून्यमार्गेषु पतिताः संवित्क्रमः - इति प्रका-  
शचक्रव्याप्तिः । आनन्दचक्रे वैश्ववामृतप्रसरेण धामक्रमः षण्दशैः  
सह षोडशकव्याप्त्या वर्णक्रमः, बुद्धिकर्माक्षमनःसु षोडशसु संवित्क्रम  
इति चानन्दचक्रव्याप्तिः । मूर्तिचक्रे स्वातन्त्र्यचननिरावरणधामसु सप्त-  
दशसु तथा धामक्रमः आदिवर्णाधिष्ठिताकाराद्यक्षरपर्यन्तं सप्तदशधा  
प्रसृतो वर्णक्रमः । चान्द्र एव भूमिका याज्ञात् पराङ्मुखीभूता  
अन्तर्बिमिश्रयिषवोऽपि भ्रमया सहानुभूयमानाः सप्तदशैव संवित्क्रमः  
इति ।

इत्युच्यते — किञ्चिच्चलनात्मकत्वात्, स च शिवशक्तिरूपः सामान्यविशेषात्मा, तद्व्याख्यातम्, 'आद्यास्तिथयः विन्दवसानगाः कालयोगेन सोमसूर्यौ' तस्यैवं कुलस्यान्तः पृथिव्यादीनि च यावत् ब्रह्मपञ्चकं तावत्तेषां स्वराणामन्तः कथं क्रमात् । अथ च क्रमस्यादनं भक्षणं कालग्रासः तथा कृत्वेति क्रियाविशेषणं च शोभने व्रते भोगे रिक्तत्वे भोगनिवृत्तौ च पूर्णत्वे सुव्रते, आमन्त्रणमपि एतत् एवं व्याख्येयम्, एवममूला — अकारमूला अविद्यमानमूला च अनादित्वात् स क्रमो यस्याः प्रश्लेषेणातद्रूपोऽन्यथारूपोऽपि क्रमो यस्याः तथाप्यमूला अमूलस्य यदातननमातत् ततस्तदेव च क्रमो यस्याः, एषा चाज्ञेया ज्ञातृरूपा, एषैव च ज्ञेया — अन्यस्याभावात्, अविद्यमानं क्षान्तं तूष्णीमासनमविरतं सृष्ट्यादिरूपत्वेन अस्याम्, आक्षाणामैन्द्रियिकाणामन्ते समीपे प्रागपर्यवसाना या

भवेदित्युपचारादाक्षान्ता सृष्टिरपूर्वमाहरणं स्वा-  
त्मानुप्रवेशात्मस्वरूपं संहाररूपं यस्याम्, एषैव  
च शिवात्मकबीजप्रसररूपाणां मननत्राणध-  
र्माणां सर्वेषामेव वाच्यवाचकादिरूपवर्णभट्टा-  
रकात्मनां मन्त्राणां, शक्त्यात्मकयोनिस्पन्दानां,  
सर्वासां तद्बीजोद्भूतानां वेदनारूपाणां विद्यानाम्  
इयं समा सर्वत्रानूनाधिका सर्वेषु तन्त्रेषु तन्त्र-  
णासु च सर्वासु क्रियासु सर्वकालं च सर्वं ददती  
सिद्धिसंधम् आख्याता, प्रकटाख्यातिरूपतां  
मायीयामुद्दिश्य भेदो वर्णानां, तथाहि—त एव  
शुद्धमन्त्ररूपा वर्णाः प्रथमं पञ्चविधविपर्ययश-  
क्त्यादिरूपप्रत्ययात्मकभावसृष्टितामेत्य स्वरू-  
पमावृण्वते,

१ द्विधा हि सृष्टिः—भावसृष्टिर्भूतसृष्टिश्चेति, तत्र प्रत्ययरूपा भाव-  
सृष्टिः तन्मात्ररूपा भूतसृष्टिः । तन्नेतत् भावः

‘एष प्रत्ययसम्बन्धे विपर्ययाशक्तिसृष्टिसिद्ध्याख्यः ।

गुणवैषम्यविमर्दात्तस्य च भेदास्तु पञ्चाशत् ॥’

इति भावसृष्टिः । भूतसृष्टिर्यथा

‘अष्टविकल्पो दैवस्तर्यग्यौनिश्च पञ्चधा भवति ।

मानुष्यश्चैकविधः समासतो भौतिकः सर्गः ॥’

‘ पञ्च विपर्ययभेदा भवन्त्यशक्तिश्च करणवैकल्यात् ।  
अष्टाविंशतिभेदा तुष्टिर्नवधाष्टधा सिद्धिः ॥ ’

इति हि एत एव प्रत्ययाः पाशवसृष्टिरूपाः  
पाशा मुख्यतया, यथोक्तम्

‘ स्वरूपावरणे चास्य शक्तयः सततोत्थिताः ।  
यतः शब्दानुवेधेन न विना प्रत्ययोद्भवः ॥ ’

तत्र गुणविभागः

‘ ऊर्ध्वं सत्त्वविशालमनमोविशालश्च मूलतः सर्गः ।

मध्ये रजोविशालो मद्गादिस्तम्बपर्यन्तः ॥ ’

इति ब्राह्मप्राजापत्यैन्द्रपित्र्यगान्धर्वयाक्षराक्षसपैशाचा इत्यष्टधा दैवसर्गः ।  
पशुमृगपक्षिसरीसृपस्थावराः पञ्चधा तिर्यग्योनिः । संस्थानस्य चतुर्ष्वपि  
अविशेषादेक एव मानुष्य इति ।

१ अविद्यास्मितारागद्वेषाभिनिवेशान्तमोहमहामोहतामिस्रान्धता-  
मिस्रसज्जकाः पञ्चेति, एकादशेन्द्रियवधाः सप्तदश बुद्धिवधा इत्यष्टावि-  
ंशतिः, आध्यात्मिकाश्चतस्रो बाह्याः पञ्चेति तुष्टयो नव, ऊहशब्दाध्यय-  
नत्रिविधदुःखविघातमुहत्प्राप्तिदानान्यष्टौ सिद्धयः । तत्राशक्तयः

‘ बाधिर्यं कुष्ठतान्धत्वं जडताजिघ्रता तथा ।

भूकता कौण्यपङ्कत्वक्लैव्योदावर्तमत्तताः ॥ ’

इत्येकादश, एतावदेतुका बुद्धेरशक्तिः । स्वरूपतो बुद्धेरशक्तिविपर्ययात्  
तुष्टिमिद्रीनामित्युक्ता तुष्टिर्यथा प्रकृत्युपादानकालभागा आध्यात्मिकाः  
शब्दादयः पञ्चेत्युपरमा अपि पञ्च भवन्ति, उपरमश्च सेनादयो हि धना-  
जनोंपायाः सेवकादीन् दुःखाकुर्वन्तीति मत्वा दुःखावहकर्मणो निवर्तनम् ।



इति । तथा

‘ परामृतरसापायस्तस्य यः प्रत्ययोद्भवः । ’

इत्यादि, एवं प्रत्ययसृष्टित्वान्तरालीकरणेन स्फुटश्रूयमाणश्रुत्यात्मकक्रमाभासमानमायीय-वर्णसृष्टिराद्यपारमार्थिकशुद्धरूपालिङ्गिता तत्तत्कार्यफलप्रसवदायिनी निरूपिता, श्रीपूर्वशास्त्रे

‘ सर्वशास्त्रार्थगर्भिण्यै..... । ’

इत्येवं-विधया

‘ अनया संप्रबुद्धः सन्धोनिं विस्रोभ्य शक्तितः ।

तत्समानश्रुतीन्वर्णास्तत्संख्यानसृजत्प्रभुः ॥ ’

इत्यादि,

‘ तैस्तैरालिङ्गिताः सन्तः सर्वकामफलप्रदाः । ’

इत्याद्येवमाख्याता अप्रकटा मायान्धानां, सर्व-दैव ख्याता प्रकाशा शुद्धवेदनात्मिका यस्याः सर्वत्र स्वस्वभावात्मकप्रभावप्रख्या प्रसरानिरोधो यस्या इत्यामन्त्रणम् शोभनव्रते — इति । तद-यमत्र संक्षेपार्थः

'स्वातन्त्र्यैकरसावेशचमत्कारैकलक्षणा ।  
 परा भगवती नित्यं भासते भैरवी स्वयम् ॥  
 तस्याः स्वभावयोगो यः सोऽनिरुद्धः सदोदितः  
 सदाशिवधरातिर्यङ्गीलपीतसुखादिभिः ॥  
 भासमानैः स्वस्यभावैः स्वयंप्रथनशालिभिः ।  
 प्रथते संविदाकारः स्वसंवेदनसारकः ॥  
 स्वस्वसंवेदनं नाम प्रमाणमिति वर्ण्यते ।  
 बालतिर्यक्सर्वविदां यत्साम्येनैव भासते ॥  
 इन्द्रियाणि त्रिरूपं च लिङ्गं परवचःक्रमः ।  
 सारूप्यमन्यथायोगः प्रतीत्यनुदयो यमः ॥  
 इत्यादिको यस्य सर्वं द्वाग्माने निरूप्यते ।  
 तत्स्वसंवेदनं शोक्तमविच्छेदप्रथामयम् ॥  
 येषां नाक्षत्रिरूपादिनाममात्रेऽप्यभिज्ञता ।  
 तेषामपि तिरश्चा हि समा संवित्प्रकाशते ॥

१ स्वस्मिन्नेव स्वेनैव संवेदनं नाम प्रकाशप्रकाश तादृक्प्रकाशासत्ते-  
 स्वर्यं तेनात्र प्रमाणापेक्षा नापि काचिदित्यर्थं नहि स्वसंविद्रक्षितेर्धे प्रमा-  
 नापेक्षेति भावः ।

२ बालेति किञ्चिज्ज्ञ । तिर्यगिति मूढ ।

प० ३ स्वमासायोग इति च पाठः ।

प० १३ क० पु० येनैवाशेति, ग० पु० येषां वाशेति पाठः ।

प० १४ ग० पु० सा सा सद्विदिति पाठः ।

एवं भासा स्वभावेन स्वरूपामर्शनात्मिका ।  
 स्वरूपामर्शनं यच्च तदेव परवाग्वपुः ॥  
 तद्विचित्रस्वभावत्वाद्विचित्रप्रथनामयम्  
 प्रथने पारतन्त्र्यं हि न जातु भजते कचित् ॥  
 अपारतन्त्र्यात्संकेतप्रत्यूहादेः कथं स्थितिः ।  
 अतः संकेतरहितं स्वस्वरूपविमर्शनम् ॥  
 देशकालकलामायास्थानघातक्रियोत्तरम् ।  
 परिपूर्णं स्वतः सर्वं सर्वाकारविलक्षणम् ॥  
 स्वाभाविकमहासंवित्सत्संस्कारैकलक्षणम् ।  
 शुद्धविद्यात्मकं रूपमहमित्युभयात्मकम् ॥  
 तदेव मातृकारूपं धरादीनां निजं वपुः ।  
 तत्पारमार्थिकाकारं श्रुत्याश्यानस्वरूपतः ।  
 बीजयोन्यात्मकं प्रोक्तं शिवशक्तिस्वरूपकम् ।  
 शिवशक्तयोस्तु संघट्टादन्योन्योच्छलितत्वतः ॥

१ स च प्रकाशो न परतन्त्रः, प्रकाश्यतैव हि पारतन्त्र्यं, प्रकाश्यता च प्रकाशान्तरापेक्षतैव, न च प्रकाशान्तरं किञ्चिदन्नास्ति इति स्वतन्त्र एक एव प्रकाशः, इति न तत्र विमर्शो विकल्प्यरूपोऽसांकेतिकत्वात् ।

२ उत्तमवृद्धादिना कल्पित इदमस्याभिधेयमित्येवं समयः संकेतः ।

३ स्वातन्त्र्यादेव च देशकालावच्छेदविरहात् व्यापको नित्यः सर्वाकारनिराकारस्वभाव इत्यन्यत्र ।

४ वस्तुनः सतो गुणान्तरायानं संस्कार इति भाष्ये ।

५ अहन्तयैवेदन्ताक्षेपादिति भावः ।

परस्परसमापत्तिर्जगदानन्ददायिनी ।  
 अन्तःस्थविश्वपर्यन्तपारमार्थिकसद्रूपः ॥  
 यद्वीर्यमिति निर्णीतं तद्विश्लेषणयोजना ।  
 विसर्ग इति तत्प्रोक्तं ध्रुवधाम तदुच्यते ।  
 अनुत्तरपदावाप्ती स एष सुघटो विधिः ।  
 अस्मादेव तु मायीयाद्वर्णपुञ्जान्निरूपिता ॥  
 मायामालम्ब्य भिन्नैव श्रीपूर्वे सृष्टिराक्षरी ।  
 पञ्चाशद्भेदसंभिन्नप्रत्ययप्रसवात्मिका ॥  
 बन्धरूपा स्वभावेन स्वरूपावरणात्मिका ।  
 अत्रैवान्तर्गतास्तास्ताः स्वेच्छर्यो विषयात्मिकाः ।  
 तन्वते संसृतिं चित्रां कर्ममायाणुतामयीम् ॥

१ यदुक्तं देवीभावतायां पञ्चस्तवीस्तोत्रे

'मूलालवालकुहरादुदिता भवाभि  
 निर्भिद्य पद सरसिजानि तडिल्लतेव ।  
 भूयोऽपि तत्र विशसि ध्रुवमण्डलेन्दु-  
 निःस्पन्दमानपरमाभूततोयरूपा ॥'

इति ।

२ यथा स्पन्दे

'परामृतरसापायनस्य यः प्रत्ययोद्भवः ।  
 तेनास्वतन्त्रतामेति स च तन्मात्रगोचरः ॥'

इति प्रत्ययसर्गः ।

१ अत्रेति अमायीये वर्णपुञ्जे ।

४ द्विधा हि स्वेच्छर्यादिशक्तयः तांश्च स्वेच्छरीगोच्छरीदिरूच्छरीभूच्छरी-  
 रूपाः, द्विधात्वं च आसां परशक्तिपातपवित्रितानां चिदानन्दमसरो-

अस्याः साम्यं स्वभावेन शुद्धभैरवतामयम् ॥  
 प्रोक्तं प्रागेव जीवत्वं मुक्तत्वं पारमार्थिकम् ।  
 भिन्नाया वर्णसृष्टेश्च तदभिन्नं वपुः परम् ॥  
 वीर्यमित्युक्तमत्रैव यद्व्याप्य मन्त्रगुप्ता ।  
 तदेतदहमित्येव विसर्गानुत्तरात्मकम् ॥  
 स्वस्वभावं परं जानञ्जीवन्मुक्तः सकृद्बुधः  
 सिद्ध्यादिप्रेप्सवस्तेन कृप्तसंकोचसूत्रितम् ॥  
 नाभिकुण्डलद्वयोन्मो योगिनोऽहमुपासते ।  
 तदेतत्किल निर्णीतं यथागुर्वागमं मनाक् ॥  
 एनां संविदमालम्ब्य यत्स्यात्तत्पृच्छयतां स्ववित् ।  
 नैतावतैव तुलितं मार्गांश्चिदु प्रदर्शितः ॥

द्वयमनशीलतया अकालकलितत्वादभेदसर्वकर्तृत्वपूर्णत्वव्यापकत्वस्वरूपो-  
 न्मीलनपरमार्थतयेति, मायामोहितानां तु नानन्दप्रदतयाः शून्यप्रमातृ-  
 भूमिचारितयाः कालकलाशुद्धविद्यारागनियतिमयतया बन्धयितृतयेति ।  
 गौर्वाक् तदुपलक्षितासु संजल्पमयीषु बुद्ध्यहंकारमनोभूमिषु चरन्ति गो-  
 चर्यः शक्तिपातवतां तु शुद्धाध्यवसायाभिमानसंकल्पप्ररोहिण्यः परेषां  
 तु विपर्ययसिन्धुः । दिक्षु बाह्येन्द्रियेषु दशसु चरन्तीति दिक्चर्यः अनुगृ-  
 हीतानामद्वयप्रयनसाराः परेषां तु द्वयप्रतीतिपातिन्यः । भूरूपादिपञ्चकं  
 मेयपदं तत्र चरन्तीति तदाभोगमयाश्यानीभावेन तन्मयतामापन्ना भूचर्यः  
 प्रबुद्धानां चित्प्रकाशशरीरतया स्फुरन्त्य इतरेषां सर्वतो न्यवच्छेदतां दर्श-  
 यन्त्य इति द्विधा स्थितिः । अत्र पुनर्बन्धाभिप्रायेणैव स्थितिः, यतो  
 'विपर्ययमिका' इत्युक्तं 'पिञ्च बन्धने' इति धात्वनुसाराच्च ।

इयतीति व्यवच्छिन्ध्याद्भैरवीं संविदं हि कः ।  
 एतावाञ्छक्तिपातोऽयमस्मात् प्रविजृम्भितः ॥  
 येनाधिकारितैरेतदस्माभिः प्रकटीकृतम् ।  
 अस्माकमन्यमातृणामद्य कालान्तरेऽपि वा ॥  
 भवत्यभूत्वा भविता तर्कः सूक्ष्मतमोऽप्यतः ।  
 यः सर्वयोगावयवप्रकाशेषु गभस्तिमान् ॥  
 श्रीपूर्वशास्त्रे निर्णीतो येन मुक्तश्च मोचकः ।  
 एतत्तु सर्वथा ग्राह्यं विमृश्यं च परेषुभिः ॥  
 क्षणं मर्त्यत्वमुलभां हित्वास्त्रयां विचक्षणैः  
 आलोचनक्षणादूर्ध्वं यद्भवेदात्मनि स्थितिः ॥  
 चिदर्काभ्रलवास्तेन संशाम्यन्ते स्वतो रसात् । '

परसंवेअणाभासमऊहणाऊरअरमहसो-  
 आहमऊहणसहभासहम अलाहि शराणि-  
 अपसरहु परिसरिसन जतुहसो पश्चअप  
 हिलुअवर्ण परिगाहरु इर वसत्तिपलमहस  
 ओहुभितुर कदसुख विसरिपि असिद्धि  
 धराहम उस अल विपरिसि अभासह वा-  
 हिरविहरिणी एहि विसर्गाभूमि अनार्दहु-  
 त्तह लर्थ ईण पवि मिणं दहुअमलाहं विह-  
 रिणी कुहलित्तत अणुत्तर परपह जश्चि अ-  
 भवि अतत तचमप्पह भस्महवि विन्दुवि-

सरि सुताए हुप आसत्त तअह सत्तमल  
हिंपुविसि विभेत विहंसः तमालि निमाइ  
अअह सुततस्मह भोअममण अइलं मरु  
निभुंऊ अपारहमरल पदुव्यो प्रन्तीप सारइ-  
मात द्यय भासि विगमइ विलाअनु सोअि  
अं असि तमर्थ अहिंसा अइपविमन्ती अ-  
लसइरसा मच्छेअरि परिदेवितरंगणि प्र-  
फऊ असुह सारंगिणि रितत्तस्म कीलालसा  
तुहि मत्तिदिविरह एणि हानुण पिज्जति  
जतस्माइ लालणमहो संमअलालसा ।

एवमुत्तरस्याप्यनुत्तरमिति यदुक्तम् 'तन्म-  
योऽसावुत्तरस्य' इत्यंशेनोपात्तः कुलात्मा शाक्तः  
सृष्टिप्रसरः स विस्तरतो निर्णीतः, तच्चोत्तर-  
मपि यथानुत्तरं तथा निरूपितम्, इदानीं  
त्वनुत्तरमेव स्वरूपेण विस्तरतो विचारपदवीम-  
पेक्षते, एवं विध्यनुवादो निर्वहतो यदि अनू-  
द्यमानो विधीयमानश्चांशः स्वरूपतो लक्षितौ  
च स्यातां यथा यदेव शिवनामस्मरणमेतदेव  
समस्तसौख्योच्छलनमिति द्वावप्यंशौ लक्ष्यौ,

इह तु यद्यपि अनुत्तरं नाम अन्यद्वस्तु किञ्चि-  
 द्नास्ति — अन्यत्वे तस्याप्युत्तरत्वे एवाभिपातात्  
 तथापि स्वातन्त्र्यकृतोपदेश्योपदेशकभावाभिप्रा-  
 येणेयं व्यवस्था इत्युक्तं प्राक्, ततश्च विस्तर-  
 तोऽनुत्तरस्वरूपनिरूपणाय ग्रन्थान्तरावतारः —  
 तन्निरूपयति

चतुर्दशयुतं भद्रे

तिथीशान्तसमन्वितम् ॥ ९ ॥

तृतीयं ब्रह्म सुश्रोणि

हृदयं भैरवात्मनः ।

एतन्नायोगिनीजातो

नारुद्रो लभते स्फुटम् ॥ १० ॥

हृदयं देवदेवस्य

सद्यो योगविमुक्तिदम् ।

अस्योच्चारे कृते सम्यङ्-

मन्त्रमुद्रागणो महान् ॥ ११ ॥



सद्यस्तन्मुखतामेति

स्वदेहावेशलक्षणम् ।

मुहूर्तं स्मरते यस्तु

चुम्बकेनाभिमुद्रितः ॥ १२ ॥

स बध्नाति तदा सर्वं

मन्त्रमुद्रागणं नरः ।

अतीतानागतानर्थान्

पृष्टोऽसौ कथयत्यपि ॥ १३ ॥

प्रहराद्यदभिप्रेतं

देवतारूपमुच्चरन् ।

साक्षात्पश्यत्यसंदिग्ध-

माकृष्टं रुद्रशक्तिभिः ॥ १४ ॥

प्रहरद्वयमात्रेण

व्योमस्थो जायते स्मरन् ।

त्रयेण मातरः सर्वा

योगीश्वर्यो महाबलाः ॥ १५ ॥

वीरा वीरेश्वराः सिद्धा  
बलवाञ्छाकिनीगणः ।

आगत्य समयं दत्त्वा  
भैरवेण प्रचोदिताः ॥ १६ ॥

यच्छन्ति परमां सिद्धिं  
फलं यद्वा समीहितम् ।

अनेन सिद्धाः सेत्स्यन्ति  
साधयन्ति च मन्त्रिणः ॥ १७ ॥

यत्किञ्चिद्भैरवे तन्ने  
सर्वमस्मात्प्रसिद्ध्यति

अदृष्टमण्डलोऽप्येवं

..... ॥ १८ ॥

भैरवरूपस्य विश्वस्य प्रदर्शितयुक्त्यागम-  
निरूपितनररूपापराभट्टारिकास्वभावः शाक्तः,  
तस्य हृदयं सारं शिवरूपं परमेश्वर्या श्रीमत्प-  
राभट्टारिकया समालिङ्गितं भैरवशब्देन विश्वस्य

सर्वसर्वात्मकतावपुः शक्तिरूपं तत्सहितस्या-  
त्मनः प्रति एकस्य भेदस्य नररूपस्य एताव-  
च्छिवात्मकं हृदयं परेणाभेदेन सर्वात्मकताया  
एव तेन तया च विनास्य भेदस्यैवायोगात्  
इत्युक्तं प्राक् । 'सुश्रोणि' इत्यामन्त्रणम् -- अशो-  
भनमायात्मकतायामपि अनपेतं शुद्धचिन्मयं  
यदेतत् श्रोण्यां हृदयं योनिरूपमुक्तं तन्नोऽ-  
न्तःकृतसकलमन्त्रमहेशादिभिः यत् स्थावरान्त-  
प्रमातृजालस्याहमात्मनोऽस्माकमिति समुचि-  
तापतितव्यपदेशस्य भैरवात्म पूर्णतामयम् अ-  
न्तर्गतविश्ववीर्यसमुच्छलत्तात्मकविसर्गविश्लेषा-  
नन्दशक्त्यैकघनं ब्रह्म बृहत् व्यापकं वृंहितं च,  
न तु वेदान्तपाठकाङ्गीकृतकेवलशून्यवादावि-  
दूरवर्तिब्रह्मदर्शने इव, एतच्च तृतीयं नराद्यपे-  
क्षया शिवपरैकरूपम् अत एवामीषु शास्त्रेषु  
अत्र च मुख्यतया तदेव हृदयं पूज्यतयोपदि-  
ष्टम्, अननुप्रविष्टतथावीर्यव्याप्तिसारहृदया  
अपि तावन्मात्रवाह्याचारपरिशीलनेनैव क्रमव-

शशिथिलीभवच्छिथिलितविदलद्विदलितपाश-  
वनियमबन्धना एतद्धृदयव्याप्तिं स्वयमेव सम-  
धिशेरते तर्हि एतद्धृदयानुप्रवेश एव 'एतद्धृद-  
येऽनुप्रविष्टोऽस्मि इयं देवी परा' इत्येतच्छा-  
ब्दविकल्पकल्प्याः, अस्य च प्रत्युत हृदयान्त-  
रमार्गणादित्युक्तं विस्तरतः, अपि तु

संकोचयन्ति हृदयं नहि शास्त्रपाशा

नो संविदं कलुषयेद्यदयं च लोकः ।

सम्यक्स्वभावपदवीपरिपूर्णरूपा

सैवोल्लसल्लयभरा भरिता स्थितिः स्यात् ॥

यदुक्तं मयैव स्तोत्रे

‘भवद्भक्तपावेशाद्विशदतरसंजातमनसां

क्षणेनैषावस्था स्फुटमधिवससेव हृदयम् ।’

इति । अत एव कोणेषु पूज्यास्तिस्रो, मध्ये देवी  
परानन्दभैरवनिर्मथनरूपा, नित्यानन्दरसप्रसरे-  
णैव क्षोभात्मकविसर्गेण — इति देवतानां संप्र-  
दायो, यामलयोगे वीराणामपि आनन्देन्द्रिय-  
नित्यानन्दक्षोभात्मकदूतीसंघद्वयेन — इति एक-

वीरतायामपि स्वरूपानन्दविश्रान्तियोगेन, पुं-  
सोऽपि आनन्देन्द्रियनिःसरणधामत्रिकोणक-  
न्दाधोविनिविष्टचित्तनिवेशात् आनन्दक्षोभप्र-  
सवं करोति तदिन्द्रियमूलतत्पर्यन्तसंघट्टघन-  
तायाम्, अत्रोक्तम्

‘वहेर्विपस्य मध्ये तु..... ।’

इति, एवमानन्दयोग एव हृदयपूजा, यथोक्तं  
त्रिकतन्त्रसारे

‘आनन्दप्रसरः पूजा तां त्रिकोणे प्रकल्पयेत् ।

पुष्पधूपादिगन्धैस्तु स्वहृत्संतोषकारिणीम् ॥’

इति, सर्वं हि मुद्राद्वयानुविद्धं—ज्ञानक्रियाश-  
क्तिसारत्वात्, केवलं देवतासु ज्ञानमुद्रा अन्त-  
रुद्रिक्ता, क्रियामुद्रा वहिः, वीरेषु विपर्ययः,  
अनुप्रवेशस्तु समतया विपर्ययाच्च, अनेनैवाभि-  
प्रायेण ज्ञानशक्त्यात्मके लिङ्गे क्रियाशक्तिसम-  
र्पणमुक्तम्, एवमेतत् चतुर्दशसु युतं संश्लिष्टं  
पञ्चदशात्मकं तिथीशान्तेन विसर्गेण षोडशेना-

न्वितम्, यद्वा चतुर्दशसहितं युतं युग्मं षोड-  
 शतिथीनां पञ्चदशानामीशो विसर्गः तस्यान्तः  
 सप्तदश्यनुत्तरकला तदन्वितं हृदयं – सर्वाणि  
 घटसुखादीनि वस्तूनि तामेव बीजसत्तां परमा-  
 र्थरूपेणाक्रामन्तीत्युक्तं विस्तरतः, अत एव  
 तत् हृदयम्, एवं षोडशधा हृदयमेतत्  
 तत्रानुत्तरानुसारेण यदेतत् ब्रह्मसामरस्यं वेद्यवे-  
 दकयोश्चतसृणां दशानामुद्योगादीनां समाहा-  
 रोऽविभागभूः प्राथमिकी, तथा युतमविभागि,  
 य एते तिथीनामीशा ऊकारान्ताः तत्प्रभवत्वा-  
 दन्यस्येति हि उक्तम्, तेषां तिथीशानामन्ता –  
 अमृतवर्णाः चत्वारः तैः सम्यगन्वितम्, तच्च  
 तृतीयं – नराद्यपेक्षया शिवरूपं परं, वेदकश्चत-  
 सृभिर्दशाभिरुल्लसन् वेद्यमेव ताभिराप्यायकौतु-  
 कात्मना ता एवामृतकलाः स्वात्मनि एकीकु-  
 र्वन् वेद्यवेदकक्षोभसमापत्त्या ऐकात्म्यलक्षण-

१ 'स्वराणां पदकमेवेह मूलं स्याद्वर्णसंततम् ।'  
 इत्युक्त्या ।

प्रसंख्यानेनाभ्यासेन वा गम्यं भैरवात्मना विश्वहृदयमनुत्तरं प्रविशेत् । यथोक्तम्

‘ सर्वभूतस्थमात्मानं सर्वभूतानि चात्मनि । ’

इति । इच्छोल्लसत्तात्मनि आनन्दशक्तौ यदेतत् संहृत्य अनुसृत्या क्रियाशक्तिमपेक्ष्य तृतीयं रूपमिच्छात्म तदेव प्राक्कोटाविष्यमाणाद्यकलुषं ब्रह्म चतुर्ये दश चत्वारिंशत् भैरवभेदापेक्षया परभैरवपरशक्तित्रयसहितानि तत्त्वानि, यथोक्तम्

‘ षट्त्रिंशच्छोधनीयानि शोधको भैरवः परः ।

परं त्रिकं तु करणं दीक्षेयं पारमार्थिकी ॥ ’

१ प्राक्कोटौ हीष्यमाणादिना कलुषम् इति कथं ब्रह्म? इत्यतः प्राच्यभागेऽकलुषमिति तात्पर्यम् ।

२ परं त्रिकमिति यथादौ निबद्धम्

‘ विमलकलाश्रयाभिनवसृष्टिमहा जननी

भरिततनुश्च पञ्चमुखगुप्तसुचिर्जनकः ।

तदुभययामलस्फुरितभावनिसर्गमयं

हृदयमनुत्तरामृतकुलं मम संस्फुरतात् ॥ ’

इति । करणं शोधनोपायः ।

इत्यादि तैर्युतम्, आनन्दशक्तिर्हि प्रागपररूपा पूर्णा कथं तिथीशैर्वीजैः तदन्तैश्च योनिरूपधरादिभिः समन्वितम्—इति क्रियाविशेषणम्, तदेव हृदयं, सर्वत्रात्र सकृद्विभातं प्रसंख्यानगम्यं रूपं मुख्यतः तत्र, योग्यानां तु परशक्तिपातपवित्रितानां वृथैन्द्रजालिककलनालालसानां वा योगाभ्यास इति मन्तव्यम् ।

इच्छाभिप्रायेण तृतीयमिच्छा, तच्च वृंहितमिष्यमाणेनाभिन्नेन पूर्णं ब्रह्म चतुर्दश चत्वारिंशद्युतानि निर्विभागभाञ्जि यतोऽन्तरं युतशब्दो विभक्तवाच्यपि युतसिद्धत्वादित्यादौ, तिथीश्वरस्य कुलमयानुत्तरकलात्मनोऽन्तः आनन्दः तस्यानु—पश्चात् सम्यगितं बोधमयम् ।

ईशानापेक्षया तृतीयमिच्छारूपं प्रसरवशाद्बृहद्भूतमीशानतापन्नं चतुर्दशानां चत्वारिंशत

१ अयुतसिद्धयोः संबन्धः समवाय इत्यत्र युतसिद्धयोरपृथक्सिद्धयोरित्यर्थः ययामुमेवाभिप्रायमन्तःकृत्य यु-मिंश्रणेऽमिंश्रणे चेति सिद्धान्तकीमुपां पठितम् ।

११ ग० पु० तिथीश्वरस्यानुत्तरेति पाठः ।



उक्ताया युतं परस्परव्यामिश्रता यत्र तिथीश्वर-  
स्याकुलमयानुत्तरा कलनान्तः संहतिः—कुल-  
शक्तिप्रथमस्पन्दस्तेनान्वितम् ।

उन्मेपात्मकज्ञानशक्तियोगेन तृतीयं ब्रह्मेशा-  
नमेव यदा चतुर्दशानां तस्या एव तत्त्वचत्वा-  
रिंशतो युतं प्रथमविभागो यत्र तथाविधं भव-  
ति, तथा तिथीशान्तेन कुलशक्तिप्रथमस्पन्देन  
सम्यक् प्ररुक्षुतया अन्वितम्, संशब्दोऽत्र  
भरणापेक्षः ।

तज्ज्ञानशक्तिक्रियाशक्तिमध्यकोटिरूपप्रा-  
ङ्निर्णीत-अकारकलालम्बितोढतारूढ्या यदेतत्  
ब्रह्म यत्किञ्चिच्चराचरं तदशुद्धशुद्धाशुद्धसृष्ट्य-  
पेक्षया तृतीयं शुद्धसृष्ट्यात्मकं यत् अत एव  
तिथीश्वरैः हृदयभूततया तदन्तैश्च कादिक्षा-  
न्तैः समन्वितम् ।

अथ शून्यचतुष्कानुसृत्या चतुर्णां धरादीनां  
दशा विनाशात्मिका विद्यते यत्र तद्योम तेन

युतं तृतीयं ब्रह्मेच्छाख्यं तिथीश्वरस्यार्कस्य अ-  
न्तेन बाह्येन तेजसान्वितम् ।

व्याख्यातक्रमेण तृतीयं ब्रह्मेशनम् एतदपि  
एवमेव ।

तृतीयं ब्रह्मेच्छाख्यं चतुर्णां नभःप्रभृतीना-  
मन्तर्दशा यत्र साधारतया समन्वितं तिथीशा-  
न्तस्य ब्रह्मेः तेजसो यदनुसरद्रूपं तेन सहितं  
व्योमात्म ।

तथैव तृतीयं ब्रह्म चतुर्दशयुतं तिथीशान्त-  
समन्वितं परिपूर्णशून्यरूपष्टुत्या भैरवात्म ।

इच्छा खलु निजस्वभावभूतेशानसहिता वेद्य-  
भूमेर्व्योमसत्तां यदाक्रामति तदा किञ्चित्प्रका-  
शभुवि विश्रम्य झटिति अपर्यन्तां काष्ठपापणप्रा-  
यां निश्चलां व्योमभूमिमनुप्रविशति यत्रापवे-  
द्यसुपुसमहाव्योमानुप्रविष्टान् योगिनः प्रत्युच्यते

‘भेरीकांस्यनिनादोऽपि व्युत्थानाय न कल्पते ।’  
इत्यादि ।

अधुनोक्तव्याप्ति यदेतत्परस्पररूपसांकर्यवै-  
चित्र्यं शक्तीनां तदुद्देशेन एवमिच्छा यदानुत्त-  
रपदप्रवेशशालिनी भवति तदा शक्तिक्षोभस्य  
रसनादेरनन्तरं, तत्रोच्यते— विलम्बितमध्यद्गु-  
तानां चिद्विशेषस्पन्दानां सत्त्वादियोगजुषां च-  
तुःशब्दोपलक्षिता चतुर्थी दशा यत्रास्ति सामा-  
न्यस्पन्दरूपा तदकुलं तेनाकुलेन अनुत्तरेण युतं  
तृतीयं ब्रह्मेच्छात्म ईशानसहितं तिथीशस्याका-  
रस्यान्तेनानन्दशक्त्यात्मना अन्वितम् ।

तदपि तथैव पुनरपि परां सत्तामनुप्रविशति  
यदा तदा भैरवात्म परिपूर्णं दीर्घीभूतं नः—  
अस्माकमिति पूर्ववत्, अत एवैतदेव बीजयु-  
ग्मम् एवंविधबीजवैचित्र्यानुप्रवेशात् आच्छा-  
दप्रसवसमर्थम्—इति कामवाक्तृत्वोपयोगेनो-  
च्यते ।

‘ कामेन कामयेत्कामान्कामं कामेषु योजयेत् । ’

इत्यादि

‘ए-ओकारगतं बीजं वाग्विधानाय केवलम् ।’

इत्यादि, पञ्चमपष्ठवर्णद्वयेन यदुक्तं ‘चतुर्दशयुतं तृतीयं ब्रह्म तिथीशान्तसमन्वितं’ तदेव भैरवा-  
त्मानुत्तरपदानुप्रविष्टम्, एतत् ब्रह्म चत्वारिंश-  
द्युतमुक्तनीत्या तिथीशान्तसमन्वितं भैरवात्म-  
वेदनरूपतया विन्द्वात्मकं हृदयम्, सकलमिदं  
तत्त्वजालं भैरवात्मतयोच्छलत् अत एव बहि-  
र्विसृज्यमानं वृंहितं ब्रह्म विसर्गात्मकं बहिः-  
स्थितं च भैरवात्मतयैकीभूतं भेदात्मकव्यव-  
च्छेददारिद्र्यापसारणेन सर्वसर्वात्मकपदप्राप्त्या  
वृंहितम्—इति विसर्गपदं, निर्णीतं चैतदवधा-  
नेन ।

एवं षोडशात्मिका बीजव्याप्तिरुक्ता । योनि-  
व्याप्तिस्तु प्रतिवर्णं प्रागेवोक्ता, वर्गीकरणाभिप्रा-  
येण तु निरूपणीया, बाल्ययौवनस्थाविरदेहा-  
न्तरग्रहणरूपदशाचतुष्टयसमाहारमयं पाञ्चभौ-  
तिकमन्तः तिथीशान्तेन ‘प्रवेशनिर्गमनात्मना  
प्राणापानरूपेण युतं तृतीयं च पुर्यष्टकात्म ब्रह्म

बृहत्त्वाच्च शून्यम्, अत्र च यत् हृदयं शक्त्यात्म,  
त एते सर्व एव शरीरप्राणपुर्यष्टकशून्यतुर्यश-  
क्तिरूपा बोधात्मकशिवबीजसातिशयघनताक्र-  
मप्राप्तक्रमिकतथाभावा बाह्यात्मभूतात्मातिवा-  
हिकात्मान्तरात्मपरमात्मव्यपदेश्याः प्रमातारः,  
एतन्नैरवात्म हृदयम्, प्रवेशोपायोऽत्र – सर्वाः  
प्रमातृभूमीरनवच्छेदेनाक्रामेत् अन्तर्वहिष्करण-  
त्रयोदशकं प्रकृत्या सह च चतुर्दश चत्वारिंश-  
द्युतं द्विगुणितमशीतिः, तिथयः पञ्चदश, ईशा

१ सर्वाः प्रमातृभूमीरिति, यदुक्तम्

‘सर्वाः शक्तीर्दर्शनस्पर्शनाद्याः

स्वे स्वे वेद्ये योगपथेन सम्यक् ।

क्षिप्त्वा मध्ये स्फाटिकसम्ममूत-

स्त्रिष्टन्विन्वाधार एकोऽवभासि ॥’

इति । तथा .

‘बहिष्करणदुष्टाङ्गकृतिमनःसुषुम्णाश्रया-

चतुर्दशसु चण्डिके पथिषु येन येन व्रजेत् ।

कला शिवनिकेतनं, जननि तत्र सा तादृशी

दशोदयति दुर्लभा जगति या सुरैरप्यहो ॥’

इति ।

रुद्रा एकादश, युक्ताः कालास्त्रयः, एवं — द्वादशो-  
त्तरशतमर्मगतस्थूलसूक्ष्मपरशाक्तस्पन्दरूपमन्न-  
वीर्यविकासस्फुरीकृतविसर्गविश्लेषणसंघट्टक्षो-  
भात्मिकां शरीरसत्तामेव भैरवरूपां परिशीलयेत्,  
युगपन्निवेशसंप्रदाययुक्त्या चतस्रो मधुरकपाय-  
तित्ताम्रदशा यस्य मद्यसुरांसवादेः तत् तिथी-

१ यदुक्तम्

‘ धीकर्माक्षगता देवीर्निपिदैरेव चाचरेत् ।

निषिद्धं लोकविद्विष्टं ..... ॥ ’

इति । तथा

‘ नित्योदिता परा शक्तिर्यद्यप्येता तथापि च ।

बाह्यचर्याविहीनस्य दुर्लभा कौलिकी स्थिति ॥ ’

इत्युक्तमन्यत्र ।

‘ कौलिकालौकिक सर्वे तेनात्र विनियोजयेत् ।

निष्कम्पत्वे सकम्पस्तु कम्प निर्वासयेद्बलात् ॥ ’

न चैतदत्र अवश्य कार्यमिति मन्तव्यम्

‘ क मांसं क शिवे भक्ति क मद्य क शिवार्चनम् ।

मद्यादिपूजानिरतै सुदुष्प्राप्तो हि शकर ॥ ’

इत्यादिविरोधात्, किं तद्यत्र प्रतिपत्तव्यं -- प्रत्यभिज्ञातस्वरूपाणां न विवि-  
क्तिवामलोऽवधेय इति ।

शान्तम् उभयविसर्गात्मद्रव्यसमन्वितं तदिन्द्रियद्वयान्तर्वर्ति कुसुमशब्दवाच्यं मलं तृतीयं ब्रह्म जगदिन्धनदाहशेषं भस्म भैरवात्म भरिताकारमाप्यायकमम्बु हृदयं च सर्वेन्द्रियान्तर्वर्तिरसाद्यानोभयरूपं, तदेतानि द्रव्याणि यथा लाभं भेदमलविलापकानि, तथाहि दृश्यते एवायं क्रमः — यदियं संकोचात्मिका शङ्कैव समुल्लसन्ती रूढा फलपर्यन्ता संसारबीजतरोः प्रथमाङ्कुरसूतिः, सा चाप्रबुद्धान् प्रति स्थिति-

‘शङ्काशून्योऽपि तत्त्वज्ञो मुमुक्षोः प्रक्रियां प्रति ।

न त्यजेच्छास्त्रमर्योदां चेत्याशा पारमेश्वरी ॥’

इति स्फुटं सुरादिप्रतिषेधनात्, तस्मादत्र सर्वथा महार्थमञ्जयेव प्रमाणम् यथा ‘यत्र रुचिः’ इत्यादि ।

१ यदुक्तम्

‘यथा येनाभ्युपायेन क्रमादक्रमतोऽपि वा ।

विचिक्रिस्ता गलपन्तस्तथासौ मलवान्मवेत् ॥’

इति ।

२ यदुक्तमत्रैव पूर्वम् .

‘भायीयकार्ममलमूलमुशान्ति सन्तः

संकोचनाम मलमाणदमेव भद्राः ।

मूलं तदेव भवजीर्णतरो ..

..... ॥ '

इति । अत्रायं लक्षेप — यथोक्तमनेनैव — नात्र भक्ष्याभक्ष्यशुद्ध्यशुद्धिविवे-  
चनया वस्तुधर्मोज्झितया स्वात्मा सेदनीय इति । नहि शुद्ध्यशुद्धी वस्तुनो  
रूप परमार्थत तयो परस्परव्यभिचारदर्शनात् ।

‘ घोरैरेकत्र या शुद्धिर्न त्राशुद्धि परे स्मृता ।

निहितचेऽपि दानस्य दीक्षितत्वे यथा पुन ॥

कल्पनामात्रमेव तत्तस्मात्पद्मिरपेयताम् ।

न कल्पना सत्यतो वै मिथ्येयमिति निश्चय ॥

तस्मादत्रोत्तरत्वं हि चोदनाप्रविचारणे ।

एतत्सल्लु ह्यसदिग्ध वादिन प्रतिवादिन ॥ ’

इति । तत्रेत्य विचारणा — चोदना ह्यवाध्येति मीमांसकवाक्येन कथम-  
शुद्धमिति चेत् न, शिवचोदनाया एव बाधितत्वं युक्तिसिद्ध, यथा

‘ सकोचतारतम्येन पाशव ज्ञानमीरितम् ।

विक्रासतारतम्येन पतिज्ञान तु बाधकम् ॥ ’

इति । तथा शिवोपनिषदि

‘ किञ्चिज्ज्ञैर्या स्मृता शुद्धि सा शुद्धि शशुदर्शने ।

न शुद्धि ... .. ॥ ’

इति । उक्तं च

‘ यो निश्चय पशुजनस्य जडोऽस्मि कर्म-

सपाशितोऽस्मि मलिनोऽस्मि परेरितोऽस्मि ।

इत्येतदन्यदहं निश्चयलाभसित्त्वा

सद्य पतिर्भवति विश्ववपुश्चिदात्मा ॥ ’

इति ।



र्भवेत्—इति प्रबुद्धैः कल्पिता, वालान् प्रति च कल्प्यमानापि च तेषां रूढा वैचित्र्येणैव फलति, अत एव वैचित्र्यकल्पनादेव सा बहुविधधर्मादिशब्दनिर्देश्या प्रतिशास्त्रं प्रतिदेशं चान्यान्यरूपा, यथोक्तम्

‘ग्लानिर्विलुण्टिका देह..... ।’

इति । सेयं यदा झटिति विगलिता भवति तदा निरस्तपाशवयन्नणाकलङ्को भैरवहृदयानुप्रविष्टो भवति—इति सर्वथा एतदभ्यासे यतितव्यम्, श्रीतिलकशास्त्रेऽयं भावः । श्रीभर्गशिखायामपि उक्तम्

‘वीरव्रतं चाभिनन्देद्यथायोगं तथाभ्यसेत् ।’

इत्यादि । श्रीसर्वाचारेऽपि

‘अज्ञानाच्छङ्कते मूढस्ततः सृष्टिश्च संहतिः ।

यत्रा वर्णात्मकाः सर्वे वर्णाः सर्वे शिवात्मकाः ॥

१ यथा स्पन्दे

‘ग्लानिर्विलुण्टिका देहे तस्याश्चाज्ञानतः सृतिः ।

तदुन्मेपबिलुप्तं चेत्कुतः सा स्यादहेतुका ॥’

इति ।

पेयापेयं स्मृता आपो भक्ष्याभक्ष्यं तु पार्थिवम् ।  
सुरूपं च विरूपं च तत्सर्वं तेज उच्यते ॥

स्पृश्यास्पृश्या स्मृतो वायुश्छिद्रमाकाश उच्यते ।  
नैवेद्यं च निवेदी च नैवेद्यं गृह्यते च यत् ॥

सर्वं पश्चात्माकं देवि न तेन रहितं कचित् ।  
इच्छामुत्पादयेदात्मा कथं शङ्का विधीयते ॥ '

इति । श्रीवीरावलिशास्त्रेऽपि अयमेवाभिप्रायः,  
उक्तं च क्रमस्तोत्रे

‘सर्वार्थसंकर्षणसंयमस्य  
यमस्य यन्तुर्जगतो यमाय ।  
वपुर्महाग्रासविलाससक्तं  
संकर्षयन्तीं प्रणमापि कालीम् ॥ '

इति । व्याख्यातं चैतन्मया तट्टीकायामेव क्रम-  
केलौ विस्तरतः, अत एव षडर्धशास्त्रेष्वेव  
क्रियो प्रायो नियन्त्रणारहितत्वेन पूजा, तत्परि-  
पूरणायैव सर्वद्रव्यालाभात् संवत्सरमध्ये चतु-  
स्त्रिंशः सकृद्वा पवित्रकविधिरुक्तः ।

‘क्रियायाः पूरणार्थाय यागप्रापूरेणाय च ।  
चतुः सकृद्वा यः कुर्यान्न पवित्रं स निष्फलः ॥ '

इति विज्ञानक्रमो विस्तरत उक्तः । जातीनां च ब्राह्मणादीनां नास्ति स्थितिः—कल्पितत्वात्, उपदेशव्यङ्ग्येति तु दुर्बुद्धीन् पशून् प्रत्यायेत्—इति च भगवता मुकुटसंहितायां विस्तरतो निर्णीतम्, इह तु अयत्नसिद्धमेव । गुणा इच्छाद्या निर्णीताश्चतुर्दश, स्वरेभ्य ओकार-औकारमध्यगः तिथीशान्तो विसर्गः तृतीयं ब्रह्म प-हमध्यगम्, एतद्वीजं वस्तुतो विश्वस्य, तथा-हि—यत्किञ्चित् सत् पार्थिवप्राकृतमायीयरूपं भासते तत् इच्छायां ज्ञाने वा क्रियायां वा पतितमपि सर्वात्मकत्वात् त्रिकरूपं परत्र शिवपदे विसृज्यते सर्वं च शिवपदात् विसृज्यते—इत्यविरतमेष एव प्रबन्धो निर्विकल्पकः, विकल्पोऽपि प्रमदारातिप्रभृतिरेवंकार्यभूत्, अत एवंकारी भवति, एवंकारी भविष्यतीति वर्तमान-कालत्रयानुसंधितो भेदपरमार्थतयैव विसर्गः

पं० ६ ग० पु० तेभ्य औकार-औकारमध्यग इति, क० पु० स्वरेभ्य अंकार-औकारेति, ख० पु० स्वरेभ्य औकारौ मध्यगौ यस्य तिथीशान्तेति पाठः ।

पं० ११ क० पु० त्रिकं रूढमिति, ग पु० त्रिकरूढमिति पाठः ।

इति प्रत्युत मोक्षमयशिवभूमिरेव सदैव दैव-  
दग्धानां संसारभयमरुमहाटवी संपन्ना ।

जलात्स्फूर्जज्वालाजटिलवडवावह्निनिबद्धः

सुधाधानः पूर्णाद्भयसदनदम्भोलिंदलना ।

विकल्पादैश्वर्यप्रसरसरणेः संसृतिदरः

क्रियचित्रं चित्रं हतविधिविकासात्प्रसरति ॥

ईश्वरप्रत्यभिज्ञायामप्युक्तम्

‘सर्वो ममायं विभव इत्येवं परिजानतः ।

विश्वात्मनो विकल्पानां प्रसरेऽपि महेशंता ॥’

इति । यथा चाकृतिमध्य एव चतुर्भुजत्रिनयन-  
पूर्णकृशाद्या आकृतयो द्रव्यमध्ये च सुरासवा-

१ दशम्या पूर्णिमान्तं चन्द्रस्य पूर्णत्व, ततश्चाशान्युद्गम. इति  
शास्त्रम् ।

२ नहि प्रत्यगात्मा नाम पशुरन्य. कश्चित् अन्योऽपि भहम् अपि  
तु परिगृहीतग्राह्यग्राहकप्रकाशधनो य स एवाह सचाहमेव न त्वन्य.  
कश्चित्, अतो विकल्पसृष्टिरपि मम स्वातन्त्र्यलक्षणो विभव इत्येव विमर्शो  
हृदीभूते सत्यपरिक्षीणविरूपोऽपि जीवश्चेव मुक्त । यथोक्तम्

‘शङ्कापि नो विशङ्कतेत नि शङ्कत्वमिदं स्फुटम् ॥’

इति ।

द्या वलादेव तां सत्तां समधिशाययन्तीव लिप्य-  
क्षराणीव सती अवर्णभूमिः—इत्युत्कर्षभागी-  
त्वमेवाम्, एवं सर्ववर्णमध्येऽपि अयं वर्णः,  
तथाहि—सकारस्तावत् परमानन्दामृतस्वभावं  
उल्लसन् एव समस्तं वर्णजालमाक्षिप्य उल्ल-  
सति यद्यत्सत्यसुखसंपत्सत्तादीनां पारमार्थिकं  
वपुः सीत्कारसमुल्लासशेषकम्पवराङ्गसंकोचवि-  
कासोपलक्ष्यम् तदेव हि सत्यादीनाममायीयं  
वस्तुतो रूपं, तथाहि परहृदयग्रहणेङ्गितनिपुणा  
गगनगवयगवाद्यनन्तपदप्राङ्मध्यान्तभाविनोऽ-  
पि गकारादिमात्रादेवाभीष्टं चिन्वते—तावति

१ एवामिति चतुर्भुजादीनां लिप्यक्षराणां चेति ।

२ वर्ण इति—अयमुत्कर्षभागी इति शेषः ।

३ स्वभाव इति, यदुक्तम्

‘कामस्य पूर्णता तत्त्वं संघटे प्रविभाव्यते ।

विषयस्यामृतं, तत्त्वं च्छाद्यत्वेऽणोदच्युते सति ॥’

इति ।

पं० २ क० पु० क्षराण्येव परवर्णभूमिमित्युत्कर्षेति, ग० पु० क्षराणीव  
सत्यवर्णभूमिमिति पाठः ।

पं० ८ ख० पु० सत्तादीनामिति पाठः ।

सत्यपदेऽनुप्रवेशात्, एवमेकैकस्यैव वर्णस्य वा-  
स्तवं वाचकत्वम् यथोक्तम्

‘शब्दार्थप्रत्ययानामितरेतराध्यासात्संकरः  
तत्प्रविभागसंयमात्सर्वभूतरुतज्ञानम् ।’

(यो० सू० ३-१७)

इति, अत एव प्रायशोऽस्मी अकार-चकाराद्या  
एकवर्णात्मानो निपातविभक्त्यादयो सायाप-  
देऽपि पारमार्थिकमिव प्रमातृपदलीनमिदन्ता-  
पराङ्मुखमसत्त्वभूतं तत्तन्निषिध्यमानसमुच्चीयमा-  
नाभिन्नरूपनिषेधसमुच्चयादिकमर्थमभिदधति,  
एष एव भावस्तत्रभवतो भर्तृहरेः, यदाह

१ तेषां शब्दार्थप्रत्ययानां यः प्रविभागः तत्र संयमात् ‘अयमेकत्र  
संयमः’ इति पारिभाषिकसंज्ञा संयमस्य ।

२ यथात्र ‘निपतन्ति परनिष्ठेष्वर्थेषु इति निपाताः’ लिङ्गसक्याका-  
रकृतविशेषामावात् अमत्वं, यदुक्तमीश्वरप्रत्यभिज्ञायाम्

‘अहन्तादिपरामर्शमेवादस्यान्यतामनुः ।

अहं मृश्यतयैवास्य सृष्टेर्निष्ठाप्यदमं वत् ॥’

इति । अत्र प्रकृतोपयोगार्थमुपमानोपमेययोः वैपरीत्यं कल्पनीयं, यथा  
प्रत्ययविकल्पसमुच्चयादिरूपनिपातामत्रभूतशक्तिभिः निषिध्यमानसमु-  
च्चीयमानव्यतिरिक्तोऽर्थो नाभिधीयते, यथा अहन्तेधरात्मादिभिरहंमृश्य-  
तयैव सृष्टेरव्यतिरिक्तोऽर्थोऽभिधीयते मेश्वर आत्मेत्यादि ।

‘पदमाद्यं पृथक्सर्वं पदं सांकाङ्क्षमित्यापि ।’

इति वाक्यविचारे । तथा च वेदव्याकरणे पार-  
मेश्वरेषु शास्त्रेषु मन्त्रदीक्षादिशब्देषु अक्षरवर्ण-  
साम्यात् निर्वचनमुपपन्नं, तत्तु न रूढं – निय-  
तिवशादिति न लोकपर्यन्तं, तदेवं सकार ई-  
दृशः, औकारविसर्गावपि व्याख्यातौ, तदुक्तं  
श्रीपूर्वशास्त्रे

‘सार्णेन त्रितयं व्याप्तं त्रिशूलेन चतुर्थकम् ।

सर्वातीतं त्रिसर्गेण परा व्याप्तिरुदाहृता ॥’

इति । तथा

१ साकांक्षम् – इतरेतराध्यासात् ।

२ ननु च यद्येवं तत् सर्वग्राक्षरवर्णमूलत्वात् सर्वस्य सर्वत्रैवाक्षर-  
वर्णसाम्येनैव निर्वचनं प्राप्तं तन्मूलत्वात् पदवाक्ययोः शूलं परित्यज्य  
शाखां गृह्यतो हि महाननर्थः स्यादित्यत आह ‘तत्तु’ इत्यादि, कुत इति  
हेतुमाह ‘नियतिवशादिति’ परमेश्वरेण हि सर्वं नियतिशक्त्या स्थापितं  
ततश्च बहुक्षरसंहत्यास्य पदस्यायमेवार्थ इति नियम इत्यर्थः ।

३ त्रयोऽवयवा अस्याः संख्याया इति त्रितयं त्रिसंख्याकमण्डं, तच्च  
पार्थिवप्राकृतमायीयाभिधानं तच्च सकारवर्णेन व्याप्तं तत्पर्यन्तं सकारस्य  
व्याप्तिरित्यर्थः, त्रिशूलेन चतुर्थकमिति चतुर्थकं शाक्तमण्डं तच्च त्रिशूलेन –  
औ-बीजेन, पूर्ववत् पदत्रिंशदुक्त्या तदतीतमाह सर्वेति, स्पष्टम् – इयं  
परा दीक्षेति भावः ।

‘शिष्येणापि तदा ग्राह्या यदा संतोषितो गुरुः ।  
 शरीरद्रव्यविज्ञानं जातिकर्मगुणादिभिः ॥  
 भेदिता तु यदा तेन गुरुणा हृष्टचेतसा ।  
 तदा सिद्धिपदा ज्ञेया नान्यथा वीरवन्दिते ॥’

इति । अन्यत्रापि

‘एकं सृष्टिमयं बीजम् ... .. ।’

इति । अत एवालेख्यं पुस्तके इति नियमः, श्री  
 पूर्वशास्त्रेऽपि

‘वामजङ्घान्वितो जीवः पारम्पर्यक्रमागतः ।’

इति । इहापि वक्ष्यते

‘यथा न्यग्रोधबीजस्थः . . . . . ।’

इति । तदेतत् भैरवात्मनो हृदयं — मालिन्यपे-  
 क्षया नकारत्वात्, वस्तुतस्तु अकाराद्योगिन्याश्च

१ अन्यशास्त्रशिक्षया ।

२ यदुक्तम्

‘एकं सृष्टिमयं बीजमेका मुद्रा च लेचनी ।  
 द्वावेतौ यस्य जायेते सोऽतिशान्तपदे स्थितः ॥’

इति ।

पं० ३ ग० पु० बोधिता इति पाठः ।



विसर्गशक्तेः जातः प्रादुर्भूतप्रमातृभावो रुद्रो  
रोधको द्रावकश्च पाशानां, स एव ना—पुरुषः,  
एतत् स्फुटं लभते, न तु अरुद्रो नापि अयोगि-  
नीगर्भसंभवः, सद्योयोगो भैरवैकात्म्यं, स एव  
मोक्षो निर्णीतः तं ददातीति यो लभते स एवं-  
विधो नान्यः, यश्चैवंविधः स स्फुटं लभते, एवं  
हृदयमेव लभते—सद्योयोगविमोक्षदमेवेति  
सर्वतो नियमः, मन्त्रा वर्णभट्टारका लौकिकपार-  
मेश्वरादिरूपा मननैत्राणरूपाः विकल्पसंवि-  
न्मयाः, मुद्राश्च सकलकरचरणादिकरणव्यापा-  
रमय्यः क्रियाशक्तिरूपाः तत्कृतो गणः समूहा-  
त्मपरशक्त्येकरूपः स्वस्यात्मनः प्राणपुर्यष्टकशू-

१ ययोक्तम्

‘मोक्षश्च नाम नैवान्यः स्वरूपप्रथनं हि सः ।

स्वरूपं चात्मनः संवित्..... ॥’

इति ।

२ एवंविधो योगिनीजो रुद्रश्चेत्यर्थसिद्धम् ।

३ मनु अवबोधने, त्रैह पालने इति धातुभ्याम् ।

न्यादेः देहस्य य आवेशः — झटिति परस्वरूपा-  
 नुप्रवेशेन पारतन्त्र्यात्मकजडतातिरोधानेन स्वत-  
 त्रकर्तृतानुविद्धप्रमातृतोदयः, तथा स्वं स्वभावं  
 पदार्थस्य ददातीति स्वदा, ईहा इच्छाया क्रि-  
 यान्ता तथा आवेशः तदेव लक्षणं यत्र तथा  
 कृत्वा य उदेति सोऽस्य बीजस्योच्चारं ऊर्ध्वच-  
 रणे स्थितौ सत्याम्, अस्य अकारस्य यथैतत्  
 तथा निर्णीतं बहुशः, सद्य इत्यनेन सू अत् इत्य-  
 नुप्रवेशः सूच्यते तन्मुखतां तत्पररूपप्राधान्य-  
 मेति, न तु पशूनामिव तद्रूपं प्रत्युत तिरोधत्ते,

१ यथेश्वरप्रत्यभिज्ञायाम्

‘कलोद्बलितमेतच्च चित्तत्वं कर्तृतामयम् ।

अचिद्रूपस्य शून्यादेर्मितं गुणतया स्थितम् ॥

मुख्यात्वं कर्तृतायाश्च बोधस्य च चिदात्मनः ।

शून्यादौ तद्वृत्ते ज्ञानं तत्समावेशलक्षणम् ॥’

इति, अत्रायं भावः — मलेन संविद्भागास्य निमज्जनात् कर्तृतामयं चिद्रूपस्य  
 तत्त्वं स्वातन्त्र्याख्यं कलारूपेण तत्त्वेनोपोद्बलितं मलेन न्यकृतं सदुद्बलि-  
 तमिदन्तापन्नदेहादिशून्यान्तप्रमेयभागनिमग्नं यदापि परागृह्यतथाभूत-  
 वैभवनिर्वाहैश्वर्यौदिधर्मसंभेदेनैवाहंभावेन शून्यादि देहान्तं विध्यते तदा  
 त्रुप्येति ।

अत एव मुहूर्तम्—अकालकलितत्वेऽपि परक-  
लनापेक्षया उन्मेषमात्रं, यः स्मरति—अनुसं-  
धत्ते स एव व्याख्यातं मन्त्रमुद्रागणं संवध्नाति—  
स्वात्मन्येकीकरोति अद्वयतः, कथं?—चुम्ब-  
केन विश्वस्पर्शकेन शाक्तेन रूपेणाभितः सर्व-  
तो मुद्रितं मुद्रणं कृत्वा, तुरवधारणे, य एव  
शाक्तस्पन्दमुद्रित एवंविधतत्त्वमयशिवरूपानु-  
संधायकः स एवैवं करोति न तु नरैकरूपः  
पापाणादिः, यदतीतं यच्चानागतं यदनर्थरूपं  
प्रागन्याभावात् इतरदपि स एव कथयति—  
कथापर्यन्ततां नयति, असंकल्पनात्, कथं?

पृष्टः प्रश्ने शीप्सा

पृष्टं तद्यस्यास्ति स तथा ।

यदेव किल शीप्सति

तत्तदेवान्तर्गतं बहिष्कुरुते ॥

यथोक्तम्

‘ययेच्छाभ्यर्थितो धाता जाग्रतोऽर्थान्हुदि स्थितान् ।

सोमसूर्योदयं कृत्वा संपादयति देहिनः ॥’

१ शुधि घक्रसयोगे इति धात्वनुसारात् ।

इत्यादि । एको हि असौ स्मरणोत्प्रेक्षणादा-  
वपि तावानेव वर्तमानो न स्तो भूतभविष्यती,  
यथोक्तं

‘कालोभयापरिच्छिन्नम्

।’

इत्यादि । प्राग्भवत एवानधिकरूपस्य पुनरिदं  
जानाति करोति इत्यादिसंकोचासहिष्णोः सकृ-  
द्विभातत्वम्, अत एवोक्तं ‘भूताद्यपेक्षया वर्त-  
मानकालस्य तदभावे वस्तुतोऽप्रसक्तेः अका-  
लकलितत्वमेव वस्तुतत्त्वम्’ इति हि उक्तम-  
सकृत्, स एव तु कालशक्तिमवभासयति  
चित्राम् ।

‘किं च जाग्रति कस्मिंश्चिद्वटिकाभिमतापि या ।

तस्यामेव प्रमातारः स्वप्नगाश्चित्रताजुषः ।

दिनप्रहरवर्षादिवैचित्र्यमपि चिन्वते ॥’

इति नीत्या प्रकृष्टो हरः संहारोऽङ्कुलाख्यः ततो-  
ऽनन्तरमभिप्रेतं प्रेतशब्दवाच्यसदाशिवतत्त्व-

१०. २ ख० पु० वर्तमाने इति पाठ ।

१०. १४ ख० पु० सन्वते इत्यपि पाठान्तरम् ।

निविष्टज्ञानशक्त्याभिमुख्येन देवताया इच्छा-  
या रूपं रूपाणां कलनम्, साक्षस्य सेन्द्रियस्य  
रूपस्यादनं भक्षणमतनं च सातत्यगमनं  
कृत्वा रोधनद्रावणरूपशक्तिभिराकृष्टः पश्यति  
असंदिग्धं कृत्वा, एतदुक्तं भवति—यदिदं दर्शनं  
नाम तत्सर्वतरङ्गप्रत्यस्तमयाख्याकुलसत्ताधि-  
रूढस्य अनन्तमहिमस्वातन्त्र्ययोगात् इच्छा-  
शक्तिमतः सैवेच्छा स्वान्तर्गता इष्यमाणवस्तुन  
ईपदस्फुटभेदावभासनरूपज्ञानशक्त्यात्मकता-  
मेति तज्ज्ञानशक्तिविशेषस्पन्दनरूपसमस्तेन्द्रि-  
याणां वहीरोधनम् एतदेव सातत्यगमनम्, तच्च  
द्रावणं तदेव भक्षणम् एते एव वसनभक्षणे  
दर्शनस्य सर्वप्रथैकमयत्वात् प्रथायाश्च तथावि-  
धवैचित्र्ययोगात्, अनिश्रितोभयालम्बनत्वमपि  
स्थाणुपुरुषादावपि असंदिग्धमेव, एवं दुष्कृत-

१ अद भक्षणे, अत सातत्यगमने इति धात् ।

पं० १ ग० पु० इच्छारूप रूपाणां कलानामिति पाठः ।

प० ३ क० ग० पु० भक्षणं घतत च सातत्येति पाठः ।

मयी परमेशशक्तिः, एवं तु असौ परापररूप-  
 स्मृतिशक्तिमान् भैरव इत्याह 'प्रहरद्वयेत्यादि'  
 एवं तु स्मरन् जायते व्योम विद्यते यत्र पुर्य-  
 ष्टके शून्ये च तत्प्रमातृरूपतामादधानः प्रह-  
 रोपलक्षितं दर्शनाख्यं रूपं यदा पुनः पुनः  
 परामृशति स्मरत्यपि च प्राग्वत् 'साक्षात्पश्य-  
 त्यसंदिग्धमाकृष्टो रुद्रशक्तिभिः' इति संबन्धः।  
 तावद्धि तदपि दर्शनमेव, इत्युक्तम्। एवं तु  
 'अपरात्मकविकल्पशक्तियुक्त' इत्युच्यते, त्रये-  
 णेति - पश्यन् स्मरंश्च व्योमस्थो यदा पुनरपि  
 पश्यति तदनेन प्रहरोपलक्षितदर्शनत्रयेण मा-  
 तरोऽन्तःप्रमातृमय्यः परमेशशक्तयः ताश्च प्र-  
 मातृत्वादेव सिद्धाः प्रमात्रन्तरविषयसिद्ध्यनपे-  
 क्षाः तद्रूपैकात्म्यलक्षणेन योगेनैश्वर्यं तथा गृही-  
 तस्वातन्त्र्यांशाः, महत् - बाह्येन्द्रियवृत्त्यपेक्षया  
 सर्वत्राप्रतिहतप्रसरत्वं बलं यांसां ता अन्तः-  
 करणदीधितयः ता अपि सिद्धा एव - विश्वत्र-  
 पादावशासनयन्त्रणानिरपेक्षतयैव सरभसप्रवृत्ति-

रूपत्वात्, वीरा — बुद्धिक्रियेन्द्रियाख्याः तेऽपि सिद्धा एव, तेषामपि चेश्वराः कादिवर्णात्मानः तेऽपि सिद्धाः, तत् कादिवर्णोद्धारोदितश्च ब्राह्म्यादिदेवतात्मा तत्तद्वेपरागादिचित्तवृत्तिरसमयः शक्तिसमूहः सोऽपि सिद्ध एव, अत एव बलवान्, एते सर्वे संभूय पराज्ञया — परस्य मां मानमयीम् असौ पर इति विकल्पात्मिकां सिद्धिम्, यद्वा समीहितं फलमेव 'अहं' ददति प्रयच्छन्ति, अज्ञातार्थक्रिये ज्ञातार्थक्रिये च एष क्रमेण विकल्पयोगः, किं बहुना ये मन्त्रिणोऽपरकुलान्तमन्नसिद्धा अपि साधयन्त्यपि च तेऽपि अनेन हृदयेन सेत्स्यन्ति जीवन्मुक्ताः — एतेन विना पारमार्थिकी सिद्धिर्न भवतीति भावः । 'यत्किञ्चिद्भैरवेत्यादि' तथा ये सिद्धाः साधयन्ति च ये च सेत्स्यन्ति अणिमादियोगात् तेऽपि अनेनैव योगेन, नहि एतद्धृदयानुप्रवेशं

पं० ७ ख० पु० मानमयी असाविति, ग० पु० मासान्नमयमसाविति  
तथा अहंकारं ददाति इति च पाठः ।

विना व्यावहारिक्यपि सिद्धिः, यतो — भैरवे विश्वात्मनि तत्रे क्रियाकलापे यत् किञ्चित् सिद्धि-जातं तदत एव, एवमेव परमेश्वर एव हृदयात्मा एवरूपतया शक्तित्रितयवृंहितसततोदयमानसंह्रियमाणानन्तसंविदैक्यशाली परिकल्पितः सन् अदृष्टसंदर्शनमेवमख्यातिरूपमण्डं मायामलम्, अण्डं च भावानां भेदाख्यं सारं लुम्पति एवमदृष्टम्, एतद्धृदयमण्डलोऽपि चत्वार्यण्डान्येव, लोपः संकोचः तद्योगि, एवमेव विद्यामायोभयात्मा परमेश्वर एक एव चिद्धनः, यथोक्तम्

‘दर्शनं तु परा देवी स्मरणं च परापरा ।

विकल्पस्त्वपरा देवी त्रिकशक्तिमयः प्रभुः ॥

मायाविद्ये उभे तस्य माया तु चतुरण्डिका ।

विद्या स्वरूपसंवित्तिरनुग्रहमयी शिवा ॥’

इति । यदि तु योगप्राधान्यं तदा श्रीपूर्वादि-शास्त्रनिरूपितं पूर्वमेव व्रतादि कृत्वा ‘अस्योच्चारणे कृते’ इत्यादि स्पष्टमेव व्याख्येयं, यतो



दृष्टकार्येषु नियतिपरतन्त्री क्रियाकलापं निय-  
तमेवाक्षिपति, योगिनामपि हि नाडीचक्रकर-  
णभावनासंवेदनयुक्त्या नियम एव ॥ १७ ॥

अस्येदानीं त्रिकार्थस्य यदुक्तं 'कुलात्परतरं  
त्रिकम्' इति सर्वोत्तरमनुत्तरत्वं, तन्निरूपयति

अदृष्टमण्डलोऽप्येवं

यः कश्चिद्वेत्ति तत्त्वतः ।

स सिद्धिभाग्भवेन्नित्यं

स योगी स च दीक्षितः ॥ १८ ॥

मण्डलं — देवताचक्रम्, अपश्यन्नपि — अप्रा-  
प्तमेलंकोऽपि चर्यानिशाटनहठादिना मण्डलानि  
शरीरनाडीचक्रानुचक्ररूपाणि योगाभ्यासेनासा-  
क्षात्कुर्वन्नपि, त्रिशूलाब्जादिमण्डलमदृष्ट्वापि —

१ अग्रायमभिप्रायः — एकैका बाहदेवी अह्वेशेन स्वारस्येनैकैकस्मिन्  
निजनिजविषये आदिदेव्यधिष्ठानेन मेलापमापादयतीति चेन्मिद्वयदेवतानां  
द्वादशानां मेलाप इति ।

नात्र मण्डलादिदीक्षोपयोगः, एवमेव कश्चित्—  
 परशक्तिपातानुग्रहीतो वेत्ति यः ‘एतज्ज्ञानमेव  
 हि दीक्षा कान्यात्र दीक्षा’ अत एव एवं जानन्  
 विभुना भैरवभट्टारकेण दीक्षितोऽत एव स्वयं  
 गृहीतमन्त्रश्च—इत्येतद्धृदयातिरिक्तमन्त्रविषयम्,  
 नहि अयं मन्त्रो—हृदयमयत्वात्, मन्त्रमहेशत-  
 न्महेशरूपोत्तीर्णत्वात् अस्य, पुस्तकेष्वलेख्यमे-  
 वेदं ‘हृदयमिति’ परशक्तिपातानुग्रहादेव एत-  
 ल्लाभस्तत्त्वत इति निर्णीतम् । तथा यः कश्चि-  
 दिति—जातिव्रतचर्यादिनैरपेक्ष्यमत्र वेदनमेव

१ यदुक्तम्

‘स्वयंगृहीतमन्त्राश्च क्षिप्यन्ते चाल्पबुद्धयः ।  
 लिपिस्थितस्तु यो मन्त्रो निर्बोध्यः सोऽग्र कटिपतः ॥  
 सकेतबलतो नास्य पुस्तकात्प्रयते महः ।’

इति । तथा

‘पुस्तकाधीतविद्या ये दीक्षासमयवर्जिता ।  
 तापसा परहिंसादिवश्या इह ज्वरन्त्यलम् ।  
 न च तेष्व विदुस्तेन दोषभाज इति स्फुटम् ॥’

इति ।

हि प्रधानम्, स सिद्धिभाक् योगी — ‘योगमे-  
कत्वमिच्छन्ति’ इति, यतो — ज्ञानदानमायाक्ष-  
पणलक्षणा च तस्यैव दीक्षा, चकारोऽवधारणे,  
ततश्च सर्वतो मन्तव्यः तदाह — स एव सिद्धि-  
भाग्योगी, स एव दीक्षितः नित्यमिति ॥१८॥

अनेन ज्ञातमात्रेण

ज्ञायते सर्वशक्तिभिः ।

सर्वाभिः देवताभिः सर्वशक्तिभिश्च सर्वज्ञै-  
रसौ ज्ञायते एतज्ज्ञानमेव तैरपि यत्किञ्चित्  
ज्ञायते तदनेन ज्ञातमात्रेण ज्ञायते इति प्राग्वत् ।  
सर्वाभिः शक्तिभिरिति करणे तृतीया ॥

१ यथोक्तम्

‘ददाति ज्ञानसद्भावं क्षिपयत्यखिलं मलम् ।

दानक्षपणधर्मत्वादीक्षेति हि प्रकीर्तिता ॥’

इति ।

पं० ४ क० ग० पु० मन्तव्यः स एव सिद्धिभाग्योगी दीक्षितः सिद्धि-  
भागेव योग्येव दीक्षित एव सः, तदाह नित्यमिति इति पाठः ।

तथा

शाकिनीकुलसामान्यो

भवेद्योगं विनापि हि ॥ १९ ॥

अनेन ज्ञातमात्रेण योगमाभ्यासिकं मायी-  
यदेहपातावाप्ततदैक्यरूपं च विनापि शाकिनी-  
कुलस्य – विशेषस्पन्दात्मनः, सामान्यस्पन्दरू-  
पोऽकुलरूपः शक्तिचक्रेश्वरो भवेदिति ॥ १९ ॥

किं च

अविधिज्ञो विधानज्ञो

जायते यजनं प्रति ॥ २० ॥

विधिः – क्रिया ज्ञानं तद्यस्य द्वयं नास्ति स  
पशुः, यथोक्तं किरणायाम्

‘पशुर्निखो ह्यमूर्तोऽज्ञो निष्क्रियो निर्गुणः प्रभुः ।

व्यापी मायोदरान्तःस्थो भोगोपार्यविचिन्तकः ॥’

इति, स पशुरपि अनेन ज्ञातमात्रेण, विधानं  
ज्ञा च यस्य स – कर्ता ज्ञाता च विषयसंगतक-

रणं प्रति जायते, यजनं च अस्यापूर्णमपि पूर्णं  
भवतीति — सर्वमयत्वात् हृदयस्य ॥ २० ॥

तथाहि

कालाग्निमादितः कृत्वा

मायान्तं ब्रह्मदेहगम् ।

शिवो विश्वाद्यनन्तान्तः

परं शक्तित्रयं मतम् ॥ २१ ॥

कालाग्नेर्धरातत्त्वादिभुवनात् मायातत्त्वं या-  
वत् ब्रह्मणः सकारस्य देहे विश्वभुवनात् विद्या-  
तत्त्वादेरारभ्य यावत् शिवोऽनाश्रितशक्तिरूपः  
अनन्तस्य — अकारस्य अन्तः परं विसर्गात्मकं  
शक्तित्रयं तच्च परम्, उक्तं च 'सार्वर्णेन' इ-  
त्यादि ॥ २१ ॥

तदन्तर्वर्ति यत्किञ्चित्-

शुद्धमार्गे व्यवस्थितम् ।

अणुर्विशुद्धमचिरा-

दैश्वरं ज्ञानमश्नुते ॥ २२ ॥

यत् किञ्चिद्वस्तु व्यवस्थितं विचित्रावस्थं  
तत् हृदयबीजान्तर्वर्ति शुद्धं भवेत्, तदेव चै-  
श्वरं ज्ञानम्, अणुः—अण्यते प्राणिति अणति  
नदति परिमितोच्चारात् मूर्धन्यो भगवत्प्रभावा-  
दचिरादेव प्राप्नोति<sup>१</sup> ॥ २२ ॥ .

१ विचित्रावस्था सजातास्येति व्यवस्थितं, तारकादित्वादित्य ।

२ नदनरूपतया मूर्धन्यो भवन् ऐश्वरं ज्ञानमचिरात् प्राप्नोति न तु

‘ शुद्धबोधात्मकत्वेऽपि चेपा नोत्तमकर्तृता ।

निर्मिताः स्वात्मनो भिन्ना भर्त्ता ते कर्तृतात्ययात् ॥ ’

इत्यादिनीत्या विशुद्धबोधात्मकत्वमेव, यथा च श्रीस्पन्दसूत्रेषु

‘ तदा तस्मिन्महाव्योम्नि प्रलीनशशिभास्करे ।

सौप्तपदवन्मूढ प्रबुद्ध स्यादनावृण ॥ ’

इति । अयमेव च ब्रह्मज्ञानशिवज्ञानयोरन्योन्य भेदः, तथाहि—मायो-  
त्तीर्णताया हि तत्रैकत्र ब्रह्माक्षिरपरत्र ख विज्ञानाकलावस्थेति सूक्ष्मबो-  
धवता विवेच्योऽत्रेदं क्रमः, अपराबोधेऽपि न कश्चिदोप इति ।

कथम्

तच्चोदकः शिवो ज्ञेयः

सर्वज्ञः परमेश्वरः ।

सर्वगो निर्मलः स्वच्छ-

स्तुतः स्वायतनः शुचिः ॥ २३ ॥

यः — तच्चोदको गुरुः स शिव एव ज्ञेयः, शिव  
एव तच्चोदकः, स चाज्ञेयो ज्ञातैव, स्वायतनः —  
स्वान् अयान् विज्ञानरूपान् भावांस्तनोतीति ।  
सर्वं चैतद्विस्तरतो निर्णीतमेव ॥ २३ ॥

१ अयमत्राभिप्रायः — तस्यैश्वर्यस्य चोदको गुरुरेव शिवो ज्ञेयः विशु-  
द्धस्वरूपतायां लब्धायां स्वातन्त्र्यलक्षणमैश्वर्यं यद्यपि श्रयस्तसिद्धमेव  
तथापि तत्र द्वयी गतिः — नियतिरागतः, यथोक्तम्

‘वैष्णवाद्याः समस्त्रास्ते विद्यारागेण रजिताः ।

न विदन्ति परं तत्त्वम्’..... ॥’

इति, तदर्थमेव चोक्तं तच्चोदक इति, तथोक्तम्

‘मभ्रत्वमेति संबोधादनन्तेशेन कल्पितात् ।’

इति, तदर्थमेव चात्र तच्चोदक इति, तेन न केवलं ज्ञानमेव स्वविमर्श-  
लक्षणं स्वभावहेतुरित्युक्तेर्भावनाप्राधान्यं शैबशास्त्रेषु कथ्यते तत एव  
चोक्तं ‘स्वतः शास्त्रतो गुरुतः’ इति ‘सम्यक् ज्ञानम्’ इति ।

एवं विस्तरशोऽभिधाय तात्पर्येण निगमयति'

यथा न्यग्रोधबीजस्थः

शक्तिरूपो महाद्रुमः ।

तथा हृदयबीजस्थं

जगदेतच्चराचरम् ॥ २४ ॥

एवं यो वेत्ति तत्त्वेन

तस्य निर्वाणगामिनी ।

दीक्षा भवत्यसंदिग्धा

तिलाज्याहुतिवर्जिता ॥ २५ ॥

इह असत् तावन्न किञ्चित्—इत्युक्तं, विश्वं

१ निगमयतीति—प्रतिज्ञाहेतुदाहरणोपनयनिगमनानि परप्रतिपत्तये पञ्चावयवास्तर्कस्य इति, तत्रावयवचतुष्कसिद्धार्थगर्भीकारेण साध्योपसंहरणं निगमनं, तेन—सिद्धमर्थं साधयति निगमयतीत्यर्थः ।

२ यथा शिवदृष्टौ

‘शब्दादृष्टादिकेनापि विभोरन्ति समन्वयः ।’

इति । तथा

‘अख्यातिर्यदि न ख्यातिर्यथातिरेवावशिष्यते ।

ख्यातिश्चेत्ख्यातिरूपरवाख्यातिरेवावशिष्यते ॥’



च विश्वात्मकमिति, ततश्च यथा वटवीजे तत्स-  
मुचितेनैव वपुषा अङ्कुरविटपपत्रफलानि तिष्ठ-  
न्ति एवं ' विश्वमिदं हृदयान्तः ' एवं परिज्ञा-  
नमेव असंदिग्धा निर्वाणदीक्षा, यथोक्तम्

‘ इयमेवामृतप्राप्तिरयमेवात्मनो ग्रहः ।

इयं निर्वाणदीक्षा च शिवसद्भावदायिनी ॥ ’

इति । अन्या अपि दीक्षा भोगान् वितरेयुरपि  
एतत्परिज्ञानमेव तु तत्त्वतो दीक्षेति, तत एवा-  
त्र सर्वोत्तरत्वं — कुलशास्त्रेभ्योऽपि आधिक्यात्,  
यथाहि तुलाङ्केषु ऊर्ध्वमूर्ध्वं परिमितेऽपि उन्न-  
त्यवनतियोगेऽनन्तमन्तरं परिमाणस्य भवति,

तथा

‘ कः सद्भाषविशेषः कुमुमाद्भवति गगनकुमुमस्य ।

यस्त्पुरणानुप्राणो लोकः स्फुरणं च सर्वमामान्यम् ॥ ’

इति । तथा

विश्वोन्मेषद्भाषायां वैशिकनाथस्य यावाग्रमरः ।

कलिलावस्थायां विश्वनिमेषेऽपि तावाम्भवति ॥ ’

इति मयूराण्डरमन्यायोऽत्र स्फुटं मिद इति बोध्यम् ।

पं० ११ क० पु० योगेनन्तरमन्तरमिति, घ० पु० योगे नान्तमन्तरमिति

पठः ।

एवमूर्ध्वोर्ध्वतत्त्वेषु देशकालभोगसंवेदनानाम्  
 अनन्तमेवान्तरमिति एवमेवाधिकीभवेत् पट्टि-  
 शतोऽपि अधिकं भवेदिति, यतश्च संवेदनमेव  
 दीक्षा तत एव उक्तमेतत्संविदनुप्रविष्टो वीरो वा  
 योगिनी वा निजपरसत्तासततोदिता मायीयबा-  
 ह्यान्तःकरणरश्मिदेवताद्वादशकचक्रेश्वरपरभैर-  
 वभट्टारकात्मकनिर्णीततत्त्वाहंरूपानुगृहीतेन कृ-  
 तदीक्षादाविति, एवमनुत्तरपदमुत्तररूपापरि-  
 त्यागेनैव यथा भवति तथा व्याससमासाभ्यां  
 भूयसा निर्णीतम्, अधुना तु इदं वक्तव्यमु-  
 च्यते तावत्सर्वशास्त्रेषु

‘मनुष्यदेहमास्थाय च्छन्नास्ते परमेश्वराः ।

निर्वीर्यमपि ये हार्दं त्रिकार्यं समुपासते ॥’

इति, तत्कथमस्योपासा, तथापि चानुत्तरसत्त-  
 यात्रापि भाव्यम् अनुत्तरत्वादेव, सा च कथम्?  
 इत्याकाङ्क्षां निर्णिनीपुर्ग्रन्थान्तरंभवतारयति

मूर्ध्नि वक्त्रे च हृदये .

गुह्ये मूर्ते तथैव च ।

न्यासं कृत्वा शिखां बद्ध्वा  
सप्तविंशतिमन्त्रिताम् ॥ २६ ॥

एकैकं तु दिशां बन्धं  
दशानामपि योजयेत् ।

तालत्रयं पुरा दत्त्वा  
सशब्दं विघ्नशान्तये ॥ २७ ॥

शिखासंख्याभिजप्तेन  
तोयेनाभ्युक्षयेत्ततः ।

पुष्पादिकं क्रमात्सर्वं  
लिङ्गे वा स्थण्डिलेऽथ वा ॥ २८ ॥

चतुर्दशाभिजप्तेन  
पुष्पेणासनकल्पना ।

तत्र सृष्टिं यजेद्बीरः  
पुनरेवांसनं ततः ॥ २९ ॥

सृष्टिं तु संपुटीकृत्य  
पश्चाद्यजनमारभेत् ।

सर्वतत्त्वसुसंपूर्णां

सर्वाभरणभूषिताम् ॥ ३० ॥

यजेद्देवीं महेशानीं

सप्तविंशतिमन्त्रिताम् ।

ततः सुगन्धिपुष्पैस्तु

यथाशक्त्या समर्चयेत् ॥ ३१ ॥

पूजयेत्परया भक्त्या

आत्मानं च निवेदयेत् ।

एवं यजनमाख्यात-

मग्निकार्येऽप्ययं विधिः ॥ ३२ ॥

मूर्धादीनि बाह्यतयोचितरूपाणि, वस्तुतः  
परंब्रह्मरूपाभिहितपञ्चात्मकव्योमादिधरण्यन्त-  
सतत्त्वेशानादिसारचिदुन्मेपेच्छाज्ञानक्रियारूपा-  
ण्येव – मन्त्रलिङ्गात्, यथा मन्त्राः

१ ईशानमूर्ध्ने, २ तत्पुरुषवक्त्राय, ३ अघोरहृदयाय,

४ वाग्देवशुद्धाय, ५ सद्योजातमूर्तये ।

इति, तत्रैतत्पञ्चकाविभागात्मकमुपक्रमोपसंहारयोः रूपमिति द्वे, मध्ये च प्रोल्लसति विभागत्वे पञ्चानामेकैकशः पञ्चात्मकता — इति पञ्चविंशतिः । अत्रैव मालिन्यादिमन्त्राणामनुप्रवेशः । तिस्रश्च देव्यः प्रत्येकमिच्छादित्रययोगात् नवात्मतां प्राप्ताः पुनरपि सृष्टिस्थितिसंहतिवशात् त्रैधमापन्ना इति सप्तविंशतिसंस्मृतहृद्बीजेन, शिखाया — एवंरूपधरण्यन्तपरिकल्पनस्वातन्त्र्यरूपायाः परचिद्वुद्धिस्पर्शप्राणवह्नरन्ध्रवाहरूपैरुपचर्यमाणायाः, बन्धनं — सर्वाविभागसारं तादात्म्यम्, मूर्धादिषु केवलेष्वपि प्रत्येकं सर्वाणि वक्त्रादीनि परस्परं विशेषणानि, तच्च निर्णीतमेव सर्वसर्वात्मकत्वनिर्णयेनैव, दिश्यमाना घटाद्या एव दिशः ताश्च स्वापेक्षया दशैव भवन्ति, तत्रापि एतदेव बन्धनम् — आत्मसाक्षात्कारात्मकम्, एतच्च तालत्रयेण, तालाप्रतिष्ठाविश्रान्तिः, तत्र सकारादि हृदयमेव, तच्च

सशब्दं मध्यमान्तं, शब्दनं हि शब्दः, तच्च म-  
ध्यमैव—वैखर्याः तच्छेपात्मकत्वात्—इत्युक्तं व-  
हुशः । एषा च विघ्नानाम्—अभेदात्मनि अख-  
ण्डिते परमात्मनि खण्डनात्मकसंकोचसारभेद-  
कल्लोलकलङ्कानां, शान्तिः—अभेदभैरवार्णव-  
तादात्म्यमेव, यदाहुः श्रीसोमानन्दपादाः

‘अस्मद्रूपसमाविष्टः स्वात्मनात्मनिवारणे ।

शिवः करोतु परया नमः शक्त्या ततात्मने ॥’

इति । एवमेव सप्तविंशतिजप्तं तोयमित्यर्घपात्र-  
विधिः, तोयमत्र सर्वमेव हृदयद्रवात्म—अनिय-  
ञ्चितत्वात् असंकोचदानाच्च, पुष्पं व्याख्यातम्,  
लिङ्गं च

‘.....यत्र लीनं चराचरम् ।’

इत्येतदपि निर्णीतमेव, विश्वात्मनि तत्त्वे आ-  
सि-क्रियायामधिकरणस्य कर्तुश्च आसनस्य  
स्वातन्त्र्यात् कल्प्यमानस्य, स्वातन्त्र्येण कल्प्य-

पं० ८ ग० पु० करोतु निजयेति पाठः ।

पं० ११ क० पु० अर्घ्योच्चापानादिति पाठः ।

मानत्वं चतुर्दशेन औकारेण – तस्यैव त्रिशूल-  
रूपत्वात् इत्युक्तमेव । सृष्टिः – आदिक्षान्तता-  
दात्म्यमयं हृदयं, शक्तिर्गुह्यमिति वीरत्वम् अत  
एव आसनमपि सर्वं तत्रैव – आधाराधेययोः  
परस्परैकरूपत्वात् यथोक्तम्

‘ सर्वभूतस्थमात्मानम्..... । ’

इत्यादि – संपुटीकरणसृष्टेरादिक्षान्तायाः प्रत्ये-  
कं सर्वशश्च हृदयबीजेन परतत्त्वं एवोल्हासात्  
संहाराच्च, न चानवस्थेत्युक्तमेव, सृष्टेश्च संपुटी-  
करणमुभयसंघट्टक्षोभानन्दरूपं, तदुत्थद्रव्योप-  
योगोऽपि, क्त्वा अत्र शब्दप्रतीतिपौर्वापर्यमात्रे,  
सर्वतत्त्वैः सुष्ठु अभेदेन सम्यगनपायितया पू-  
र्णत्वं, सर्वत्र च परमाणावपि यदा समन्तात्  
भरणं – सर्वात्मीकरणं सर्वैर्वा घटसुखतिर्यङ्गर-  
विरिञ्चिविष्णुरुद्रंमन्त्रसदाशिवादिप्रमातृरूपैः अ-  
वयवमानैरहमेकरससावयवित्वं निर्णीतमेव, अत  
एव विशिष्टाकृत्यायुधादिध्यानमत्र नोक्तम् –  
तस्य निर्मेयत्वात्, आरुरुक्षुरेतावन्निकार्थाभिला-

पुकश्च कथमारोहतु? इति चेत् — कस्यायमर्थि-  
भावो, मा तर्हि आरुक्षत् सिद्धातब्रादिविधिमे-  
व, तदाशयेनैव निरूपिततद्ध्यानादिसंकोचमा-  
लम्ब्यताम्, असंकोचितानुत्तरपदे हि अनधिकृत  
एव, एष एव सदोदितो योगः, गन्धपुष्पादि  
निर्णीतम्, यथा-शब्दः सहार्थे, तृतीया च तत्रै-  
वोक्ता, परयैव हृदयरूपया पूजयेत्, कथं?  
भक्त्या — तादात्म्यानुप्रवेशप्रह्वतात्मना, भक्त्या  
स्वयं-कृतेन पूज्यपूजकविभागेन, 'पूज्यो हि स्वयं  
सृज्यते, स परं स्वतन्त्रचिन्मयतापरमार्थ एव —  
अनुत्तरस्वातन्त्र्यवलात् न घटादिरिव जड इति  
विशेषोऽत्र, तदुक्तं श्रीप्रत्यभिज्ञायाम्

‘स्वातन्त्र्यामुक्तमात्मानं स्वातन्त्र्यादद्वयात्मनः ।

प्रभुरीशादिसंकल्पैर्निर्माय व्यवहारयेत् ॥’

इति । भक्त्या च लक्षणया पूजनेन परं तत्त्वं  
लक्ष्यते — सर्वक्रियास्वेवंरूपताप्रत्यभिज्ञानमुपा-  
यत्वात् लिप्यक्षरस्येव मायीयवर्णव्युत्पत्तौ, त-  
स्यापि च वर्णवीर्यानुप्रवेश इवात्मानं निवेदये-



तु—अन्यस्य निवेद्यस्याभावात्, एवं च आत्मानमेव निःशेषेण निरुत्तरपदं वेदयेत्—अनुत्तरसत्तानुसारेण, अत्र संभावनायां लिङ्—सततमेवमयत्वेनैवावस्थितेः इति हि उक्तम्, उपासानुसारेण तु नियोगादावपि । एवम् आ—समन्तात् सर्वत्र सदा यत् ख्यातं ‘पारमार्थिकशुद्धशिवस्वरूपप्रथात्मिका ख्यातिः’ तदेव यजनं परभैरवसंविदेवतायाः पूजनात् तथा च तादात्म्यसम्यग्गमनरूपताकरणात् सर्वत्र च परिमितात्मीयात्मरूपस्वत्वनिवृत्त्या परिपूर्णचिद्धनशिवशक्त्यात्मकात्मीयरूपपरस्वत्वापादनात्मकात् दानाच्च, एतदेव अग्निकार्यं—सर्ववासनावीजानां सर्वपदार्थेन्धनग्रासलाम्पद्व्यजाज्वल्यमाने शिवसंघटक्षोभक्षुभितपरशक्त्यरणिसततसमुदितपरभैरवमहामहसि सर्वाभिष्वङ्गरूपमहाग्नेहाज्यप्राज्यप्रतापे हवनात् अन्तर्दाहात्, अयमेव अग्निकार्ये विधिर्दीक्षापर्यन्तोऽपि, नान्यः पृथक् कश्चित्—इति तात्पर्यम् ।

‘स्वस्वरूपपरिज्ञानं मन्त्रोऽयं पारमार्थिकः ।

दीक्षेयमेव योगश्च क्रियायामप्यनुत्तरः ॥’

अत एव प्रागेवोक्तम् — यथान्यत्र मन्त्रोपासादि-  
क्रियोत्तरेण ज्ञानग्रन्थेनोत्तीर्यते नैवमिहेति, यदु-  
क्तम् ‘उत्तरस्याप्यनुत्तरम्’ इति सूत्रे तदेवैतद-  
न्तेन ग्रन्थेन निर्व्यूढं — हृदयस्यैव यागदीक्षा-  
क्रियारूपत्वात् तस्य चानुत्तरत्वात् । श्रीसो-  
मानन्दपादैस्तु सुकुसुवसंस्कारादि सर्वसहत्व-  
प्रतिपादनेनापि अखण्डितत्वाभिप्रायेण निरू-  
पितम्, एवमादौ अङ्गहृद्भेदधूलिभेदाद्यपि तद्रू-  
पं युज्यते न किञ्चिदत्र, नाप्युपपद्यते नाप्यस्ति  
नाप्यधरशास्त्रपातित्वेन तदुपजीवकत्वम्, इति  
निर्णीतप्रायमेव ॥

१ उत्तरस्याप्यनुत्तरमित्यस्य व्याख्याने प्रागेवोक्तमेतत् ।

२ द्वन्द्वान्ते ध्रुवमाण शब्द प्रत्येकमभिसम्बध्यते इति रूपव्यशब्दस्य  
प्रत्येकमत्र सवन्धः ।

३ शिवशक्तिरूपौ हि सुकुसुमौ परस्परीन्मुख्येन ग्यापनीयाविति  
वाक्येऽपि क्रमः ।

४ घूर्णिकादिभेदो न्यासरूपः ।

किमेवमुपासायां भवति ? इत्यवतरति

कृतपूजाविधिः सम्यक्-  
स्मरन्बीजं प्रसिद्ध्यति ।

एवमनवरतं व्यवहारेष्वपि बीजं स्मरन्नेव —  
स्मरणादेव कृतपूजाविधिः, प्रकर्षणान्यकुलशा-  
स्त्रादिशैववैष्णवान्तशास्त्रातिरेकेणैव भगवद्भैरव-  
भट्टारकरूपसमाविष्टः निजपरसंविच्चमत्कारवश-  
निर्मितभावक्रीडाडम्बरो जीवन्मुक्त एव प्रथमो-  
क्तनयेन भवति इत्यनुभव एवायमावर्तते न  
त्वन्यत् किञ्चिदिति 'स्मरणम्' उक्तम् । श्री-  
मतशास्त्रेष्वेवमेव, उपासकस्त्वननुप्रविष्टवीर्यस-  
त्तासारहृदयोऽपि क्रमपूजामाहात्म्यात् बीजं  
सम्यक् स्मरन् प्राप्तहृदयाख्यतत्त्वमन्त्रवीर्यः  
प्रकर्षेण सिद्ध्यति — क्रमपूजामाहात्म्यादेव तार-  
तम्यातिशयात् स्वयं वा प्रसन्नगुरुभट्टारकवदन-

दशाद्रव्यक्रियास्थानज्ञानादिष्वपि सर्वशः ।  
 अशङ्क्यैव संक्रामः पूजास्य सततोदिता ॥  
 कमपूजनमात्रं च कुलपर्वपवित्रकैः ।  
 सहात्र पूजने प्रोक्तं सम्यक्त्वं त्रिकशासने ॥ '

यथोक्तम्

'द्रवाणामिव शारीरं वर्णानां सृष्टिवीजकम् ।  
 शासनानां त्रिकं शास्त्रं मोक्षाणां भैरवी स्यतिः ॥  
 उपासायाः समापत्तिर्व्रतानां वीरवृत्तिता ।  
 तथैव पर्वमध्ये तु कुलपर्वाणि शासने ॥  
 सर्वेषां चापि यागानां पूरणाय पवित्रकम् ।  
 पवित्रकं न कुर्वन्ति चतुस्त्रिद्विःमकृत्तु ये ॥  
 कुलपर्व न जानन्ति तेषां वीर्यं न रोहति । '

फुरइ फुरणम अलह काअव्वह पर देउ सोहि  
 अउस मगाह सब्ब काल नीसंकसज सहजा  
 जाणु पूजस पज्ज इ इ उ उ ह ॥

एवमनुत्तरस्वरूपं विस्तरतो निर्णीतं—यत्र भा-  
 वनाद्यनवकाशः, प्रसंख्यानमात्रमेव दृढचमत्कार-

१ धीर्यलक्षणम् ।

प० ६ ख० ५० द्रव्याणामिवेति पाठ ।

लक्षणहृदयङ्गमतात्मकप्रतिपत्तिदार्ढ्यपर्यन्तं य-  
त्रोपायधौरेयधाराधराणि धत्ते, सिद्धिप्रेप्सुषु  
तु योगो वक्तव्यः—स्वातन्त्र्यानीयमानास्वपि  
दृष्टयोगसिद्धिषु लौकिकप्रसिद्धिनियत्युत्तरत्वेऽपि  
पारमेशव्यवस्थारूपनियत्यनतिक्रमात्, यदुक्तं  
शिवदृष्टौ

‘तथापि चित्रकर्मार्थमुपायो वाच्य आदरोत् ।’

इति, तत्रापि ज्ञानुत्तररूपस्य नास्ति खण्डना  
काचित्—दृष्टसिद्धीप्सायत्नस्येव तदासितत्फल-  
विश्रान्त्यादेरपि परैकमयत्वात्, किन्तु जीवन्मु-  
क्तापेक्षया मन्दशक्तिपातोऽसावुच्येत अपूर्णप्रा-  
यत्वात् ॥

तं योगमार्गं निरूपयितुं ग्रन्थशेषोऽवतरति

आद्यन्तरहितं बीजं

विकसत्तिथिमध्यगम् ।

हृत्पद्मान्तर्गतं ध्यायेत्-

सोमांशं नित्यमभ्यस्येत् ॥३३॥

एतदेव हृदयबीजं दीपकाभावात् गमाग-  
मशून्यत्वात् सततोदितत्वाच्च अनाद्यन्तं, तदेव  
विकसत् परिपूर्णत्वं यातं तिथीनां मध्यगं—  
हृदयत्वात्, तदेव संकोचविकासधर्मोपचरितप-  
द्मभावे कन्दे गुह्ये हृदैव ध्यायेत्, किं च अस्य  
ध्यानमाह 'सोमांशं' षोडशकलात्मकं सोमरू-  
पम् अभितः समन्तादस्येत् क्षिपेत्— परिपूर्णच-  
न्द्रस्यास्य हृत्कर्णिकानिवेशिकलया स्वस्वद्वाद-  
शान्तगपुष्पाद्युदयस्थानात्, आहृतामृतस्पर्शः  
प्रोद्यन्नादानुसारचुम्बिकालक्षणकाकचञ्चुपुटमु-  
द्रामुद्रितः पुनस्तदपसृतशिशिरामृतरसास्वाद-  
विकस्वरहार्दसोमप्रसरन्नादनिर्मथितसुधापान-  
पूरितचन्द्रमाः पुनः सूर्यकलोदयमयानचक्स-  
कारमात्रविश्रान्तो रोमाञ्चस्तोभोत्पतनवाष्पक-  
म्पस्तम्भाद्यनुगृहीतदेहोऽभ्यासं कुर्यादिति भट्ट-  
धनेश्वरशर्मा । आद्यन्तरहितं सकारमात्रं षोड-  
शाकारादितिथिसहितं कलाग्रासक्रमेण हृदये-  
ऽन्तर्निक्षिपेत् नालिकाजलाकर्षणवत् चलनक-

म्पनस्पन्दनसमाविष्टमूलाधारत्रिकोणभद्रकन्द-  
हन्मुखमुद्रासु युगपदेव विलम्बितमध्यद्रुततर-  
तदतिशयादिधाराप्राप्तिवशगलितसूर्यसोमक-  
लाजालग्रासे आद्यन्तरहितं कृत्वा आद्यन्ताभ्या-  
मेतद्बीजमातृकापेक्षया औकारसकाराभ्यां रहितं  
विश्लेषणयुक्तिलब्धवीर्यपरिचयं ध्रुवं विसर्गा-  
त्मकं विकसतां पञ्चदशानां तिथीनां यन्मध्यं  
तिथिरहितमेव अस्तकालं षोडशं ततोऽपि ग-  
च्छति यत् 'सप्तदशी कला' इत्युक्तम् सोमस्य  
षोडशात्मकम् आमृतमंशं हृत्कमले ध्यायेत्  
तदेव नित्यमभ्यस्येदित्यस्मद्गुरवः, तथाहि — स-  
होमया भगवत्या संघट्टात्मकसमापत्तिक्षोभेण  
तत्त्वनिर्मथनात्मना वर्तते इति सोमो भट्टारकः  
तस्य समग्रभावावयविनः परिपूर्णाहमात्मनोऽंशो  
नीलसुखादिः तदेवमभ्यस्यति स्वस्वरूपावर्त-  
नसृष्टिसंहारावर्तचक्राक्षमालिकया पुनः पुनरा-  
वर्तयतीति यत् संत्यं भाव्यते स एव एष  
सततोदितो हृदयजपः, संभावनायां लिङ् ।

अन्ये तु हृत्स्थानात् द्वादशान्तं ग्रश्चरः षट्त्रिंशदङ्गुलः तत्र सूर्यरूपतयोह्यास्य वहिरर्धतुटिमात्रं विश्रम्य अविनाश्यमृताख्यविसर्गरूपसोमकलोदये सपादाङ्गुलद्वितयमात्रायां तुटौ तुटौ प्रत्येकं चन्द्रकलापरिपूरणे पञ्चदश्यां तुटौ पूर्णायां हृत्पद्मे पूर्णश्च भवति अर्धतुटिमात्रं च तत्रापि विश्रान्तिः, एवं षोडशतुट्यात्मा षट्त्रिंशदङ्गुलश्चरो भवति इत्यवस्थायामाद्यन्तरहितम् अनस्तमितत्वात् विकसत्सु द्वितीयादिषु अन्तर्गतं सोमांशं विसर्गरूपं हृत्पद्ममध्ये विश्लिष्य सप्तदशात्मकं परिशीलनेन ध्यायन् कलाग्रासाभ्यासं कुर्यात् इत्यादि समादिशन्, सर्वं चैतत् युक्तमेव मन्तव्यम् । अत्र चावृत्त्यानन्तं व्याख्यानं सूत्रत्वादुपपन्नमेव यत उक्तम् 'अनन्तार्थसूत्रणात्सूत्रम्' इति 'त्रिंशिका चानुत्तरसूत्रम्' इति गुरवः । एवं पूर्वेष्वपि श्लोकसूत्रेषु



किम् इत्थमभ्यासे सति भवति ? इत्याह  
यान्यान्कामयते कामां-

स्तांस्ताञ्छीघ्रमवाप्नुयात् ।

अस्मात्प्रत्यक्षतामेति

सर्वज्ञत्वं न संशयः ॥ ३४ ॥

एवमभ्यासात् यद्यत्कामयते तत्तदचिरादेव  
तथाविधसर्वमयहृदयवीर्यसमुच्छलितेच्छाप्रस-  
रावष्टम्भविशेषवलोद्योगसंरम्भसोत्साहः पुनः  
पुनः तत्स्थितिरूढिरूपाभ्यासात् प्राप्नोति, किं  
बहुना सर्वज्ञत्वं - परमैरवात्मकत्वमनेनैव देहेन,  
इति सर्वमुक्त्योपसंह्रियते, पर्यन्ते हि प्रसरस्यो-  
पसंहारे विश्रान्तिरूपाकुलसत्तासादने भैरवता-  
इत्युक्तमसकृत् ॥ ३४ ॥

सोऽयमुपसंहारग्रन्थः

एवं मन्त्रफलावाप्ति-

रित्येतद्बुद्धयामलम् ।

एतदभ्यासतः सिद्धिः

सर्वज्ञत्वमवाप्यते ॥ ३५ ॥

मन्त्राणां शास्त्रान्तरीयाणां वर्णानां च फल-  
मेवमवाप्यते नान्यथेति समाप्तौ रुद्रस्य रुद्रा-  
याश्च यद्यामलं – संघट्टः निर्विभागप्रश्नोत्तररूप-  
स्वरूपामर्शनप्रसरात् आरभ्य यावद्बहिरनन्ता-  
परिगणनीयसृष्टिसंहारशतभासनं यत्रान्तः, तदे-  
तदकुलोपसंहृतमेव – इति प्रसंख्याननिगमनम्।  
'एतदभ्यासात्सर्वज्ञत्वम्' इति योगफलनिग-  
मनम्। सततोदितं हि एतत्सर्वस्य इति शिवम् ॥

इत्थं प्रपन्नजनतोद्धरणप्रवृत्त-

श्रीमन्महेश्वरपदाम्बुजचञ्चुरीकः ।

वृत्तिं व्यधात्रिकरुद्रस्यविमर्शगर्भा

काश्मीरिकाञ्चुखलकादधिगम्य जन्म ॥ १ ॥

एतावदेतदिति कस्तुलयेत्प्रसह्य

श्रीशांभवं मतमनर्गलिताथ वाचः ।

एतत्तु तावदखिलात्मनि भाति यन्मे

भातं ततोऽत्र सुधियो न पराङ्मुखः स्युः ॥ २ ॥

अज्ञस्य संशयविपर्ययभागिनो वा

ज्ञानं प्रकम्परहितं प्रकरोति सम्यक् ।

रूढस्य निश्चयवतो हृदयमतिष्ठां

संवादिनीं प्रकुरुते कृतिरीदृशीयम् ॥ ३ ॥

एतावदर्थरससंकलनाधिरूढ-

धाराधिरूढहृदयो विमृशेदतोऽपि ।

यद्युत्तरं तदपि नैव सहेत नेदं

सोपानमेतदमलं पदमारुरुक्षोः ॥ ४ ॥

कश्मीरेषु यशस्करस्य नृपतेरासीदमासाग्रणीः

श्रीमान्वल्लभ इत्युदाहृततनुर्यः प्राग्र्यजन्मा द्विजः ।

तस्य स्वाङ्गभवः प्रसिद्धिपदवीपात्रं समग्रैर्गुणैः

श्रीशौरिः शिशुचन्द्रचूडचरणध्यानैकरत्नाकरः ॥ ५ ॥

शीलस्यायतनं परस्य यशसो जृम्भास्पदं नर्मभू-

र्वात्सल्यस्य समग्रलोककरुणाधर्मस्य जन्मस्थितिः ।

श्रीमद्रत्सलिकाभिधा सहचरी तस्यैव भक्त्युल्लसत्-

मोदित्तान्तरवृत्तिः शंकरनुतां यस्या मनो जृम्भते ॥ ६ ॥

तस्यैवात्मभवो विभावितजगत्सर्गस्थितिः शंकर-

ध्यानार्चापरिचिन्तनैकरसिकः कर्णाभिधानो द्विजः ।

तस्माद्विवेचितसमस्तपदार्थजाता-

लब्ध्वापि देहपदवीं परमेशपूताम् ।

प्राप्ताभयोऽभिनवगुप्तपदाभिधानः

प्रावेशयत्रिकसतत्त्वमिदं निगूढम् ॥ १३ ॥

ये तावत्प्रविवेकवन्ध्यहृदयास्तेभ्यः प्रणामो वरः

केऽप्यन्ये प्रविविञ्चते न च गताः पारं धिगेताञ्जलान् ।

यस्त्वन्यः प्रविमर्शसारपदवीसंभावनामुस्थितो

लक्ष्मकोऽपि स कश्चिदेव सफलीकुर्वीत यत्रं मम ॥ १४ ॥

स्वात्मानं प्रविवेक्तुमप्यलसतां ये विभ्रति मार्थना

तान्प्रत्यात्मरुदर्थनात्र परतः किञ्चित्फलं सोप्यते ।

विश्वस्यास्य विविक्तये स्थिरधियो ये संरमन्ते पुनः

तानभ्यर्थयितुं मयैष विदितो मूर्धा प्रणामादरः ॥ १५ ॥

भ्राम्यन्तो भ्रमयन्ति मन्दधिषणास्ते जन्तुचक्रं जडं

स्वात्मीकृत्य गुणाभिधानवशतो बद्धा दृढं वन्द्यनः ।

दृष्ट्वेत्थं गुरुभारवाहविधये यातानुयातान्पशून्

तत्पाशप्रविकर्तनाय घटितं ज्ञानत्रिशूलं मया ॥ १६ ॥

बहुभिरपि सोऽहमेव

भ्रमितस्तत्त्वोपदेशकंमन्यः ।

तत्त्वमिति वर्णयुगमपि

येषां रसना न पस्पर्श ॥ १७ ॥

परमेश्वरः प्रपन्न-

प्रोद्धरणकृपामयुक्तगुरुहृदयः ।

श्रीमान्देवः शंभु-

मामियति नियुक्तवांस्तत्त्वे ॥ १८ ॥

तत्तत्त्वनिर्मलस्यति-

विभागिहृदये स्वयं प्रविष्टमिव ।

श्रीसोमानन्दमतं

विमृश्य मया निवद्धमिदम् ॥ १९ ॥

हंहो हृच्चक्रचारप्रविरचनलसन्निर्भरानन्दपूर्णा

देव्योऽस्मत्पाशकोटिप्रविघटनपटुज्ञानशूलोर्ध्वधाराः ।

चेतोवाकायमेतद्विगतभवभयोत्पत्ति युष्मासु सम्यक्

प्रोतं यत्तेन मयं व्रजत किल हृदि द्राक्मसादं प्रसह्य ॥ २० ॥

व्याख्यादिकर्मपरिपाटिपदे नियुक्तो-

युष्माभिरस्मि गुरुभावमनुमविश्य ।

वाकित्तचापलमिदं मम तेन देव्य-

स्तच्चक्रचारुचतुरस्तितयः क्षमध्वम् ॥ २१ ॥

समाप्तमिदं परात्रिंशिकातत्त्वविवरणम् ॥

शतैरेकोनविंशत्या त्रिंशिकेयं विवेचिता ।

सर्वेषु त्रिकशास्त्रेषु ग्रन्थीर्निर्दलयिष्यति ॥

इति श्रीपरात्रिंशिका समाप्ता

विष्णुनिधाय

तत्र भवत्-श्रीमन्महामाहेश्वराचार्यवर्य-श्रीमदभिनव-

गुणाचार्यविरचिता

सद्विद्यानां संश्रये ग्रन्थविद्वद्-  
 व्यूहे हासं कालवृत्त्योपयाते ।  
 तत्तत्सद्धर्मोद्दिधीर्षैकतान-  
 सत्प्रेक्षौजःशालिना कर्मवृत्त्यै ॥ १ ॥  
 श्रीमत्कश्मीराधिराजेन मुख्यै-  
 र्धर्मोद्युक्तैर्मन्त्रिभिः स्वैर्विवेच्य ।  
 प्रत्यष्टापि ज्ञानविज्ञानगर्भ-  
 ग्रन्थोद्धृत्यै मुख्यकार्यालयो यः ॥ २ ॥  
 तत्राजीवं निर्विशद्भिर्मुकुन्द-  
 रामाध्यक्षत्वाश्रितैः सद्भिरेपः  
 पूर्त्या शुद्ध्या व्याख्यया संस्कृतः स्तात्  
 पूर्णो ग्रन्थः श्रेयसे सज्जनानाम् ॥ ३ ॥  
 (तिलकम्)

श्रीमत्स्वात्मशिवार्पणं बोधवीतु ।

# परात्रिंशिकाग्रन्थे शुद्धशुद्धिपत्रमिदम् ।

अशुद्धपाठाः

शुद्धपाठाः

पृष्ठाङ्कः

पं०

१०	१	स्वप्नोऽहं किल	सुप्तोऽहं किल
६४	१०	तन्मशोत्तर	तत्प्रश्नोत्तर
६७	२	अपरस्थितौ	अपरस्थितौ
१६९	३	परमेश्वरस्य	परमेश्वरस्य
१७६	११	इत्यद्युद्देशेषु	इत्याद्युद्देशेषु
१७८	१०	निर्णीतम् तत्रा	निर्णीतम् तत्रा
२००	७	संघट्टसंमुचित	संघट्टसमुचित
२४४	५	अवेशः	आवेशः